

6956

# تاریخ الامت

حصہ ہفتم

قرآن و تاریخ اسلام

(۱۹۷۷ء ایڈیشن)



مصنف:

علامہ اسلم جیرا چوہدری

سٹال ۱۷

ادارہ طلوع اسلام - ۲۵/بی گلبرگ لاہور

(علمی پرنٹنگ پریس ۱۷، ہسپتال روڈ لاہور)

# فہرست مضامین تاریخ الامت

حصہ ہشتم 135484

صفحہ	مضمون	صفحہ	مضمون
۳۵	عرب جمہوریت	۵	پیش لفظ
۳۷	بعثت	۷	دیباچہ
۴۰	ہجرت	۹	تمہید
۴۱	مدنی زندگی	۱۱	مقدمہ
۴۲	نتائج	۱۱	اسلامی نظام
۴۷	اصلاح کامرہ	۱۳	رسالت
۴۸	تعلیم	۱۴	اللہ اور رسول
۵۰	طریق تعلیم	۲۰	اقوال مفسرین
۵۲	طبقات صحابہ	۲۲	دستور العمل
۵۵	خلافت راشدہ	۲۲	فریضہ امت
		۲۵	حکومت
		۳۰	عہد رسالت
		۳۳	خاتم النبیین

صفحہ	مضمون	صفحہ	مضمون
۱۰۴	خوارج	۶۰	انتخاب کی نوعیتیں
۱۰۸	خوارج اور امیر معاویہؓ	۶۲	مرکزیت دینی
۱۰۹	خوارج اور بنی مروان	۶۴	مرکز کعبہ
۱۱۰	مہلب بن ابی صفرہ	۶۸	منصب تشریح
۱۱۳	خوارج اور بنی عباس	۶۹	بنی امیہؓ
۱۱۴	خارجی مذہب	۷۱	باوثناہت
۱۱۵	کلمہ حق	۷۶	صوابہ کما سکوت
۱۱۶	خوارج کے فرقے	۷۷	واقعہ کربلا
۱۱۷	خوارج کے صفات	۷۷	بنی مروان
۱۲۱	جماعت خوارج		
۱۲۳	تباہی کے اسباب	۸۲	بنی عباس
۱۲۷	شیعہ	۸۴	اعلانِ خلافت
۱۲۹	زیدیہ	۸۵	بنی امیہ سے انتقام
۱۳۰	امامیہ	۸۶	علویہ پر سختی
۱۳۲	منصب امامت	۸۷	نفس زکیہ
۱۳۹	دیگر شیعہ عقائد	۹۷	امام مالکؒ ابوحنیفہؒ
۱۴۱	رجعت	۹۸	منصور کے بعد
"	تفسیر	۱۰۰	نظام سلطنت
۱۴۲	تبرا		

صفحہ	مضمون	صفحہ	مضمون
۱۸۲	فقہ صحابہؓ پر	۱۴۳	جماعت شیعہ
۱۸۵	رائے کی اہمیت	۱۴۴	شیعہ پر سختیاں
۱۸۷	مذاہب اربعہ	۱۴۷	معتزلہ
۱۸۹	عراقی فقہ	۱۴۹	اصول خمسہ
۱۹۲	تقلید	۱۵۱	صفات معتزلہ
۱۹۳	شیعی فقہ	۱۵۳	معتزلہ اور خلفاء
۱۹۵	خلاصہ	۱۵۵	مامون عباسی
"	حکومت الہی	"	فتنہ و خلق قرآن
۱۹۶	عہد بنی امیہ	۱۶۱	توضیح مسئلہ
۱۹۷	استبداد	۱۶۶	فنا کے اسباب
۱۹۸	قہر و غلبہ	۱۶۹	معتزلہ کے بعد
۱۹۹	بیت المال	۱۷۰	مرجیہ
۲۰۰	ہوس نہ	۱۷۱	بنیادی بحث
۲۰۱	بنی عباس	۱۷۵	مرجیہ اور سیاست
۲۰۴	خلفاء عثمانیہ	۱۷۶	امام ابوحنیفہ
"	موجودہ حالت	۱۷۷	علوم اسلامیہ
۲۰۷	ذہنی تشنگ	۱۷۸	فقہ
۲۱۰	خاتمہ کتاب		
	—X—		

بِسْمِ اللّٰهِ الرَّحْمٰنِ الرَّحِیْمِ

## پیش لفظ

علامہ اسکم جیرا چوری کی معرکہ آراء تالیف، تاریخ الامت کے سات حصے اس سے قبل شائع ہو چکے ہیں۔ اب آٹھواں حصہ جس پر اس سلسلہ کا خاتمہ ہو جاتا ہے، پیش خدمت ہے۔ پہلی سات جلدوں میں علامہ مرحوم نے مسلمانوں کا ماضی پیش کیا تھا۔ آٹھویں جلد میں انہوں نے اس ماضی پر قرآن کی روشنی میں تنقید کی ہے۔ علامہ مرحوم کو تاریخ اور قرآن (دونوں پر) جس قدر عبور تھا، وہ ادبِ نظر سے پوشیدہ نہیں۔ ان کی نگاہ میں وسعت بھی تھی اور عمق بھی۔ اس سے آپ اندازہ لگا سکتے ہیں کہ ان کی یہ تنقید کس پایہ کی ہوگی۔ بالخصوص جب اس حقیقت کو سامنے رکھا جائے کہ ان کا تعلق مسلمانوں کے کسی فرقہ سے نہ تھا۔ وہ مسلمان تھے اور صرف مسلمان۔ لہذا انہیں نہ کسی فرقہ کی رعایت تصور کرنی چاہی نہ کسی سے مخالفت۔ انہوں نے ہمارے ماضی کو قرآن کے آئینے میں دیکھا اور اس میں انہیں جو تصویر نظر آئی، اسے بلا کم و کاست ہمارے سامنے رکھ دیا۔ اگر یہ تصویر ہم میں سے کسی کو ناپسند ہے تو اسے تصویر پیش کرنے والے سے ناراض ہونے کے بجائے خود اپنے

خط و خال کا جائزہ لینا چاہیے۔ یہ وہ طریق ہے جس سے ہم اپنے ماضی کی غلطیوں کی اصلاح کر کے، اپنے مستقبل کو روشن اور تابناک بنا سکتے ہیں۔

ادارہ طلوع اسلام کو اس کی مسرت بھی ہے اور فخر بھی کہ اس نے ایک ایسی کتاب کی اشاعت کو تکمیل تک پہنچایا جس کی افسانوی حیثیت مسلم ہے لیکن جو ایک عرصہ سے گمیاں (بیکہ نایاب) تھی۔  
 فالحمد لله علی ذالک۔ ہمیں افسوس ہے کہ آج کتاب کے مؤلف ہم میں موجود نہیں ہیں لیکن ان کے علمی کارنامے ایسے ہیں جن سے جریدہ عالم پر ان کا دوام ثابت ہے۔

والسلام

ناظم ادارہ طلوع اسلام  
 ۲۵/بی۔ گل برگ لاہور

اکتوبر ۱۹۵۸ء

طبع ثانی۔ ۱۹۶۶ء



بِسْمِ اللّٰهِ الرَّحْمٰنِ الرَّحِیْمِ

## دیباچہ

الحمد للہ وکفی وسلام علی عبادہ الذین اصطفیٰ۔ امانت  
تاریخ الامت کو مکمل کئے ہوئے ایک مدت گزر گئی۔ اس درمیان  
میں بار بار یہ خواہش ہوئی کہ اس پوری تاریخ پر قرآنی زاویہ نگاہ  
سے ایک تنقیدی نظر ڈالی جائے تاکہ امت کو معلوم ہو جائے کہ آج  
جن جن مصائب و آلام میں وہ گرفتار ہے وہ اس کی کن کن غلط کاریوں  
اور قرآن کی مخالفتوں کے نتائج ہیں۔ لیکن یہ سوچ کر کہ مسلمان  
بالعموم قرآن سے دور ہو گئے ہیں۔ نیز اپنے ماضی کو عظمت اور تاریخی  
شخصیتوں کو عزت کی نگاہ سے دیکھنے کے عادی ہیں۔ اور تنقید  
پر صورت تلخ اور ناگوار شے ہے۔ قلم کو روک رکھا تھا۔ مگر ساتھ  
ہی ضمیر کا یہ تقاضا بھی تھا کہ قرآن کو اللہ نے اسی لئے اتارا ہے کہ  
اس کی روشنی میں ہم چلیں اور اپنی غلطیوں کو جانچ کر ان کی  
اصلاح کریں۔ اس لئے اس کے طالب علم پر یہ ذمہ داری عائد  
ہوتی ہے کہ اس کے ذریعہ سے اپنی فہم کے مطابق صحیح راستہ  
دکھانے کی کوشش کرے۔ اس وجہ سے بالآخر ایک فریضہ سمجھ کر  
اس کام کے لئے تیار ہونا ہی پڑا۔ خاص کر ایسی حالت میں جبکہ

ہم دیکھتے ہیں کہ وہ لوگ جو اُمت کی تاریخ لکھنے کے لئے قلم اٹھائے ہوئے ہیں، بالعموم دینی علوم میں لکیر کے فقیر اور تہرانی صحائف سے بے خبر ہیں۔

علاوہ بریں یہ کوئی مذہبی بحث نہیں ہے جس سے کسی فریق کی تردید مقصود ہو بلکہ قرآن کی روشنی میں اپنے ماضی پر تنقید ہے۔ جس میں جہانگیر امکان میں تھا ہم نے حق و انصاف اور اپنی مسئولیت و ذمہ داری کو پیش نظر رکھا ہے اس لئے امید ہے کہ اس باب بصیرت بلا کسی تعصب کے ٹھنڈے دل سے اس پر غور کریں گے۔

محمد اسلم جمیرا چوری

جامعہ نگر - دہلی

۲ جون ۱۹۴۳ء



## تنبہ

تاریخِ الامت کے ساتوں حصوں میں مسلمانوں کی مرکزی تاریخ اختصاً کے ساتھ بیان کر دی گئی ہے۔ اور اس میں شہدِ رسالت سے ترکوں کے الغا خلافت تک کے حالات آگئے ہیں۔ اس تاریخ کا عمود خلافتِ اسلام ہے۔ یعنی سیرت کے بعد خلفاء راشدین، بنی امیہ، عباسیہ بغداد، عباسیہ ہند، نیز فاطمیہ اور خلفاء عثمانیہ۔ دیگر مسلمان خاندان جن کی سلطنتیں مختلف ملکوں اور اقلیموں میں قائم ہوئیں، ان کے تذکرے ضمناً لکھے گئے ہیں۔ کوشش یہ کی گئی ہے کہ آسان عبارت میں مختصر طریقے سے ضروری تاریخی معلومات پیش کر دی جائیں۔ تاکہ امت کی پوری تاریخ اور اس کی عہدِ نبوی کی رفتار کا ایک اجمالی نقشہ سامنے آجائے۔

اگرچہ ہر ہر دور کے خاتمے پر اس کی خصوصیات اور اس کے عروج و زوال کے اسباب سے بحث کی گئی ہے۔ لیکن وہ تاریخی بحثیں ہیں جو مؤرخ کا فریضہ تھیں۔ قرآنی روشنی میں بہت کم اشارات کیے گئے ہیں۔ اس کی وجہ یہ ہے کہ اس کتاب کی تکمیل تک بعض قرآنی حقائق مجھ پر اچھی طرح واضح ہی نہیں ہوئے تھے۔ اور جو سمجھ میں آسکے تھے، ان کے بیان کی جرأت میں اپنے اندر نہیں پاتا تھا۔ آج بھی میں یہ دیکھنے نہیں کرتا کہ ان حقائق کا میں نے مکمل طور پر مطالعہ کر لیا ہے بلکہ صرف اس

لئے یہ تنقید لکھنے بیٹھا ہوں کہ قرآن کے طلبہ کے واسطے آئندہ کے لئے ایک راستہ نکالوں اور بس۔

اس کی ضرورت اس لئے ہے کہ صدرِ اقل یعنی صحابہ کرام ہی کے زمانہ میں مسلمانوں میں سیاسی اختلافات پیدا ہو چکے تھے۔ اس کے بعد دینی تفریق بھی شروع ہوئی۔ جس کی وجہ سے مختلف سیاسی اور مذہبی فرقے بن گئے اور ہر فرقہ اپنے عقائد اور خیالات کو اُمت میں پھیلانے لگا۔ جب تاریخ کی تدوین ہونے لگی تو مورخوں نے رطب دیا بس جس قدر روایتیں پائیں جمع کر لیں۔ اہل غرض نے ان کو دینی تقدس کا رنگ دے کر اپنے مقاصد میں بطور دلیل استعمال کرنا شروع کیا۔ اس لئے ان تاریخوں کو عقیدت مندی سے پڑھ لینا اور قرآن سے نہ جانچنا نہ صرف حیر مفید بلکہ بعض صورتوں میں مضر بھی ہے۔

تاریخ کا یہ عہد جو مسلمانوں کے خیالات اور عقائد پر اثر انداز ہوا صحابہ کرام سے بنی عباس کے عروج ۲۳۲ تک ہے۔ انہیں عباسیوں کے زمانہ میں اس کی تدوین ہوئی جس پر مختلف قسم کے عوامل کار فرما رہے۔ میں جو کچھ لکھوں گا انہیں زمانوں کے متعلق لکھوں گا۔ کیونکہ اس کے بعد سے اُمت کا مسلسل زوال شروع ہو گیا جس کی تاریخ کوئی مذہبی حیثیت نہیں رکھتی۔

اس کتاب میں جو آیتیں نقل کی گئی ہیں۔ ان کا شمارہ اوپر دیا گیا ہے اور نیچے سورتوں کا۔ اور کہیں کہیں صرف سورتوں کے نام لکھ دیئے گئے ہیں۔

## مقدمہ

امت میں جو ابتدائی اختلافات واقع ہوئے۔ ان کی اصلی بنیاد حکومت تقویٰ نہ کہ دین۔ جماعتوں کی باہمی نزاعوں نے بڑھتے پڑھتے جنگوں اور خونریزیوں تک نوبت پہنچائی۔ اور پھر ہر جماعت کے وہی سیاسی اختلافات مختلف شکلوں میں ان کے دینی عقائد میں شامل ہوتے گئے۔ جس کے باعث الگ الگ مذہبی فرقے بن گئے۔

لہذا مناسب یہ ہے کہ پہلے قرآن کریم سے اسلامی نظام حکومت کو بیان کر دیں۔ اس کے بعد ان سیاسی اختلافات سے بحث کریں تاکہ ان کی حقیقت اچھی طرح سمجھ میں آسکے۔

دین اسلام کی بنیاد وحدتِ اطاعت پر ہے۔  
**اسلامی نظام** | یعنی سوائے اللہ کے کسی کی اطاعت نہیں۔ امت

اسلامیہ کا انفرادی اور اجتماعی مقصود حیات صرف اللہ کی رضا مستند ہے جو اسی کی اطاعت سے مل سکتا ہے۔ لیکن اللہ خود اطاعت لینے کے لئے نہیں آتا۔ بلکہ رسولوں کو بھیج کر ان کے ذریعے سے اطاعت لیتا ہے۔

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ

اللَّهِ۔ (۲۴/۵۴)

اور ہم نے کوئی رسول نہیں بھیجا مگر اسی لئے کہ بحکم الہی،  
اس کی اطاعت کی جائے۔

یہ رسول کی اطاعت عین اطاعت الہی ہے۔

وَمَنْ يُطِيعِ الرَّسُولَ فَقَدْ أَطَاعَ اللَّهَ۔ (سپہ)

جس نے رسول کی اطاعت کی۔ اس نے اللہ کی اطاعت کی۔

سارے قرآن میں سوائے اللہ کی اطاعت کے کسی دوسرے کی اطاعت  
کا حکم نہیں دیا گیا ہے۔ یہاں تک کہ والدین کا بھی جہاں جہاں ذکر ہے،  
ان کے ساتھ سلوک اور احسان ہی کی وصیت ہے اطاعت کا حکم  
نہیں ہے۔

الغرض دینی اطاعت صرف اللہ کی ہے جس نے اپنے بندوں کی

انفرادی اور اجتماعی دونوں قسم کی ہدایات اور ان کی عقلوں کو صحیح

راہ پر لگانے اور اپنی رضامندی و نارضا مندی کے عملوں کو واضح کرنے

کے لئے ایک ناقابل تغیر و تبدل کتاب قرآنی کریم کو اتار دیا ہے۔ تاکہ

اس کے مطابق عمل کر کے وہ اس کی خالص بندگی کی سعادت حاصل کریں

اور دنیا جہان کی اطاعت سے بے نیاز ہو جائیں۔

أَفَتُؤْتُونَ اللَّهَ مَا لَا يَنْزِلُ

إِلَيْكُمْ مِنَ السَّمَاءِ مَفْصَلًا (سپہ)

کیا اللہ کے سوا میں کسی اور کو حاکم بناؤں۔ حالانکہ وہی تو ہے

جس نے تمہاری طرف مفضل کتاب اتار دی ہے۔

دنیا میں جن لوگوں نے اپنے سرداروں اور بزرگوں کی اطاعت نجات کا

ذریعہ سمجھ کر کی ہے وہ قیامت میں جب نتیجہ برعکس دیکھیں گے تو

جل کر کہیں گے۔  
 رَبَّنَا إِنَّا أَطَعْنَا سَادَتَنَا وَكُبَرَاءَنَا فَأَضَلُّونَا  
 السَّبِيلَ ۗ (۶۷)

اے ہمارے رب ہم نے اپنے سرداروں اور بزرگوں کی اطاعت  
 کی سوائے انہوں نے ہم کو سیدھی راہ سے گمراہ کر ڈالا۔  
 رسول اللہ صلی اللہ علیہ وسلم کے دو  
 رسالت ممتاز منصب تھے۔

۱۔ منصبِ پیغمبری۔ یعنی پیغامِ الہی کو لوگوں کے پاس بلکہ حکم و کاست  
 پہنچا دینا۔ اس کے امتیازات یہ ہیں۔

(۱) اس منصب کی رو سے آپ کی تصدیق کرنا اور آپ کے اوپر ایمان  
 لانا فرض کیا گیا۔ اور یہ امت ہمیشہ کے لئے آپ ہی کی امت ہوئی۔

(۲) یہ پیغمبری آپ کی ذات پر ختم کر دی گئی اور اس کی تکمیل کے لئے  
 آپ ہی بھیجے گئے تھے۔

(۳) اس حیثیت سے آپ کو کسی سے مشورہ لینے کا حکم نہ تھا بلکہ فریضہ  
 تبلیغ اللہ کی طرف سے لازم کر دیا گیا تھا۔

يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ  
 وَإِنْ لَمْ تَفْعَلْ فَمَا بَلَّغْتَ رِسَالَتَهُ ۗ (۶۸)

اے رسول! جو تجھ پر تیرے رب کی طرف سے اتارا گیا ہے اس  
 کو پہنچا دے۔ اور اگر تو نے نہ کیا تو اللہ کے پیغام کی تبلیغ  
 نہیں کی۔

۲۔ منصبِ امامت :- یعنی احکامِ الہی کے مطابق لوگوں کو چلانا۔ ان

کے باہمی تنازعات اور قضایا کے فیصلے کرنا۔ اجتماعی امور مثلاً جنگ و صلح وغیرہ میں ان کی قیادت اور نمائندگی وغیرہ۔ اس کے امتیازات یہ ہیں :-

(۱) یہ امامت کبریٰ جو آپ نے بحکم الہی بنی نوع انسان کی ہدایت و رہنمائی و اصلاح و فلاح کے لئے قائم کی آپ کی ذات اور زندگی تک محدود نہیں ہے بلکہ قیامت تک مستمر ہے جو آپ کے زندہ جانشینوں کے ذریعے قائم رہنی چاہیے۔

(۲) آپ کے بعد آپ کے خلفاء یعنی جانشینوں کے وہی اختیارات رسول گے جو اس لحاظ سے آپ کے تھے۔ اور ان کی اطاعت بعینہ اللہ و رسول کی اطاعت ہوگی۔

(۳) اس حیثیت سے آپ لوگوں سے مشورہ لینے کے لئے مامور تھے۔

وَشَاوِرْهُمْ فِي الْأَمْرِ - (۱۵۹)

اور امر (حکومت) میں ان سے مشورہ لیا کرو۔

اللہ و رسولؐ جیسا کہ مذکور ہوا قرآن میں جو احکام رسول کی اطاعت کے ہیں وہ محمد صلی اللہ علیہ وسلم کی ذات اور

زندگی تک محدود نہیں ہیں بلکہ منصب امامت کے لئے ہیں۔ جس میں آپ کے بعد آنے والے جملہ خلفاء داخل ہیں۔ اور ان خلفاء کی اطاعت اللہ اور رسول کی اطاعت ہے۔ یہی وجہ ہے کہ قرآن نے مرکز امامت یعنی خلیفہ یا امام کے لئے یہی لفظ یعنی "اللہ اور رسول" استعمال کیا ہے۔

يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ

وَلَا تَوَلَّوْا عُنُقَهُ وَآسْتُهُ تَسْمَعُونَ - (۲۱)

اے مومنو! اطاعت کرو اللہ اور اس کے رسول کی اور اس سے منہ نہ موڑو جبکہ تم سُن رہے ہو۔

اس آیت میں "عُنُقَهُ" کی ضمیر مفرد ہے۔ جس سے ظاہر ہو جاتا ہے کہ اللہ اور رسول دونوں سے ایک ہی شے مراد ہے۔ یعنی مرکز۔ اور نہ قاعدے کے مطابق "عُنُقَهُ" ہونا چاہیے تھا۔ اور جبکہ تم سُن رہے ہو، کی قید سے ثابت ہوتا ہے کہ یہ اطاعت بالمشافہ ہے۔ اور عربی زبان میں اطاعت کہتے ہی ہیں زندہ کی فرمانبرداری کو۔

يَا أَيُّهَا الَّذِينَ آمَنُوا سَتَجِدُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ - (۲۲)

اے مومنو! اللہ اور رسول کی بات مانو۔ جب وہ تم کو ایسے کام کے لئے بلائے جس میں تمہاری زندگی ہو۔

یہاں بھی "دعا" کا صیغہ مفرد ہی اللہ اور رسول دونوں کے لئے مستعمل ہوا ہے اور یہ حکم بھی حضور کی زندگی تک محدود نہیں ہے بلکہ ہمیشہ کے لئے ہے جو آپ کے تمام آنے والے خلفاء پر مشتمل ہے۔

إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَوِيًّا وَأَطَعْنَا - (۲۳)

مومنوں کا قول جب وہ اللہ اور رسول کی طرف بلائے جائیں کہ ان کے درمیان فیصلہ کرے بس یہی ہے کہ ہم نے سنا

اور مان لیا۔

اس میں بھی "لیکم" جو دونوں کے لئے استعمال ہوا ہے مفرد ہے۔ اسی طرح :-

قُلْ أَطِيعُوا اللَّهَ وَأَطِيعُوا الرَّسُولَ فَإِنْ تَوَلَّوْا  
فَأِنَّي مِمَّنْ عَلَيْكُمْ مَا حُمِّلَ وَعَلَيْكُمْ مَا حُمِّلْتُمْ  
وَإِنْ تَطِيعُوا شَهْتُمْ ذَا - (۱۶۲)

کہہ دے کہ اطاعت کرو اللہ کی اور اطاعت کرو رسول کی۔ اگر  
روگردانی کرو گے تو اس کی ذمہ داری اس کے اوپر ہے اور  
تمہاری ذمہ داری تمہارے اوپر ہے۔ اور جو تم اس کی اطاعت  
کرو گے تو ہدایت پر رہو گے۔

میں "علیہ" اور "تطیعوہ" دونوں میں ضمیر مفرد "اللہ اور رسول" کی طرف  
راجع ہے۔

جنگِ اُحد میں ہزیمت اٹھانے کے بعد دوسرے دن رسول اللہ  
صلی اللہ علیہ وسلم نے صحابہؓ کو حکم دیا کہ غنیم کے تعاقب میں نکلیں۔  
یہ حکم چونکہ بحیثیت امام کے تھا اس لئے قرآن میں اللہ اور رسول دونوں  
کا حکم کہا گیا۔

الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا  
اٰمَنَّا بِهِمْ الْقَرْحُ - (۱۶۳)

جنہوں نے حکم مانا اللہ اور رسول کا اپنے زخم اٹھانے کے  
بعد۔

اسی طرح حجِ اکبر کے دن مشرکوں سے برأت کا اعلان جو کہ مرکزِ اسلام کی  
طرف سے ہوا، اللہ و رسول کے نام سے ہوا۔



وَأَذَانٌ مِّنَ اللَّهِ وَرَسُولِهِ إِلَى النَّاسِ يَوْمَ  
الْحَجِّ أَكْبَرُ إِنَّ اللَّهَ بَدِيعُ الْمُشْرِكِينَ  
وَرَسُولُهُ - (سجہ)

اور اعلان ہے اللہ اور اُس کے رسول کی جانب سے  
لوگوں کے لئے کہ اللہ اور اس کا رسول مشرکوں سے  
بدری ہے۔

پاؤں اور ڈاکوؤں کو جو مرکز کے مجرم ہیں اللہ اور رسول کا محارب  
قرار دیا گیا۔

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ  
فِي الْأَرْضِ فَسَادًا أَنْ يُقَتَّلُوا - الآية (۲۳)

جو لوگ اللہ اور رسول سے لڑیں اور روٹے زمین میں فساد  
پھیلاؤں ان کی سزا بس یہی ہے کہ مار ڈالے جائیں۔  
ان مجرموں کی یہی سزا ہمیشہ کے لئے ہے۔ کچھ آنحضرتؐ کی زندگی ہی تک  
محدود نہ تھی۔

نہ صرف ان آیتوں میں جن میں اللہ اور رسول کی اطاعت کا حکم دیا  
گیا ہے بلکہ بہت سی دوسری آیتوں میں بھی اللہ اور رسول سے مرکز ہی مقصود  
ہے۔

خمس غنیمت کے بارے میں ہے۔  
أَنَّمَا غَنِمْتُمْ مِّنْ شَيْءٍ فَإِنَّ لِلَّهِ خُمُسَهُ وَلِلرَّسُولِ (۱۵)

جو کچھ تم کوٹے اس کا پانچواں حصہ اللہ اور رسول کے لئے ہے  
مال فیئہ کا بھی حکم یہی ہے۔

مَا آفَاكَ اللَّهُ وَعَلَى رَسُولِهِ مِنْ أَهْلِ الْقُرْآنِ فِئْتَهُ  
وَلَيْتَ رَسُولِي رَجُلًا

بستی عالموں سے جو کچھ اللہ اپنے رسول کو غنیمت دے۔  
وہ اللہ و رسول کے لئے ہے۔

ان اموال میں سے کبھی اللہ کا حصہ رسول سے جدا نہیں نکالا گیا۔ بلکہ  
اللہ اور رسول سے مرکز امت ہی سمجھا گیا اور یہ حکم رسول کے بعد بھی قائم رہا۔  
الغرض قرآن کی آیات سے روز روشن کی طرح واضح ہو جاتا ہے کہ  
"اللہ و رسول" کا مفہوم امت کا مرکز یعنی خلیفہ یا امام وقت ہے۔ اور یہ لفظ  
اس کے لئے اس وجہ سے استعمال کیا گیا ہے کہ اجتماعی لحاظ سے اس کی اطاعت  
اللہ اور رسول کی اطاعت ہے جب تک محمد صلی اللہ علیہ وسلم زندہ رہے ان کی  
اطاعت اللہ اور رسول کی اطاعت تھی۔ آپ کے بعد آپ کے زندہ وراثتوں  
کی اطاعت اللہ اور رسول کی اطاعت ہے۔ جن کا فریضہ یہ ہے کہ منصب  
امامت کو قائم رکھیں اور امت کے قرآن کے مطابق چلا سکیں۔

حاصلاً ان میں جیب سے لامرکزیت آئی ہے۔ اس وقت سے انہوں نے اللہ و رسول  
کی اطاعت کے لئے قرآن و حدیث کو لے لیا اور اولوالامر کی جگہ علما آگئے۔ جن کے باہمی  
جھگڑوں میں سے کوئی ایک جھگڑا بھی آج تک قرآن و حدیث سے نسیل نہ ہو سکا۔ یہ  
شمال مذہبی انفرادیت کی پیداوار ہے۔ اللہ اور رسول کی اطاعت صرف اللہ امام ہی  
ذریعہ سے ہو سکتی ہے جو ضروریاتِ لمانہ کے مطابق امت کو قرآن کی روشنی میں تاملی  
مقاصد کی طرف لے چلے۔ اور اس کی ہر قسم کی باہمی نزاعوں کا فیصلہ کرتا رہے۔  
وہ حدیث رسول ہے۔ نہ علماء و اولوالامر ہیں۔

اجتماعی نظام کی پوری شکل اس آیت میں ہے۔

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا  
الرَّسُولَ وَأُولِي الْأَمْرِ مِنْكُمْ۔ فَإِنْ تَنَازَعْتُمْ

فِي شَيْءٍ فَرُدُّوهُ إِلَى اللَّهِ وَالرَّسُولِ (سُورَةُ

اے مومنو! اللہ کی اطاعت کرو اور رسول کی اور تم میں سے جو

امراء ہوں ان کی اطاعت کرو۔ اگر کسی بات میں تم جھگڑا بیٹھو

تو اس کو اللہ اور رسول کی طرف لوٹاؤ۔

یعنی اصل مطاع اللہ ہے اس کی اجتماعی اطاعت ہوگی۔ رسول (مرکز)

یا اس کے مقرر کئے ہوئے اور اختیار دہیٹے ہوئے امراء کے ذریعہ سے۔ ان

امراء کا کوئی حکم یا فیصلہ اگر جمہور کو قرآن کے خلاف معلوم ہو تو اس پر

ان کو امراء کے ساتھ منازعت کا حق حاصل ہے۔ اس قسم کے نزاعوں اور

میں مرکز کی طرف رجوع کرنا ہوگا جو ان کا فیصلہ کر دے گا۔

مرکز کا حکم قطعی اور آخری ہے۔ کسی مسلمان کو نہ اس سے انکار کیا

حق ہے۔ نہ اس کا کہیں راضی ہے۔

وَمَا كَانَ لِأُولِي الْأَمْرِ مِنْكُمْ أَنْ يَتَّبِعُوا اللَّهَ

وَرَسُولَهُ أَمْرًا إِذْ يَكُونُ لَكُمْ بِهِ حُكْمٌ وَأَنْتُمْ

وَمِنْ بَعْضِ اللَّهِ وَرَسُولُهُ حَقٌّ فَاتَّبِعُوا

مُذَبِّحِيْنَا (سُورَةُ

کسی مومن مرد یا عورت کو اپنے معاملہ میں اختیار باقی نہیں رہتا

جبکہ مرکز اس کا فیصلہ کر دے۔ اور جو مرکز کی نافرمانی کرے گا۔

وہ کھلی ہوئی گمراہی میں پڑ جائے گا۔

یعنی مرکز ہی دینی اور دنیاوی امور میں آخری اور بالاترین اختیار ہے جس کی اطاعت کے سوا چارہ نہیں۔ اور جس کی نافرمانی گمراہی ہے۔

**اقوال مفسرین** | میں چونکہ قرآنی کی تشریح کا خود قرآن سے قائل ہوں۔ اس بناء پر اللہ اور رسول کا یہ مفہوم

کہ اس سے مراد مرکز ہے۔ یعنی امام وقت میں نے قرآن ہی کی چند آیات سے واضح کیا ہے جو اہل بصیرت کے لئے کافی ہیں اور اگر ضرورت داعی ہوئی تو اور بھی متعدد آیات سے تفصیل پیش کرنے کی گنجائش ہے۔ مگر عام اہل اسلام قرآنی الفاظ کی تفسیر میں گذشتہ مفسرین کے اقوال سے بھی سند چاہتے ہیں۔ اور مدت ہائے دراز سے اس کے خوگر ہو رہے ہیں۔ اس لئے ان کی تسکین خاطر کے واسطے چند ائمہ تفسیر کے اقوال بھی نقل کئے دیتا ہوں جنہوں نے اللہ اور رسول کے معنی امام وقت ہی کے لئے ہیں۔

امام ابن جریر طبری سورۃ انفال کی پہلی آیت

قُلِ الْاِنْفَالِ لِلّٰهِ وَالرَّسُولِ

کہدے کہ مالِ غنیمت اللہ اور رسول کا ہے

انفال کی تفسیر میں مختلف اقوال نقل کرنے کے بعد اپنا فیصلہ یہ لکھتے ہیں۔

انفال کے معنی کے متعلق ان اقوال میں سے قرین صواب ان

لوگوں کا قول ہے جنہوں نے کہا کہ یہ وہ اصناف ہیں جو امام

بعض یا کل فوج کے لئے کرتا ہے۔

یہاں انفال کے معنی سے مجھے بحث نہیں۔ مدعا صرف یہ ہے کہ "اللہ اور

رسول" کی تفسیر انہوں نے "امام" کی ہے۔

سودہ بقوہ میں سودہ خواتین سے خطاب ہے کہ اگر باذن آؤ گے۔

فَاذْنُوا بِكُرْبٍ مِّنَ اللّٰهِ وَرَسُولِهِ  
تو پھر رکھو اللہ اور رسول کی طرف سے جنگ

تفسیر جامع البیان میں ہے کہ امام کا فرض ہے کہ ان سے توبہ کرائے  
اور نہ مانیں تو قتل کر دے۔

امام رازی نے آیت اِسْمًا جَزَاءً الَّذِيْنَ يَخَارِبُونَ اللّٰهَ  
وَرَسُولَهُ۔ الایہ کے تحت میں امام ابوحنیفہ کا قول نقل کیا ہے۔  
امام ابوحنیفہ نے فرمایا ہے کہ "اگر باغی یا ڈاکو نے قتل بھی کیا ہے اور  
مال بھی لیا ہے تو امام کو اختیار ہے کہ ان سزاقل میں سے جو سزا چاہے اس  
کو دے۔"

نیز امام محی السنہ بغوی اپنی تفسیر معالم التنزیل میں لکھتے ہیں۔  
"حضرت ابن عباس۔ سعید بن المسیب۔ مجاہد۔ عطاء حسن  
بصری۔ ابراہیم نخعی۔ ضواک اور ابو ثور نے کہا ہے کہ جس نے اسلامی تحریک  
میں بہت بار اٹھایا اور راستوں کو پُر خطر کر دیا۔ پھر وہ گرفت میں آ گیا۔  
اس کے متعلق امام کو اختیار ہے۔" (جو سزا چاہے دے)  
ان اقوال سے دو باتیں ظاہر ہو گئیں۔ ایک توبہ کہ "اللہ اور رسول  
سے امام وقت مراد ہے۔ دوسری یہ کہ یہ احکام آنحضرت کی ذات یا زندگی تک  
محدود نہیں تھے بلکہ ہمیشہ کے لئے ہیں۔ اور یہی دونوں باتیں میں نے  
آیات سے واضح کی ہیں۔

آخر میں میں پھر تصریح کر دیتا ہوں کہ یہ غلط فہمی نہ ہو کہ میں مرکز کو اللہ  
اور رسول کہتا ہوں بلکہ میرا مطلب یہ ہے کہ اجتماعی لحاظ سے مرکز ہی کی اطاعت کو

قرآن اللہ اور رسول کی اطاعت قرار دیتا ہے بشرطیکہ مرکز قرآن کے مطابق ہو۔  
**دستور العمل** قرآن جس طرح امت اسلام کی انفرادی زندگی کے لئے اتارا گیا ہے اسی طرح اس کی اجتماعی زندگی کا بھی دستور العمل وہی ہے وہ ایسی کامل کتاب ہے کہ ہر زمان و مکان اور ہر حال میں افراد کی ہدایت اور ملت کی رہنمائی کے لئے کافی ہے۔ اسی لئے جہاں ہر مسلمان کو ہدایت کی گئی ہے کہ قرآن کی پیروی کرے۔ وہاں مرکز کو بھی یہی حکم دیا گیا ہے کہ اسی کے مطابق حکمرانی کرے۔

إِنَّا أَنْزَلْنَاهُ لَعَلَّكُمْ تَتَّقُونَ  
 إِنَّمَا آتَيْنَا لَكُمُ الْكِتَابَ بِالْحَقِّ لِتَحْكُمُوا بَيْنَ  
 النَّاسِ بِمَا أَدْرَأَكُمُ اللَّهُ. (۲۵۸)

ہم نے تیری طرف حق کے ساتھ کتاب اتاری ہے کہ جو کچھ اللہ تجھ کو سمجھائے اس کے مطابق لوگوں کے درمیان فیصلے کر۔

قرآن کے سوا کسی دوسرے قانون کی طرف رُخ کرنے کی ممانعت کی گئی۔  
 فَأَحْكُمُوا بَيْنَهُمْ بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ  
 عَمَّا جَاءَكَ مِنَ الْحَقِّ. (۲۵۹)

ان کے درمیان اسی کے مطابق فیصلے کر جو اللہ نے اتارا ہے اور اس حق کو جو تیرے پاس آیا ہے چھوڑ کر ان کے خیالات کے پیچھے نہ چل۔

شہدیت تا کیدگی گئی کہ مرکز کو قرآنی تعلیمات سے ذرا بھی غفلت یا کوتاہی نہ ا نہیں ہے اور نہایت حزم و احتیاط کے ساتھ اس پر کلابند رہنا چاہیے۔  
 فَأَحْكُمُوا بَيْنَهُمْ بِمَا أَنْزَلَ اللَّهُ وَلَا تَتَّبِعْ  
 أَهْوَاءَهُمْ وَلَا تَتَّبِعُوا أَحَدًا مِنْهُمْ أَنْ يَفْتِنُوكَ

135484

عَنْ أَعْضٍ مَا أَنْزَلَ اللَّهُ إِلَيْكَ - (۲۶۹)

ان کے وہ بیان اسی کے مطابق فیصلے کر جو اللہ نے نازل کیا ہے اور ان کی باتوں کے پیچھے نہ جا۔ اور احتیاط رکھو کہ اللہ کے آواز سے ہونے سے پہلے کسی حکم سے ہٹا کر وہ ٹھہر کر فتنے میں نہ

ڈال دیں۔

یہاں تک کہ یہ وہ عید بھی گئی۔  
وَمَنْ لَّمْ يُجِبْكُمْ بِمَا أَنْزَلَ اللَّهُ فَأُولَٰئِكَ هُمُ الْفَاسِقُونَ -

اور جو اللہ کے نازل کئے ہوئے کے مطابق حکومت نہ کریں

وہ فاسق ہیں۔

امام کے ساتھ مشیروں کی ایک جماعت کا ہونا قرآن کی تعلیم و اُورہم  
مشورہ بیّنہ کے مطابق لازم ہے۔ اللہ قرآن کے حکم شاورہم  
فی الارض (ان سے حکومت میں رائے لیا کرو) کے مطابق امام مامور ہے کہ  
اہل شوریٰ کے مشورے سے کام کرے۔

امام اور مشیروں کی یہی جماعت امت کی سرکزی جماعت ہے  
جس کا اصولی قانون صرف کتاب اللہ ہے۔ اسی کی روشنی میں ہر ناسخ کی  
ضروریات کے مطابق قوانین بنائے جائیں گے۔ اسی کا نام حکومت  
الہی ہے۔ جس کا مقصد اقامت حق اور اعداء کلینیہ کے ہر  
انسانی صحیح طور پر اکیلے اللہ کا بندہ اور خلیفہ فی الارض ہونے کے  
جس کے لئے اس کی تخلیق ہوئی ہے۔

اسلام کے معنی ہی اطاعت کے ہیں۔

## فریضہ امت

إِنَّ الدِّيَانَ عِنْدَ اللَّهِ الْإِسْلَامُ (۱۱)

حقیقی دین اللہ کے نزدیک اطاعت ہے

مسلمانوں کو یہی حکم دیا گیا ہے کہ وہ اللہ ورسول یعنی مرکز کے مطیع رہیں۔

وَاطِيعُوا اللَّهَ وَرَسُولَهُ إِنْ كُنْتُمْ تُحِبُّونَ (۱۲)

اگر تم ایمان رکھتے ہو تو اللہ ورسول کی اطاعت کرو۔

مرکز کے وفادار رہو۔ اور اس سے غداری اور مفوضہ فریضہ میں

خیانت کاری نہ کرو۔

يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ

الَّذِينَ آمَنُوا بِمَا نَافَتِكُمْ وَأَنْتُمْ تَعْلَمُونَ (۱۳)

اے مومنو! مرکز سے غداری اور جان بوجھ کر اپنی باتوں میں

خیانت نہ کرو۔

مرکز کے حکم سے سرتابی کرنے والے سب زیادہ ذلیل ہوں گے۔

إِنَّ الَّذِينَ يُجَادُونَ اللَّهَ وَرَسُولَهُ أُولَئِكَ

فِي الْأَذَلِّينَ (۱۴)

جو لوگ مرکز سے مخالفت کریں گے وہ ذلیل ترین لوگوں

میں سے ہوں گے۔

حاصل یہ ہے کہ اسلام کے نزدیک صرف اللہ ہی حاکم ہے اور جن انس

کا فریضہ اسی کی اطاعت ہے۔ یہی نقطہ امن عالم کا مرکز ہے جس سے

اقوام و اہم کے باہمی جھگڑے اور مناقشے ختم ہو سکتے ہیں۔ اور سب کے

سب وحدتِ اطاعت کی بدولت متحد ہو سکتے ہیں۔

چونکہ یہ مرکز عقلی ہے اس واسطے اس کے لئے محسوس مظہر کی



ضرورت تھی جو منصب امامت سے پورا کیا گیا ہے۔ رسولؐ اور اس کے بعد  
خلفاء حکومتِ الہی کے نمائندے ہیں جو امت سے یہ اطاعت نہیں لیں گے  
اور اللہ کے مقرر کئے ہوئے اصول اور احکام کے مطابق اس کو چلا سکیں گے۔  
یہی حکومتِ الہیہ ہے۔ یہ ملتِ اسلامیہ کی سیاست ہے۔ اور یہی  
اس کا اجتماعی دین ہے۔

**حکومت** | قرآن سوائے حکومتِ الہی کے بقیہ جملہ اقسام کی حکومتوں  
کو "طاغوت" قرار دیتا ہے۔ بادشاہت جس کا تسلط  
خلافتِ راشدہ کے بعد سے مسلمانوں پر ہوا۔ اکثر حالتوں میں دنیا کے  
لئے ایک مصیبت ثابت ہوتی ہے۔ کیونکہ بادشاہ اور اس کے ارکانِ حکومت  
وزرا۔ امرا۔ عمال اور فوج مل کر اپنی قوت سے پورے ملک کے  
باشندوں کو تاج کا غلام بنا لیتے ہیں۔ اور ان کی محنت کو اس کے اور  
اس کے تحت میں اپنے فائدوں کے لئے استعمال کرتے ہیں۔

آج کل جمہوریت اور آمریت دو قسم کی حکومتیں دنیا میں زیادہ  
نمایاں اور باہم دگر برس پیکار ہیں۔ لیکن اسلام مروجہ اصطلاحی  
معنوں میں نہ جمہوریت کو صحیح قرار دیتا ہے نہ آمریت کو۔ کیونکہ جمہوریت  
میں یہ سمجھا جاتا ہے کہ حق حکومت جمہوریت کو حاصل ہے جسے وہ اپنے نمائندوں  
کے سپرد کرتے ہیں۔ اس حق سے وہ نمائندے حکومت اور وضع قوانین

طاغوت لفظ طغیان سے نکلا ہے جس کے معنی سرکشی اور حد سے آگے بڑھنے کے ہیں۔ طاغوت  
پر وہ شے ہے جو اپنا تسلط جاملے۔ خواہ مادی تسلط ہو جیسے بادشاہوں کا خواہ  
روحانی جیسے دیوتاؤں اور غلط پیشواؤں اور رہنماؤں کا۔

کے مجاز ہو جاتے ہیں اور امریت میں مختار و طوق کی ذات میں حکومت کا حق تسلیم کیا جاتا ہے۔ مگر اسلام جس کی بنیاد و وحدت اطاعت پر ہے۔ کسی انسان یا کسی انسانی جماعت میں حکومت کا حق نہیں مانتا بلکہ اس کو صرف اللہ کا حق قرار دیتا ہے۔

إِنِ الْحُكْمُ إِلَّا لِلَّهِ أَمَرَ أَنْ لَا تَعْبُدُوا إِلَّا إِيَّاهُ (۲۴)

کسی کی حکومت نہیں سوائے اللہ کے اس نے حکم دیا ہے کہ تم سوائے اس کے کسی کی فرما نہ کرو۔

وہی بلا شرکت غیر سے حاکم اور مطاع ہے۔

وَلَا يُشْرِكُ فِي حُكْمِهِ أَحَدٌ (۲۵)

اور وہ اپنی حکومت میں کسی کو ساجھی نہیں بناتا۔

انبیائے کرام تک کو بھی جو بے نوح انسان کا سب سے بلند طبقہ ہے یہ حق نہیں دیا گیا کہ وہ کسی کو اپنا محکوم بنائیں۔ بلکہ صرف یہ کہ ان کو اللہ کی اتاری ہوئی کتاب کے مطابق چلائیں۔

مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ  
وَالنَّبُوَّةَ شَيْئًا يَتُوبَ لِلنَّاسِ كُونُوا عِبَادًا  
لِلَّهِ مِنَ دُونِ اللَّهِ وَلَكِنْ كُونُوا رَبَّاءَ يُسَيِّرَ  
بِمَا كُنْتُمْ تَعْلَمُونَ الْكِتَابَ وَبَاكُنْتُمْ  
مُسْلِمِينَ

کسی شخص کو جسے اللہ، کتاب اور حکم اور نبوت دے۔ یہ حق

ہا اس آیت کا پہلا حصہ تفصیل طلب ہے۔ یہاں مختصراً اتنا سمجھ لینا باقی اگلے صفحہ پر

نہیں ہے کہ وہ لوگوں سے کہے کہ تم اللہ کو چھوڑ کر میرے حکوم  
بنو۔ بلکہ اس کو یہی کہنا فرمیں ہے کہ تم اللہ کے ہند اس کے  
مطابق جو تم کتاب کو پڑھتے پڑھاتے ہو۔

اس لئے ملت اسلامیہ کی مرکزی جماعت خود خود حکمران نہیں ہے بلکہ صرف  
قانون الہی کے نفاذ کا اختیار رکھتی ہے۔ وہ ہر کامی ضروری اور اس کے لئے  
جو فروعی ضوابط تیار کرے گی۔ اس میں کوئی ایسا قانون نہیں بنا سکے گا جو قرآن  
سے مطابقت نہ رکھتا ہو۔

وَمَنْ لَّمْ يَجْعَلِ اللَّهُ لَهُ عِلْمًا  
فَلْيَمِزْ عِلْمَهُ بِالْقُرْآنِ

جو اللہ کے آثار سے ہوئے (اصول) کے مطابق نہ کرے وہ  
ظالم ہے۔

قرآن سے نصیحت بہر مسلمان لے سکتا ہے۔ کیونکہ وہ افراد کو بھی عمل صالح  
کے لئے ہے تاکہ وہ ملت کا جزو صالح بن سکیں۔ لیکن اس کو اجتماعی طور پر عمل  
میں لانے کے لئے اس کی تشریح و توضیح اور اس کے اصول سے لانے کے  
مقتضیات کے مطابق فروع کے اٹھانے کا حق صرف مقررہ جماعت  
(بقیہ صفحہ نوٹ و تفسیر)

چاہئے کہ اور حاکم کی وجہ سے تقدیر کلام یوں ہے کہ کسی شخص کو اللہ  
اللہ کتاب کا حامل بنائے اور کسی شخص کو جسے اللہ حق و باطل کی تیز  
عطا فرمائے اور کسی شخص کو جسے اللہ نبی بنا دے۔ یہ حق نہیں ہے کہ  
وہ لوگوں کو اپنا حکوم بنائے۔ یعنی ایسی کوئی تعلیم جس کا مقصد انسان کی  
اطاعت ہو قرآن کی رو سے جائز نہیں ہے۔

کو حاصل ہے۔ اسی طرح کوئی تعلیم یا تلقین یا اُمت کی کوئی ارشاد یا رہنمائی بلکہ اجازت مرکز کے نہیں ہو سکے گی۔ نیز مرکز کا یہ بھی فریضہ ہے کہ اُمت کے افراد و طبقات اور جمہور و حکام کے تنازعات کو مٹاتا رہے اور ان میں باہم کسی قسم کا افتراق و اختلاف نہ پیدا ہونے دے۔ اس نظام میں انبیا علیہم السلام و عقل کو فکر کی پوری حریت اور اجتہاد کی مکمل آزادی کے علاوہ قرآن نے درجہات عالیہ کی سر بلندی بھی عطا فرمائی ہے۔ لیکن ان کو مطلق نہیں قرار دیا ہے۔ اطاعت اکیلے اللہ ہی کی ہے۔ ان کی تحقیق و اجتہاد کے نتائج اُمت کے لئے اسی وقت دینی یا آئینی ہوں گے۔ جب مرکز سے مسلم ہو کر اس کو ملیں گے۔

قرآن کی ان تعلیمات سے جو نہایت اختصار کے ساتھ لکھی گئی ہیں، حسب ذیل امور واضح ہو جاتے ہیں۔

- ۱۔ اسلام کی بنیاد اکیلے اللہ کی اطاعت پر ہے۔
- ۲۔ اُمت سے یہ اطاعت رسول خود اپنے مقرر کئے ہوئے امراء کے ذریعے سے لے گا۔
- ۳۔ رسول نام نہیں ہے بلکہ منصب ہے جس کو امامت کے لحاظ سے بذریعہ خلفاء کے ہمیشہ قائم رہنا چاہیے۔
- ۴۔ امام کے ساتھ مشیروں کی ایک جماعت کا ہونا لازم ہے۔ یہی جماعت مع امام کے ملت کا مرکز ہے۔
- ۵۔ اجتماعی لحاظ سے مرکز کی اطاعت اللہ اور رسول کی اطاعت ہے۔
- ۶۔ مرکز کے اختیارات ملت پر ہمیشہ وہی رہیں گے جو بحیثیت امام محمد صلی اللہ علیہ وسلم کے تھے۔ اس کی اطاعت ہر مسلمان پر فرض

ہے اور اس کا فیصلہ ہر امر میں آخری اور قطعی ہے جس سے کسی کو سرتابی کا اختیار نہیں ہے۔

۷۔ علماء و بندگان دیوں خواہ کسی درجہ کے ہوں مطاع نہیں ہیں سچر اس حد کے جس حد تک مرکز کی طرف سے ان میں کسی کو اختیار دیا گیا ہو۔ قرآن نے اکیلے اللہ کی اطاعت کا حکم دے کر احبار و رہبان پرستی اور پاپائیت اور برعینیت کو ہمیشہ کے لئے فنا کر دیا ہے۔

۸۔ حکومت کا حق اسلام میں سوائے اللہ کے کسی کو نہیں ہے۔ مرکز کا فریضہ صرف حکومت الہی کو چلانا ہے۔

۹۔ اس حکومت الہی کا اصول و ستور العمل اللہ کی آماری ہوئی کتاب یعنی قرآن کریم ہے۔

۱۰۔ قرآن سے نصیحت ہر شخص لے سکتا ہے۔ لیکن اس کے اصول سے ہر زمانے میں ضوابط کی تفریع جو امت کے لئے مستند آئین ہو صرف مرکزی جماعت ہی کی طرف سے ہوگی۔



## عہد رسالت

حقیقی دین آغاز آفرینش سے ایک ہی ہے۔ یعنی اکیلے اللہ کی بندگی انسان کی تخلیق اسی لئے ہوئی ہے کہ اکیلے اللہ کے بندے بنیں۔  
 وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ - (۵۶)

اور میں نے جن و انس کو مگر اسی لئے پیدا کیا کہ میری فرمانبرداری کریں۔

اسی اطاعت الہی کا نام دین اسلام ہے اور قرآن نے اسی کو فطری دین قرار دیا ہے۔

فَأَنذَرْتُكُمْ نَارًا تَلَظَّى وَلَئِنْ أَنتُمْ لَأَنْتُمْ عَلَيْهَا رَبِّكُمْ إِذَا تُرِيتُمْ أَنَّ النَّارَ مَطْمَئِنَّةٌ فَإِنَّهَا رَبُّكُمُ الرَّحْمَنُ الْعَلِيمُ - (۲۴)

تو ایک نوبت ہو کر اپنا رخ اٹھائے دین کی طرف کر۔ یہ اس فطرت کی مطالبہ ہے جس پر اللہ نے انسانوں کو پیدا کیا ہے۔ اللہ کی بناوٹ میں کوئی تبدیلی نہیں۔ یہی سیدھا دین ہے۔  
 دوسری جگہ اسی مطالب کو لیں اور لکھا ہے۔

وَإِذْ أَخَذْنَا مِيثَاقَ آدَمَ مِنْ قَبْلِ أَنْ نُنزِّلَهُ فِي الْأَرْضِ خُذْ مِنْ كُلِّ مَوْجٍ زَوْجًا وَوَاعِدْ عَالَمِينَ  
 ذُرِّيَّتَكَ مِنْهُمُ وَيَضْئِبْكَ إِلَى نَفْسِكَ مِنْهُمْ  
 الْكُفْرُ بِرَبِّكَ قَالَوا بَلَىٰ شَهِدْنَا مَا نَزَّلْنَا  
 (روزِ انزل) جب تیرے رب نے بنی آدم کی پشتوں سے ان کی  
 اولاد کو نکالا اور خود اپنی کواں کے اوپر گواہ بنایا کہ کیا میں  
 تمہارا رب نہیں ہوں۔ انہوں نے کہا کہ ہاں بیشک ہم اس پر  
 گواہ ہیں۔

خود کواں کے اوپر گواہ بنانے کے معنی یہ ہیں کہ یہ بات ان کی سرشت  
 میں رکھ دی گئی جو انزل سے ہے اور ابد تک رہے گی۔ کیونکہ فطرت میں  
 کوئی تبدیلی نہیں۔ رسالت کا فریضہ ہمیشہ سے یہی رہا ہے کہ انسانوں کی  
 اسی صحیح فطرت کو بیدار کرے۔ اور بھولی ہوئی شہادت ان کو یاد دلائے۔  
 اولین رسل حضرت نوحؑ یہی پیغام لے کر آئے تھے۔

يَا قَوْمِ إِنِّي كُنْتُ نَذِيرًا لَكُمْ بَيْنَ يَدَيْكُمْ أَنْ تَعْبُدُوا  
 الْمَلَائِكَةَ وَالشُّجُرَةَ - (۱۲)

اے میری قوم میں تمہارے لئے کھلا ہوا نذیر ہوں کہ تم اللہ کی  
 فرمانبرداری کرو اور اس سے ڈرو۔

اور آخرین رسل حضرت محمدؐ صلی اللہ علیہ وسلم کو سید کی پہلی قوم پر یہی

شَرَعَ لَكُمْ مِنَ الدِّينِ مَا وَصَّىٰ بِهِ نُوحًا  
 وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ  
 وَمُوسَىٰ وَعِيسَىٰ أَنْ أَتِيَهُمُ الَّذِينَ وَلَا تَعْرِفُونَ

فِيهِ - (۱۳)

تمہارے لئے اس نے دین کا راستہ وہی بنا یا جس کی لوح کو وصیت کی تھی اور جس کو ہم نے تجھ پر وحی کیا اور جس کی ہم نے ابراہیم اور موسیٰ اور عیسیٰ کو وصیت کی تھی کہ دین کو قائم کرو اور اس میں تفرقہ نہ ڈالو۔

ہر امت کے لئے رسول یہی پیغام لے کر آئے۔

وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَحُتِّبُوا الطَّاغُوتَ۔ (۳۶)

اور ہم نے ہر امت میں رسول بھیجے کہ اللہ کی فرما برداری کرو اور زبردستوں سے کنارہ کشی۔

کل رسولوں کی تعلیم بھی ایک اور امت بھی ایک ہی ہے۔

يَا أَيُّهَا الرُّسُلُ كُلُّ مَنِ الطَّيِّبَاتِ وَغَلُوا صَالِحًا إِنِّي بِمَا تَعْمَلُونَ عَلِيمٌ وَإِنَّ هَلْجَةَ أُمَّتِكُمْ أُمَّةً وَاحِدَةً وَأَنَا رَبُّكُمْ فَاعْبُدُون۔ (۵۲)

اے رسولو! پاک روزی کھاؤ اور نیک عمل کرو۔ تم جو کچھ کرتے ہو میں جانتا ہوں۔ یہ تمہاری امت ایک ہی امت ہے اور میں تمہارا پروردگار ہوں۔ سو میری فرما برداری کرو۔

الغرض دین اسلام یہی ہے کہ اکیلے اللہ کی ہی فرما برداری ہو۔ اس کے سوانہ کوئی آقا ہے نہ کوئی رب۔ نہ انسان کسی غیر کا بندہ ہے۔

رسالت اور نبوت سلسلہ وار اپنا یہی فرض ادا کرتی چلی آئی۔ لیکن خاتم النبیین سے پہلے جس قدر نبی یا رسول آئے، وہ اپنی اپنی ایک



محدود جماعت کی اصلاح کے لئے تھے یعنی قومی یا قبائلی نہیں تھے اور جہاں تک تاریخ شہادت دیتی ہے ان کے اٹھ جانے کے بعد ان کا روشن کیا ہوا چراغ ہدایت بھی ماند پڑ جاتا یا بجھ جاتا تھا۔ یہی حال آسمانی کتابوں کا تھا کہ خود ان کے پیروان میں تغیر تبدیل اور تحریف کر کے کچھ کا کچھ بنا لیتے تھے۔

محمد صلی اللہ علیہ وسلم کو اللہ نے سلسلہ نبوت ختم کرنے کے لئے اپنا سب سے آخری نبی بنایا۔ اور کسی قوم یا قبیلے کی طرف نہیں بلکہ ساری دنیا کی طرف

## خاتم النبیین

نبوت ختم کرنے کے لئے اپنا سب سے آخری

رسول بنا کر بھیجا۔

قُلْ يَا أَيُّهَا النَّاسُ إِنِّي رَسُولُ

اللَّهِ إِلَيْكُمْ جَمِيعًا (۱۵۸)

کہدے کہ اے لوگو! میں تم سب کی طرف اللہ کا رسول ہوں۔

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا

وَنَذِيرًا ۝۲۸

اور ہم نے تجھ کو نہیں بھیجا۔ مگر سارے انسانوں کیلئے

بشیر و نذیر بنا کر۔

دوسرے لفظوں میں آپ کا فریضہ یہ ہوا کہ جگہ نہ سچ بشر کو

اللہ کی فرمانبرداری میں لا کر ایک ہی آقا کا بندہ اور مہمائی بنانے کی

کوشش کریں۔ آپ کے بعد اس فریضہ کی تکمیل آپ کی امت کے

ذمے کی گئی۔ کیونکہ اب کوئی نیا نبی آنے والا نہ تھا۔ سورہ حج کی

آخری آیت میں ہے۔

وَجَاهِدُوا فِي اللَّهِ حَقَّ جِهَادِهِ هُوَ  
 جُنَابَكُمْ وَمَا جَعَلَ عَلَيْكُمْ فِي الدِّينِ مِنْ  
 حَرَجٍ مِلَّةَ أَبِيكُمْ إِبْرَاهِيمَ هُوَ سَمَّاكُمُ  
 الْمُسْلِمِينَ مِنْ قَبْلُ وَفِي هَذَا لِيَكُونَ  
 الرَّسُولُ شَهِيدًا عَلَيْكُمْ وَتَكُونُوا شُهَدَاءَ  
 عَلَى النَّاسِ

اللہ کی راہ میں کوشش کا جو حق ہے بجا لاؤ۔ اس نے دین  
 میں تمہارے اوپر کوئی تنگی نہیں کی ہے۔ (یہ دین) تمہارے  
 باپ ابراہیم کا ہے۔ اللہ نے تمہارا نام مسلمان رکھا۔ پہلے سے  
 کبھی اور اس کتاب میں بھی۔ تاکہ رسول تمہارے اوپر تبلیغ  
 کرے اور تم لوگوں پر تبلیغ کرو۔

اسی لئے آپ کے اوپر جو کتاب نازل ہوئی اس کو بقابلہ دیگر آسمانی  
 کتابوں کے دو خصوصیات عطا کی گئیں تاکہ دنیا میں اللہ کی اتاری  
 ہوئی مکمل تعلیم اس امت کے ہاتھ میں موجود رہے۔

۱۔ جملہ سابقہ آسمانی کتابوں کی حقیقی اور جاودانی تعلیمات اس میں  
 محفوظ کی گئیں اور یہ ان سب کی محافظ اور مہمین قرار دی گئی۔

۲۔ خود اس کتاب کی حفاظت ہمیشہ کے لئے اللہ نے اپنے وعدہ کے تحت

إِنَّا نَحْنُ مُرْتَبِنَا السِّدِّ كُورِ إِنَّا لَكُلِّهَا فِظُونُ (۹)

ہم نے ہی قرآن کو اتارا اور ہم ہی اس کے نگہبان ہیں۔

اس کے ایک ایک لفظ کی حفاظت کا وعدہ ہے۔

أَنْتَلُّ مَا أَوْحَىٰ إِلَيْكَ مِنْ رَبِّكَ لَا مَبْدَلَ

لِکَلِمَتِهِ - (۲۷)

تیرے رب کی کتاب جو تیری طرف وحی کی گئی۔ اس کی تلاوت کر۔ کوئی اس کے لفظوں کو بدلنے والا نہیں۔

خاتم النبیین کا درجہ جتنا بلند رکھا گیا اتنا ہی عظیم الشان فریضہ بھی اس کے ذمہ لگایا گیا۔ پھر مشیتِ الہی نے ان کی بعثت کے لئے وہ قوم چنی جو عقیدہ و عمل میں سراسر مشرک۔ قبائلی زندگی کی سخت خوگر اور آباؤی رسوم پر جان دینے میں نہایت بے باک تھی۔

اسلام سے قبل عربی قوم سادہ طبیعی زندگی

**عرب جاہلیت**

رکھتی تھی اور اپنے خاندانی رسوم و روایات

کے سوا کچھ نہ جانتی تھی۔ صنایع سے نفیر۔ اور علوم سے دور۔ اطراف

عرب یعنی شامی سرحد کے غسانی قبائل عراق کے اہل حیرہ اور یمن کے

شہری باشندوں کو چھوڑ کر جن پر رومی اور ایرانی تہذیب کا

سایہ پڑا تھا۔ بقید ملک میں کہیں کہیں یہودی یا عیسائی ثقافت کے

سوا تمام تر جہالت اور وحشت غالب تھی۔ نہ عرب میں کوئی مدرسہ

تھا نہ عربی میں کوئی کتاب تھی۔ نہ عربوں میں کوئی تعلیم یافتہ تھا۔ بلاذری

نے مکہ کے صرف سترہ آدمیوں نے نام گناٹے ہیں جنہوں نے اپنی

نجاتی ضرورت سے معمولی نوشت و خواند حیرہ والوں سے سیکھی تھی۔

اور مدینہ کے کل گیارہ آدمی۔

اندرون ملک بارش اور پیداوار کی کمی اور دائمی خشک سالی کی

وجہ سے بادینشینوں کا ذریعہ معاش زیادہ تر لوٹ مار تھا۔ قبائل

رات دن ایک دوسرے پر حملے کرتے تھے۔ اور غارتگری ان کا پیشہ

ہو گیا تھا جس میں کسی ہمدرد پر وہ رکنے والے نہ تھے۔ بقول ابن خلدون وہ دوسروں کا محل صرف اس مقصد کے لئے بھی گرانے سے دریغ نہ کرتے تھے کہ اس کی بنیاد کے پتھروں سے چوٹھا بنائیں گے اور دیوار کی کھونٹیوں سے خیموں کی طبابیں کسیں گے۔ اس طرح ان میں لڑائیوں کا ایک غیر منقطع سلسلہ تھا۔ جس نے ان کو فنا کے قریب پہنچا دیا تھا۔

دینی لحاظ سے وہ اگرچہ اللہ کو مانتے تھے مگر مشرک اور بت پرست تھے اور مشرک نام قبائل میں شائع تھا۔ ہر مقام اور ہر قبیلہ میں ایک ایک بت مخصوص روایات کے مطابق نصب تھے جن کی پوجا کی جاتی تھی۔ لیکن ان کے ساتھ عقیدت رسمی تھی۔ کیونکہ جاہل عربوں کی نگاہوں میں زیادہ تر مادی منفعوت اور مادی زندگی تھی اور یہی ان کی ساری جدوجہد کا محور تھی۔

تند مزاجی اور غضبناکی ان کی عام صفت تھی۔ چھوٹی چھوٹی باتوں پر بگڑ بیٹھتے تھے اور حریت کا جذبہ اس قدر قوی تھا کہ سوئے اپنے رئیس یا دینی اطاعت کے اور کسی کی فرمانبرداری کو تنگ و عار سمجھتے تھے۔ لیکن یہ جذبہ بھی اجتماعی نہ تھا بلکہ شخصی یا قبائلی تھا۔ اپنی یا اپنے قبیلہ کی ہتک حرمت کسی طرح برداشت نہیں کر سکتے تھے اور فوراً تلوار لے کر فیصلہ کے لئے تیار ہو جاتے تھے۔

الغرض اہل جاہلیت کی تہذیب اگر اس کو تہذیب کہا جاسکے، جہالت سفاکی اور غارتگری تھی۔ لیکن اسی کے ساتھ ان مسلسل جنگوں نے ان میں شجاعت، جفاکشی اور خود اعتمادی پیدا کر دی تھی

جس سے مشکلات میں اپنی ذات اور اپنی تلوار پر مجھوسہ رکھتے۔ مقابل کی تعداد اور قوت کا لحاظ کئے بغیر خطرے میں کود پڑتے اور جان کی پرواہ نہیں کرتے تھے۔ وہ اپنی ہمسایہ قوموں یعنی رومیوں اور ایرانیوں کی طرح عیش پروردہ اور تہذیب زدہ نہیں تھے۔

طبعاً ان میں سخاوت اور مہمان نوازی تھی اور وفا عہد کو لازم سمجھتے تھے۔ اسی کے ساتھ گویائی اور قوت بیان میں ممتاز تھے۔ نیز ان کی حق گوئی، حق پسندی اور حق کی قبولیت کی استعداد ان کے سخت سے سخت نکتہ چینیوں کو بھی تسلیم کرنی پڑتی ہے اور غالباً یہی صلاحیتیں تھیں جن کی بدولت قدرت نے انہیں امیوں کو خاتم النبیین کی بعثت اور ان کے بعد اسلام کا اولین مبلغ ہونے کے لئے منتخب کیا۔

آخر کار انہیں کے گریبان سے انسانیت کا سب سے بڑا اور روشن آفتاب طلوع ہوا۔ یعنی عرب کے مرکز مکہ مکرمہ میں ۹ ربیع الاول مطابق ۲۰ اپریل ۵۷۰ء میں محمد صلی اللہ علیہ وسلم کی ولادت ہوئی۔ ۲۵ رمضان کو جیسا کہ بعض مؤرخوں کی تحقیق ہے

## بعثت

غار حرا میں آنحضرتؐ پر پہلی وحی نازل ہوئی۔ تاریخ مطابق تھی ۶ اگست ۵۷۰ء کے۔ اس وقت حضور اکرمؐ کی عمر چالیس سال چھ مہینے سولہ دن کی تھی اور شمسی حساب سے ۳۹ سال ۳ ماہ اور ۱۶ دن کی۔ یہی تاریخ ہاہلیت اور اسلام کی حدِ فاضل ہے۔ کیونکہ اسی دن خاتم النبیین حضرت محمد صلی اللہ علیہ وسلم کی نبوت کا آغاز ہو گیا۔ جو لوگ زیادہ قرب اور خصوصیت

رکھتے تھے۔ ان میں سے چار افراد اسی دن ایمان لائے۔ گارتوں میں سے حضرت خدیجہ رضی اللہ عنہا۔ مردوں میں سے حضرت ابوبکر رضی اللہ عنہ۔ لڑکیوں میں سے حضرت علی رضی اللہ عنہ جن کی عمر اس وقت دس سال تھی، اور غلاموں میں سے حضرت زید بن حارثہ رضی اللہ عنہ جو آپ کے متبنیٰ کہے جاتے تھے۔

تین سال تک اسلام کی تبلیغ مخفی ہوتی رہی۔ آنحضرت اور حضرت ابوبکر رضی اللہ عنہ اپنے واقف کاروں میں سے جن میں حتی پسندی دیکھتے ان کو اسلام کی دعوت کرتے۔ اس عرصہ میں کچھ لوگوں نے اس دین کو قبول کر لیا جنہوں نے بعد میں بڑے بڑے کارنامے چھوڑے ہیں۔ اس کے بعد جب حکیم الہی

فَأَمْدَعَ بِمَا تَوَمَّرُوا عَنْهُ مِنَ الْمُشْرِكِينَ (۹۳)  
تم کو جو حکم دیا جاتا ہے اس کو کھول کر سناؤ اور مشرکین کی پرواہ نہ کرو۔

دعوت اسلام کا اعلان ہوا، اور شرک اور مشرکوں کی مذمت کی گئی۔ تو کفار قریش نے مخالفت شروع کر دی۔

كُذِّبَ عَلَى الْمُشْرِكِينَ مَا تَدْعُوهُمْ إِلَيْهِ (۹۴)

گراں ہے مشرکوں پر وہ بات جس کی طرف تو ان کو بلا رہا ہے۔

افصلوں نے پہلے سمجھایا، پھر لالچ دلائی۔ پھر دھمکیاں دیں۔ بالآخر مقابلے پر اتر آئے۔ رسول اللہ پر آوازے کئے۔ بے حرمتی کرتے، جو لوگ مسلمان ہو جاتے ان کے کنبہ والے ان کو ستاتے اور جو غلام اسلام قبول کر لیتا اس پر اس کا آقا سختیاں کرتا جن کی وجہ سے بعض کی جانیں بھی تلف ہو گئیں۔

پانچ سال تک ان تلخیوں اور تکلیفوں کو سہتے سہتے مجبوراً رسول اللہ ﷺ نے مسلمانوں کو حکم دیا کہ مکہ چھوڑ کر حبشہ کے ملک میں چلے جائیں۔ پشاپچہ رفتہ رفتہ ۸۳ مرد اور ۷۱ عورتیں مکہ سے حبشہ چلے گئے۔ بنی ہاشم اور خاص کر ابوطالب جو آنحضرتؐ کے چچا تھے اور خاندانی لحاظ سے آپ کی حمایت کرتے تھے۔ کافروں نے ان سے بھی ہر قسم کے تعلقات توڑ ڈالنے اور اسلام کی تبلیغ اور اس کی طرف لوگوں کے آنے میں جہاں تک ہو سکا رکاوٹ ڈالنی شروع کی۔

بعثت کے دسویں سال ابوطالب انتقال کر گئے۔ ان کے بعد ہی ام المؤمنین حضرت خدیجہ الکبریٰ رضی اللہ عنہا نے بھی حج آپ کی مشیر اور مددگار محققین و وفات پائی۔ اب دشمنوں کو دست درازی کا موقع ملا اور آنحضرتؐ کو زیادہ ستانے لگے۔ یہاں تک کہ ایک دن ایک کافر نے خاک اٹھا کر آپ کے سر پر ڈال دی۔ اس لئے آنحضرتؐ کو اہل مکہ کے اسلام سے مایوسی ہو گئی اور اس تلاش میں ہوئے کہ کوئی ایسا قبیلہ ملے جو اسلام کی حمایت کے لئے تیار ہو جائے، تو میں اس کے سامنے مل کر تبلیغ رسالت کے فرائض ادا کروں۔ اس امید پر آس پاس کے مختلف مقامات میں تشریف لے گئے۔ لیکن کامیابی نہ ہوئی۔

حج کے زمانے میں جو قبائل آتے ان میں بھی جا کر تبلیغ کرتے۔ لیکن قریش کی مخالفت کی وجہ سے وہ بھی آپ کی طرف توجہ نہیں کرتے تھے۔ اتفاقاً مدینے کے بھی کچھ لوگ مکہ میں آئے۔ انہوں نے آپ کی باتیں سنیں۔ ان کے دلوں میں اسلام کی حقانیت بیٹھ گئی۔ واپس جا کر انہوں نے مدینہ میں آپ کا چرچا کیا۔ دوسرے سال حج کے موقع پر وہاں کے بارہ آدمی آکر

مسلمان ہوئے۔ آنحضرتؐ نے مصعبؓ بن عمیرؓ کو جو سابقین اول میں سے تھے ان کے ساتھ کر دیا کہ قرآن پڑھا لیں اور مدینے میں اسلام کی تبلیغ کریں۔ اہل مدینہ پر اس تبلیغ کا ایسا اثر ہوا کہ گھر کے گھر مسلمان ہونے لگے۔

نبوت کے تیرھویں سال وہاں کے ۲۵ مسلمان حج کے موسم میں مکہ میں آئے اور رات کے وقت چھپ کر مقام عقبہ میں آپ کے ہاتھ پر بیعت کی کہ مدینے میں تشریف لے چلیں۔ ہم جان و مال سے حمایت کے لئے تیار ہیں۔ اس بیعت کے بعد مکہ میں جو لوگ اسلام لائے آنحضرتؐ ان کو مدینے بھیج دیتے بعد میں حبشہ کے مہاجرین بھی مدینے میں آگئے۔

**ہجرت** کفارِ مکہ نے یہ دیکھ کر کہ آنحضرتؐ کی جماعت مدینے میں بڑھ رہی ہے کہیں ایسا نہ ہو کہ یہ بھی ان میں جا ملیں اور اپنی طاقت بڑھا کر ہم سے جنگ کریں مشورہ کیا کہ آپ کو قتل کر دیا جائے۔ ادھر اللہ نے آپ کو مکہ چھوڑ دینے کی اجازت دی۔ رات کے وقت حضرت ابو بکر صدیقؓ کو ساتھ لے کر نکلے اور جبل ثور کے ایک غار میں چھپ رہے۔ تیسرے دن جب کفارِ مکہ کی تلاش و جستجو کم ہو گئی اس میں سے نکل کر مدینے کی طرف روانہ ہو گئے۔ وہاں پہنچ کر سب سے پہلے اس پاس کے یہودی قبائل سے جو دولت مند اور طاقتور تھے عہد نامے کئے مینجملہ شرائط کے یہ شرط بھی تھی کہ دشمنوں کے مقابلے میں ہر ایک دوسرے کی مدد کرے گا اور یہود قریش یا ان کے جلیفوں کو پناہ نہ دیں گے۔

یہیں سے اسلام کی سیاسی زندگی کا آغاز ہوا۔ اور قرآن نے



مخالفتوں سے مدافعتاً جنگ کی اجازت عطا فرمائیں۔  
 اَذِنَ لَكُنَّ يَمُنَّ يُقَاتِلُونَ بِأَنَّهُمْ ظَلَمُوا (۳۸)  
 جن سے لوگ لڑتے ہیں ان کو (بھی لڑنے کی) اجازت  
 دی گئی اس واسطے کہ ان پر ظلم ہوا۔

مکہ سے نکل آنے کے بعد قریش کی دشمنی بڑھ گئی۔  
**مدنی زندگی** | انہوں نے نہ صرف ہجرت کر جانے والے مسلمانوں  
 کی ملکیتوں پر قبضہ کر لیا۔ بلکہ رسول خدا صلی اللہ علیہ وسلم کو جو  
 بہت بڑا سردار تھا ان کے برخلاف اکسانا شروع کیا۔ نیز مدینہ کے  
 آس پاس کے قبائل میں بھی ریشہ دو انیاں کرنے لگے جس سے مسلمانوں  
 کو ہر وقت خطرہ رہنے لگا۔ آنحضرت خود راتوں کو جاگتے اور جوانوں  
 کو پہرہ دینے کے لئے مقرر فرماتے۔

قریش کا ذریعہ معاش تجارت تھا۔ ہر سال گرمیوں میں ان کا  
 کاروان تجارت مکہ شام کو جانا تھا جس کے راستے میں مدینہ تھا۔  
 مسلمانوں نے یہ سوچا کہ ان کی اس تجارت کو روک دیں تاکہ وہ عابر  
 اکرامن و آشتی کا رویہ اختیار کریں۔ اس لئے جب قریش کے  
 آنے یا جانے کا پتہ ملتا تو خود آنحضرت مع صحابہؓ کے ان کو روکنے کے  
 لئے جاتے اور کبھی کسی کے ساتھ کچھ آدمیوں کو بھیج دیتے۔ مؤرخوں  
 نے یہ اصطلاح رکھی ہے کہ جس پورٹ یا لڑائی میں آنحضرت خود  
 شریک ہوئے اس کو غزوہ اور باقی کو سرپیٹہ کہتے ہیں۔ انہیں سرایا  
 میں سے عبداللہ بن جحش کا سرپیٹہ تھا جن کو رجب ۲ھ میں آٹھ  
 ہاجروں کے ساتھ روانہ کیا گیا کہ مکہ کے قریب پہنچ کر قریش کے ارادے

معلوم کریں۔ یہ لوگ بطن نخلہ میں تھے کہ وہاں سے عمرو بن حفص جو قریش کا حلیف تھا مع اپنے تین تجارتی اونٹوں کے گزرا۔ ایک مہاجر نے اس کو تیر مارا جس سے وہ مر گیا۔ اس کے قتل سے قریش کی عداوت کی آگ اور مہرک اٹھی۔ آئندہ لڑائیوں کا سلسلہ اسی سے شروع ہوا۔ چنانچہ اس واقعہ کو دو ماہ بھی نہیں گزرے تھے کہ بدر کی جنگ پیش آگئی۔ ابوسفیان شام سے تجارتی فائدہ لارہے تھے جب پتہ پایا کہ مسلمان اس پر حملہ کی تیاریاں کر رہے ہیں تو ایک تیز رو قاصد مکہ کی طرف دوڑا یا۔ قریش خبر پاتے ہی اپنے اموال کی حفاظت کے لئے روانہ ہو گئے۔ ابوسفیان راستہ بدل کر ساحل بحر سے قافلے کو نکال لے گئے۔ اور مکہ والوں کو کہا بھیجا کہ واپس چلو۔ لیکن قریش کے سرداروں نے کہا کہ ابوجہل نے واپسی سے انکار کیا اور کہا کہ ہم بدر میں جا کر ٹھہریں گے اور تین دن جشن منائیں گے تاکہ قبائل میں ہمارے آنے کی شہرت اور ہمارا رعب غالب ہو جائے۔ یہ دراصل اسی انتقامی جوش و خروش کا مظاہرہ تھا۔

آنحضرتؐ مدینہ سے نکل چکے تھے۔ یا آخر مکہ والوں سے بدر میں ۷ ارب رمضان ۱۰ھ کی صبح کو مقابلہ ہوا۔ اللہ نے بے سرو سامان مسلمانوں کی جن کی کل تعداد ۱۲۴۱ تھی۔ مکہ کے ایک ہزار جنگ آوروں کے مقابلہ میں ایسی مدد کی کہ قریش کی طاقت جو اسلام کے سب سے بڑے دشمن تھے ٹوٹ گئی۔ ان کے سردار امی جن میں بڑے بڑے سردار شامل تھے مارے گئے اور فوجیں گرفتار ہوئے۔ ان کے مقابلے میں مسلمان شہداء کی کل تعداد چودہ تھی۔

یہ جنگ درحقیقت شوکتِ اسلام کا سنگِ بنیاد تھی۔ جس سے ملک عرب میں بحیثیت ایک قوت کے اس کا ظہور ہو گیا۔ اس جنگ میں یہ واقعہ خاص توجہ کے قابل ہے کہ آنحضرتؐ بدلہ میں پہنچ کر پہلے چشمے پر اتر پڑے تھے۔ حضرت جناب بن منذر نے پوچھا کہ یہاں ٹھہرنے کا اسم الہامی ہے جس میں چون و چرا کی گنجائش نہیں، یا آپ نے خود جنگی تدبیر کے لحاظ سے اس مقام کو منتخب فرمایا ہے۔ جواب دیا کہ یہ خود میری رائے ہے۔ جناب نے کہا کہ یہ جگہ مندرجہ نہیں ہے۔ مناسب یہ ہے کہ آگے بڑھ کر ہم قریش کی فرودگاہ کے فریب ترین چشمے پر قبضہ کر لیں اور اپنے لئے حوض بھر کر اردگرد کے چشموں کو پاٹ دیں تاکہ ان کو پانی نہ مل سکے۔ حضورؐ نے اس مشورہ کو پسند فرمایا اور اسی کے مطابق عمل کیا۔ اس سے ثابت ہو جاتا ہے کہ صحابہ کرامؓ پر آپ کی پیغمبری اور امامت کی الگ الگ حیثیتیں واضح تھیں اور بحیثیت امام کے آپ کو مشورہ دینا جائز سمجھتے تھے اور آپ بھی بطیب خاطر ان کے معقول مشورہ کو قبول فرمالتے تھے۔

دوسرے سال قریش نے بدر کے مقتولوں کا بدلہ لینے کے لئے چڑھائی کی اور کوہِ احد کے متصل جنگ ہوئی جس میں قریش کا پلہ بھاری رہا۔ اس کے بعد انہوں نے غطفانی قبائل کو اپنے ساتھ بلا لیا اور سہ ماہی میں ۲۴ ہزار کی جمعیت سے اسلام کو مٹانے کے لئے آئے۔ چونکہ مدینہ کے اردگرد کے یہودی قبائل نے بھی بدعہدہ می کر کے ان کا ساتھ دے دیا۔ اس وجہ سے مسلمانوں کی حالت بہت پرخطر ہو گئی۔ لیکن اللہ نے مدد کی۔

دشمنوں میں مچوٹ پڑ گئی۔ پھر جاڑے کے دن تھے اور تیز آندھیاں جن میں کھانا پکانا اور خمبول کا سنبھالنا بھی مشکل ہو گیا۔ اور اتنی بڑی جمعیت کے لئے سامانِ رسد کی فراہمی آخر عاجز آ کر واپس چلے گئے۔

اس کے بعد دوسرے سال صلح حدیبیہ ہوئی جس کی رو سے دس سال تک باہم امن و امان کے ساتھ رہنے کا فریقین نے عہد باندھا۔ اب مسلمان بے خطر قبائل میں جانے لگے اور اسلام کو سمجھانے اور اس کی تبلیغ کا راستہ صاف ہو گیا۔

یہ صلح اگرچہ دس سال کے لئے ہوئی تھی۔ مگر تیسرے ہی سال قریش کے حلیف بنی بکر نے اس کی شرائط کی خلاف ورزی کی اور بنی خزاعہ کو جو رسول اللہ کے حلیف تھے حرم تک میں قتل کر دیا۔ اس وجہ سے ۱۰ رمضان ۶۰۰ھ کو آنحضرت نے دس ہزار صحابہ کو ساتھ لے کر قریش پر چڑھائی کی۔ یہ جنگ اپنی نوعیت میں تمام عالم میں انوکھی تھی۔ یعنی مکہ حرم ہے۔ خونریزی بھی نہ ہو اور فتح بھی ہو جائے چنانچہ سوائے ایک خنیف جھڑپ کے جس میں چند کافر ہلاک ہوئے۔ اللہ کی مدد اور خاتم النبیین کی برکت سے مسلمان بلا جنگ کے وہاں داخل ہو گئے۔ اس فتح کے بعد اہل قریش مسلمان ہو گئے۔

**نتائج** | رسول اللہ نے جب مکہ سے ہجرت کی۔ اس وقت تک قریش اور اس کے قبائل میں سے ایک مختصر جماعت نے اسلام کو قبول کیا تھا۔ دیگر قبائل کے صرف چند آدمی اسلام لئے تھے۔ لیکن مکی زندگی کی تیرہ سال کی کوششوں اور جدوجہد کا یہ اثر ہوا تھا کہ سارے عرب میں آنحضرت کی رسالت کا چرچا پھیل چکا تھا۔

ہجرت کے بعد مدینہ کے باشندے سے زیادہ تعداد میں مسلمان ہوئے جن کو انصار کا لقب ملا۔ یہاں کے لوگوں میں اسلام کا ایسا عشق تھا کہ سب مسلمان ہو جاتے لیکن رکاوٹ یہ پڑ گئی کہ ان میں سے بعض اہل اثربا تو اسلام کی حقیقت کو نہ سمجھ سکے یا ان کو اپنی سرداری کے زوال کا خوف ہو گیا۔ اس وجہ سے مسلمانوں کی دشمنی کرنے لگے۔ ان کے ساتھ اور بھی ان کے ہم خیال ہو گئے۔ گو اسلام کے غلبہ کی وجہ سے ظاہر میں وہ مسلمان ہو گئے مگر باطن میں مخالفت کرتے تھے۔ انہیں لوگوں کو قرآن نے منافق کہا۔ نبی صلی اللہ علیہ وسلم ان کے ساتھ نرمی اور مہربانی کا برتاؤ کرتے تھے اور چاہتے تھے کہ ان کا باطن بھی ظاہر کے مطابق ہو جائے۔ آنحضرتؐ کے قبائل کو اسلام کی طرف بلا تے۔ ان کے پاس وفود اور خطوط بھیجتے۔ لیکن قریش کے مغلوب ہونے سے پیشتر تک کوئی بڑا نتیجہ ظاہر نہیں ہوا۔

رسول اللہؐ کو اپنی رسالت کے فریضہ کا اس قدر خیال تھا کہ دن رات اسی فکر میں رہتے کہ سب کو نجات کا راستہ دکھا دیں اور جب لوگوں کو اس طرف آتے ہوئے نہ دیکھتے تو اپنی ذمہ داری کے احساس سے غمگین ہو جاتے۔ اس پر اللہ نے کتاب کے انداز میں کہا۔

لَعَلَّكَ بِاٰخِمْ نَفْسِكَ اَنْ لَا يَكُوْنُوْا مُؤْمِنِيْنَ

تو شاید اس کے پیچھے جان گنوا دے گا کہ یہ ایمان نہیں لاتے پھر بار بار اس حقیقت کا اظہار کیا کہ تمہارا کام صرف تبلیغ ہے ہدایت سے لگا دینا نہیں ہے۔ یہاں تک کہ کافروں کی ذمہ داری سے آپ کو بری کر دیا۔

سورۃ بقرہ میں ہے۔

لَا تَسْأَلُ عَنْ أَصْحَابِ الْجَحِيمِ

جہنمیوں کی مسئولیت تیرے ذمہ نہیں ہے۔

اہل عرب کے توقف کی بڑی وجہ بظاہر یہ معلوم ہوتی ہے کہ اہل اسلام اور قریش میں جو لڑائیاں ہوئی تھیں وہ فیصلہ کن نہ تھیں۔ بدر میں اگر مسلمانوں کو فتح ہوئی تو اعداء میں قریش غالب رہے۔ نبر خندق کی لڑائی سے عربوں نے یہ سمجھا کہ مسلمان قریش سے نہ دروہ مقابلے کی ہمت نہیں رکھتے۔ اس وجہ سے اشاعت اسلام کی رفتار بہت سست تھی۔ صلح حدیبیہ کے بعد جب کافروں سے مسلمانوں کو میل جول اور تبادلہ خیالات کا موقع ملا اور انہوں نے اس کی تعلیمات سنیں اعداء پر کوزہ کیا تو عام طور پر ان کا رجحان اسلام کی طرف ہو گیا بلکہ خود قریش کے بعض افراد پر اس کی حقانیت اثر کر گئی۔ چنانچہ اس صلح کے بعد ان کے دو بڑے سردار حضرت خالد بن ولید اور عمرو بن عامر مدینہ میں آکر اسلام لائے۔ کسی نے حضرت عمرو بن عامر سے پوچھا کہ اس قدر عقل و فہم رکھتے ہوئے تم نے اتنی دیر کیوں لگائی۔ جواب دیا کہ "ہماری قوم کے رؤسا ایسے تھے جن کی عقلیں پہاڑوں سے بھی زیادہ بھاری تھیں۔ ان کے پیچھے ہم جس راستے کو اختیار کر لیتے خواہ کتنا ہی دشوار گزار کیوں نہ ہو آسان ہو جاتا۔ انہوں نے جب آنحضرتؐ کی نبوت کا انکار کیا تو ہم نے بھی بلا سوچے سمجھے ان کی تقلید کی۔ لیکن ان کے (جنگ بدر میں مقتول ہو جانے کے) بعد جب مہمات ہمارے سردوں پر آ پڑیں اور ہم کو سوچنے کا موقع ملا۔ اس وقت ہم نے دیکھا کہ معاملہ بالکل صاف

ہے اور آنحضرتؐ کے رسولِ برحق ہونے میں کسی قسم کا شبہ نہیں ہے۔  
 لیکن پھر بھی اہل عرب قریش کے منتظر رہے۔ سب سے پہلے یہاں جب  
 مکہ فتح ہو گیا تو آنکھیں کھل گئیں اور یقین ہو گیا کہ اسلام دینِ برحق  
 ہے ورنہ بیت اللہ پر اس کا اس کا تسلط ناممکن تھا۔ اسی کے ساتھ  
 قریش جن کی مذہبی سیادت سارے عرب میں مسلم تھی۔ اسلام میں داخل  
 ہو گئے۔ یہ دیکھ کر عربوں نے اس کی طرف قدم بڑھایا اور قبائل اپنے اپنے  
 وفود آنحضرتؐ کی خدمت میں بھیج کر اسلام میں داخل ہو گئے۔ چنانچہ  
 ۹ھ تاریخ میں عام الوفود کے نام سے موسوم ہو گیا۔

فتح مکہ و راصل زمانہ ماسبق و مابعد کے درمیان حدفاصل ہے۔  
 قریش کا اسلام لانا گویا تمام عرب میں شرک و بت پرستی کا خاتمہ تھا  
 کعبہ کے بتوں کے ٹوٹنے کے ساتھ ہی عرب کے سارے بت خاک  
 میں مل گئے۔

**اصلاح کا صرفہ** | مدنی زندگی کے ان دس سالوں میں کل چھوٹے  
 بڑے غزوات اور سرایا جو پیش آئے ان  
 کی تعداد ۸۲ ہے۔ ان سب میں جس قدر انسانی جانیں صرف ہوئیں ان  
 کو بعض سیرت نگاروں نے کوشش کر کے شمار کر لیا ہے۔ شریعتین  
 کے کل مقتولین کی تعداد ۱۰۱۸ ہے ۲۵۹ مسلمان اور ۷۵۹ کفار و  
 مشرکین۔ اسی طرح کل اسیرانِ جنگ ۶۵۶۵ تھے۔ جن میں سے صرف  
 ایک مسلمان بقیہ مخالفین۔ ان میں سے چھ ہزار بنی نضیف و ہازن

ط عمر بن امیہ

کے لوگ ایک ہی جنگِ حنین میں گرفتار ہوئے تھے جن کو حضور اکرم نے اندرا و لطف و مہربانی دوسرے ہی دن چھوڑ دیا۔ نیز یہ بھی قطعی طور پر ثابت ہو چکا ہے کہ ۲۲۸ قیدی دیگر مختلف غزوات میں بلا ذریعہ رہا کئے گئے اور دو قیدی ایسے تھے جو اپنے سابقہ جرائم کی وجہ سے قتل کئے گئے۔ بقیہ ۱۱۲ اجروہ جاتے ہیں ان کی بابت ٹھیک پتہ نہیں چل سکا کہ ان سے کس قدر احساناً آزاد کئے گئے اور کس قدر فدیہ لے کر چھوڑے گئے۔ یہ بھی ممکن ہے کہ ان میں سے کچھ اسلام لاکر مسلمانوں میں شامل ہو گئے ہوں۔

سوچنے کا مقام ہے کہ دنیا کا یہ سب سے بڑا عظیم الشان دینی انقلاب کس قدر قلیل نفوس کے صرف سے عمل میں آیا۔ مجھے ان بزرگوں پر حیرت ہوتی ہے جو سرورِ عالم کے ایسے معجزانہ کارناموں میں ان کی عظمت کو نہیں دیکھتے۔ بلکہ اس کے لئے محسوس کجواق عادات کی جستجو میں رہتے ہیں۔

رسالت کی غرض  
محمّد صلی اللہ علیہ  
ہمیشہ تعلیماتِ الہی کی تبلیغ ہے اور  
وہ سلم کا بھی فریضہ ہی تھا۔

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ  
يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ  
الْكِتَابَ وَالْحِكْمَةَ وَإِنْ كَانُوا مِنْ قَبْلُ  
لَفِي ضَلَالٍ مُّبِينٍ (۳۱)

اللہ ہی ہے جس نے ان پڑھوں میں انہیں میں سے ایک  
رسول کھرا کیا جو ان کو اس کی آیتیں سناتا اور پاکیزہ بناتا،



اور کتاب و حکمت سکھلاتا ہے۔ ہر چند کہ وہ پہلے سے  
کھل ہوئی گمراہی میں تھے۔

رسول اللہ کی تعلیم تمام تر وہی تھی جو اللہ ان کے اوپر بذریعہ وحی  
کے اتارتا تھا۔ اسی کی تبلیغ فرماتے اور اسی پر عمل کر کے اپنی مثال  
سے ان کے اعمال و عقائد اور ظاہر و باطن کو پاکیزہ بناتے اور جہالت  
اور وحشت کی تاریکی سے نکال کر ایمان و عمل صالح کی روشنی میں لاتے۔

كِتَابٌ اَنْزَلْنَاهُ اِلَيْكَ لِتُخْرِجَ النَّاسَ مِنَ  
الظُّلُمَاتِ اِلَى النُّورِ بِاِذْنِ رَبِّهِمْ (۱۱)

عظیم الشان کتاب جو ہم نے تیری طرف اتاری کہ لوگوں  
کو اللہ کے حکم سے تاریکی سے روشنی میں نکال لائے۔

یہی کتاب مجید آپ کا سربراہ تبلیغ و انذار تھی۔

وَاَوْحِيَ اِلَى هٰذَا الْقُرْآنِ لِاَنَّ رَكْعَةً مِنْ  
وَمِنْ تَبْلُغِ (۱۲)

اور میری طرف یہ قرآن وحی کیا گیا کہ اس کے ذریعے تم کو  
اور جس تک یہ پہنچے اس کو آگاہ کروں۔

قُلْ اِنَّهَا اَنْزَلْنَاهُ بِالْوَحْيِ (۱۳)

کہدے کہ میں تو صرف وحی کے ذریعے سے آگاہ کرتا ہوں۔

قرآن میں بیسیوں جگہ آنحضرت کو حکم دیا گیا ہے۔

اتَّبِعْ مَا يُوْحَىٰ اِلَيْكَ

اس کی پیروی کر جو وحی تیری طرف بھیجی جاتی ہے

اور آپ کی زبان سے اعلان کرایا گیا ہے۔

قُلْ إِنَّمَا أَتَّبِعُ مَا يُوحَىٰ إِلَيَّ مِنَ رَبِّي (سورہ ۲۰: ۱۳)

کہدے کہ میں بس اسی کا تابع ہوں جو مجھ پر میرے رب کی طرف سے وحی آتی ہے۔

الغرض رسول اللہ اپنے قول و عمل سے قرآن ہی کے معلم و مبلغ تھے۔ مؤرخین لکھتے ہیں کہ ام المؤمنین حضرت عائشہؓ نے کسی نے حضورؐ کے اخلاق کی صفت دریافت کی۔ موصوفہ نے یہ مختصر اور حقیقی جواب دیا کہ آپ کا خلق قرآن تھا۔

مکہ کی تیرہ سال کی زندگی میں ۹۳ سورتیں نازل ہوئیں جو قرآن کا تقریباً دوثلث ہیں۔ اس وقت تک چونکہ اسلام میں تھوڑے افراد داخل ہوئے تھے اور زیادہ خطاب کفار و مشرکین سے تھا۔ ان وجہ سے احکامی آیتیں بہت کم نازل ہوئیں۔ بیشتر ایمان کی ترغیبات ہیں۔ بالخصوص توحید و معاد پر زیادہ نورد ہے۔ مختلف قسم کے دلائل سے شرک کی تردید کی گئی ہے۔ اور بعثت بعد الموت کا ثبوت دیا گیا ہے۔ نیز اقوام سابقہ کے عبرت انگیز واقعات باجا دہرائے گئے ہیں۔

مدینہ میں آنے کے بعد اسلامی جماعت بن گئی اور حکومت الہی قائم ہو گئی۔ اس لئے یہاں انفرادی تعلیمات کے ساتھ اجتماعی امور کے متعلق بھی آیات نازل ہوئیں اور دین الہی قرآن میں مکمل کر دیا گیا۔

**طریق تعلیم** | رسول اللہ کا طریق تعلیم سزا سزا سے مرتباً نہ تھا۔ ہر چھوٹے بڑے کے ساتھ ایسی محبت سے پیش آتے کہ آپ کو سب لوگ شفیق باپ سے بڑھ کر سمجھتے۔ جو ملنے کے لئے آنا اس کی

تعلیم کرتے۔ اپنا گدا یا کبیل اس کے لئے بچھا دیتے۔ فقیروں اور مسکینوں کے ساتھ بیٹھتے۔ ان کی مدد کرتے اور بیمار پرسی کے لئے جاتے۔ ہر شخص کی عزت کا خیال رکھتے یہاں تک کہ صحابہ میں سے ہر ایک یہ سمجھتا کہ مجھ سے زیادہ کسی کو نہیں چاہتے۔

قرآن کریم نے آپ کے خلقِ عظیم کی مدح کی ہے اور رؤف و رحیم کا خطاب دیا ہے۔ آپ بدخواہوں اور دشمنوں کے ساتھ بھی مہربانی کا برتاؤ کرتے اور ہمیشہ عفو و درگزر سے کام لیتے۔ حضرت عائشہ فرماتی ہیں کہ حضور اکرمؐ نے کبھی کسی سے اپنی ذات کے بارے میں بدلا نہیں لیا، ہاں کوئی دین کی ہتک حرمت کرتا تو اس کی سزا دیتے۔

انجام کار اہل عرب ہر قسم کی دشمنی اور مخالفت کے بعد آپ کی طرف جھکے اور آپ کی ذات کو مجسمِ صداقت اور انسانیت کا مکمل نمونہ پا کر اپنا دین اور دنیاوی مرکز بنا لیا اور ان کی نگاہوں میں اللہ کی اطاعت کے سوا کوئی مقصد نہ رہا۔ تائیدِ الہی نے ان کے دلوں سے قبائلی عداوتیں، اور پشتہا پشت کے کینے نکال کر ان کو باہم متحد اور اخوتِ دینی کے رشتہ میں منسک کر دیا۔

كَوْا نْفَقْتُمْ مَا فِي الْأَرْضِ مِنْ جَمِيعًا مَا آَلَفْتُمْ بَيْنَ قُلُوبِهِمْ  
وَلَكِنَّ اللَّهَ آَلَفَ بَيْنَهُمْ (سجہ)

اگر تو ساری دولت بھی خرچ کر ڈالتا تو ان کے دلوں کو نہ جوڑ سکتا۔ اللہ نے ان کو جوڑ دیا۔

اس تالیف کا بڑا ذریعہ آنحضرتؐ کی رافت و رحمت اور مربیانہ تعلیم تھی۔  
وَلَوْ كُنْتَ فَظًّا غَلِيظًا لَفُضِّضُوا مِنْ حَوْلِكَ (سجہ)

اگر تو سخت اور سنگدل ہوتا تو تیرے پاس سے لوگ منتشر ہو جاتے۔

یہ کہنا بہت مشکل ہے کہ سارے اہل عرب کے  
**طبقات صحابہؓ** دلوں میں اسلام راسخ ہو گیا تھا۔ کیونکہ ان میں  
 سے بعض بدوی قبائل نئے نئے مسلمان ہوئے تھے جن کے جاہلیت کی عادتیں  
 باقی تھیں ان کا فخر خود قرآن میں کٹی جگہ ہے۔ بے شک شہری باشندوں  
 میں اسلام کا اثر صادق تھا۔ انہیں میں سے صحابہ کبارؓ اور رؤسا  
 اسلام لائے۔

قرآن نے مہاجرین و انصار میں سے سابقین اولین کا درجہ سب سے  
 بلند رکھا ہے۔

وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ  
 وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ  
 وَرَضُوا عَنْهُ۔ (س۶۱)

مہاجرین و انصار میں سے سابقین اولین اور جن لوگوں نے  
 خلوص کے ساتھ ان کی پیروی کی ان سے اللہ راضی ہے  
 اور وہ بھی اللہ سے راضی ہیں۔

پھر اس نے زمانہ کے لحاظ سے صحابہ کے دو درجے کئے ہیں۔

لَا يَسْتَوِي مَنكُم مَّنْ أَنْفَقَ مِنْ قَبْلِ الْفَتْحِ  
 وَقَاتَلَ أُولَئِكَ أَكْثَرُ دَرَجَةً مِنَ الَّذِينَ  
 أَنْفَقُوا مِنْ بَعْدِ وَقَاتَلُوا (س۶۲)

تم میں سے جن لوگوں نے فتح مکہ سے پہلے خرچ کیا اور


لڑے وہ برابر نہیں ہیں ان کا درجہ ان لوگوں سے بڑا ہے  
 جنہوں نے بعد میں خرچ کیا اور لڑے۔  
 بعض مؤرخوں نے ان کے طبقات کے مراتب بارہ تک پہنچائے ہیں جن  
 میں آخری طبقہ وہ ہے جو فتح مکہ کے بعد اسلام لیا۔  
 بہر صورت صحیح حیثیت سے حضورؐ نے اپنی تعلیم و کوشش  
 اور اللہ کی تائید سے انہیں امیڈوں اور بدویوں سے ایسی امت تیار  
 کی جو انسانی صفات میں ایسے بلند مرتبہ پر پہنچ گئی کہ اس نے نہ صرف  
 قیامت اور کسرویت کے بتوں کو توڑ کر حکومتِ الہی قائم کر دی۔  
 بلکہ ان کی قدیمی تہذیبوں کو مٹا کر ان کی دینی اور دنیاوی قیادت  
 اپنے ہاتھ میں لے لی۔ اور اعلاء کلمہ حتیٰ ہیں وہ عظیم الشان کارنامہ  
 چھوڑا جو عالم کی تاریخ میں بے نظیر ہے۔ قرآن نے اس کی شان میں  
 فرمایا۔

كُنْتُمْ خَيْرَ أُمَّةٍ أُخْرِجَتْ لِلنَّاسِ

تم ان سب امتوں سے بہتر ہو جو انسانوں کی ہدایت  
 کے لئے تیار کی گئی۔

الغرض خاتم النبیین صلی اللہ علیہ وسلم تمام سابقہ نبیوں اور  
 رسولوں سے زیادہ رسالت کا فریضہ پورا کرنے میں کامیاب ہو کر  
 آپ نے ایسی کتاب چھوڑی جو برخلاف جملہ آسمانی کتب کے قیامت  
 تک کے لئے محفوظ ہے اور کوئی طاقت اس میں ایک حرف کا بھی تغیر و  
 تبدیل نہیں کر سکتی اور ایسی جماعت چھوڑی جو حکومتِ الہی کی علمبردار  
 تھی اور جس نے طاغوتی طاقتوں کو توڑ کر رکھ دیا۔ پھر کعبہ کو جو مشرک

کا مخزن بنا دیا گیا تھا۔ بتوں اور مشرکوں سے پاک کر کے اکیلے اللہ کی عبادت کے لئے مخصوص کیا اور اس کو نئے سرے سے عالم کے جملہ موجدوں کا مرکز بنایا۔ یہاں تک کہ زمین و آسمان کی فضا میں اس سرے سے اس سرے تک ہر دن رات میں پانچ وقت اشہد ان لا الہ الا اللہ و اشہد ان محمداً رسول اللہ کی صدا گونجنے لگی۔  
صلی اللہ علیہ وسلم۔



# خلافتِ راشدہ

صحابہ کرام رضی اللہ عنہم نے جن کے دلوں کو ایمان کے نور نے منور کر دیا تھا اور جن کی بصیرتوں کے سامنے سے پردے اٹھ چکے تھے قرآنی ہدایت کو سمجھا اور سرور عالم صلی اللہ علیہ وسلم نے جس طرح حکومتِ الہی قائم کی اور جس طریق سے چلایا اس کو دیکھا اور یہ حقیقت بالارباب و شک ان پر واضح ہو گئی کہ اسلام کا اصل مقصد یہی ہے کہ سوائے اللہ کے کوئی دوسرا حاکم و مطاع نہ ہو اور اس کی اطاعت کی جائے۔ چنانچہ جب رسول اللہ صلی اللہ علیہ وسلم نے انتقال فرمایا۔ تمہیز و تکفین سے انصار و ہاجرین سقیفہ بنی ساعدہ میں جمع ہوئے اور کچھ روکد اور سوال و جواب کے بعد بالاتفاق حضرت ابو بکرؓ کے ہاتھ پر بیعت کر لی اور ان کو خلیفہ رسول اور امت کا مرکز تسلیم کر لیا۔ دوسرے دن مسجد نبویؐ میں بیعت عامہ ہوئی جس کے بعد حضرت ابو بکرؓ نے ایک مختصر تقریر کی۔ اس میں فرمایا۔

وگو! قسم ہے اللہ کی نہ میں امارت کا کبھی خواہاں تھا نہ اہل

کی مجھ کو خواہش تھی۔ نہ میں نے کبھی پہنیاں یا آشکارا اس کے لئے دعا کی لیکن مجھے خوف ہوا کہ کوئی فتنہ برپا نہ ہو جائے۔ اس لئے اس بوجھ کو اٹھانے کے لئے تیار ہو گیا۔ ورنہ امارت میں کوئی راحت نہیں بلکہ یہ ایک ایسا بار مجھ پر ڈالا گیا ہے جس کے برداشت کی طاقت میں اپنے اندر نہیں پاتا۔ اور بلا امدادِ الہی اس سے عہدہ بردار نہیں ہو سکتا۔

مجھے تم نے اپنا امیر بنایا ہے حالانکہ میں تم سے بہتر نہیں ہوں۔ اگر ٹھیک کام کروں تو مدد دو اگر غلطی کروں تو اصلاح کرو۔ جب تک میں اللہ اور رسولؐ کے فرمان پر چلوں تم میری اطاعت کرو۔ اور ان کے خلاف چلوں تو میرا ساتھ چھوڑ دو۔

اس تقریر کا ایک ایک لفظ قرآنی تعلیم اور اسوۂ رسولؐ کے عینی مطابق ہے۔ خلافت کسی کا مخصوص حق نہیں ہے۔ نہ وہ کوئی راجہ یا نفع دنیاوی کی چیز ہے۔ بلکہ اللہ و رسولؐ کی نمائندگی کی ذمہ داری کا سب سے بڑا بوجھ ہے۔ خلیفہ اگر کام ٹھیک کرے تو امت کا فریضہ ہے کہ اس کی اطاعت اور امداد کرے۔ اگر اس سے غلطی ہو جائے تو راہِ راست پر لائے۔ جو کوئی خلیفہ ہو جانے کے بعد اللہ و رسولؐ کے فرمان سے منحرف ہو جائے اس کو اپنی اطاعت لینے کا حق نہیں ہے۔ اس لئے ایسے وقت میں امت کو اس کا ساتھ چھوڑ کر دوسرے کو خلیفہ بنالینا چاہیے۔



یہ ہے مرکزِ ملت یعنی خلیفہ یا امام کی حقیقی حیثیت کہ اُمت حکومتِ الہی کے اجرا و نفاذ کے لئے اس کو منتخب کرتی ہے اور اس کے ہاتھ پر بیعت کر کے اطاعت اور اس شراک عمل کا عہدہ باندھتی ہے۔ اگر اس میں امام کی طرف سے کوتاہی ہو تو اُمت کا فرض ہے کہ اس کی اصلاح کرے اور اگر اصلاح سے بالیوسی ہو جائے تو معزول کر دے۔

**پہلا انتخاب** | قرآن کریم استحقاقِ خلافت، نیز انتخاب کی نوعیت وغیرہ کی تعلیم سے خاموش ہے۔ جس کا مطلب اصولاً یہ ہے کہ یہ امور انسانی عقل کے سپرد ہیں کہ حالات و ظروف کی مناسبت اور مواقع کے لحاظ سے ان کو سمرانجام دے لے۔

حضرت ابو بکرؓ کا انتخاب پہلا انتخاب تھا جس میں اُمت کے بہترین افراد شریک تھے۔ انہوں نے جو طریقہ اختیار کیا اس سے خلافت کے بہت سے مسائل میں ہدایات ملتی ہیں۔

۱۔ ان کے طرزِ عمل سے واضح ہو گیا کہ انتخابِ خلیفہ یعنی نصبِ امامت اُمت کا فریضہ ہے۔ امام منصوبہ ص کا کوئی شائبہ، خیال اور ذکرِ صراحتاً یا کنایتاً اس موقع پر نہ تھا۔

۲۔ یہ انتخاب جمہور کے شعوری سے عمل میں آیا۔ یعنی بیعت بعد مشورہ اور اتفاق رائے کے ہوئی۔

یہ دونوں اصول نہایت واضح اور عقل کے مطابق ہیں جن میں نہ کوئی پیچیدگی ہے نہ بحث کی گنجائش۔ بے شک عمل کی شکلیں مختلف ہو

سکتی ہیں لیکن وہ فرد سنی ہیں۔

صحابہؓ کے خلافت کو جمہوری قرار دینے سے یہ  
**حق خلافت** قطعی طور پر ثابت ہو جاتا ہے کہ آنحضرتؐ نے

اس کو کسی قبیلے یا خاندان کے ساتھ مخصوص نہیں کیا بلکہ امت کا  
 ہر فرد اس میں برابر کا حق دار ہے۔ چنانچہ اس مجمع میں انصار خود  
 اپنے میں سے سعد بن عبادہ رضی اللہ عنہ کو خلیفہ بنانا چاہتے تھے۔ حضرت  
 ابو بکر رضی اللہ عنہ نے جو "الائمۃ من قریش" فرمایا اس کی تخصیص کا سبب  
 بھی ساتھ ہی بیان کر دیا کہ اگر انصار میں سے قبیلہ اوس کا کوئی خلیفہ  
 ہوگا تو خندق رشک کریں گے۔ اور خندق کا ہوگا تو اوس ماورہ  
 اہل عرب بجز قریش کے کسی کی خلافت کو تسلیم نہیں کریں گے۔  
 ان کے اس قول کا مطلب یہ ہرگز نہیں تھا کہ خلافت قریش کے ساتھ  
 مخصوص ہے بلکہ صرف یہ کہ اس وقت قریش کی عظمت عرب کے دلوں

ملا یہ حضرت ابو بکر رضی اللہ عنہ کا قول تھا جیسا کہ خود ان کی توجیہ سے ظاہر ہے۔ بعد  
 میں اسباب غرض نے اپنے قائلوں کے لئے اس کو آنحضرتؐ کی حدیث بنا لیا  
 اور یہ نہ سوچا کہ اللہ نے تو تمام مسلمانوں کو بھائی بھائی قرار دیا ہے جن  
 کے حقوق میں کوئی تفریق نہیں ہوتی۔ پھر اس کا رسول کیسے خلافت  
 کو صرف ایک اور وہ بھی اپنے قبیلے کے ساتھ مخصوص کر  
 سکتا ہے۔ چنانچہ حضور اکرم سے اس کے خلاف دوسری  
 حدیث مروی ہے کہ تمہارے اوپر کوئی حبشی غلام بھی اگر امیر بنا دیا  
 جائے تو اس کی اطاعت کرو۔

میں ہے۔ اس لئے ان کی ذہنیت کے لحاظ سے اسی قبیلہ کے کسی فرد کا خلیفہ ہونا زیادہ مناسب ہے۔ ظاہر ہے کہ اس قسم کی ہنگامی مصلحت کا لحاظ تو خلیفہ کے انتخاب میں ہمیشہ رکھنا ہوگا۔

الغرض مدار انتخاب عرف اہلیت و صلاحیت ہے اور یہ بھی سادہ اصول ہے۔ اسی کے مطابق حضرت ابو بکر رضی اللہ عنہ کا انتخاب عمل میں آیا۔ کیونکہ تمام صحابہؓ میں حسب ذیل خصوصیات ان کو حاصل تھیں۔

۱۔ ابتداء ہی سے وہ آنحضرت کے دوست اور مصاحب تھے اور جب حضور اکرمؐ کی بعثت ہوئی تو سب سے پہلے جو عاقل بالغ مرد اسلام لایا وہ یہی تھے۔

۲۔ اشاعت اسلام میں انہوں نے آنحضرتؐ کی عظیم الشان امداد کی۔ اس وقت جبکہ اللہ کے سوا کوئی دوسرا مددگار نہ تھا۔ اکثر سابقین اولین مثلاً حضرت عثمانؓ بن عفان۔ زبیر بن العوامؓ۔ عبد الرحمن بن عوفؓ رضی اللہ عنہم۔ سعد بن وقاصؓ رضی اللہ عنہم۔ طلحہ بن عبید اللہؓ رضی اللہ عنہم۔ ابو عبیدہ بن الجراح اور سعید بن زید وغیرہ جن کے تاریخ اسلام میں بڑے بڑے کارنامے ہیں انہیں کے اثر سے اسلام لائے تھے۔ اس وجہ سے ان کے خلوص اور اسلامی خدمات کا نقش ہر دل پر تھا۔

۳۔ دین کی حمایت اللہ کی رضا جوئی، اور نبیؐ کی امداد میں اپنا تقریباً سارا مال و اثاثہ صرف کر دیا۔

۴۔ ہجرت میں یہی اکیلے رفیقِ راہ تھے۔ اور اس کی ساری خدمات انہیں کے حصہ میں آئیں۔

۵۔ جملہ مشاہد میں آنحضرتؐ کے ہمراہ رہے۔ کسی میں ساتھ نہیں چھوڑا۔

اور جنگِ تبوک میں صاحبِ علم اور حجِ اکبر میں امیر الحجاج تھے۔

۴۔ حضور اکرمؐ کے قلبِ مبارک میں آخری دم تک عزت کے ساتھ ان کا  
اقتناء قائم رہا۔ اور مرض الموت میں انہیں کو اپنی جگہ نماز پڑھانے  
کا حکم دیا۔

ان تمام وجوہ سے جماعتِ صحابہ میں ان کو نمایاں امتیاز حاصل تھا اور سب  
کو ان کے تقویٰ، دانائی، حلم اور صدقِ عزیمت پر ایسا بھروسہ تھا  
کہ کوئی دوسرا ان کا حریف نہیں ہو سکتا تھا۔ چنانچہ سفینہ بنی ساعدہ  
میں انہوں نے خود لوگوں سے فرمایا کہ یہ عمرؓ اور ابو عبیدہؓ موجود ہیں۔  
ان میں سے کسی کو خلیفہ بنا لو تو ان دونوں حضرات نے یہ کہہ کر  
کہ ایسا کون ہے جو آپ کے اوپر مقدم ہو سکے انہیں کے ہاتھ پر بیعت کی۔  
حضرت عمرؓ فرمایا کرتے تھے کہ ابو بکرؓ

## انتخاب کی نوعیتیں

کی بیعت فوری ہوئی جس کے شر سے

اللہ نے بچا لیا۔ لیکن سوا اس کے چارہ کار ہی کیا تھا۔ آنحضرتؐ  
کی موجودگی میں یہ مسئلہ اٹھایا نہیں جاسکتا تھا۔ اور آپ کے  
بعد اگر فوراً بیعت نہ ہوئی تو فتنہ برپا ہو جانے کا اندیشہ تھا  
اس لئے جو کچھ ہونا تھا لا محالہ عجلت میں ہوا۔ مگر اصول کے مطابق  
ہوا۔ آئندہ کے لئے امت اس کے اندر کی صورتیں نکال سکتی  
ہے۔ مثلاً خلیفہ کے بعد عارضی انتظام کر کے امیدوار کا انتخاب  
سوچ سمجھ کر کیا جائے۔ یہ بھی ممکن ہے کہ خلیفہ کے عمل کی مدت  
معیّن کر دی جائے۔ جس کے اختتام پر امت اطمینان سے رائے زنی  
کرے کیونکہ کوئی نص ایسی نہیں ہے کہ خلیفہ مدت الحمر کے لئے

ہوا کرے۔

حضرت ابو بکر رضی اللہ عنہ کے بعد حضرت عمر رضی اللہ عنہ کے انتخاب کی ایک دوسری شکل ہوئی جب صدیق اکبر رضی اللہ عنہ کو اپنی موت کا احساس ہوا اس وقت اُمت کی مصلحت کے خیال سے ان کی رائے ہوئی کہ کسی کو خلیفہ متعین کر دیں۔ حضرت عمر رضی اللہ عنہ کی ذات میں ان کو ایک عظیم الشان خلیفہ کی صلاحیت نظر آئی تھی۔ اس وجہ سے درباب شوریٰ سے رائے سے کہ ان کو اپنے بعد خلافت کے لئے نامزد کر دیا۔ یہ دو سرا طریقہ تھا، خلیفہ کے انتخاب کا لیکن اس میں بھی شوریٰ جو جمہوریت کی اصل روح ہے ملحوظ تھا۔

خلیفہ ثالث کے انتخاب میں تیسرا طریقہ اختیار کیا گیا۔ یعنی حضرت عمر رضی اللہ عنہ نے اپنی موت سے پہلے بڑے بڑے چھ صحابہؓ کو جو اُمت میں سب سے زیادہ ممتاز اور ان کی رائے میں خلافت کی اہلیت رکھتے تھے، نامزد کیا اور حکم دیا کہ میرے بعد یہ لوگ جمع ہو کر تین دن کے اندر اندر اپنے میں سے ایک کو خلیفہ بنا لیں۔ یہ طریقہ بھی تقریباً دوسرے طریقے کی طرح ہے۔ فرق صرف یہ ہے کہ دوسرے میں ایک شخص معین تھا اور اس میں محدود افراد میں سے ایک شخص پیر معین۔

حضرت علی رضی اللہ عنہ کے انتخاب کے موقع پر مدینہ میں فتنہ ان لوگوں کا غلبہ ہو گیا تھا جنہوں نے خلیفہ ثالث کو قتل کیا تھا۔ ان کی نگاہوں میں حضرت علی رضی اللہ عنہ سے زیادہ کوئی شخص خلافت کا مستحق نہ تھا۔ چنانچہ پہلے انہی لوگوں نے ان کے ہاتھ پر بیعت

کی، پھر رسول سے حضرت طلحہ رضی اور زبیر رضی کی گردنوں پر تلوار رکھ کر بیعت کرائی گئی۔ بڑے بڑے صحابہ حضرت عثمان رضی کے ناجائز قتل اور بیعت میں جبر و بیکہ کر اس سے کنارہ کش ہو گئے۔ سعد بن ابی وقاص رضی نے اپنا دروازہ بند کر لیا۔ عبداللہ بن عمر رضی نے کہا کہ جب تک سب لوگ بیعت نہیں کر لیں گے میں نہیں کروں گا۔ رؤسا انصار میں سے حسان بن ثابت رضی، کعب بن مالک رضی، مسلمہ بن مخلد رضی، ابوسعید خدری رضی، محمد بن مسلمہ رضی، نعمان بن بشیر رضی، زید بن ثابت رضی، فضالہ بن عبید رضی اور کعب بن عجر رضی نے بیعت نہیں کی۔ دیگر مشاہیر میں سے حضرت معیرہ بن شعبہ رضی، عبداللہ بن سلام رضی اور قدامہ بن مظعون رضی بھی شریک نہیں ہوئے۔ کچھ لوگ اس خیال سے کہ ان کو بیعت نہ کرنی پڑے مدینے سے شام کی طرف چلے گئے۔ امراء و ولایات نے بھی بیعت نہیں کی۔ اس لئے حضرت علی رضی کا انتخاب نہ آزاد جمہوری انتخاب تھا اور نہ مکمل ہو سکا۔ کیونکہ اس وقت کی دنیا نے اسلام کے ایک بڑے حصہ ملک شام نے ان کی خلافت تسلیم نہیں کی۔ مگر باوجود اس کے لوگوں نے بالجموع ان کو خلفائے راشدین ہی میں شمار کیا۔ کیونکہ ان کی نگاہوں میں طریقی انتخاب کوئی بڑی چیز نہیں تھی۔ اگر اصل مقصد یعنی حکومت الہی حاصل ہو جائے۔ اور یہ بات حضرت علی رضی کی خلافت میں تھی۔

رسول اللہ ص کے بعد ان چاروں خلفاء  
**مرکزیت دینی** کا زمانہ حکومت الہی کا زمانہ ہے جس میں  
 اعتقاداً و عملاً دین کا اصل مقصد یعنی اکیسے اللہ کی فرمانبرداری،  
 امت کے پیش نظر رہا۔ ان خلفائے کرام کی ذات میں تمام امت کی

دینی اور سیاسی مرکزیت تھی اور جملہ اجتماعی امور میں ان کی اطاعت اللہ اور رسول کی اطاعت تھی اور ان کا حکم آخری حکم تھا۔

حضرت ابو بکر رضی اللہ عنہ کے عہد میں سب سے پہلا مسئلہ جلیش اسامہ رضی اللہ عنہ کا پیش آیا جس کو رسول اللہ صلی اللہ علیہ وسلم نے رومیوں اور غسانوں کے مقابلے کیلئے تیار کیا تھا۔ لیکن حضور کی بیماری کی وجہ سے رگ گیا تھا۔ وفات نبوی کے بعد جب قبائل عرب کے ارتداد کی خبریں آنی شروع ہوئیں۔ اس وقت لوگوں نے حضرت ابو بکر رضی اللہ عنہ سے کہا کہ اب جبکہ تو مسلم قبیلے مرند ہوتے چلے جا رہے ہیں اور مخالفت بڑھ رہی ہے یہ فوج باہر نہ بھیجی جائے۔ انہوں نے نہایت سختی سے انکار کیا اور فرمایا کہ آنحضرت صلی اللہ علیہ وسلم کے بھیننے کا حکم دے دیا تھا اور انتقال سے پہلے بار بار زبان مبارک سے تاکید فرماتے رہتے تھے۔ بڑے بڑے صحابہ نے ہر چند اصرار کیا کہ اس شکر میں مسلمانوں کے منتخب اشخاص ہیں اور قبائل عرب کی حالت نظر کے سامنے ہے۔ ایسی صورت میں جمعیت کو متفرق کرنا مناسب نہیں ہے لیکن انہوں نے فرمایا۔

”قسم ہے اللہ کی جس کے قبضہ میں میری جان ہے۔ اگر میں یہ بھی جان لوں کہ درندے مجھ کو پھاڑ کھائیں گے۔ تب بھی اس شکر کو روانہ کروں گا اور خواہ بستیوں میں میرے سوا کوئی رہ نہ جائے پھر بھی اس کو بھیجے بغیر نہیں رہوں گا۔“

چنانچہ یہ شکر گیا اور چالیس دن بعد کامیاب واپس آیا۔ اور اس کا بھیجنا اس وقت نہایت مفید ثابت ہوا۔ کیونکہ دشمنوں کو جب اس کا حال معلوم ہوا تو ان کے دل میں یہ بات بیٹھ گئی کہ اگر مسلمانوں کے پاس قوت نہ ہوتی تو یہ فوج کیسے بھیجتے۔

فتنہ روت میں جب نو مسلم قبائل نے زکوٰۃ روک دی اور حضرت ابوبکر رضی اللہ عنہ سے جنگ کا ارادہ کیا تو صحابہؓ نے اسے رائے دی کہ مصلحت وقت یہ ہے کہ ان کے ساتھ زحمت کی جائے۔ حضرت عمر رضی اللہ عنہ نے تو یہاں تک کہا کہ جب وہ کلمہ پڑھتے ہیں تو آپ ان سے جہاد کیسے کر سکتے ہیں۔ حضرت ابوبکر رضی اللہ عنہ نے فرمایا:-

اے عمر رضی اللہ عنہ! جاہلیت میں تو تم بڑے جاہل تھے۔ یہ کیا ہوا کہ اسلام لاکر خوار ہو گئے۔ وحی کا سلسلہ منقطع ہو چکا، اور دین کا ریل ہو چکا۔ میرے جینے جی اس میں کمی نہیں کی جاسکتی جو قبیلہ زکوٰۃ کا ایک جانور بھی روکے گا میں اس سے لڑوں گا۔

حضرت عمر رضی اللہ عنہ کہتے ہیں کہ یہ سن کر میرے اوپر منکشف ہو گیا کہ ابوبکر رضی اللہ عنہ کے دل کو اللہ نے جہاد کے لئے کھول دیا ہے۔ چنانچہ رٹوسا رقریش جنہوں نے آنحضرتؐ کے عہد میں اسلام کی اشاعت میں رکاوٹیں ڈالی تھیں۔ اب اس کی تلافی کا موقع پا کر اٹھے اور فتنہ روت کو اپنی جانفشانی سے مٹھوڑے عرصہ میں دبا دیا جس سے اسلام آگے بڑھا اور نہ اس کی اجتماعی حیثیت اسی وقت ختم ہو جاتی۔ اسی طرح جمع قرآن کا معاملہ پیش آیا جس کو حضرت ابوبکر رضی اللہ عنہ کی منظوری سے ایک جماعت نے انجام دیا۔

ان کا زمانہ خلافت کل دو سال تین ماہ دس روز رہا۔ اس میں بھی روت اور ایران و روم کی جنگوں کی مشغولیت رہی۔ جس کی وجہ سے دینی مرکزی ہدایت کمتر پیش آئیں۔ حضرت عمر رضی اللہ عنہ کے عہد میں اس کے مظاہر بہت واضح نظر آتے ہیں۔ ان کے نزدیک شوری کی بہت اہمیت تھی۔



ہدایت میں حضرت عثمان رضی اللہ عنہ، علی رضی اللہ عنہ، عباس رضی اللہ عنہ اور عبدالرحمن بن عوف رضی اللہ عنہم وغیرہ سے رائے لیتے۔ علماء قرآن میں سے حضرت علی رضی اللہ عنہ کے علاوہ ابن مسعود رضی اللہ عنہ، زید بن ثابت رضی اللہ عنہ، ابو موسیٰ اشعری رضی اللہ عنہ اور ابی بن کعب رضی اللہ عنہ کے مشیر تھے۔ عبداللہ بن عباس رضی اللہ عنہم اگرچہ کمسن تھے مگر چونکہ عقل و علم میں ممتاز تھے اس وجہ سے ان کو بھی ساتھ رکھتے۔ کبھی کبھی جب کوئی اہم معاملہ پیش آتا تو تمام لوگوں کو جمع کر لیتے۔ رسول اللہ صلی اللہ علیہ وسلم کے زمانے سے جو امر اور مقررہ کئے جاتے تھے ان کو ہدایت کی جاتی تھی کہ قرآن کے مطابق فیصلے کریں۔ اس میں نہ ملے تو سنت رسول صلی اللہ علیہ وسلم کو دیکھیں وہ بھی نہ ہو تو خود اجتہاد کریں۔ چنانچہ معاذ بن جبل رضی اللہ عنہ کو یمن کی ولایت پر بھیجتے ہوئے حضور صلی اللہ علیہ وسلم نے یہی وصیت فرمائی تھی۔

حضرت ابو بکر رضی اللہ عنہ کے عہد میں بیشتر امر اور وہی تھے جو رسول اللہ صلی اللہ علیہ وسلم کے مقررہ کئے ہوئے تھے۔ ہر ناحیہ کا امیر ناظم بھی ہوتا تھا اور قاضی بھی۔ اور اجراء حدود و شرعیہ و اقامت صلوٰۃ کا فریضہ بھی اسی کے ذمہ تھا۔ حضرت عمر رضی اللہ عنہ نے اپنے عہد میں ملکی۔ فوجی۔ عدالتی اور تعلیمی صیغے الگ الگ کر دیئے۔ ہر ایک پر جداگانہ اشخاص کو مقرر کرتے امر اور قضاء کو رخصت کرتے وقت وہی ہدایت کرتے جو رسول اللہ صلی اللہ علیہ وسلم نے معاذ بن جبل رضی اللہ عنہ کی تھی اور اجتہاد کا اختیار دیتے۔ چنانچہ قاضی شریح کو جو اسلامی تاریخ میں سب سے ممتاز قاضی گزرے ہیں اور جو کوفہ میں ۷۵ سال تک اپنے عہدے پر رہے۔ یہی نصیحت کی تھی کہ جب کسی معاملے میں قرآنی تعلیم یا سنت

رسولؐ نہ مل سکے تو اہل علم و اصلاح سے مشورہ لینے کے بعد اپنے اجتہاد سے فیصلہ کرنا۔

امراء و ولایات و قضاة اسی کے مطابق عمل کرتے لیکن اہم معاملات میں خلیفہ کو لکھتے۔ امام شعبیؒ کا بیان ہے کہ حضرت عمرؓ بعض امور میں ہمینوں تک بخور و فکر اور اہل علم سے صلاح و مشورہ کرے پھر جواب لکھتے۔

نہ صرف ملکی و مذہبی بلکہ عام اقتصادی و عمرانی معاملات بھی انہیں کی رائے سے طے ہوتے تھے۔ فتح عراق کے بعد عثمان بن حنیف پمائش اراضیات اور بندوبست کے کام پر لگائے گئے۔ اور شخصیں لگان خود حضرت عمرؓ نے وہاں کے مرزبانوں اور کاشتکاروں کے مشورے سے کی۔ عراق نیز مصر میں نہریں انہیں کے حکم سے نکالی گئیں اور کوفہ، بصرہ اور فسطاط و بخیرہ انہیں کی صواب دید سے آباد کئے گئے۔ فتح کے بعد عراق کو محمد بن فوج میں تقسیم کر لینا چاہتے تھے۔ مگر حضرت عمرؓ نے اس کو حکومت کا حق قرار دیا۔ اسی طرح مصر میں حضرت عمرؓ بن عاص سے وہاں کے والی مقوقس نے اپنی پوری قبطنی قوم کی طرف سے صلح کر لی تھی اور عہد کیا تھا کہ وہ رومیوں کے مقابلہ میں مسلمانوں کی سامان رسد سے مدد کرے گا۔ لیکن اسکندریہ کے اطراف کے باشندوں نے اس کی خلاف ورزی کی۔ یعنی رومیوں کو مدد دی اور مسلمانوں کو نقصان پہنچایا۔ فتح کے بعد حضرت عمرؓ نے ان کے جرائم معاف کر کے ان کو رومیوں میں شامل کر دیا۔ اور فرمایا کہ جاؤ اپنی ملکیتوں پر قبضہ کرو۔

اور اپنے گھروں میں رہو۔ یعنی انہوں نے پورے ملک کی فتح کو  
صلحاً قرار دیا۔

حضرت عثمان رضی اللہ عنہ کے عہد میں بھی بعینہ یہی مرکزیت رہی جو حضرت  
عمر رضی اللہ عنہ کے زمانے میں تھی اور وہی نظام تھا جو چلا آتا تھا۔

اسلام کا اجتماعی مرکز مکہ مکرمہ ہے جہاں  
حج کے موقع پر دینی۔ دنیاوی۔ ملکی اور

## مرکز کعبہ

سیاسی ہر قسم کے معاملے طے ہو سکتے ہیں۔ خلافت راشدہ میں امراء  
ولایات حج کے موسم میں واپس آتے۔ بیشتر خلیفہ وقت خود  
امیر الحج ہوتا۔ اگر کسی وجہ سے نہ آسکتا تو کسی کو اپنا قائم مقام  
بنا کر بھیجتا۔ خلیفہ اول اپنے دو سالہ عہد میں ایک بار خود تشریف  
لائے۔ دوسری بار حضرت عثمان رضی اللہ عنہ کو اپنی جگہ بھیجا۔ حضرت عمر رضی  
اللہ عنہ اس کا سب سے زیادہ خیال رکھتے تھے ہر سال آتے۔ صرف پہلے  
سال نہیں آسکے تھے اور عبد الرحمن بن عوف کو بھیجا تھا۔ حضرت  
عثمان رضی اللہ عنہ بھی بجز دو سال کے کبھی اپنے عہد خلافت میں حج سے غیر حاضر  
نہ رہے۔ بے شک حضرت علی رضی اللہ عنہ نے اندرون جھگڑوں کی وجہ سے اپنی خلافت  
میں کبھی نہ آسکے مگر نائب بھیجتے رہے۔ غالباً انہیں اندرون شورشوں  
کی وجہ سے ان کے عہد میں شوری بھی متروک رہا۔

الغرض خلافت راشدہ میں خلیفہ کی ذات میں امت کی مرکزیت  
تھی۔ وہ اللہ ورسول کا نمائندہ تھا۔ امت کے سامنے اور ہر امر  
میں مسئول اور ذمہ دار۔ حضرت عمر رضی اللہ عنہ نے عمرو بن عاص رضی اللہ عنہ سے حساب  
طلب کرتے ہوئے ان کو لکھا تھا کہ اگر اقصائے مصر میں بھی کوئی اونٹ

ضائع ہو جائے تو میں ڈرتا ہوں کہ کہیں اللہ مجھ سے ان کی باز پرس نہ کرے۔

**منصب تشریح** | امور شرعیہ میں خلیفہ کو کوئی اس قسم کی دینی ریاست حاصل نہیں تھی کہ جو حکم دے دے

وہ مذہبی مسئلہ بن جائے بلکہ صرف احکام شریعت نافذ کرنے کا مجاز تھا۔ اور تشریح کی بنیاد قرآن اور سنت (عمل رسول ﷺ) پر تھی۔ جس امر کے متعلق کوئی تعلیم ان دونوں میں نہ ملتی خلیفہ خود اور اس کے مشیر نظر پر قیاس کر کے اسی کا حکم نکالتے۔ سب متفق ہو جاتے تو اس کو اجماع کہتے۔ اور اگر باہم اختلاف ہوتا تو خلیفہ انہیں میں سے کسی صورت کو ترجیح دے کر اس کے مطابق حکم دے دیتا۔ اس کو اپنے عہدے کے لحاظ سے استنباط مسائل میں دیگر مجتہدوں سے کوئی خاص امتیاز حاصل نہ تھا۔ اس کا فریضہ بس یہ تھا کہ امت کے امور کو قرآن اور اسوۂ رسول ﷺ کی روشنی میں چلاتا رہے۔

بیعت کرتے وقت اس سے یہ شرط لی جاتی تھی کہ کتاب و سنت کے مطابق عمل کرے گا۔ حضرت عثمان رضی اللہ عنہ کی بیعت میں سنت شیخین یعنی ابو بکر رضی اللہ عنہ و عمر رضی اللہ عنہما کا لفظ بھی پڑھایا گیا۔ لیکن یہ زیادتی حضرت علی رضی اللہ عنہ نے نہیں منظور فرمائی۔ اس لئے حذف کر دی گئی۔ کیونکہ شیخین نہ معصوم تھے۔ نہ ان کی تقلید کسی قرآنی حکم پر مبنی تھی۔

## بنی امیہ

جن لوگوں نے عراق و مصر سے آکر حضرت عثمان رضی اللہ عنہ کے گھر کا محاصرہ کیا اور ان کو قتل کر ڈالا، وہ سب کے سب قرآن کی رو سے اللہ اور رسول ﷺ سے باغی اور واجب القتل تھے۔ اس لئے بیعت خلافت کے بعد صحابہ نے حضرت علی رضی اللہ عنہ سے مطالبہ کیا کہ قاتلوں سے قصاص لیا جائے۔ حضرت علی رضی اللہ عنہ نے خلیفہ بنایا تھا۔ اور وہی ان کے حامی تھے۔ اس وجہ سے وہ ان سے قصاص نہ لے سکے اور اس جھگڑے نے بہت طول کھینچا۔

سب سے پہلے حضرت طلحہ رضی اللہ عنہ اور زبیر رضی اللہ عنہ جو ان چھ صحابہ کبار میں سے تھے جن کو حضرت عمر رضی اللہ عنہ نے خلافت کے لئے نامزد فرمایا تھا اس مطالبہ کے لئے اٹھے اپنے ساتھ حضرت عائشہ رضی اللہ عنہا کو بھی لے لیا اور بصرہ میں پہنچ کر قصاص لینا شروع کر دیا۔ لیکن حضرت علی رضی اللہ عنہ شکر لے کر مقابلہ کے لئے پہنچ گئے اور بہت جلد شکست دے دی جس میں یہ دونوں حضرات مارے گئے۔ مگر خلیفہ مقتول کے خون کے اصلی ولی امیر معاویہ رضی اللہ عنہ جن کے پاس شام کی منظم فوج تھی۔ ان سے

اور حضرت علی رضی اللہ عنہ سے صفین میں مقابلہ ہوا۔ جس میں عراقی فوجوں کو چہرہ دست دیکھ کر شامیوں نے بیڑوں پر قرآن اٹھائے اس کی رو سے فیصلہ کرنے کے لئے فریقین کی طرف سے دو حکم مقرر ہوئے جنہوں نے حضرت علی رضی اللہ عنہ اور معاویہ رضی اللہ عنہ کو خلافت سے معزول کیا اور اُمت کو اختیار دیا کہ وہ اور کسی کو اپنا خلیفہ منتخب کر لے۔

اب حضرت علی رضی اللہ عنہ کو سخت دشواریوں کا سامنا ہوا۔ ایک تو خود ان کی فوج میں سے خارجیوں کی ایک جماعت پیدا ہو گئی جو ان کے مقابلے کے لئے آہنی دیوار کی طرح جم گئی۔ دوسرے امیر معاویہؓ کو موقع ..... مل گیا۔ انہوں نے شامیوں سے بیعت لے کر اپنی خلافت کا اعلان کر دیا اور قوت سے کام لینے لگے۔ تیسرے فیصلہ ثالثی کے بعد آئینی طور پر خود ان کی خلافت ختم ہو گئی۔ کیونکہ دونوں طرف سے یہ عہد تھا کہ جو متفقہ فیصلہ ہو گا اس پر فریقین کو عمل کرنا ہو گا۔ اسی وجہ سے اہل کوفہ ان کے احکام پر عمل نہ کرنے لگے۔ انہیں حالاً میں ایک خارجی عبدالرحمن بن ملجم نے ان کو خنجر سے ہلاک کر دیا۔ ان کی جگہ اہل عراق نے ان کے بڑے بیٹے امام حسنؓ کے ہاتھ پر بیعت کی۔ امیر معاویہ رضی اللہ عنہ فوجیں لے کر کوفہ کی طرف آئے اور ان کو شکست دے دی۔ انہوں نے صلح کی خواہش کی۔ امیر معاویہؓ نے ایک سادہ قرطاس پر نیچے دستخط بنا کر ان کے پاس بھیج دیا کہ جو شرائط آپ چاہیں لکھ دیں۔ امام حسنؓ نے لکھا۔

۱۔ اہل عراق کو امن دیا جائے اور گزشتہ لڑائیوں کے انتقام میں

کسی کی گرفت نہ ہو۔  
۲۔ عویہ اہواز کا خراج مجھے ملتا رہے اور میرے بھائی حسینؑ  
کو بیس لاکھ درہم سالانہ دیئے جائیں۔

۳۔ عطیہ اور صلے میں بنی ہاشم دوسروں سے مقدم رکھے جائیں۔  
کتب تاریخ میں عہد نامہ کا مضمون یہی ہے۔ اگر یہ صحیح ہے تو اسلام  
میں سب سے پہلی شاہانہ مصالحت یہی ہے جس میں امیر معاویہؓ نے  
بیت المال کی رقم دے کر سلطنت حاصل کی جو جمہور کا حق تھی۔

۲۵ ربیع الاول ۴۱ھ کو امام حسنؓ سے صلح کی  
**بادشاہت** تکمیل کے بعد امیر معاویہؓ کے ہاتھ پر بیعت ہوئی

اور ساری امت کے خلیفہ ہو گئے۔ اسی تاریخ سے اسلامی خلافت  
بادشاہت میں تبدیل ہو گئی۔ کیونکہ یہ حکومت الہی نہ تھی جو رسول اللہ  
نے قائم کی تھی اور جس کو خلفائے راشدین نے اپنی کوشش سے قوی  
اور وسیع بنا کر دنیا کی قوموں کے لئے امن، ہدایت اور مسادات  
کا مرکز بنا دیا تھا بلکہ انسانی حکومت تھی جس کو قرآن نے نبیؐ اور  
رسولؐ تک کے لئے جائز نہیں قرار دیا ہے۔

علمائے اسلام میں امیر معاویہؓ کی موافقت اور مخالفت میں  
شروع سے دو گروہ ہیں جن میں بحث کا سلسلہ چلا آ رہا ہے۔ میں ان  
میں قدم نہیں رکھ سکتا کیونکہ وہ مذہبی ہے اور میرے موضوع سے  
خارج۔ میرا حق اسی قدر ہے کہ واقعات کو پیش کروں۔

(۱) امیر معاویہؓ حضرت عثمانؓ کے زمانے سے پورے شام کے والی ہو  
گئے تھے اور اندرونی طور پر ہر امر میں خود مختار تھے اور بیت المال پر

شاہانہ تصرف رکھتے تھے۔ چنانچہ اس معاملہ میں حضرت ابو ذرؓ نے ان سے جھگڑا بھی کیا تھا اور خلیفہ ہو جانے کے بعد ان رئیسوں اور سرداروں کو جن سے مقاصد میں تائید کی امید ہوتی بڑے بڑے انعامات اور عطیے دیتے۔

اس کے مقابلہ میں خلافت راشدہ کے بھی چند واقعات سامنے رکھیے۔

خلیفہ اول اپنے گزارے کے لئے بیت المال سے جو رقم لیا کرتے تھے مرنے وقت وصیت کر گئے کہ میری فلاں زمین بیچ کر وہ ساری رقم واپس کر دی جائے جو آج تک میں نے لی ہے۔ غالباً دل میں یہ اندیشہ تھا کہ اس کے مطابق امت کی خدمت نہیں کر سکا ہوں۔

خلیفہ دوم نے ایک بار قیصر روم کو خط بھیجا تو ان کی بیسی ام کلثوم نے اسی قاصد کو قیصرہ کے لئے اپنی طرف سے کچھ تحفے بھیجے۔ اس نے بھی ان کے لئے ہدیے بھیجے جس میں موتی کی ایک بیش قیمت مالا تھی۔ حضرت عمرؓ کو جب اس کا علم ہوا تو اس کو لے کر بیت المال میں داخل کرادیا۔ لوگوں نے کہا کہ یہ ملکہ روم نے بھیجا ہے جو نہ آپ کے زیر فرمان ہے نہ اس کے مال سے آپ کو کچھ تعلق ہے۔ فرمایا کہ قاصد مسلمانوں کا تھا اور اس کے اخراجات بیت المال سے دیئے گئے تھے۔ اسی طرح جب ان کے دونوں بیٹے عبداللہ و عبید اللہ جو عراق کی فوج میں تھے مدینے واپس آنے لگے تو والی بصرہ حضرت ابو موسیٰ اشعریؓ نے کہا کہ یہاں خزانہ میں ایک رقم جمع ہے جس کو میں خلیفہ کے پاس بھیجنا چاہتا ہوں۔ دونوں اس کو لے کر یہاں سے نجاشی مال خریدو۔



مدینے میں پہنچ کر فروخت کر دینا اور رقم بیت المال میں داخل کر دینا۔ انہوں نے ایسا ہی کیا۔ حضرت عمر رضی اللہ عنہ نے فرمایا کہ اس کا نفع کہاں ہے؟ جواب دیا کہ یہ مال والی بصرہ نے ہم کو قرض دیا تھا۔ اب ہم نے وہ قرض واپس کر دیا۔ فرمایا کہ صرف امیر المؤمنین کے بیٹوں کو قرض دیا گیا تھا یا ساری فوج کو؟ یہ سن کر بڑے بیٹے چپ ہو گئے۔ چھوٹے نے کہا کہ اس کی ذمہ داری بھی تو ہمارے اوپر تھی اگر ضائع ہو جاتا تو ہم کو اپنے پاس سے دینا پڑتا۔ اس پر لوگوں نے فیصلہ کیا کہ منافع میں سے نصف ان کو دیا جائے اور نصف بیت المال میں داخل ہو۔

حکومت الہی اور حکومت انسانی کا فرق دیکھنے کے لئے یہ جہنمی واقعات کافی ہیں۔ خلیفہ کا قبضہ بیت المال پر صرف محافظانہ ہے وہ ایک پائی کا بھی مالک نہیں ہے۔ مگر مستبد اپنے آپ کو پائی پائی کا مالک سمجھتا ہے۔

۲۔ مالک شتر نخعی کو جب حضرت علی رضی اللہ عنہ نے کھڑے ہو کر ابوبکر والی مصر کی امداد کے لئے بھیجا تو راستے میں مقام قلم میں پہنچ کر ان کا انتقال ہو گیا۔ لوگوں نے شبہ کیا کہ امیر معاویہ نے زہر دلوادیا۔

۳۔ امام حسن رضی اللہ عنہ کی وفات پر بھی ایسا ہی خیال کیا گیا۔

۴۔ عبدالرحمن بن خالد بن ولید جو حمص میں قیام پذیر تھے اپنے شجاعانہ کارناموں اور کربمانہ صفات کی وجہ سے شام میں اس قدر محترم اور ہر دل عزیز تھے کہ عام طور پر یہ خیال کیا جاتا تھا کہ امیر معاویہ رضی اللہ عنہ کے بعد ان کے سوا کوئی دوسرا خلیفہ نہیں ہو سکتا۔ ایک دن اچانک ان کی موت واقع ہو گئی۔ پھر پتہ لگا گیا کہ ان اتالیق نمرانی نے جو امیر معاویہ رضی اللہ عنہ کا خاص طبیب ہے ان کو دوا میں زہر

دے دیا تھا۔ چنانچہ ان کے بھتیجے نے مدینے سے پہنچ کر اس طبیب کو  
 شارع عام پر قتل کر دیا۔ جب گرفتار ہو کر امیر معاویہ رضی اللہ عنہ کے سامنے پیش  
 کئے گئے اور انہوں نے پوچھا کہ تم نے کیوں میرے طبیب کو مار ڈالا  
 تو کہا کہ ابھی میں نے مامور کو قتل کیا ہے امر کا قتل کرنا باقی ہے۔  
 یہ سب اگرچہ مورخوں کے شبہات ہیں جن سے اصولاً کوئی ملزم  
 قرار نہیں دیا جاسکتا مگر مشنبہ ضرور ہو جاتا ہے۔

۵۔ کوفہ کے کنذیلی قبیلہ کے نامور رئیس حجر بن عدی اور ان کے تیرہ  
 ساتھیوں کو وہاں کے ولایٰی زیاد نے اس جرم میں پکڑ کر امیر معاویہ رضی  
 اللہ عنہ کے پاس بھیجا کہ یہ ان کی برائی کرتے ہیں اور بغاوت کے لئے آمادہ ہیں۔  
 یہ لوگ جب مرج عذراء میں پہنچے تو وہاں امیر معاویہ رضی اللہ عنہ کے حکم کے مطابق  
 ان میں سے آٹھ آدمی قتل کر دیئے گئے جن میں سے حجر بھی تھے۔ حضرت  
 عائشہ رضی اللہ عنہا نے حجر کی گرفتاری کا حال سُن کر عبدالرحمن بن عمارت کو  
 امیر معاویہ رضی اللہ عنہ کے پاس سفارش کے لئے بھیجا تھا۔ مگر ان کے پہنچنے  
 سے پہلے وہ قتل کئے جا چکے تھے۔ اُمّ المؤمنین کو ہمیشہ اس کا  
 افسوس رہا۔ کیونکہ حجر بہت بندگان اور عابد آدمی تھے۔

۶۔ ان کے ولایٰی بھی خون ناسخ اور ظلم سے کم پرہیز کرتے تھے۔ خاص کر عراق  
 میں زیاد کی سختیاں نہایت جاہلانہ تھیں۔

۷۔ ان کی زندگی کے آخری واقعہ یعنی یزید کی ولی عہدی کی بیعت نے جو  
 انہوں نے فوجی قوت کے دباؤ سے لی تھی وہی حکومت الہی کی امید  
 کا بھی خاتمہ کر دیا اور اسلامی اخوت و مساوات کو منہدم کر کے  
 شہنشاہیت کی بنیاد ڈال دی۔

بعض لوگ ان کی طرف سے یہ معذرت کرتے ہیں کہ اس زمانے میں سلطنت کے حدود بہت وسیع ہو گئے تھے اور ذرائع الحاق و اتصال موجود نہ تھے۔ اس لئے خلافت کے امیدواروں کی جس قدر زیادتی ہوتی اسی قدر اُمت میں فتنہ اور تفرقہ کا زیادہ خوف ہوتا۔ ایسی حالت میں امیر معاویہؓ نے اگر اس کو ایک خاندان میں محدود کر دیا تو کیا بے جا کیا۔

لیکن یہ معذرت نہ صرف اسلام سے بلکہ حالات سے ناواقفیت پر مبنی ہے۔ اسلام کا اصل مقصد حکومتِ الہی کا قیام ہے۔ اگر وہ نہیں تو کچھ نہیں۔ کیونکہ انفرادی اسلام سے اجتماعی فلاح ناممکن ہے۔ اس لئے وہ کسی قیمت پر فروخت نہیں کی جا سکتی۔ اور امیر معاویہؓ نے اپنے بیٹے کے امام حسینؑ یا حضرت عمرؓ کے بیٹے عبداللہؓ کو جس کو حضرت ابو موسیٰ اشعریؓ نے حکیم کے موقع پر خلافت کے لئے موزوں قرار دیا تھا ولی عہد بنا دینے تو غالباً نہ تو فتنہ ہوتا نہ فساد۔ بلکہ اُمت ان کی ممنون ہوتی۔

یزید کو ولی عہد بنانے میں امیر معاویہؓ نے حضرت ابوبکرؓ کے عمل سے نظیر لی تھی۔ لیکن صدیق اکبرؓ نے حضرت عمرؓ کو اپنا ولی عہد بنایا تھا جو نہ ان کے ہم قبیلہ تھے نہ رشتہ دار۔ اس لئے بلاشبہ ان کا مقصد جمہوری تھا جس میں کوئی شائبہ ذاتی یا خاندانی غرض کا نہ تھا اور یہاں یزید کو ولی عہد بنانے میں غرض صرف یہ تھی کہ سلطنت اپنے خاندان میں رہے اور افسوس کہ یہ غرض بھی پوری نہ ہو سکی۔ کیونکہ ان کے بعد یزید کل تین سال آٹھ ماہ تحت پرہا۔ جس کے بعد سفیانی خاندان سے حکومت نکل گئی اور بنی مروان کے ہاتھ میں آگئی۔ یہاں تک کہ ۱۳۲ھ میں عباسیوں نے اس سے اس کو چھینا۔

صحابہ کرام کو جو آنحضرت اور خلفائے راشدین صحابہ کا سکوت

کا زمانہ دیکھ چکے تھے، بالعموم یہ سمجھتے تھے کہ کیا اس کے خلاف بھی کوئی طریقہ اسلامی حکومت کا ہو سکتا ہے اس لئے حضرت حسنؓ کے بجائے معاویہؓ خلیفہ ہو گئے تو کیا ہوا۔ کیونکہ شخصیتوں کی اہمیت ان کی نگاہوں میں لیاوہ نہ تھی۔ امیر معاویہؓ کا طریقہ یہ تھا کہ لوگوں کے ساتھ فیاضی اور مہربانی سے پیش آتے۔ اگر کوئی سنت بات کہتا تو اس کی برداشت کرتے بلکہ اس کی اور مدارت کرتے۔ احنف بن قیس بنی تمیم کے میر قباہل کوفہ کے سب سے بڑے رئیس اور سخاوت و مروت و دیگر صفات کی وجہ سے جملہ عربی رؤسا میں ممتاز تھے۔ جب تلوار میان سے نکالتے تو بے چون و چرا ایک لاکھ تلواریں ساتھ دینے کے لئے نکل پڑتیں۔ جنگ صفین میں حضرت علیؓ کے ساتھ تھے۔ خلیفہ ہو جانے کے بعد امیر معاویہؓ کو بھی کسی ان کو دمشق میں بلائے اور بہت اکرام کے ساتھ پیش آئے۔ ایک بار اثنائے گفتگو میں ان سے کہا کہ صفین میں تمہاری شرکت کی خالص کبھی کبھی تاناہ ہو جاتی ہے۔ احنف نے جواب دیا کہ اب تک وہی دل ہمارے سینوں میں ہیں اور وہی تلواریں ہماری میالوں میں۔ اگر تم جنگ کی طرف ایک بالشت بڑھنا چاہتے ہو تو ہم ایک ہاتھ بڑھنے کو تیار ہیں۔

باوجود ان باتوں کے ان کی توقیر اس حد تک کرتے کہ جس والی کو وہ ناگوار سمجھتے اس کو فوراً بدل دیتے۔

اس طرح پراختیوں نے اپنے استبداد کو علم اور کرم سے چھپا رکھا تھا چنانچہ ان کے پورے عہد میں جو بیس سال رہا نہ کوئی فتنہ برپا ہوا نہ کوئی

بغاوت پہلی اور بجز خواج کے کوئی ان کی مخالفت کے لئے نہ اٹھا۔  
 بے شک صحابہ کرام رضی اللہ عنہم ایسے لوگ بھی تھے جو انسانی حکومت  
 کے مظاہر اپنی آنکھوں سے دیکھتے تھے۔ مگر ان کی قوت کے آگے اپنے  
 آپ کو بے بس پاتے تھے۔ اس وجہ سے لَا يَكْفِيكَ اللَّهُ نَفْسًا إِلَّا  
 وَنُفْسَهَا۔ (اللہ کسی پر اس کی طاقت سے زیادہ بار نہیں ڈالتا)  
 کے مطابق خاموش رہے۔

**واقفہ کربلا** | امیر معاویہؓ کے بعد جب ان کا بیٹا یزید خلیفہ  
 ہو گیا تو امام حسینؓ جن کا رتبہ اس وقت صحابہؓ  
 میں ممتاز تھا۔ مقابلے کے لئے کھڑے ہوئے مگر اس مہم میں کامیاب نہ  
 ہو سکے۔ بظاہر اس کا سبب یہ معلوم ہوتا ہے کہ اس استبداد کو ٹوٹنے  
 کے لئے جس طاقت کی ضرورت تھی۔ اس کو ذرا ہم کرنے کی طرف انھوں  
 نے کوئی توجہ نہیں کی۔ مدینے سے مکے آجانے کے بعد پورا موقع حاصل  
 تھا کہ کچھ عرصہ کوشش کر کے امت کے بہت سے افراد اور بڑے  
 بڑے لوگوں کو اپنے ساتھ کر لیتے۔ لیکن انہوں نے اسی کو کافی سمجھا کہ کوفہ  
 میں جہاں سے ان کی طلبی کے خطوط آرہے تھے مسلم کو بھیج کر اپنی اہمیت  
 کی بیعت کر لیں۔ حالانکہ اہل کوفہ کی بے وفائی کا حضرت علیؓ اور امام حسنؓ  
 کے زمانوں میں خود ان کو تجربہ ہو چکا تھا۔ یہ بیعت بھی والیوں کے ڈر  
 سے مخفی سازش کی طرح راتوں کو چھپ چھپ کر لی جاتی تھی۔ ظاہر ہے  
 کہ ایسی جماعت کہہ سکتی۔ چنانچہ جب مسلم ابن زیاد کے قصر پر حملے  
 کے لئے بڑھے اور یا منصور کا نعرہ لگایا تو اٹھارہ ہزار آدمیوں میں  
 سے جو ان کے ہاتھ پر بیعت کر چکے تھے، کل چار ہزار جمع ہوئے اس وقت

ابن زیاد کے پاس پچاس آدمیوں سے زیادہ نہ تھے۔ انہیں کے خوف سے تقریباً وہ سارے کے سارے مسلم کا ساتھ چھوڑ کر بھاگ گئے۔ آخر مسلم مع اپنے بیٹوں کے گرفتار کر کے قتل کر دیئے گئے۔ اور جب امام حسینؑ اور ہاں پہنچے تو مدد کے لئے کوئی جماعت تیار نہ ملی۔

**بنی مروان** مروان اپنی خلافت مکمل کرنے سے پہلے ہی وفات پا گیا۔ اس کے بیٹے عبدالملک نے اپنے مخالفوں کو شکستیں دے کر پورے اسلامی ممالک پر تسلط حاصل کر لیا۔ اس کے عہد میں استبداد کا مظہر بہت نمایاں ہو گیا۔ اپنے مقاصد پورا کرنے میں اس نے جن سختیوں سے کام لیا تھا ان کی معذرت میں کہا کرتا تھا کہ اگر شیخین کو بھی ایسے سرکش لوگوں سے پالا جاتا جن سے ہم کو پڑا ہے تو لامحالہ وہ بھی بہی کرتے۔ اسی کا سب سے بڑا معتمد والی حجاج بن یوسف تھا۔ جو اپنے ظلم و ستم میں جنگیز اور ہلاکو سے کم بدنام نہیں ہے۔ عبدالملک کے بیٹے سلیمان نے خلیفہ ہو جانے کے بعد اس غصہ میں کہ حجاج نے اس کو ولی عہدی سے خارج کرانے میں ولید کی موافقت کی تھی۔ اس کے تمام رشتہ داروں اور ماتحت عالموں کو سزائیں دیں اور اس کے بھتیجے محمد بن قاسم فاتح سندھ کو بھی مروا ڈالا۔ اسی طرح موسیٰ بن نصیر جیسے سپہ سالار کے جس نے اندلس فتح کیا تھا، ناقابل برداشت جرمانہ وصول کیا۔

بالعموم مروانی خلفاء خاص کر ہشام بن عبدالملک نے اپنے شاہی اغراض کے لئے عربی قبائل میں زمانہ جاہلیت کی عصیبت کو جسے اسلام نے فنا کر دیا تھا۔ پھر زندہ کر دیا اور ان کو باہم ایک دوسرے کا

دشمن بنا کر ٹرانا شروع کیا بے شک ان میں سے حضرت عمر بن عبد العزیزؓ کا عہد مستثنیٰ ہے۔ انہوں نے خلیفہ ہوتے ہی روسائے بنی امیہ کی ملکیتیں اور جائیدادیں جن پر انہوں نے زبردستی قبضہ کر رکھا تھا ان کے اصلی حقدار کو واپس دلا لیا۔ بنی امیہ پر یہ امر نہایت گراں گزرا۔ وہ ان کی بھوپھی فاطمہ بنت مروان کو جن کا وہ بہت ادب کرتے تھے بلالائے۔ تاکہ ان کو سمجھائیں۔ جب انہوں نے آکر سفارش کی تو عمر بن عبد العزیزؓ نے کہا۔

”اللہ تعالیٰ نے نبی صلی اللہ علیہ وسلم کو دنیا کے

لئے رحمت بنا کر بھیجا تھا۔ آپ نے ایک ایسا چشمہ

چھوڑا جس میں سب کو یکساں پینے کا حق تھا۔ آپ

کے بعد ابوبکرؓ و عمرؓ نے بھی اس کو اسی حالت میں

رکھا جب وہ یزید۔ مروان۔ عبد الملک۔ ولید اور

سلیمان کے ہاتھوں میں آیا۔ انہوں نے اس سے نہریں

نکالیں جن کے باعث وہ خشک ہو گیا۔ اب جب تک

وہ اپنی اصلی حالت پر نہیں آیا جائے گا۔ لوگ اس

سے سیراب نہ ہو سکیں گے۔“

فاطمہ نے یہ سن کر کہا کہ تمہارے بھائیوں کے اصرار پر میں تم کو سمجھانے

آئی تھی مگر جب تمہارا خیال ایسا ہے تو میں اب کچھ نہ کہوں گی۔ ان کے

بعد ولی عہد یزید تھا۔ وہ چاہتے تھے کہ نہ صرف اس سے بلکہ بنی امیہ

سے خلافت کو نکال دیں اور کچھ عجب نہیں کہ بعض مورخوں کا یہ بیان

صحیح ہو کہ اسی خوف سے بنو امیہ نے عجلت کر کے ان کو نہ ہر دیدیا۔

جس سے وہ ہلاک ہو گئے ان کا کل زمانہ خلافت ڈھائی سال سے بھی کم رہا۔ اس ڈھائی سال کے سوا بنی امیہ اپنی ۹۲ سال کی خلافت میں بادشاہت کرتے رہے۔ یہاں تک کہ حکومت الہی کا مفہوم ہی لوگوں کے دماغوں سے جاتا رہا۔ خلفاء راشدین نہ محافظ رکھتے تھے نہ دربان۔ مگر خلفائے بنی امیہ کے لئے جامع مسجد میں بھی مقصورے بنائے جاتے تھے اور جب وہ نماز پڑھتے اس وقت دائیں بائیں مسلح سپاہی کھڑے رہتے۔ خلافت راشدہ میں غسل کتاب و سنت پر مخفایا۔ مگر عہد بنی امیہ میں جبر و قہر کی حکمرانی رہی۔ خلفائے راشدین معمولی افراد کی طرح زندگی بسر کرتے تھے، اور بیت المال کی خود اپنے مال سے زیادہ حفاظت کرتے تھے لیکن خلفائے بنی امیہ شاہانہ شان و شوکت سے رہتے تھے اور بیت المال کو اپنی ذاتی ملکیت سمجھتے تھے۔

حضرت عمر رضی اللہ عنہ نے خطبہ میں فرمایا تھا کہ جو شخص مجھ میں کوئی کچی دیکھے اس کو سیدھا کر دے اور عبید الملک نے برسبر منبر کہا کہ آج سے جو کوئی اس مقام پر مجھ سے کہے گا کہ اللہ کا خوف کرو اس کو قتل کر دوں گا۔

خلفائے راشدین عام مسلمانوں کی طرح بازاروں میں پھرتے۔ مسجدوں میں جا کر نماز پڑھاتے اور سب کے ساتھ مل کر بیٹھتے لیکن ولید جس وقت مسجد نبوی دیکھنے گیا ہے اس وقت وہاں سے سب لوگ نکال دیئے گئے۔ شیخ مدینہ سعید بن المسیب کی بزرگی کا اگر احترام نہ ہوتا تو وہ بھی اس میں رہنے نہ پاتے۔



خلفائے راشدین کے لئے کوئی امتیازی علامت نہیں تھی۔ لیکن  
بنی امیہ کے عہد میں ہم صحابہؓ کے خلفاء کا بھی کرپاتے ہیں۔ نیز ان میں  
سے یزید بن عبد الملک اور ولید بن یزید کی نسبت مبنوشی اور  
مغنیات کے راگ سننے کی روایتیں بھی ہمارے کالوں تک پہنچی  
ہیں۔

الغرض جس دن سے امیر معاویہؓ کے ہاتھ پر بیعت ہوئی اسی دن  
سے حکومت الہی جو دین کا اصل مقصود تھی۔ امت اسلام میں جس کا  
ہر فرد آزاد اور صرف اکیلے اللہ کا بندہ تھا۔ رفتہ رفتہ قوت و غلبہ  
انسانی حکومت کی تابعدار اور رعایا بنائی گئی۔ اور پھر عمر بن عبد العزیز  
کے بنی امیہ نے دینی قیادت ایک دن بھی نہیں کی جس میں امت  
میں مذہبی انتشار و تشقت پیدا ہو گیا۔

بزرگان امت قرب عہد خلافت راشدہ کی وجہ سے ان سے خلفاء  
کا کام لینا چاہتے تھے۔ مگر ان کی مخصوص سیاست سے قرآن خارج  
ہو چکا تھا اور خاندانی اغراض نے اس کی جگہ لے لی تھی اسی لئے دن  
بدن فراموشی بڑھتی گئیں۔ اگر حکومت الہی ہوتی تو ان کی تقریباً  
صد سالہ خلافت میں بالمشبہ ساری دنیا میں اسلام پھیل جاتا۔



# بنی عباس

عباسیوں نے کسی شرعی استحقاق کی بنا پر نہیں بلکہ محض قرابتِ رسول کے دعوے پر خفیہ سازش اور کوشش سے خلافت حاصل کی۔ صورت یہ ہوئی کہ شیعہ جو مخفی طور پر امامت میں اہل بیت کی امامت کی تلقین کرتے تھے اور پھاتے تھے کہ بنی امیہ کا تختہ الٹ دیں، ان میں سے ایک فرقہ کیسا نیا تھا۔ جو ابو ہاشم محمد بن الحنفیہ کو اپنا امام مانتا تھا۔ ابن الحنفیہ حضرت علی رضا کے بیٹے تھے جنہوں نے اگرچہ عبدالملک بن مروان کے ہاتھ پر بیعت کر لی تھی۔ مگر ان کے شیعہ انہیں کو خلافت کا حقدار سمجھتے تھے اور ان کے انتقال کے بعد ان کے بیٹے ابو ہاشم کو۔

خلفائے بنی امیہ نے حضرت علی بن عبداللہ بن عباس کو ایک گاؤں حمیمہ جاگیر میں دیا تھا جو مدینے سے دمشق کے راستے میں پڑتا تھا۔ علی اسی گاؤں میں سکونت رکھتے تھے۔ اتفاقاً ابو ہاشم کا وہاں — گندہ ہوا اور وہیں بیمار ہو کر وہ انتقال بھی کر گئے۔ چونکہ انہوں نے کوئی بیٹا نہیں چھوڑا تھا۔ اس وجہ سے بنی عباس نے دعوے کر دیا کہ وہ

علی بن عبد اللہ کو اپنے حق امامت کی وصیت کر گئے ہیں۔ یہ ہیں۔ یہ ہیں سے  
 عباسیوں میں خلافت کا داعیہ پیدا ہو گیا اور فرقہ کیسا نبی نے ان کی  
 حمایت شروع کی۔ لیکن علی صرف نام کے وہی تھے۔ کام جو کچھ کیا  
 ان کے بیٹے مہر نے کیا اور وہی ان کے بعد امام بھی قرار پائے۔

مگر نہایت عقیل اور دانش مند تھے۔ انہوں نے صورت حال  
 پر نظر ڈالی۔ علویہ کی ناکامی کے اسباب پر لکھ رکھا اور سوچا کہ خلافت  
 و سلطنت کو ایک خاندان سے دوسرے خاندان میں منتقل کرنا صرف  
 فوری جوش سے ممکن نہیں ہے تا وقتیکہ کثیر تعداد اور کافی وقت اس

مقصد کیلئے تیار نہ کر لی جائے۔ اس وجہ سے انہوں نے اپنے شیعہ میں سے داعیوں کی  
 جماعت منتخب کی جو لوگوں میں صرف اہل بیت کی امامت کی تبلیغ کریں اور کسی خاص امام  
 کا نام نہ لیں۔ اس سے ایک فائدہ تو یہ تھا کہ شیعہ امامیہ کی محنت سے نفع اٹھائیں جو حد تک  
 اہل بیت کی امامت کی تبلیغ کر رہے تھے اور اس کیلئے راستے ہموار کر چکے تھے۔ دوسرا یہ کہ امام  
 کے نام کی تعین سے خطرہ تھا کہ بنی امیہ کو خیر ہوگی تو قتل کر دیں گے۔

تبلیغ کے لئے انہوں نے مختلف وجوہ سے خراسان کو آباد  
 مہذب پایا اور دوسری صدی ہجری کے آغاز سے کام شروع کیا۔  
 مسلسل ۲۹ سال تک مخفی طور پر سو داگروں اور سیاحوں و کلموں  
 کے مہلبیس میں ان کے دعا و دعاؤں تبلیغ کرتے رہے اور جب پورا  
 اثر پیدا کر لیا اس وقت امام موصوف کے خاص معتمد ابو مسلم  
 خراسانی نے پہنچ کر قوت سے کام لینا شروع کیا اور رفتہ رفتہ  
 امرا و بنی امیہ کو شکست دیتے ہوئے کوفہ پر پہنچ کر  
 قبضہ کر لیا۔

۱۲ ربیع الاول ۱۳۲۲ھ کو امام محمد کے  
**اعلانِ خلافت** | بھائی سفاح کی خلافت کا اعلان کیا گیا۔

سفاح نے ممبر پر کھڑے ہو کر خطبہ میں حمد و ثنا کے بعد اپنی قرابت  
 رسول پر فخر کیا۔ پھر بنی امیہ کے ظلم و ستم کا ذکر کر کے کہا:

”ہم اہل خیر و صلاح ہیں۔ ہم سے ظلم و فساد کا اندیشہ نہیں  
 ہے۔ اللہ کا شکر ہے کہ تم لوگوں کو ہمارا زمانہ مل گیا اور اس  
 دولت کی سعادت حاصل ہو گئی۔“

اس کے بعد اس کے چچا داؤد نے کہا:

”ہم نے اس خلافت کو زور و جواہر جمع کرنے کے لئے نہیں  
 حاصل کیا ہے۔ نہ ہمارا مقصد یہ ہے کہ عالی شان محلات  
 اور باغات بنائیں اور ان میں نہریں نکالیں۔ بلکہ ہم نے  
 دیکھا کہ ہمارے حقوق مضم کئے جا رہے تھے۔ ہمارے  
 بنی احمام کی تحقیر کی جاتی تھی۔ امت کے جان و مال پر  
 دست درازیاں ہوتی تھیں۔ ان کو ہم برداشت نہیں  
 کر سکے۔ اب اللہ، رسول اور ان کے علم و حکم سے اس کا  
 ذمہ ہے کہ ہم تمہارے ساتھ کتاب و سنت کے مطابق بجاؤ  
 رکھیں گے اور وہی طریقہ رکھیں گے جو رسول اللہ ص کا  
 تھا۔“

لیکن ہو کیا اس کے چند سال بعد منصور نے انبار کو چھوڑ دیا اور  
 دار الخلافہ بنایا اور باوجود جزیس ہونے کے اپنے اور اپنے بیٹے  
 کے تصور۔ و باغات کی تعمیر میں تقریباً دو کروڑ دینار خرچ کئے۔

پھر ہارون رشید کے زمانے میں وہاں امیروں اور لشکروں کے ایسے  
عالی شان مکانات تعمیر ہوئے جن کو دیکھ کر سبباً حیران ہو جاتے تھے۔  
قصر خلافت وزراء کے مکان بالخصوص براہ کھ کی عمارتیں ایسی تھیں  
کہ اس وقت تمام عالم میں ان کی نظیر نہ تھی۔ ندر و جواہر بھی جمع کئے۔  
چنانچہ جب منصور نے وفات پائی تو خزانے اس قدر معجز ہو چکے تھے  
کہ ہدی بے دریغ ان کو خرچ کرتا رہا اور کبھی یہ خیال نہیں کیا کہ یہ  
ختم ہو جائیں گے۔ ان کے دربار دارا اور کچھنرو کے درباروں کا نمونہ ہی  
گئے۔ غنا و شراب۔ عیش و نشاط و تیرہ سے دلچسپی ہوتی اور کتابت  
سنت سے بس اتنا لگاؤ تھا کہ وہ مسلمان تھے۔ ورنہ ان کی خصوصی  
سیاست میں نہ کتاب کو دخل تھا نہ سنت کو۔

**بنی امیہ سے انتقام** | عباسیوں نے بنی امیہ سے جو ان کے

جس قساوت قلبی اور بیرحمی کا اظہار کیا۔ اس کی مثال اسلئے جو تاریخ میں  
نہیں ملتی۔ داؤد نے مکہ اور مدینہ میں جس قدر بنی امیہ شہسب کو  
قتل کر ڈالا۔ اس کے بھائی سلیمان نے بصرہ میں یہی کیا۔ جن کو قتل  
کرتا ان کو کھنچوا کر راستے میں ڈال دیتا۔ عبدالقادر بن علی نے ان کو  
ڈھونڈ ڈھونڈ کر بنی امیہ کے ایک ایک فرد کو مار ڈالا۔ یہاں تک  
کہ جوش انتقام میں ان کے خلفاء امیر معاویہ۔ یزید اور عبدالملک  
وغیرہ کی قبریں کھدوا ڈالیں اور ان کی بوسیدہ ہڈیوں کو نکال  
کر پھینک دیا۔ مورخوں کا بیان ہے کہ ہشام کی نقش صحیح سالم نکلی  
تھی صرف ناک گل۔ گئی تھی۔ اس کو کوشل سے پچوا کر سولی پر چڑھا

دیا۔ پھر آگ میں جلا کر رکھ دیا میں اڑادی۔

عراق میں سفاح نے خود بنی امیہ کے افراد کو قتل کیا۔ حقیقت یہ ہے کہ استبداد کا مزاج شکنی ہے۔ چنانچہ ان کی یہ سخت گیری بنی امیہ تک ہی محدود نہ رہی بلکہ خود اپنے ارکان سلطنت پر بھی آنہوں نے ہاتھ بڑھایا۔ ابوسلمہ خلیل جو وزیر آل محمد کے لقب سے مشہور تھا اور جس نے اس دولت کے قائم کرنے میں طبری خدمات انجام دی تھیں اس سے سفاح اس بنیاد پر ناراض تھا کہ اس نے خلافت کو آل علی کی طرف منتقل کرنا چاہا تھا۔ اس کے حکم سے ابومسلم نے اس کو قتل کرادیا۔ سلیمان بن کثیر خزاعی شیخ النقباء پر بھی جس نے اس سلطنت کو قائم کرنے میں ابوسلمہ سے کم کوشش نہیں کی تھی ابومسلم نے یہی الزام لگایا کہ وہ آل علی کا خیر خواہ ہے اور اس کو بھی قتل کر دیا۔ سفاح کے بعد جب منصور تخت خلافت پر آیا تو اس کو ابومسلم کی طرف سے شک پیدا ہوا۔ چنانچہ اس کو دربار میں بلوا کر قتل کرادیا۔ نیز اپنے چچا عبداللہ بن علی کی طرف سے بھی اس کے دل میں خطرہ پیدا ہو گیا تھا۔ اس وجہ سے باوجود امان نامہ لکھ دینے کے بھی اس کو قید کر دیا جس میں وہ مر گیا۔

سختی | اپنے بنی اعلم یعنی آل ابوطالب جس کے اوپر بنی علویہ پر سختی | امیہ کے مظالم دیکھ کر صبر نہیں کر سکے تھے اور ان کے انتقام کے لئے اٹھے تھے ان کی طرف سے بھی ان کے دلوں میں بدگمانیاں پیدا ہوئیں، چونکہ منصور پہلے ان کی جماعت میں شریک رہا تھا اور ان کا راز دانا اور ان کے منصوبوں سے اچھی طرح واقف تھا اس لئے ان

کی طرف سے اس کو ہر وقت خطرہ تھا۔

**نفس زکیہ** | اہل بیت میں سے محمد بن عبد اللہ جو نفس زکیہ کے لقب سے مشہور تھے، اپنی خلافت کے

لئے بہت کوشاں تھے۔ بنی امیہ کے آخری خلیفہ مروان کے زمانے میں اکثر زبیر بن عوف نے ان کی امامت کی بیعت کی تھی اور ان کو مدعی تسلیم کیا تھا۔ اس بیعت میں سفاح اور منصور بھی شامل تھے۔ اس وجہ سے جب علیہا سپوں نے خلافت قائم کی تو نفس زکیہ نے سفاح کے ہاتھ پر بیعت نہیں کی۔ اور ہا ہا کہ خود اپنی خلافت کا اعلان کریں۔ لیکن سفاح ان کے والد اور چچا کے ساتھ سلوک کرتا تھا اس لئے اس کے زمانے میں خاموش رہے۔ نفس زکیہ کے دوسرے بھائی ابراہیم بن عبد اللہ تھے جن کو خراسان کی ایک جماعت امام مانتی تھی، اور ان کی حمایت کے لئے تیار تھی۔

سفاح کے بعد جب منصور خلیفہ ہوا تو چونکہ اس کو ان دونوں بھائیوں کے ارادے معلوم تھے اس لئے ان کی طرف سے بہت بدگمانی تھا۔ نفس زکیہ کا مرکز مدینہ منورہ تھا اور وہ اردگرد کے قبائل میں روپوش رہتے تھے۔ منصور وہاں کے عاملوں کو سخت سخت تاکید لکھتا تھا کہ ان کا پتہ لگائیں مگر وہ قاصر رہے۔ آخر اس نے رباح کو وہاں کا عامل بنا کر بھیجا۔ اس کو معلوم ہوا کہ وہ مدینے میں چھپ کر اپنی جماعت میں آتے ہیں۔ اس لئے اس نے بنی حسن میں سے تیرہ آدمیوں کو پکڑ کر منصور کے پاس بھیج دیا۔ اس نے ان پر ایسی سختیاں کیں کہ ان میں سے اکثر ہو ہلاک ہو گئے۔

اب نفس زکیہ کو اپنے خاندان پر یہ مظالم دیکھ کر تاب نہ رہی۔  
 یکم رجب ۱۲۵ھ کو مدینہ میں داخل ہوئے۔ رباح کو گرفتار  
 کر کے شہر پر قبضہ کر لیا۔ منصور کو جب اطلاع ہوئی تو اس نے پہلے  
 کوفہ کو محصور کر دیا کہ شیعہ کا تعلق ان سے منقطع رہے۔ پھر  
 ان کو لکھا۔

از جانب ابو جعفر عبد اللہ بن محمد (منصور) امیر المومنین  
 بنام محمد بن عبد اللہ (نفس زکیہ)  
 قرآن میں اللہ نے فرمایا ہے کہ جو لوگ اللہ اور اس کے رسول  
 سے لڑیں اور دنیا میں فساد پھیلائیں۔ ان کی سزا یہ ہے کہ  
 مار ڈالے جائیں یا سولی پر چڑھا دیئے جائیں یا ان کے ہاتھ  
 پاؤں برخلاف کاٹ لئے جائیں یا ملک بدر کر دیئے جائیں۔  
 اس لئے میں اللہ اور اس کے نبی محمد صلی اللہ علیہ وسلم  
 کے حق کا واسطہ دلا کر عہد و پیمان کرتا ہوں کہ اگر اس  
 سے پہلے کہ میں تمہارے اوپر قابو پاؤں تم توبہ کرو گے  
 تو میں تمہاری اور تمہارے تمام بھائیوں کی اور ساتھیوں  
 کی اور معتقدوں کی جو اس بغاوت میں شریک ہیں جان بخشی  
 کر دوں گا۔ نیز دس لاکھ درہم تم کو دونگا کہ جہاں چاہو رہو  
 اور تمہاری جو ضروریات ہوں گی ان کو پورا کرتا ہوں گا۔  
 تمہارے اہل بیت اور شیعہ ہیں سے جو لوگ میرے قید خانوں  
 میں ہیں ان کو چھوڑ دوں گا اور کسی قسم کی تکلیف نہیں دوں گا  
 اگر تم اس پر راضی ہو تو اپنے کسی معتمد کو بھیج دو کہ اگر تمہارے



عہد نامہ لکھوائے۔“

اس کے جواب میں نفس زد کیہ نے لکھا۔۔

انہ جانب محمد بن عبداللہ مہدی امیر المؤمنین بنام عبداللہ بن محمد میں بھی تمہارے لئے اسی قسم کی امان پیش کرتا ہوں جس قسم کی تم نے پیش کی ہے۔ تم جانتے ہو کہ خلافت ہمارا حق ہے اور ہمارے ہی شیعوں کی بدولت تم نے اس کو حاصل کیا ہے۔ ہمارے باپ حضرت علی کرم اللہ وجہہ صلی اللہ علیہ وسلم کے بیٹے ہیں، زندہ ہیں پھر ہمارے ہونے ہوئے تم کیسے اس کے وارث بن گئے۔ تمہیں یہ بھی خوب معلوم ہے کہ جاہلیت اور اسلام دونوں میں نبی ہاشم میں سے جو نسبی مسائل و مفاخر ہم کو حاصل ہیں وہ کسی کو حاصل نہ ہو سکے۔ نہانہ جاہلیت میں رسول اللہ صلی اللہ علیہ وسلم کی دادی فاطمہ بنت عمرو کے شکم سے ہم ہیں نہ کہ تم۔ خاص کر ہاشم کی اولاد میں، میں نسب میں سب سے بہتر اور ماں باپ کے لحاظ سے سب سے بڑھ کر ہوں۔ میری رگوں میں اہانت اولاد کا بیڑ عربی خون مطلق نہیں ہے۔ میرے نسب کو اللہ نے ہمیشہ ممتاز رکھا۔ دنیا میں سب سے افضل ہے صلی اللہ علیہ وسلم ہیں۔ میں ان کا بیٹا ہوں۔ صحابہ میں میرے باپ حضرت علی رضی اللہ عنہم میں سب سے اول، علم میں سب سے فائق اور جہاد میں سب سے افضل تھے۔ میری مال حضرت فدیکہ ہیں جنہوں نے اس امت میں سب سے

پہلے نماز پڑھی۔ پھر حضرت فاطمہؑ ہیں جو ان کی بیٹیوں میں  
 سب سے بہتر اور جنتی عورتوں کی سردار ہیں۔ زمانہ اسلام  
 میں ہاشم کے بہترین فرزند حضرت حسنؑ اور حسینؑ ہیں جو بہشتی  
 نوجوانوں کے ستارے ہیں ان میں سے بڑے کا میں بیٹا ہوں۔ اب  
 دیکھو۔ حضرت علیؑ والدین کی طرف سے ہاشم کے بیٹے ہیں امام  
 حسنؑ والدین کی طرف سے علیؑ کا بیٹا ہے اور میں  
 والدین کی طرف سے رسول اللہؐ کا بیٹا ہوں۔ اللہ نے پہلا  
 امتیاز ہمیشہ قائم رکھا۔ یہاں تک کہ جہنم میں بھی اس نے اس  
 کا لحاظ کیا۔ یعنی میں اس شخص کا بیٹا ہوں جو جنت میں سب سے  
 بڑا درجہ رکھتا ہے اور اس شخص کا بیٹا ہوں جو جہنم میں سب سے  
 ہلکا عذاب پائے گا۔ اس طرح پر نیکیوں میں سب سے بہتر  
 نیک اور گنہگاروں میں سب سے کم تر گنہگار کا فرزند ہوں۔  
 میں اللہ کو گواہ کر کے تم کو ہر چیز کی سوائے کسی شرعی عہد یا  
 کسی مسلم یا معاہدہ کے حق کے جو تمہارے ذمہ ہو امان دیتا ہوں  
 اور میں بہ نسبت تمہارے عہد کا زیادہ پابند ہوں۔ تم نے مجھ  
 کو جو امان دی ہے وہ کون سی ہے؟ ابن عبیرہ والی زادہ جو  
 تم نے اپنے چچا عبد اللہ کو یا ابو مسلم خراسانی کو دی تھی۔ فقط  
 کس قدر بھرت کا مقام ہے کہ نسب مفاخر جن کو رسول اللہ نے خود  
 جاہلیت قرار دیکر فتح مکہ کے دن پاؤں سے بعد ظلالاً اور حسن کو قرآن  
 نے مٹا کر سارے مسلمانوں کو آپس میں بھائی بھائی بنا دیا۔ انہیں کو یہ اللہ اپنی  
 امامت اور حق خلافت کے ثبوت میں کس کس طرح پیش کرتے تھے۔ حقیقت

ان کے مقاصد شخصی تھے نہ کہ جمہوری۔  
منصور کو جب یہ خط پہنچا تو اس کے کاتب نے جواب لکھنے کی اجازت  
پہنچی منصور نے کہا کہ یہ تمہارا کام نہیں ہے۔ جب حسب نسب اور خاندان  
کے بھگدے آپڑے تو خود مجھے جواب لکھنا چاہیے۔ اس نے لکھا:-

از ابو جعفر عبد اللہ بن محمد امیر المومنین بنام محمد بن عبد اللہ۔  
تمہارا خط مجھ کو ملا۔ عوام کو برا انگینہ کرنے اور جہلا میں مقبول  
بننے کے لئے تم نے یہ سی مفاخر جوڑ رکھے ہیں جن کی ساری  
بنیاد عورتوں پر ہے۔ حالانکہ عورتوں کا وہ درجہ نہیں ہے جو  
چچا کا ہے۔ تم کو معلوم ہے کہ اللہ نے جس وقت نبی صلی اللہ علیہ  
وسلم کو بیعت فرمایا اس وقت ان کے چچاؤں میں سے چار شخص زندہ  
تھے (حمزہ۔ عباس۔ ابوطالب اور ابولہب) ان میں سے دو  
اسلام لائے جن میں سے ایک میرا باپ تھا اور دو کافر رہے جن میں سے  
ایک تمہارا باپ تھا۔ تم نے عورتوں کا ذکر کر کے ان کی قرابت پر  
جو غر کیا ہے یہ نادانی ہے۔ اگر عورتوں کو نسبی فضیلت میں سے  
کوئی حصہ ملتا تو ساری فضیلت رسول اللہ کی والدہ کے لئے  
ہوتی۔ لیکن اللہ تو جس کو چاہتا ہے اپنے دین سے سر بلند  
کرتا ہے۔

تعجب ہے کہ ابوطالب کی والدہ فاطمہ بنت عمرو پر بھی تم نے  
ناز کیا ہے۔ سوچو تو کہ ان کے بیٹوں میں سے کسی کو بھی اللہ نے  
اسلام کی ہدایت کی اور اگر کرتا تو اس کے زیادہ حقدار نبی صلی  
اللہ علیہ وسلم کے والد ہو سکتے تھے لیکن وہ تو جس کو چاہتا ہے اسی

کو ہدایت دیتا ہے۔

تم نے اس پر بھی فخر کیا ہے کہ حضرت علیؑ و الدین کی طرف سے ہاشمی ہیں اور حسنؑ و الدین کی طرف سے عبدالمطلب کے بیٹے ہیں اور تمہارا نسب و الدین کی طرف سے رسول اللہؐ کا ہے۔ اگر یہ واقعی کوئی فضیلت ہوتی تو نبی صلی اللہ علیہ وسلم اس کے زیادہ مستحق ہوتے لیکن وہ تو صرف ایک ہی طرف سے ہاشمی ہیں۔

پھر تم اپنے آپ کو رسول اللہؐ کا بیٹا کہتے ہو، حالانکہ قرآن نے اس سے بالکل انکار کیا ہے۔

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَٰكِن رَّبِّكُمْ رَبِّكُمْ  
محمد تمہارے مردوں میں سے کسی کے باپ نہ تھے۔

ہاں تمہارا یہ کہنا درست ہے کہ تم ان کی بیٹی کی اولاد ہو اور یہ بیشک ایک قریبی رشتہ ہے لیکن اس کے ذریعے سے کسی قسم کی میراث نہیں مل سکتی اور نہ اس سے تم امامت کے حقدار ہو سکتے ہو۔ اسی قرابت کی بنیاد پر تمہارے باپ حضرت علیؑ نے ہر طرح پر خلافت حاصل کرنے کی کوشش کی۔ حضرت فاطمہؑ کو ابوبکرؓ سے لڑا کر رنجیدہ کیا۔ اسی غصہ میں ان کی بیماری کی بھی کسی کو اطلاع نہیں کی اور جب انہوں نے انتقال فرمایا تو رات ہی کو لے جا کر ان کو دفن کر دیا۔ مگر کوئی اطلاع نہ ہوئی کہ چھوڑ کر ان کی خلافت پر راضی نہ ہوا۔ خود آنحضرتؐ کی بیماری کے زمانے میں بھی وہ موجود تھے۔ لیکن نماز پڑھانے

کا حکم آپ نے ابوبکرؓ کو دیا۔ ان کے بعد حضرت عمرؓ رضی اللہ عنہ ہو گئے۔ پھر خلافت اصحاب شوریٰ میں آئی۔ اس میں بھی وہ انتخاب میں نہ آسکے اور حضرت عثمانؓ رضی اللہ عنہ ہو گئے۔ ان کے بعد انہوں نے طلحہؓ اور زبیرؓ پر سختی کی۔ سعد بن ابی وقاصؓ سے بیعت لینا چاہی۔ انہوں نے اپنا پھاگ بند کر لیا۔ جب علیؓ گذر گئے امام حسنؓ ان کی جگہ پر آئے۔ معاویہؓ نے شام سے لشکر کشی کی۔ نتیجہ یہ ہوا کہ کچھ رقم ان سے لے کر اپنے شیبہ اور خلافت دونوں کو معاویہؓ کے سپرد کر دیا اور سب سے چلے گئے۔ لہذا اگر تمہارا کچھ حق بھی تھا تم اس کو فروخت کر چکے تمہارا یہ کہنا کہ اللہ نے جہنم میں بھی تمہارے امتیاز کا لحاظ رکھا تمہارے باپ ابوطالب کو اس میں سب سے کم تر عذاب ملے گا نہایت افسوسناک ہے۔ اللہ کا عذاب خواہ کم ہو یا زیادہ مسلمان کے لئے فخر کی چیز نہیں ہے اور نہ اس میں کوئی فضیلت ہے۔

یہ جو تم نے لکھا ہے کہ تمہاری رگوں میں عجمی خون مطلق نہیں ہے اس سے معلوم ہوتا ہے کہ تم آنحضرتؐ کے فرزند ابراہیمؑ سے بھی بڑھ کر اپنے آپ کو سمجھتے ہو۔ حالانکہ وہ ہر لحاظ سے تم سے افضل تھے۔ خود تمہارے خاندان میں زمین المعابد بن گئے۔ وہ تمہارے دادا حسن بن حسن سے بہتر تھے۔ پھر ان کے بیٹے محمد باقرؑ تمہارے باپ سے بہتر اور ان کے بیٹے جعفر صادقؑ تم سے بہتر ہیں۔ حالانکہ ان سب کی رگوں میں عجمی خون ہے۔

تم یہ بھی دعویٰ کرتے ہو کہ نسب اور ماں باپ کے لحاظ سے تم کل بنی ہاشم سے بہتر ہو۔ بنی ہاشم میں سے رسول اللہ بھی ہیں۔ تمہیں یہ تو پیش نظر رکھنا چاہیے کہ قیامت کے دن اللہ کی منہ دکھاتا ہے۔

صفین کے معاملے میں تمہارے باپ حضرت علی رضی اللہ عنہ نے پنچول سے پیمان کیا تھا کہ ان کے فیصلے پر رضامند ہو جائیں گے۔ تم نے یہ سنا ہو گا کہ پنچول نے ان کو خلافت سے معزول کر دیا تھا۔ یزید کے عہد میں تمہارے عم حسین بن علی رضی اللہ عنہما کے مقابلے کے لئے کوفہ میں آئے اور جو لوگ ان کے حامی تھے، انہیں کے ہاتھوں قتل ہوئے۔ ان کے بعد تمہارے خاندان کے کئی آدمی یکے بعد دیگرے خلافت کے لئے اٹھے۔ بنی امیہ نے ان کو قتل کیا اور سولی پر چڑھایا۔ یہاں تک کہ ہم مستعد ہوئے اور ہم نے تمہارا اور اپنا سب کا انتقام ان سے لے لیا۔ وہ نماز کے بعد تمہارے اوپر جو لعنتیں بھیجا کرتے تھے، ان کو بند کیا۔ تمہارے رتھے بڑھائے۔ اب انہیں اور کو تمہارے سامنے بطور حجت کے پیش کرتے ہو۔ کیا تم یہ سمجھتے ہو کہ ہم نے حضرت علی رضی اللہ عنہ کی فضیلت کا جو اظہار کیا ہے تو ہم ان کو عباس و حمزہ رضی اللہ عنہما سے بھی بڑھ کر تسلیم کرتے ہیں۔ وہ سب لوگ غنیمت گذر گئے اور حضرت علی رضی اللہ عنہ ان جنگوں میں پڑے جس میں مسلمانوں میں شہزادہ ہوئے۔

تمہیں یہ بھی معلوم ہو گا کہ زمانہ جاہلیت میں سقیانہ حاج

اور زہرم کے منولی حضرت عباسؓ تھے نہ کہ ابو طالب۔ حضرت عمرؓ کی عدالت میں تمہارے باپ نے اس کا دعویٰ بھی پیش کیا مگر فیصلہ ہمارے حق میں ہوا۔

رسول اللہؐ نے جس وقت وفات پائی اس وقت ان کے اعلام میں سے سوائے حضرت عباسؓ کے اور کوئی زندہ نہ تھا۔ اس لئے کل اولاد عبدالمطلب میں سے آنحضرتؐ کے وارث وہی ہیں۔ پھر بنی ہاشم میں سے بہت لوگ خلافت حاصل کرنے کے لئے اٹھے۔ لیکن بنی عباسؓ ہی نے اس کو حاصل کیا۔ لہذا قدیم استحقاق اور جدید کامیابی حضرت عباسؓ اور ان کی اولاد ہی کے حصہ میں آئی۔

بدر کی لڑائی میں تمہارے چچا طالب اور عقیل کی وجہ سے مجبوراً حضرت عباسؓ کو بھی آنا پڑا۔ ورنہ وہ دونوں مجھ کوں مر جائے یا عتبہ اور شیبہ کے پیالے چاٹتے۔ ہمارے ہی باپ کی بدولت اس ننگ و عار سے بچے۔ نیز آغا ناسلام میں قحط کے زمانے میں حضرت عباسؓ ہی نے ابو طالب کی امداد کی۔ پھر تمہارے چچا عقیل کا فدیہ بھی بدر میں انہوں نے ہی ادا کیا۔ الغرض جاہلیت اور اسلام دونوں میں ہمارے احسانات تمہارے اوپر ہیں۔ ہمارے باپ نے تمہارے باپتہ احسان کئے اور ہم نے تمہارے اوپر۔ اور جن رتبوں پر تم خود اپنے آپ کو نہیں پہنچا سکتے تھے ان پر ہم نے تم کو پہنچایا اور جو انتقام تم نہیں لے سکتے تھے وہ ہم نے لے لیا۔ والسلام۔

ان خطوط کو پڑھ کر اندازہ ہوتا ہے کہ حکومت الہی کا تصور دماغوں سے  
 کس قدر بعید ہو چکا تھا کہ ابو جعفر منصور جیسا اہل سنت کا عظیم الشان خلیفہ  
 اور نفس زکیہ جیسا اہل بیت کا مہدی تسلیم کیا ہوا امام اس کو وراثتی تسلیم  
 کر رہے ہیں صرف جھگڑا یہ ہے کہ یہ وراثت بطی کی اولاد کو پہنچتی ہے یا  
 چچا کی جگہ۔

اس خط و کتابت کے بعد جس میں بجز مخزومباہات اور خاندانی طعن اور  
 تشنیع کے سوا اور کچھ نہ تھا منصور نے عیسیٰ بن موسیٰ دلی عہد کو فوج دیکر  
 مدینے کی طرف بھیجا۔ نفس زکیہ نے مقابلہ کیا۔ مارے گئے اور ۱۲ رمضان  
 ۱۲۵ھ میں ان کا سر کاٹ کر بغداد بھیجا گیا۔ نفس زکیہ کے بھائی ابراہیم  
 پھر وہیں تھے۔ چند روز کے بعد انہوں نے بھی اپنی امامت کا جھنڈا بلند کیا  
 اور پھرے سے اہواز تک قبضہ کر لیا۔ عیسیٰ مدینے کی ہم سے فارغ ہو کر

اسی قسم کی ایک بحث خلیفہ مامون الرشید اور امام علی رضا کی بیوں لائیا  
 میں منقول ہے۔ مامون نے امام موصوف سے پوچھا کہ تم کس بنیاد پر خلافت کا  
 دعویٰ کرتے ہو۔ بولے کہ رسول اللہ سے حضرت علی رضا اور فاطمہؑ کی قرابت پر۔ مامون  
 نے کہا کہ اگر حضرت علی رضا کی قرابت کی بنیاد پر یہ دعویٰ ہے تو آنحضرتؐ نے ایسے  
 رشتہ چھوڑے تھے جن میں سے بعض ان سے بھی زیادہ قریبی اور بعض انہیں  
 کے درجے کے تھے اور اگر فاطمہؑ کے رشتہ کی بنیاد پر ہے تو ان کے  
 بعد اس کے حقدار حسن رضا اور حسین رضا تھے۔ ان کی موجودگی میں حضرت  
 علی رضا نے خلافت پر قبضہ کر کے ان کا حق کیوں غصب کیا۔ امام علی  
 رضانی نے اس کا کوئی جواب نہیں دیا۔



منصور کے حکم سے ان کی طرف آیا۔ ۲۵ ذیقعدہ ۱۲۵ھ کو ان کا سر بھی کاٹ کر منصور کے پاس بھیج دیا۔

نفس زکیہ اور ابراہیم دونوں بھائی  
**امام مالک و ابو حنیفہ** آل علی میں شجاعت، تقویٰ اور

علم و عمل میں ممتاز تھے۔ لیکن تقدیر نے ان کا ساتھ نہیں دیا۔  
 مؤرخین نے لکھا ہے کہ امام مالک نے مدینہ میں نفس زکیہ کی حمایت  
 کا فتویٰ دیا تھا۔ عباسیوں نے ان کو کوٹروں سے پٹوایا تھا اور  
 عراق میں امام ابو حنیفہؒ ابراہیم کے طرفدار تھے۔ منصور نے ان کو  
 بغداد میں قید کر دیا۔ اسی قید میں ۱۵۰ھ میں انھوں نے وفات  
 پائی۔

ان دونوں اماموں کی یہ نصرت و حمایت جہاں تک سمجھ میں آتا  
 ہے صرف اس وجہ سے تھی کہ عباسیوں کے استبداد سے مسلمانوں  
 کو کسی طرح نجات مل جائے۔ چنانچہ پہلے جب بنو امیہ کی شخصی  
 حکومت اور ان کے مظالم سے لوگ تنگ تھے اس وقت بھی  
 ۱۲۲ھ میں ہشام بن عبدالملک کے مقابلے میں امام زید  
 کی ابو حنیفہؒ نے مدد کی تھی اور چار ہزار درہم ان کے پاس بھیجے تھے۔  
 انقلاب حکومت کے بعد عباسیوں سے جیسا کہ انہوں نے وعدہ کیا  
 تھا کہ کتاب و سنت کے مطابق عمل کریں گے امید تھی کہ امت کو فلاح نصیب  
 ہوگی لیکن ان کا استبداد بنی امیہ سے بھی زیادہ سخت نکلا۔ اس لئے جب  
 نفس زکیہ اور ابراہیم نے ان کے خلاف خروج کیا تو ان دونوں اماموں  
 نے ان کی حمایت کی۔ اس سے یہ نہیں خیال کیا جاسکتا کہ یہ حضرات نسبی یا

خانہ دانی بنیاد پر کسی کو امامت کا حقدار سمجھتے تھے۔ بلکہ صرف یہ کہ ان کے زہد و تقویٰ کی وجہ سے ان سے بمقابلہ عباسیوں کے امت کی بہتری کی امید رکھتے تھے۔

**منصور کے بعد** عباسیوں نے چونکہ قرابت رسول کے دعوے پر حکومت حاصل کی تھی اور علویوں سے زیادہ اقرب تھے اس وجہ سے ان کو ہر وقت ان کی طرف سے خطرہ رہتا تھا۔ چنانچہ منصور کے بعد بھی اہل بیت پر سخت نگرانی رکھی جاتی تھی۔ مہدی نے ایک علوی کو اپنے وزیر یعقوب بن داؤد کے حوالے کیا کہ اس کو قتل کر دو۔ مگر اس نے رات کو اس کو چھوڑ دیا۔ اس جرم پر اس کو ایک کنویں میں قید کر دیا جس میں وہ پندرہ سال تک رہا۔ یہاں تک کہ اس کی بیٹائی جاتی رہی۔ ہادی کے زمانہ میں حسین بن علی نے جو امام حسنؑ کی اولاد میں تھے مقام فنج میں خروج کیا۔ بغداد کی فوج نے پہنچ کر ان کا سر کاٹ لیا اور دربار میں بھیجا۔ ہارون الرشید کے عہد میں امام یحییٰ اور موسیٰ دونوں اس کے قید خانے میں مرے۔ جن کے متعلق مؤرخوں کے شبہات ہیں کہ اسی کے حکم سے ہلاک کئے گئے۔ برکیوں کو بھی اس نے اسی جرم میں تباہ کیا کہ اس کو سببہ ہو گیا تھا کہ یہ آل علی کے طرفدار ہیں۔ رشید اور نیز متوکل کے یہاں سے کسی کو مال یا عطیہ نہیں ملتا تھا۔ جب تک کہ وہ آل ابی طالب کو بُرا نہ کہے۔ ان کے درباروں میں مرہان بن حفصہ اور عبد الملک احمعی جیسے نامیوں کی قدر تھی۔ اور عبد اللہ بن عماد ہرقی جیسے لوگ جو حضرت علیؑ کی منقبت میں شعر کہہ دیں ان کی زبان کاٹ کی جاتی تھی۔ الغرض عباسیوں کے ہاتھوں اہل بیت پر ایسے مظالم ہوئے کہ اب بنی امیہ کے عہد کو وہ جنت خیال کرنے لگے۔ ان کے مشاعرے کہاں

یا لیت جور بنی مروان عادلنا      یا لیت عدل بنی العباس فی النار  
 کاش بنی مروان کا ظلم پھر واپس آجاتا      اور بنی عباس کا عدل جہنم رسید ہوتا  
 آسمانی میں ہے کہ ابو عدی شاعر نے منصور کے عہد میں بنی امیہ کا مرثیہ لکھا۔ جب علویہ کو  
 سنایا تو نفس زکیہ کی آنکھوں سے آنسو بہنے لگے۔ ان کے چچا نے کہا کہ بنی امیہ تو  
 ہمارے دشمن تھے ان پر تم کیوں روتے ہو؟ بولے کہ بیشک ہم ان سے ہزار گئے مگر  
 ان میں پھر بھی مکارم اخلاق اور اعلیٰ صفات تھے۔ یہ عباسی تو ان سے بھی کم  
 اللہ سے ڈرتے ہیں۔

مجھے ڈرتے ہیں کہ میرے وہ بھائی جو تاریخی شخصیتوں سے عقیدت رکھتے ہیں  
 یہ نہ کہنے لگیں کہ یہ گذشتہ خلفاء کی فرو جرم ہے۔ میرا ہرگز یہ مقصود نہیں  
 ہے۔ میں تو صرف یہ دکھانا چاہتا ہوں کہ حکومتِ الہی کی مقدس امانت جو  
 رسول اللہ نے امت کے سپرد کی تھی اور خلفاء راشدین کے توسط سے  
 اس کو ملتی تھی، اگر قائم رہتی تو نہ یہ مظالم ہوتے نہ خاندانی رقابتیں پیدا ہوتیں۔  
 یہ سب کچھ نتیجہ ہے اس کا کہ مستبد خلفاء نے اس کو انسانی حکومت میں تبدیل  
 کر دیا تھا اور اپنے خاندان میں محدود رکھنا چاہتے تھے جس کے باعث ہر وہ  
 فعل جو ان کے اس مقصد کے خلاف ہوتا جرم ٹھہرتا۔ اسی لئے ان کی چند ایسی  
 سختیاں دکھانی ناگزیر تھیں جو انہوں نے سلطنت کو اپنے خاندان میں محدود  
 رکھنے کے لئے کیں۔ ان کے دیگر مظالم کا ذکر میں نے قلم چھوڑ دیا کیونکہ  
 اس کا موقع نہ تھا۔ اکثر مسلمان مؤرخوں نے اموی اور عباسی خلفاء کے  
 کارناموں کو فخر کے ساتھ بیان کیا ہے۔ بلکہ ان میں سے بعض کو بطل  
 (ہیرو) بنانے کی کوشش کی ہے اس کا سبب یہ ہے کہ یہ لوگ اسلامی  
 خلاف کے صحیح مفہوم اور اس کے حقیقی رتبے سے واقف نہیں تھے

اور اس کو بھی بادشاہت ہی سمجھتے تھے۔ اس لئے دوسری قوموں کے بادشاہوں کے مقابلے میں ان کی برتری دکھانے کی کوشش کی اور اس کو اسلام کی خدمت سمجھے۔ اور یہ حقیقت ہے کہ شہنشاہیت کے لحاظ سے عبد الملک اور ولید یا منصور اور ہارون و نیزہ سے بہتر بادشاہ اور کونسی قوم پیش کر سکتی ہے۔ مگر اسلام تو ابوبکرؓ و عمرؓ جیسے خلیفہ چاہتا ہے جو اُمت کو قرآن کے مطابق چلائے اور صاف صاف کہتے رہیں کہ ہم میں جو غلطی دیکھو اس کی اصلاح کرو۔

## نظام سلطنت

پچیس وقت عباسیوں نے بنی امیہ سے خلافت حاصل کی اس وقت اس کا مفہوم ہی بدل چکا تھا اور سوائے شخصی سلطنت کے حکومت الہی کا خیال تک بھی دلوں میں نہیں تھا اس لئے ان کا نظام بھی وہی رہا جو بنی امیہ کا تھا۔ ولی عہدی کا طریقہ بھی وہی رکھا گیا جو بنی امیہ نے اختیار کیا تھا۔ یعنی اپنے عزیزوں اور بیشتر اپنے بیٹوں کو ولی عہد بناتے تھے۔ بلکہ اکثر ایک کے بجائے دو دو تین تین ولی عہد مقرر کرتے تھے۔ جن پر علماء صلحاء۔ امراء۔ وزراء۔ حکام اور قضاة و نیزہ کے علاوہ اللہ۔ رسول۔ مالائکہ۔ بلکہ جن بھی گواہ بنائے جاتے تھے۔ تاکہ یہ جائداد خاندان ہی میں محفوظ رہے۔ لیکن بعد میں نزاعیں واقع ہوتی تھیں اور امت میں فساد بڑھتا تھا۔ کیونکہ عہد کا احترام انہوں نے خود اپنی مثالوں سے اٹھا دیا تھا۔

یہ بھی صرف ایک صدی تک رہا۔ جب تک کہ ان میں قوت تھی۔ جب ترکوں کا غلبہ ہو گیا تو خلفاء کا عزل و نصب ان کے ہاتھ میں آ گیا۔

پھر بنی بویہ اور سلجوق کے زمانوں میں تو کل اختیارات مسلاطین کے ہاتھوں میں تھے۔ خلفاء عرف نام کے نئے رکے جاتے تھے جہاں کیوں گئے بھی بنی امیہ کی طرح ملک فوج اور خزانے پر قبضہ کے سوا امت کی دینی قیادت کبھی نہیں کی۔ بلکہ اس کو علماء ہی کے ہاتھوں میں چھوڑ دیا۔ لکھا۔ چونکہ ان کے عہد میں علوم و خیلہ مسلمانوں میں آئے تھے جن کا اثر خیالات اور عقائد پر بھی پڑا اس وجہ سے نئی نئی مذہبی تفسیریں چھڑیں اور اختلافات بہت بڑھ گئے۔ مامون الرشید نے ان کو منسوخ کی کوشش شروع کی۔ لیکن دین پر قبضہ علماء کا ہو چکا تھا۔ اس لئے اس کو عقلیت (انجزال) کے دروازے سے داخل مہنا پڑا اور محنت ناکام ہوا۔

بنی امیہ کے عہد میں عربی حکومت اور سادہ زندگی ہونے کے باعث سلطنت کے لئے خاص قانون کی ضرورت نہیں پڑی۔ لیکن بنی عباس کے ایک مرکزی قانون کی ضرورت محسوس کی جس پر سب پہلوئے جائیں۔ ابن المقفع نے تالیف منصور کے سامنے حکمرانی کے متعلق جو شاہین نامی کتاب لکھی ان میں بھی اس بات پر خصوصیت کے ساتھ زور دیا تھا کہ اجتماعی اور متفق علیہ نصوین کے مطابق حکومت بنانا چاہئے۔ اس سے جمہور اور قضاة سب واقف ہوں۔ پھر زمانے کی ضرورتوں کے مطابق اس کی اصلاح و ترمیم ہوتی رہے۔ منصور نے امام مالک سے کہا کہ اس کی کو موطا کو سلطنت کا قانون عام قرار دیا جائے۔ انہوں نے کہا کہ مختلف


امام مالک کی موطا خیر القرون کے عمل متواتر کا جملہ دینی کتب سے (باقی صفحہ پر)

حصوں میں لوگوں کا عمل مختلف طریقوں سے رائج ہو چکا ہے۔ بولا کہ کیا  
مصائقہ ہے ہم بزور ان کو اس کے اوپر چلائیں گے۔ مگر وہ راضی نہ ہوئے۔  
پھر ہارون الرشید نے بھی اپنے زمانے میں ان سے یہی درخواست کی مگر  
انہوں نے قبول نہیں کیا۔ آخر امام ابو یوسفؒ جو امام ابو حنیفہؒ کے شاگرد  
رشید تھے۔ بغداد کے قاضی مقرر کئے گئے انہوں نے رفتہ رفتہ حنفی کو  
عباسی سلطنت کا قانون عام بنا دیا۔

عباسی خلافت کی مدت چونکہ بہت طویل ہوئی اور بغداد کا علمی  
اور دینی اثرات پر غالب رہا۔ اس وجہ سے رسماً اور تقابلاً یہ عقیدہ  
دلوں میں رائج ہو گیا کہ خلافت کا حق صرف بنی عباس کو ہے۔ ۲۹۵ھ  
میں فاطمیہ نے افریقہ میں اپنی خلافت کا دعویٰ کیا۔ یہ دیکھ کر ۳۰۸ھ  
(بقیہ فٹ نوٹ ملتا)

نیادہ اعتماد کے قابل مجموعہ ہے۔ کیونکہ مدینہ منورہ پندرہ سال و خلافت راشدہ  
میں اسلام کا مرکز رہا۔ اس میں علماء تاریخ کے اندازہ کے مطابق کم و بیش بارہ  
ہزار صحابہ تھے جن میں سے تقریباً دس ہزار وہیں رہے اور وہیں فوت ہوئے۔ بقیہ  
دو ہزار عراق، مصر، شام اور یمن وغیرہ میں پھیلے۔ اس لئے شریعت کا اصل اور  
صحیح ذنبو مدینہ میں ہی ہو سکتا تھا۔ خوش قسمتی ہے کہ آج ہمارے ہاتھوں میں  
جس قدر دینی کتابیں ہیں ان میں سب سے پہلی کتاب جو مدون ہوئی وہ مدینہ  
میں ہوئی یعنی یہی موطا۔ اس میں اہل مدینہ کے پاس اسوۂ رسول و خلفاء  
راشدین و صحابہ کرام، تابعین عظام کا جو کچھ سرمایہ تھا اور جس قدر مسائل  
اور فتاویٰ ان کے معمول بہ تھے۔ وہ سب جمع کر دیئے گئے ہیں۔ یہ کتاب صحیح  
بخاری سے سو سال پہلے لکھی گئی ہے۔

میں عبدالرحمن ناصر نے اندلس میں اپنی خلافت کا جھنڈا بلند کر دیا۔  
 مگر بالعموم امت عباسی ہی خلافت کو باوجود اس کی تمام کمزوریوں  
 کے صحیح اور جائز سمجھتی رہی اور خود مختار سلاطین خلیفہ عباسی ہی  
 سے فرمانروائی کی سند حاصل کرتے تھے۔ اسی عقیدہ کی بناء پر  
 زوال بغداد کے بعد مصر میں خلافت عباسی قائم کر دی گئی جو اگرچہ  
 وراثی کے سلاطین کے ہاتھوں میں تھی مگر اسلامی ممالک کے تاجداروں  
 کو حکومت کی سند دیتی تھی۔ صحیح مرکز کا تصور نہ سلاطین کے ہاتھوں  
 میں تھا نہ علماء کے۔



# خواجه

اس جماعت کا آغاز جنگ صفین میں واقعہ تحکیم سے ہوا۔ امیر معاویہ رضی اللہ عنہ نے جب شکست محسوس کی اس وقت ان کے حکم سے شامیوں نے نیزوں پر قرآن بلند کئے اور عراقی فوجوں سے پکار کر کہنے لگے کہ ہمارے اور تمہارے درمیان کتاب اللہ ہے۔ اگر تم فنا ہو گئے تو مشرقی سرحدوں کی حفاظت کون کرے گا اور اگر ہم مٹ گئے تو مغربی حملوں کی مدافعت کے لئے لوگ کہاں سے آئیں گے۔ سلاہ دل عراقیوں نے یہ دیکھ کر لڑائی سے ہاتھ روک لیا کہ ہم کو کتاب اللہ کا فیصلہ منظور ہے۔ حضرت علی رضی اللہ عنہ نے کہا کہ اللہ کے بندو ماتم حق پر ہو اپنے ہاتھ نہ روکو فتح میں اب دیر نہیں ہے۔ مگر وہ کہنے لگے کہ ہم سے یہ نہیں ہو سکتا کہ کوئی کتاب اللہ کی طرف بلائے اور ہم انکار کر دیں۔ مسعرا بن فدک اور اس کے ساتھیوں نے تو یہاں تک کہہ دیا کہ آپ کتاب اللہ کے فیصلہ کو منظور کریں، نہیں تو ہم ساتھ چھوڑ دیں گے۔ مجبوراً حضرت علی رضی اللہ عنہ کو لڑائی بند کر کے تحکیم پر راضی ہونا پڑا۔

لیکن عراقی فوج کی ایک جماعت نے مخالفت کی اور کہا کہ حکم الہی



میں تم نے انسانوں کو کیوں ثالث مانا۔ ہم سوائے اللہ کے کسی حکم نہیں مانیں گے۔ چنانچہ ثالثی نامہ لکھے جانے کے بعد حضرت علی رضی اللہ عنہ اپنی فوج لے کر جب واپس چلے تو راستہ بھران میں بھگڑے چلتے رہے۔ کوفہ کے قریب پہنچ کر اس میں بارہ ہزار آدمی الگ ہو گئے اور مقام حوراء میں جا کر خیمے ڈال دیئے۔

حضرت علی رضی اللہ عنہ نے پہلے حضرت عبداللہ بن عباس کو ان کی فہمائش کے لئے بھیجا پھر خود بھی پہنچ گئے اور پوچھا کہ تم لوگ ہماری جماعت سے کیوں الگ ہوئے۔ خوارج نے جواب دیا اس لئے کہ آپ نے اللہ کے حکم میں انسانوں کو ثالث بنایا۔ حضرت علی رضی اللہ عنہ نے جواب دیا کہ میں نے تو پہلے ہی سے اس کے قبول کرنے سے منع کیا تھا۔ مگر تم لوگوں نے خود اصرار کر کے مجھے مجبور کر دیا۔ علاوہ بیس یہ شرط لکھی گئی ہے کہ ثالث قرآن کے مطابق فیصلے کریں گے۔ لہذا قرآن پر چلنے میں کیا قباحت ہے۔ خوارج بولے کہ ہم اقرار کرتے ہیں کہ اس معاملہ میں ہمارا ثالثی قبول کرنا کفر تھا اور ہم اس کفر سے توبہ کرتے ہیں۔ آپ بھی اگر تائب ہو جائیں تو ہم آپ کے ساتھ ہیں۔

ان کے نظریہ کی تفسیر یہ ہے کہ حضرت علی رضی اللہ عنہ بیعت تھے ان کی بیعت واجب تھی۔ جن لوگوں نے اس سے انکار کیا اور مقابلہ کے لئے آئے وہ اللہ و رسول سے باغی ہیں جن کے لئے قرآن میں قتل کا حکم ہے۔ اس لئے معاویہ کی جماعت اندوٹے قرآن واجب القتل ہے۔ لہذا اللہ کے حکم سے ان سے ہوتے ہوئے ان کی جماعت کے ساتھ مصالحت کرنے اور ان کے معاملے میں اشخاص کو ثالث بنانے کے کیا معنی۔ اور چونکہ حضرت علی رضی اللہ عنہ اس جرم کے مرتکب ہوئے۔ کہ انہوں نے قرآنی حکم کو میں اشخاص کو ثالث بنایا اس لئے ان کی خلافت ناجائز ہے۔

اس وقت حضرت علی رضی اللہ عنہ کے کہنے سے وہ واپس آگئے۔ غالباً انہوں نے خیال کیا کہ تحکیم کو جو ہم نے کفر سمجھا ہے اس میں حضرت علی رضی اللہ عنہ بھی ہمارے ہم خیال ہیں۔ لیکن فیصلہ ثالثی کے وقت جب حضرت علی رضی اللہ عنہ نے ابو موسیٰ اشعریؓ کو چار سو آدمیوں کے ہمراہ دومتہ الجندل کی طرف روانہ کیا تو خوارج مخالفت کے لئے کھڑے ہو گئے۔ عبداللہ بن وہب راہبسی کے مکان پر جمع ہو کر اس کو اپنا امیر بنایا اور طے کیا کہ اس شہر کو جہاں کے باشندے ظالم ہیں چھوڑ کر باہر نکل جانا اور امر بالمعروف کرنا چاہیے۔

یاد اس خروج یا امام کی اطاعت سے خروج کی وجہ سے یہ جماعت راجی کے نام سے مشہور ہوئی۔ یہ لوگ کوفہ سے نکل کر حسیب نہروان پہنچے ہوئے وہاں سے لبوہ و نیزہ دوسرے مقامات میں بھی اپنے خروج کی اطلاع بھیجی۔

ثالثی نے حضرت علی رضی اللہ عنہ کو خلافت سے معزول کیا۔ حضرت علی رضی اللہ عنہ نے اس کو قرآن کے خلاف قرار دے کر کوفہ میں حکم دیا کہ شام کی روانگی کے لئے تیار ہو جائیں۔ خوارج کو بھی لکھا کہ اگر جماعت میں شامل ہو جاؤ۔ انہوں نے جواب دیا کہ ہم آپ کو امام نہیں مانتے۔ اس لئے ان کی طرف سے ایسی ہو گئی۔ چاہا کہ ان کو ان کے حال پر چھوڑ کر شام کی طرف لشکر کشی کریں۔ باہر نکل کر خبیلمہ میں خیمہ زن ہوئے وہاں خبر ملی کہ خوارج لوگوں کو اس فوج میں شریک ہونے سے روکتے ہیں اور کئی آدمیوں کو انہوں نے قتل کر ڈالا ہے۔ حضرت علی رضی اللہ عنہ نے ان کے پاس قاصد بھیجا۔ اس کو بھی مار ڈالا، امراء فوج نے کہا کہ اگر ان کو یہاں چھوڑ کر ہم شام کی طرف روانہ ہو جائیں گے۔ تو یہ ہمارے گھروں کو لوٹ لیں گے۔ لہذا بہتر یہ ہے کہ پہلے ان کا فیصلہ کر دیا جائے۔ حضرت علی رضی اللہ عنہ نے ان کی رائے کو مناسب سمجھ کر اسی طرح نسخ کیا۔ وہاں پہنچ

کران سے کہا کہ تمہاری جماعت کے جن لوگوں نے ہمارے آدمیوں کو قتل کیا ہے ان کو ہمارے سپرد کر دو۔ اس پر خابجی ایک زبان ہو کر بولے کہ ہم سب نے ان کو قتل کیا ہے اور ہم سب اہل کے خون کو حلال سمجھتے ہیں۔ حضرت علی رضی اللہ عنہ نے ہر چیز ان کو نصیحت کی مگر..... کچھ اثر نہ ہوا۔ آخر حضرت ابوالیوسف انصاری کو حکم دیا کہ امان کا جھنڈا لے کر کھڑے ہو جائیں۔ پھر اعلان کروا دیا کہ سوائے ان لوگوں کے جنہوں نے ہمارے آدمیوں کو قتل کیا ہے جو شخص اس جھنڈے کے نیچے آجائے گا باکو فہ وغیرہ کسی آبادی کی طرف چلا جائے گا اس کو امان ہے۔ خابجیوں میں سے بہت سے لوگ جھنڈے کے نیچے آگئے اور کچھ کوفہ میں داخل ہو گئے۔ ابن وہب کے ساتھ صرف ۲۸۰۰ آدمی رہ گئے۔ ان سے جنگ ہوئی جس میں تقریباً وہ سب کے سب مارے گئے۔ چار سو زخمی جو میدان جنگ میں پڑے تھے ان کو حضرت علی رضی اللہ عنہ نے اٹھوا کر ان کے رشتہ داروں کے سپرد کیا کہ کوفہ میں لے جا کر علاج کرائیں۔

اس کے بعد حضرت علی رضی اللہ عنہ نے شام کی روانگی کی تیاری شروع کر دی اور اہل کوفہ کو چلنے کا حکم دیا۔ روزانہ پورے حوش خطبے سننا سنا کر جہاد کے لئے ان کو آمادہ کرتے مگر وہ اپنے گھروں میں جا کر بیٹھ رہے۔ بالآخر ان کو آمادہ ہو کر ان کو اس ہم کا ارادہ ترک کر دینا پڑا۔ خواجه پہلے ہی ان کی خلافت کا انکار کر چکے تھے۔ نہروان کی لڑائی نے ان کے دلوں میں ان کی طرف سے اور بھی نفرت پیدا کر دی۔ ان وجوہات سے انہیں میں سے ایک شخص عبدالرحمن بن ملجم مرادی نے جس کی بیوی کے بہت سے رشتہ دار نہروان میں مارے گئے تھے ان کو خنجر مارا جس سے وہ

جانبر نہ ہو سکے۔

**خوارج اور امیر معاویہ رضی** | یہ جماعت جس نے ثالث ملتے پر حضرت  
علی رضی کا ساتھ چھوڑ دیا تھا امیر معاویہ رضی

کی حکومت کو جو تغلب پر مبنی تھی کیونکر جائز سمجھتی۔ چنانچہ لوی قوت  
سے ان کے مقابلے کے لئے کھڑی ہو گئی۔ کوفہ میں امیر معاویہ کے ہاتھ پر  
بیعت ہونے ہی فرودہ بن نوفل اشجعی پانسو خوارجیوں کے ساتھ عدنانیہ  
مخالفت کے لئے نکلا اور نخیلہ میں خیمہ زن ہوا۔ اس کے مقابلے کے لئے  
شامیوں کی فوج کا ایک دستہ آیا جو شکست کھا گیا۔ امیر معاویہ رضی نے  
وہاں کوفہ سے کہا کہ یہ لوگ تمہارے ہی خاندان اور قبیلہ کے لوگ ہیں،  
جا کر ان کو سمجھاؤ کہ کیوں امت میں خو زیزی کرتے ہیں ان لوگوں نے جا کر  
بہت سمجھایا مگر وہ نہیں مانے اور کہنے لگے کہ معاویہ ہمارے اور تمہارے  
سیکے دشمن ہیں۔ ہم کو ان کے ساتھ لڑنے دو۔ اگر ہم نے شکست دیدی  
تو متفقہ دشمن تباہ ہوا نہیں تو ہم خود فنا ہو جائیں گے۔ قبیلہ اشجع نے  
فرودہ کو پکڑ کر زبردستی باندھ لیا اور اپنے ساتھ کوفہ میں لائے۔ خوارج  
نے اس کی جگہ عبداللہ بن ابی الموصاء کو اپنا سردار بنا لیا۔ وہ کوفیوں  
کے مقابلہ میں مارا گیا۔ اب حوثرہ اسدی کو انہوں نے اپنا امیر بنایا۔  
امیر معاویہ رضی نے حوثرہ کے باپ سے کہا کہ جا کر اپنے بیٹے کو سمجھاؤ۔ وہ گئے  
مگر ان کی باتوں کا حوثرہ پر کچھ اثر نہ ہوا۔ بولے کہ اب میں تیرے بچے کو  
لاتا ہوں جب تو اس کو دیکھے گا تو اس کی محبت کی وجہ سے اس بغاوت  
سے باز آجائے گا۔ حوثرہ نے کہا کہ میں۔ اپنے بچے کی نسبت راہ حق  
میں اس نیزہ کی انی کا زیادہ شائق ہوں جو میرے جگر سے پار ہو جائے اور

جس کے زخم سے تڑپ تڑپ کر جان دیدوں۔ انہوں نے یہ کیفیت  
 امیر معاویہؓ کو آکر سنائی۔ امیر معاویہؓ نے کوفہ سے ایک فوج گراں ان  
 کے مقابلہ کے لئے بھیجی۔ سوثرہ نے کہا کہ ظالمو! کل تک تم معاویہؓ کو باپ ہی  
 سمجھ کر ان کے خلاف جنگ کرتے تھے اور آج ان کی خلافت قائم کرنے  
 کے لئے تلوار اٹھائی ہے۔ سوثرہ کے مقابلے میں خود اس کے باپ گئے۔  
 اس نے ان کی طرف سے منہ موڑ کر دوسرے کوفیوں پر حملہ کیا۔ بنی ہاشم  
 کے ایک شخص نے اس کو قتل کر دیا۔ مگر جب اس کی پیشانی پر سب سے بڑا  
 گہرا داغ دیکھا تو بہت کچھ بتایا۔

خوارج کی جماعتیں اسی طرح سلسلے وار نکلنے لگیں۔ یہاں تک کہ  
 عراق پر ان کا خوف چھا گیا۔ امیر معاویہؓ نے یہ مناسب سمجھا کہ اس صورت  
 میں کار آزمودہ مدبروں کو والی مقرر کر دیں جو حسن سیاست سے ان کا  
 مقابلہ کر سکیں۔ چنانچہ... مغیرہ بن شعبہ کو کوفہ اور زیادہ کو بصرہ کے لئے  
 نامزد کیا۔

خوارج کا زور بڑھتا گیا لیکن باپ ہی  
 اختلاف کی وجہ سے ان کی دو جماعتیں

## خوارج اور بنی مروان

ہو گئیں ایک عراق میں رہی جس کا مرکز بصرہ کے علاقہ میں تھا۔  
 تھا۔ انہوں نے کرمان سے فارس اور امواز تک قبضہ کر لیا تھا۔ بصرہ  
 پر بھی ان کا خوف غالب تھا۔ ان کے نامی امراء میں سے نافع بن  
 الازرق اور قطری بن الفجاءہ تھے۔

دوسری جماعت پیامہ سے حفر موت۔ یمن اور طائف تک مستولی تھی۔ ان کے  
 مشہور سرداروں میں سے ابطلوت بنیہ بن عامر اور ابو فریک گزرے ہیں۔

## مہلب بن ابی صفرہ

نافع بن اذرق تمام خوارج میں سخت تر تھا۔ اس کا عقیدہ تھا کہ جو لوگ دین کی

رد کے لئے تدارک کر کھڑے ہو جائیں۔ صرف وہی مسلمان ہیں اور باقی سب کافر۔ فتنہ سے کنارہ کشی کے بہانے سے الگ بیٹھ جانا اور تیغ بکف ہو کر دین کی خدمت کے لئے نہ نکلنا کفر ہے۔ اس وجہ سے وہ اور اس کی جماعت جہاد۔ ہاں فروشی اور شجاعت میں انتہائی حد پر تھے۔ انہوں نے بصرہ کے قریب تک قبضہ کر لیا۔ اہل بصرہ میں سخت پریشانی پھیل گئی۔ وہاں کے اہل اللہ اور روضہ جمع ہو کر مہلب بن ابی صفرہ کے پاس گئے جو اموی فوج کا ایک نامور سپہ سالار تھا اور کہا کہ خوارج کی ہم بلا تمہارے سر نہیں ہو سکتی۔ اس نے چند شرطوں کے ساتھ ان کی درخواست قبول کر لی۔ اور خوارج کے مقابلے کے لئے آیا۔ مروان سلطنت کی پوری طاقت اس کے پس پشت تھی۔ جنگ کا سلسلہ برابر جاری رہا اور کسی فریق کو شکست نہیں ہوئی۔ جب حجاج بن یوسف عراق کا والی ہوا تو اس نے خلیفہ کے حکم سے کوفہ اور بصرہ سے مہلب کے لئے مسلسل کمک بھیجی شروع کی۔ سا اہا سال گذر گئے۔ لیکن پھر بھی وہ کچھ نہ کر سکا۔ تنگ آ کر حجاج نے براء بن قبیصہ کو شکر گراں کے ساتھ مدد کے لئے بھیجا اور مہلب کو لکھا کہ اس ہم کو جلد ختم کرنا چاہیے۔ مہلب ساری فوج لے کر خانہ جیوں کے مقابلے میں صف آرا ہوا۔ اپنے ساتوں بیٹوں کو ایک ایک دستہ کا امیر بنایا۔ خود ایک ٹیلے پر بیٹھ کر احکام دیتا تھا۔ سخت معرکہ آرائی ہوئی۔ رات کو فوجیں واپس آئیں۔ براء نے کہا کہ تمہارے بیٹوں جیسے بہادر اور تمہارے سواروں جیسے سوار میں نے آج تک نہیں دیکھے۔ اور نہ اس قسم کی سخت

ٹرائی میری نظر سے گزری۔ لیکن فتح آسمانی سے اترتی ہے انسان کی کوشش پر موقوف نہیں ہے۔ اس نے وہاں سے واپس آکر حجاج کو ساری کیفیت سنائی اور کہا کہ نہ مہلب کا قصور ہے نہ فوج کا بلکہ خوارج کی جماعت نہایت جانناز اور سر فروش ہے ان سے عہدہ برآ ہونا آسان نہیں ہے۔

آخر مہلب ان کو مغلوب نہ کر سکا۔ لیکن خود خوارج میں ایک خون کے معاملے میں اختلاف پڑ گیا جس کی وجہ سے ان میں دو جماعتیں ہو گئیں اور آپس میں لڑنے لگیں۔ حجاج چاہتا تھا کہ اسی حالت میں ان پر حملہ کر دیا جائے۔ لیکن مہلب خاموش رہا۔ جب دونوں فریق خوب لڑ چکے اور قطری اپنے ساتھیوں کو لے کر طبرستان کی طرف چلا گیا اس وقت مہلب نے عہدہ کی جماعت کی طرف اپنی فوج بڑھائی اور ان سب کو قتل کر دیا۔

اس فتح کے بعد بصرے میں آیا۔ حجاج نے عظیم الشان دربار کیا۔ اس کو اپنے برابر مندر پر بٹھایا۔ شعراء نے ان کی مدح میں قصیدے پڑھے۔ جن لوگوں نے ان لڑائیوں میں بہادری کے جوہر دکھائے تھے ان کو انعامات دیئے گئے اور ان کی تنخواہوں میں اضافہ کیا گیا۔

اب، قطری کے پیچھے طبرستان میں فوجیں بھیجی گئیں۔ وہ ایک ٹیلے پر چڑھتے ہوئے گھوڑے سے گر کر ہلاک ہو گیا۔ اور اس کے بھی تمام ساتھیوں کو موتی جس سے خوارج کا یہ فرقہ جو نافع بن النقی کی پیروی کی وجہ سے اذیت کہا جاتا ہے ختم ہو گیا۔ یہ واقعہ کے بعد کا ہے۔

دوسرے فرقہ کے خوارج میں صالح اور شبیب نے سلسلہ میں سرزہ میں موصل میں سر اٹھایا۔ حجاج ان کی سرکوبی کے لئے بھی فوجیں بھیجا رہا۔ جن کو وہ برابر شکست دیتے رہے۔ یہاں تک کہ شبیب ایک بار جرات کر کے کوفہ میں گھس

ایک کئی دن وہاں رہا اور باشندوں پر سختیاں کیں۔ حجاج نے امراء اور وڈسا کے قبائل کو جمع کر کے مقابلہ کی تیاری کی۔ خوارج باہر نکل گئے۔ ان کی تعداد صرف ایک ہزار تھی مگر پچاس ہزار عراقی فوجوں کو جو ان کے مقابلے کے لئے بڑھی تھیں شکست دیدی اور پھر کوفہ میں آگئے۔ یہاں چارہ ہزار شامی فوج تھی جس نے ان کو نیزوں پر لہکھ لیا اور سب کو ختم کر دیا۔

خارجیوں کے نزدیک حکومت الہی کے سوا انسانی حکومت کو تسلیم کرنا کفر تھا اس وجہ سے مغلوب ہو جانے کی صورت میں ہجر قتل ہو جانے کے ان کے لئے کوئی اور سبیل نہ تھی۔

حضرت عمر بن عبدالعزیز کے عہد میں خارجیوں نے ان سے جاکر بوٹ کی گوان کو عادل دیکھ مقابلے کے لئے نہیں کھڑے ہوئے۔ مگر ان کی جماعت بدستور اطاعت سے خارج رہی۔ بنی امیہ کے آخری خلیفہ مروان ثانی کے زمانے میں عراق میں پھرانہوں نے سراٹھایا اور ان کے سردار ضحاک نے موقع دیکھ کر موصل پر چڑھائی کر دی۔ والیان صوبہ اس کے مقابلے سے عاجز رہے۔ خلیفہ کا بیٹا عبداللہ نصیبین کا حاکم تھا۔ ضحاک نے اس کا محاصرہ کر لیا۔ اس کی جماعت میں ایک لاکھ آدمی تھے اس لئے مروان خود اپنی کل فوج لے کر مقابلے کے لئے آیا۔ ضحاک مقتول ہوا۔ خوارج نے سعید بن بہدل کو اپنا امیر بنا لیا۔ اس نے شامی لشکر پاس بے جگری سے حملہ کیا کہ قلب کو توڑتا ہوا خود مروان کے خیمے تک پہنچ گیا۔ مگر وہاں مارا گیا۔ مروان اور اس کے امراء اس جماعت کے ساتھ برابر جنگ کرتے رہے۔ یہاں تک کہ ۳۰ھ میں ان کا خاتمہ ہوا۔ اسی زمانے میں پیامہ اور حضرت کے خارجیوں کو بھی اموی فوجوں نے شکستیں

دی۔





شروع کئے کہ یہ بھی شینانی وہ بھی شینانی دونوں باہم سانہ باز نہ کر لیں۔  
 ہارون نے تہدید امیر حکم بھیجا۔ یزید نے پوری طاقت سے حملہ کیا۔  
 ولید مارا گیا۔ اور اس کی جماعت مقتول ہوئی۔ اس کے بعد خوارج  
 پھراٹھنے کے قابل نہ رہے اور ان کی اجتماعی قوت ختم ہو گئی۔ اب  
 جبکہ امت میں کوئی جماعت "لا حکم الا للہ" کہنے والی باقی نہیں رہ  
 گئی۔ استبداد نے اطمینان کا سانس لیا۔ لیکن تاراج دور نہ تھے۔

خارجی مذہب | اس جماعت کی پیدائش کا بنیادی نقطہ  
 "لا حکم الا للہ" ہے۔ یعنی کسی کی حکومت

نہیں سوائے اللہ کے۔ صفین کے میدان میں جب ثالثی نامے کی  
 مخالفت ہونے لگی اس وقت کسی نے یہی نعرہ لگا دیا جو بجلی کی سرعت  
 کے ساتھ پھیل گیا۔ کیونکہ اس میں ان کے مافی الضمیر کی پوری ترجمانی  
 تھی۔ چنانچہ یہی کلمہ ان کا شعار ہو گیا۔ وہ جب کوئی مجمع کرتے یا  
 ان کے جلسوں میں کوئی تقریب ہوتی تو آخر میں یہی نعرہ لگاتے  
 اس لئے یہ فرقہ خالص سیاسی ہے۔ عام مسلمانوں سے اس کا  
 اختلاف صرف خلافت کے چند مسائل میں ہے۔

ان کے نزدیک صحت خلافت کی شرط جمہور مسلمانوں کا انتخاب  
 ہے۔ قرشیت کی کوئی قیادہ نہیں۔ ہمیشی غلام بھی اگر منتخب ہو جائے  
 تو اس کی اطاعت واجب ہے۔ حضرت ابو بکرؓ و عمرؓ کے انتخاب کو  
 جمہوری اور ان کی خلافتوں کو صحیح سمجھتے تھے۔ نیز حضرت عثمانؓ  
 کی خلافت کو بھی ابتدائی چھ سال تک۔ مگر جب سے وہ بنی امیہ کی  
 رائے میں آگئے اور شیخین کے طریقے پر نہیں رہے۔ ان کا عمل واجب

تھا۔ حضرت علی رضی اللہ عنہ کی خلافت کو بھی صحیح مانتے تھے مگر جب سے ثالثی بنا لکھا اس وقت سے ان کی رائے میں کافر ہو گئے۔ اصحابِ جمل حضرت طلحہ و زبیر رضی اللہ عنہما و عیزہ کو اس بناء پر کہ خلیفہ برحق حضرت علی رضی اللہ عنہ سے لڑے۔ نیز ابو موسیٰ اشعری رضی اللہ عنہ اور عمرو بن العاص کو بھی کافر قرار دیتے تھے۔ غرض ان کا سارا اختلاف ”حکومت الہی“ کے محور پر گھومتا تھا اور اسی نقطہ پر وہ تمام امت سے الگ ہو گئے تھے۔

**کلمۃ حق** مؤرخوں کا بیان ہے کہ حضرت علی رضی اللہ عنہ نے جب ان کے اقوال کو سنا تو فرمایا کہ ”کلمۃ حق الید بہا الباطل“ یعنی بات تو سچی ہے لیکن اس کا جو مطلب بیان کیا ہے وہ باطل ہے۔ یہ سمجھتے ہیں کہ سوائے اللہ کے کوئی اور نہیں جانتا انسانوں پر کسی انسان کا امیر ہونا لازمی ہے جو نظام کو قائم رکھے۔

میرے نزدیک اس قول کی نسبت حضرت علی رضی اللہ عنہ کی طرف سے نہیں ہے۔ کیونکہ خوارج خود ان کے ہاتھ پر بیعت کر چکے تھے۔ اس لئے وہ جانتے تھے کہ یہ انسان کی امارت کے منکر نہیں ہیں بشرطیکہ اس کی امارت قرآن کے مطابق ہو۔ لہذا ان کے کلمہ کی تاویل جو بدانتظامی ہے حضرت علی رضی اللہ عنہ ہی نہیں سکتے تھے۔

اصلیت یہ ہے کہ خوارج کی جماعت کل امت کے خلاف تھی۔ اس لئے مخالف فرقوں نے ان کو بازنام کرنے کے لئے جہاں جہاں موقع پایا۔ جھوٹی روایتیں گھڑیں۔ ان کا سب سے بڑا حریف ہشام بن ابی سفیر تھا۔ وہ تلوار سے بھی لڑتا تھا۔ اور ان کی مذمت میں پھوٹی حدیثیں بھی

گھڑتا تھا۔ اس کے کذب کی اس قدر شہرت تھی کہ بنی ازد کے لوگ،  
جب اس کو دیکھتے تو کہتے۔

انت اللفۃ کل اللفۃ      تو کنت تصدق ما تقول  
تو بہادر۔ بڑا بہادر      جو تیری باتیں بھی سچی ہوتیں  
علاوہ بریں خود حضرت علی رضی اللہ عنہ نے اپنے آخری ایام میں وصیت  
فرمائی۔

لا تقاتلوا الخوارج بعدی فلیس من طلب  
الحق فاخطا، من طلب الباطل فادركہ۔  
یعنی میرے بعد خوارج سے جنگ نہ کرنا۔ کیونکہ جو حق کا  
طالب ہوگا اس کو حائل نہ کر سکے۔ اس سے بہتر ہے جو باطل  
کا طلبگار ہو اور اس کو حائل کرے۔

اس سے ظاہر ہو جاتا ہے کہ حضرت علی رضی اللہ عنہ خوارج کو حق کا طالب سمجھتے  
تھے۔ اور شامیوں کو باطل پرست۔

**خوارج کے فرقے** | اس جماعت کی ابتدائی مخالفت مسئلہ  
خلافت ہی تک محدود تھی مگر بعد میں بعض

دیگر مسائل کا اضافہ ہوا۔ جن میں جزوی اختلافات کے باعث اس کے  
بیس فرقے ہو گئے۔ سب سے بڑا فرقہ نافع بن اذرق کا تھا جو اس کے نام کی  
نسبت سے ازارقہ مشہور ہوا۔ یہ لوگ شرعی اعمال نماز۔ روزہ۔ صدق  
اور عدل وغیرہ کو بھی ایمان کا جزو قرار دیتے تھے۔ ان کے نزدیک کوئی  
شخص اللہ اور رسول کو دل سے مان کر اور زبان سے اقرار کر لینے پر  
بھی کافر ہے اگر ان کے احکام پر عمل نہ کرے۔ گناہ کبیر کے مرتکب کو کافر

مطلق سمجھتے تھے۔ نیز اپنے سوا تمام مسلمانوں کو جو انسانی حکومت کا غنی ہو گئے۔  
تھے کافر قرار دیتے تھے جن کے ساتھ نہ مناکحت ہوا نہ تھی نہ ان کے ہاتھ کا ذبیحہ حلال۔  
ظالم سلاطین کے مقابلے میں قوت کا اندازہ کئے بغیر تلوار سنبھ کر اٹھ جانا فرض سمجھتے  
تھے۔ جو کوئی باوجود قدرت کے ایسا نہ کرے خواہ انہیں کی جماعت کا کیوں نہ ہو  
کافر ہے۔

دوسرا گروہ نجدہ بن عامر کا تھا۔ یہ چہالت کو غرر قرار دیتا تھا اور چہالت  
میں کسی سے غلطی ہو جائے تو اس کو معذور سمجھتا تھا۔ ان امور میں نافع  
کے ساتھ اس کے مناظرے بھی ہوئے۔

تیسری جماعت ابانسیہ تھی جو عبداللہ بن ابانسی تھیں کی پیرو تھی۔ یہ  
لوگ اذرقہ کے مقابلے میں بہت نرم تھے۔ دشوت و اتمام حجت کے بغیر نوازشوں  
پیدا پانک حمد جائزہ نہیں سمجھتے تھے نہ دیگر مسلمانوں کو عرب یا اہلیان کے  
بت پرستیوں کی طرح قرار دیتے تھے۔ غالباً اسی صلح پسندی کی وجہ سے  
ان کے نام لیا آج بھی شمالی افریقہ۔ سواہل عمان۔ حضور موت اور نجد اور ان  
پائے جاتے ہیں۔ اس نرمی کی وجہ یہ معلوم ہوتی ہے کہ ابن ابانسی پھر ہوا  
میں پیدا ہوا تھا جبکہ خوارج کی قوت ٹوٹ چکی تھی اور صرف مذکورہ حجت  
باقی رہ گئی تھی۔

عبداللہ بن صفار رئیس خوارج کے پیرو جو صفریہ کہلاتے تھے اور ان کے  
کو بھی برا سمجھتے تھے جو شتہ سے الگ ہو کر بیٹھ جاتے۔ چنانچہ یہ ساری جماعت  
خانہ نشین ہو کر امت میں جذب ہو گئی۔

خوارج صحابہ و فراتھن مولوں میں متشدد تھے  
اور عبادت میں سخت انہماک رکھتے تھے۔

**خوارج کے صفات**

شہرستانی نے ان کی جماعت کے متعلق لکھا ہے کہ اہل صوم و صلوة ہیں۔ شب بیداری ان میں عام تھی۔ زیادہ نے ایک خارجی کو قتل کیا۔ پھر اس کے غلام سے اس کی کیفیت پوچھی۔ اس نے کہا کہ میں نے اس کے لئے نہ کبھی رات میں بسیرہ کچھا یا نہ دن میں کھانا لگایا۔ یعنی وہ قائم اللیل اور صائم التہار تھا۔ حضرت عبداللہ بن عباسؓ کو جب حضرت علیؓ نے خوارج کے ساتھ مناظرے کے لئے بھیجا تو وہ ان کی پیشانیوں پر مسجدوں کے داغ اور ان کے چہروں پر عبادت کا لہر دیکھ کر بہت متاثر ہو گئے۔

بھوٹ کو ان کا ہر فرقہ ونا و شراب سے بھی بدتر جانتا تھا۔ اور تقیہ کو بجز اس خاص صورت کے جس میں قرآن نے اس کو مباح کیا ہے حرام سمجھنا تھا۔ بغدادی نے اپنی کتاب "اعول الدین" میں لکھا ہے کہ "خوارج کے ایمان و عمل کی بنیاد خالص قرآن پر تھی۔ روایات کو دین نہیں مانتے تھے۔"

ان کے نزدیک مخالفوں سے جہاد کرنا نجات کا بہترین ذریعہ اور دین کا اہم ترین فریضہ تھا جس میں ان کی عورتیں بھی شامل ہوتی تھیں۔ وہ بجز قرآنی حکومت کو مٹانا لازمی سمجھتے تھے اور اس میں جانی و مالی کسی قربانی سے دریغ نہیں کرتے تھے۔ دشمن کے مقابلے سے روگردانی ان کے نزدیک کفر تھی۔

اہل واپس کو کسی حالت میں جہاد نہیں رکھنے تھے اور نہ تسبیح و مذاق کو۔ یہاں تک کہ ان کے اشعار بلکہ عزلوں میں بھی وہی دینی حمیت اور جہاد کے حماسی جذبات ہیں جن میں پرورش پاتے تھے۔ ان کی نگاہوں میں صرف تقویٰ تھا اور دین اور انہیں کی مدافعت میں سربکف

رہتے تھے۔

ان لوگوں کو انسانیت سے گرا ہوا سمجھتے تھے جنہوں نے دنیا و دنیا  
مال و جہاں کے لئے اپنی حریت ضمیر کو نام نہاد خلفاء کے ہاتھ فروخت کر  
لیھا تھا۔ اور انسانی حکومت پر راضی ہو گئے تھے۔

خلفاء اور امراء کے دیباہوں میں بھی دعوت و تبلیغ کے لئے ہر  
اپنے دُور بھیجتے تھے اور ان کی دولت و حشمت سے ذرا بھی متاثر نہ تھے۔  
حضرت عمر بن عبدالعزیز نے ان کی گفتگو سُن کر فرمایا۔

”میں جانتا ہوں کہ تم دنیا یا دولت کی طلب کے لئے نہیں  
نکلے ہو۔ تمہارا مقصد و آخرت ہے۔ مگر تم نے اس سستہ فلسفہ  
اختیار کیا۔“

ان کی عوامی تاریخ شجاعت سے مزین ہے اور ان کے جنگی کارنامے  
میں شعیبہ نوارجی ایک ہزار آدمیوں سے کوفہ کی بگڑیوں پر حملہ کر  
شکست دے کر شہر میں داخل ہو گیا تھا۔ ابن زیاد نے الجبال بنی  
کے مقابلے کے لئے ابن زرعہ کو دو ہزار سپاہیوں کے ساتھ بھیجا  
مقام آسک میں جنگ ہوئی جس میں صرف چالیس سپاہیوں نے شہید  
ہزار کو مار جھکا یا۔ اس پر ایک نوارجی شاعر نے کہا کہ

الفا مومین فی ما زعمتم  
کذبتهم لیس ذاک کما زعمتم

یعنی تمہارے گمان کے مطابق وہ دو ہزار مومین تھے لیکن ان کے سپاہیوں  
چالیس آدمیوں نے شکست دے دی۔ دراصل تمہارا گمان ہی غلط  
ہے بخارج ہی مومین ہیں۔ اس واقعہ کے بعد ابن زرعہ شعیبہ کوفہ کے

بازاروں میں یا سڑکوں پر نکلتا تو بچے اس کا مذاق اڑانے کے لئے آوازے کتے کہ "وہ تمہارے پیچھے ابو بلال آ رہا ہے۔"

خواجه کے دلوں میں خلیص تھا اور زبانوں میں صداقت، اسی وجہ سے ان کی باتیں صاف، بے لاگ اور پُر اثر ہوتی تھیں اور ان کے فقرے دلوں تک نفوذ کرتے تھے۔ ابن زیاد نے ان سے قید خانے پھر رکھے تھے اور کسی کو چھوڑتا نہ تھا۔ کہتا تھا کہ ان کے خطبے ان آتشی شعلوں کی مانند ہیں جو نیستان میں آگ لگا دیتے ہیں۔

عبدالملک بن مروان کے سامنے ایک خارجی لایا گیا۔ گفتگو سے معلوم ہوا کہ اس میں عقل و فہم ہے سمجھانے لگا کہ خروج سے باز آ جاؤ۔ خارجی نے اپنے عقائد و خیالات اس فصاحت و خوبی سے بیان کئے کہ عبدالملک نے کہا کہ میں یہ خیال کرنے لگا کہ جنت انہیں لوگوں کے لئے بنائی گئی ہے اور جو جہاد یہ کرتے ہیں وہ خود ہمارا فریضہ ہے۔

الوجزہ خارجی نے اپنی جماعت کے وصف میں لکھا ہے۔  
 "وہ جوانی میں بزرگانہ صفات رکھتے ہیں۔ براق کی طرف سے ان کی آنکھیں بند ہیں۔ باطل کی سمت قدم نہیں اٹھتے۔ عبادت گزار اور شب زندہ دار۔ راتوں کی تاریکی میں اللہ ان کو دیکھتا ہے کہ سر نیچا کئے ہوئے اس کے کلام کی تلاوت کر رہے ہیں۔ جنت کا بیان آتا ہے تو شوق میں رو پڑتے ہیں اور جہنم کے ذکر پر خوف سے کانپنے لگتے ہیں گویا کہ اس کو دیکھ رہے ہیں۔ مسجدوں کی کثرت سے ان کے گھٹنوں۔ ہتھیلیوں۔ ناکوں اور پیشانیوں پر گھٹے پڑ گئے ہیں۔ پھر



جب کمائیں کھینچتی ہیں۔ نیزے نکلتے ہیں۔ تاواریں چمکتی ہیں، اور میدان جنگ میں سپاہیوں کے نعروں سے موت کی آوازیں آنے لگتی ہیں۔ اس وقت بلا خطر آگے بڑھتے ہیں۔ مارنے ہیں اور مرتے ہیں۔ گھوڑوں سے گرتے ہیں خون میں لہکتے ہوئے درندے ان کی وہ کلائیوں چباتے ہیں جن پر ٹیکے لگا کر مدتوں وہ اپنے رب کو سجدے کرتے رہے اور پرندے ان کی وہ آنکھیں نکالتے ہیں جو شب ہٹے دراند کی تالہ کیوں ہیں اللہ کے خوف سے آنسو بہایا کرتی تھیں۔

جماعتِ خوارج | خوارج جو دعویٰ لے کر کھڑے ہوئے تھے یعنی

”لا حکم الا للہ“ وہ قرآن کی کھلی ہوئی تعلیم ہے اور جس زمانے میں ان کا ظہور ہوا اس زمانہ میں صحابہ اچھی تعمیر میں موجود تھے۔ مگر بجز حضرت انس بن مالکؓ کے جو مدینہ میں رسول اللہ کے خادم تھے اور بصرہ آباد ہونے کے بعد اس میں آکر مسکونت اختیار کر لی تھی اور کسی صحابی کا نام ان کی جماعت میں نہیں ملتا۔ پھر یہ صحابیوں میں اس کے حسب ذیل وجوہ ہو سکتے ہیں۔

(۱) ان کا خروج سب سے پہلے حضرت علی رضی اللہ عنہ کے مقابلے میں ہوا اور غالبانِ رتبے سے سب واقف تھے۔ ان کو چھوڑ کر غلاموں کا ساتھ کیسے دیتے۔

(۲) صحابہ جماعت کا ساتھ چھوڑنا جائز بھی نہیں سمجھتے تھے۔ چنانچہ جب یزید کی بیعت ہوئی اس وقت حضرت عبداللہ بن عمر رضی اللہ عنہما اور عبداللہ بن عباسؓ نے جو باوجود اس کے کہ پہلے سے اس کے خلاف تھے بیعت کر لی

اور جماعت سے الگ ہونا گوارا نہ کیا۔

(۳) خوارج میں انہوں نے بدعتیت، قساوت اور کوتاہ نظری دیکھی۔

اس لئے ان کے ساتھ شامل ہونا پسند نہ کیا۔

(۴) خوارج فنا ہو گئے اور ان کی تاریخ مکمل نہ ہو سکی۔ ادباً میں

سے مبرور نے الکامل میں اور ابن ابی الحدید شیبی نے شرح نہج البلاغہ

میں اگر ان کے کچھ خلاف نہ لکھ دیئے ہوتے تو ہم تک صرف ان کا نام ہی

نام پہنچتا۔ اس لئے خوارج کی جماعت کے متعلق ہمارا علم بھی محدود

ہے۔ شروع میں اس جماعت میں زیادہ تر وہ عرب شریک ہوئے جو

بصرہ اور کوفہ کی چھاؤنیوں میں تھے۔ ان میں بھی بنی تمیم کی تعداد زیادہ

تھی جو سخت جنگجو تھے اور جن پر سادگی اور بدویت غالب تھی۔

بعد میں اور لوگ بھی شامل ہونے لگے۔ خاص کر موالی (بجلی نو مسلم)

جو بنی امیہ کے مظالم سے تنگ تھے، انہوں نے خوارج میں آغاز

اسلام کی سادگی، اخوت، مساوات اور جمہوریت دیکھی اس وجہ سے

ساتھ دیا۔

تابعین میں سے عکرمہ مولیٰ ابن عباس کے متعلق کہا جاتا ہے کہ

خوارج کے ہم خیال تھے۔ امام حسن بصری بھی نجیم کے معاملہ میں خوارج کی

رائے کو صحیح سمجھتے تھے۔ وہ جب اپنی مجلس میں بیٹھے اور حضرت علی رضا کا

ذکر کرتے تو افسوس کے ساتھ کہتے:۔

”فتح و ظفر برابر امیر المؤمنین کا ساتھ دے رہی تھی یہاں تک

کہ انہوں نے ثالث مان لیا۔ ثالث کیوں مانا تم تو حق پر

تھے۔ آگے کیوں نہ بڑھے حق تو تمہارے ساتھ تھا۔“

عہدِ عباسی میں بعض نامور علماء بھی ان کے ہم خیال بنتے ہیں۔ ابن  
خلکان نے ابو عبیدہ معمر بن مثنیٰ کے متعلق لکھا ہے کہ خاندانِ جمہول کے راجے  
تھے۔ ایسی ہی روایتیں ابو حاتم سجستانی اور شیخ عم بن عدی کے بارے  
میں ہیں۔ لیکن یہ لوگ صرف نظری حیثیت سے ان کی بدعنوانیوں کو  
صحیح سمجھتے تھے۔ عمالی طور پر کبھی ان میں شریک نہیں ہوئے بلکہ مخالفانہ  
امراء کی تابعداری کرتے رہے۔ عقائد نگاروں نے بیشتر انہیں  
لوگوں کے خیالات کو خاندانِ جمہول کی طرف منسوب کیا ہے۔ محض انہیں  
سے کہ وہ اس نام سے مشہور ہو گئے تھے۔ حالانکہ خاندانِ جمہول کی نظر  
میں یہ سب کافر تھے۔

**تباہی کے اسباب** | خاندان کی تاریخ جیسا کہ میں نے پہلے  
نہیں لکھی تھی۔ جو کچھ ان کے بارے میں  
ماتا ہے علاوہ اس کے کہ بہت تھوڑے ہی عیروں کی زبان سے ہے۔  
یکطرفہ ہے اس لئے ان کی تباہی کے صحیح اسباب کا پتہ لگانا مشکل  
ہے۔ میرے خیال کے مطابق حسب ذیل وجوہ ہیں۔

(۱) خوارج اپنے عقیدے اور عمل میں تباہیت، تشدد و کفر کا  
سبب بنتے ہیں۔ ان میں مخالفت ہوتی اور ایک ایک جگہ سے  
کہ کے آپس ہی میں لڑنے لگتے۔ سہلے میں جبکہ ان کے  
میں مہذب پوری طاقت سے ساہوگر میں جما ہوا تھا۔  
ایک نامی شہسوار متعطر نے کسی جگہ سے کی بنیاد پر اپنی  
کے ایک آدمی کو مار ڈالا۔ مقتول کے ورثہ اپنے امیر قطری کے پاس گئے  
اور کہا کہ قاتل کو قصاص کے لئے ہمارے حوالے کر دو۔ اس لئے لکھا گیا

اور کہا کہ مقعطر فاضل اور دیندار شخص ہے اس نے شرعی تاویل کی بنا پر قتل کیا ہے اگر اس کا جرم ثابت ہو سکتا ہے تو زیادہ سے زیادہ یہ کہ اس نے تاویل میں غلطی کی ہو ایسی حالت میں یہ قصاں کو لازم نہیں سمجھتا۔

اس فیصلے کو مدعیوں نے نہیں مانا اور قطری کی بیعت کو نسخ کر کے عبدالربہ الکبیر کو اپنا امیر بنا لیا۔ بہت سے لوگ ان کے ساتھ ہو گئے۔ دونوں جماعتوں میں لڑائی ہونے لگی جو تقریباً ایک مہینہ جاری رہی آخر میں قطری شکست کھا کر اپنے ساتھیوں کو لٹے ہوئے طبرستان کی طرف پھلا گیا۔ مہلب نے جو ساہا سال کی کوشش کے باوجود ان کو شکست دینے سے عاجز رہا تھا اب موقع پا کر پہلے عبدالربہ کی جماعت کو قتل کر دیا پھر قطری کے پیچھے فوجیں بھیجیں جنہوں نے اس کا اور اس کے ساتھیوں کا خاتمہ کر ڈالا۔ ایک آدمی کے خون کے جھگڑے میں یہ پوری جماعت جو عظیم الشان طاقت تھی بالکل تباہ ہو گئی۔ اس پہلے نجد بن عامر کی جماعت بعض معمولی اختلافات پر ان سے الگ ہو کر یمامہ اور حضرموت کی طرف چلی گئی تھی اس لئے یہ کہا جاسکتا ہے کہ ان کو قیادت اچھی نہیں ملی، یا یہ کہ غیر معمولی دینی حمیت اور جوش تہور کے باعث افراد میں اطاعت کامل نہ تھی ورنہ اگر اس جماعت نے مل کر ہم آہنگی سے کام کیا ہوتا تو بنی امیہ کی خلافت کا قائم رہنا مشکل تھا۔

(۲) ان کی طبیعتوں میں بددیت اور قساوت اس قدر تھی کہ مخالفوں کے بوڑھوں، بچوں اور عورتوں کے قتل کو بھی ہائز رکھتے تھے

اور ان کو عرب جاہلیت کے بت پرستوں کے برابر قرار دیتے تھے جن کے ساتھ کسی قسم کا تعلق حرام تھا۔ جب تک اسلام نہ لائیں جو غیر خارجی ان کو مل جاتا اس کو جان سے مار دیتے۔ ایک بار واصل بن عطاء معتزلہ کا مشہور امام معہ اپنے چند ساتھیوں کے ان کے ہاتھ میں پڑ گیا۔ جان بچنے کی کوئی صورت نہ تھی۔ لیکن وہ جانتا تھا کہ ان کا عمل ظاہر فصول پر ہے جس سے ہال برابر بھی ہٹنا کفر سمجھتے ہیں۔ اس وجہ سے اس نے اپنے ساتھیوں سے کہا کہ تم میں سے کوئی ایک حرف نہ بولے جو کچھ وہ سوالات کریں گے ان کے جوابات میں ہی دھول گا۔ جب خارجیوں نے پوچھا کہ تم لوگ کون ہو۔ اس نے کہا کہ ہم مشرک ہیں آپ کے پاس پناہ لینے آئے ہیں کہ قرآن سنیں۔ انہوں نے قرآنی آیات سنائیں۔ اس نے کہا کہ اب ہم کو ہمارے گھر بھی پہنچا دیجئے۔ کیونکہ قرآن میں ہے۔

وَإِنْ أَحَدٌ مِّنَ الْمُشْرِكِينَ اسْتَجَارَكَ  
فَاجِرُهُ حَتَّىٰ يَسْمَعَ كَلَامَ اللَّهِ ثُمَّ  
أَبْلَغَهُ مَأْمَنَهُ۔ (۶)

اگر کوئی مشرک تیرے پاس پناہ لینے آئے تو اسے پناہ دے تاکہ وہ اللہ کا کلام سنے۔ پھر اس کو اس کے ٹھکانے پر پہنچا دے۔

انہوں نے آدمی ساتھ کر دیئے جنہوں نے آبادی تک پہنچا دیا۔

ان کے عدم تعلق کی بابت مؤرخین لکھتے ہیں کہ ان کے نزدیک کسی

تیم کا ایک پیسہ بھی ناجائز طریقے سے کوئی کھالے تو جہنمی ہے۔ کیونکہ

یہ قرآن میں ہے لیکن اس کو ماڑوٹوالے یا اس کا پیٹ چاک کر دے تو جہنمی نہیں

ہے اس لئے کہ کوئی آیت اس کی تفسیر نہیں کرتی۔ اسی طرح کسی مشرک کے درخت کا ایک پھل بھی بلا قیمت کھانا حرام تھا مگر اس کو قتل کر دینا حلال۔

(۳) انہوں نے اپنے سوا تمام امت کو کافر اور مشرک اور سارے اسلامی خطوں کو دار الحرب قرار دیا۔ اور سب کے مقابلے میں جنگ کے لئے کھڑے ہو گئے۔ دین و دنیا کی اصلاح کا مدار صرف تلوار پر رکھا اور اسی سے سارے مسائل کو سلجھانے کی کوشش کی۔ اس لئے ان کی تحریک تعمیری سے زیادہ تخریبی تھی جو کمزور کامیاب ہوا کرتی ہے۔ امت پوری قوت سے اُن کو مٹانے کے لئے آمادہ ہو گئی اور باظہر کم و بیش ڈیڑھ سو سال تک لڑتے بھرتے اور اسلام کی قوت کو کمزور کرتے ہوئے فنا ہو گئے اور افسوس یہ ہے کہ ان تمام خونریزیوں سے حکومتِ الہی کا عنوان جس کے لئے وہ اٹھے تھے ذرا بھی رنگین نہ ہو سکا بلکہ نگاہوں سے اور بھی اوجھل ہو گیا۔ یہاں تک کہ ساری امت کے دل و دماغ پر استبداد ایک حقیقت مسلمہ بن کر چھا گیا۔



## شبیہ

شبیہ کا اختلاف بھی جمہور امت سے تعلق رکھتا ہے جس کے مسئلہ میں ہے  
 اور یہ فرقہ بھی خوارج کی طرح فالہن سے سیاسی ہے جس پر لہجہ میں فریب  
 رنگ چڑھا دیا گیا۔

شیعیت کا پہلا تخم صحابہؓ میں سے وہ جماعت تھی جو نبی صلی اللہ  
 علیہ وسلم کے بعد حضرت علی رضی اللہ عنہ کو خلافت کا زیادہ حقدار سمجھتی تھی۔  
 حضرت عباسؓ، ابوذر غفاریؓ، مقداد بن اسودؓ، عمار بن یاسرؓ اور  
 سلمان فارسیؓ وغیرہ۔ لیکن یہ خیال سادہ تھا جس میں نہ نبی کی طرح انعام  
 کی تقدیس شامل تھی نہ اس کے منصوص ہونے کا عقیدہ تھا بلکہ صرف  
 حضرت علی رضی اللہ عنہ کی محبت، عظمت اور قرابت رسولؐ کی خصوصیت کے لیے  
 سے ان کو خلیفہ دیکھنا زیادہ پسند کرتے تھے۔

لیکن انتحاب حضرت ابوبکرؓ کا ہو گیا اور تاریخ شاہد ہے کہ حضرت  
 علی رضی اللہ عنہ نے ان کی بیعت کر لی اور اپنی خلافت کا نہ دعویٰ کیا نہ اپنے حق  
 کی کوئی نص پیش کی۔ اس کے بعد حضرت عمرؓ جب خلیفہ ہوئے تو ان  
 کے ہاتھ پر بھی بیعت کی اور ان کی زندگی بھر ان کے حامی و مطیع رہے۔

پھر حضرت عثمان رضی اللہ عنہ کی خلافت کو بھی تسلیم کیا۔

حضرت عثمان رضی اللہ عنہ خلیفہ ہو جانے کے بعد اپنے خاندان بنی امیہ کے اثر میں آگئے اور بڑی بڑی ولایات کی حکومتیں ان کو دیدیں۔ جس سے حریفوں کی نگاہوں میں ان کی خلافت کا اندازہ اموی حکومت کا معلوم ہوا۔ اس وقت مخفی جمعیتیں قائم کی گئیں احمد عبداللہ بن سبا کی سازش سے جو صنعا کا یہودی تھا عراق سے لے کر مصر تک ان کے خلاف بغاوت پھیلانی گئی۔ اس کا انجام یہ ہوا کہ ان مقامات کے لوگوں نے مدینہ میں آکر حضرت عثمان رضی اللہ عنہ کو قتل کر ڈالا اور حضرت علی رضی اللہ عنہ کے ہاتھ پر بیعت کی۔ اس سببائی تحریک میں شیعیت میں وصی کا عقیدہ داخل کیا گیا یعنی مشہور کیا گیا کہ رسول اللہ نے اپنے بعد حضرت علی رضی اللہ عنہ کی خلافت کی وصیت کی ہے اور وہ ان کے وصی ہیں۔

بعد میں ان کی تشریح یہ کی گئی کہ امام جمہور کے انتخاب سے نہیں ہوتا۔ کیونکہ امامت دین کا رکن ہے اور ان عام مصالح میں سے نہیں ہے جو امت سے تعلق رکھتی ہیں۔ اس لئے خود نبی کا فریضہ ہوتا ہے کہ اپنے بعد امام کو متعین کر جائے۔ پھر ہر امام دوسرے امام کی تعیین کرتا ہے۔

اماموں کا انتخاب اللہ کے ہاتھ میں رکھ دینے کی وجہ سے ان کی عظمت کا دشواری بھی کیا گیا کہ وہ ہر قسم کے گناہ بکے غلطی و خطا سے بھی معصوم ہیں۔ پھر اس سے آگے بڑھ کر امام منصوص کی معرفت اصول ایمان میں سے قرار دی گئی اور یہی نقطہ مومن اور کافر کے درمیان حد فاصل رکھا گیا۔ پھر یہ تلقین کی گئی کہ یہ امامت صرف حضرت علی رضی اللہ عنہ اور ان کی



اولاد کا حق ہے۔ اسی طرح بتدریج خاندانی حکومت کا سیاسی و دعویٰ مذہب بنا لیا گیا۔

اس جماعت میں خوارج سے بھی زیادہ فرقے ہوئے۔ کچھ تو دینی مبادی میں اختلاف کی وجہ سے اور کچھ ائمہ کی تعین میں ہیں۔ لیکن اکثر منقرض ہو گئے۔ اب ان کے بڑے فرقے دو باقی رہ گئے ہیں۔ زیدیت و امامیہ۔ یہ جماعت امام زید بن علی بن حسین بن علی بن ابی طالب کی پیروی ہے۔ اور شیعہ میں سب سے زیادہ معتدل اور اہل سنت سے قریب تر ہے۔ غالباً اس کی وجہ یہ ہے کہ امام زید رئیس معتزلہ و اصل بن عطاء کے شاگرد تھے۔ اور اس کی تعلیم کا اثر ان کے اوپر پڑا تھا۔ وہ فاضل کے ہوتے ہوئے مفضل کی خلافت کو جائز سمجھتے تھے۔ اس وجہ سے حضرت علی رضا کو جگہ صحابہ رضی اللہ عنہم میں سے افضل مان کر بھی شیخین کی خلافت کو صحیح سمجھتے تھے۔ امام کی تعین کے لئے وحی الہی یا نص کے قائل نہ تھے بلکہ بنی فاطمہ میں سے جو بھی عالم۔ زاہد۔ سخی۔ شجاع ہو اور اہلیت رکھتا ہو اور امامت کا دعویٰ لے کر کھڑا ہو جائے وہ امام ہے۔

ان کے نزدیک امامت محض نظری شے نہیں تھی بلکہ عملی تھی جس کے لئے خروج لازمی تھا۔ ۲۲ھ میں انہوں نے جب ہشام بن عبدالملک کے مقابلے میں خروج کیا تو شیخین کی خلافت کے قائل ہونے کی وجہ سے شیعہ امامیہ نے ان کا ساتھ چھوڑ دیا اور الگ ہو گئے۔ اور اسی دن سے افضی کہے جانے لگے۔ آخر وہ مقتول و مصلوب ہوئے۔ ان کے بعد ان کے بیٹے یحییٰ اپنی امامت کا دعویٰ لے کر اٹھے۔ وہ بھی ۲۵ھ میں مارے گئے۔


آج عین کے مسلمانوں میں بڑی تعداد اس فرقہ کی ہے۔ اہل سنت سے ان کے اختلافات اصول و فروع میں بہت ٹھنڈے ہیں۔

**اہامیہ** | ان کا نام اہامیہ اس لئے رکھا گیا کہ ان کی تمام مذہبی تعلیمات کا مرکزی نقطہ امام ہے۔ ان کا عقیدہ یہ ہے کہ نبی صلی اللہ علیہ وسلم کے بعد خلافت حضرت علی رضی اللہ عنہ کا حق ہے۔ نہ صرف اہلسنت و صالحیت کے باعث بلکہ بطریق النص۔ پھر ان کے بعد امامت انہیں کی فاطمی اولاد میں محصور ہے جو یکے بعد دیگرے متعین ہیں اور ان کی معرفت اصول ایمان میں ہے۔

ان کے دو فرقے ہیں۔ اسماعیلیہ اور اثنا عشریہ۔ اسماعیلیہ یہ عقیدہ رکھتے ہیں کہ امام سادس جعفر صادق کے بیٹوں میں سے امامت موسیٰ کاظم کی طرف منتقل نہیں ہوئی جیسا کہ اثنا عشریہ کا خیال ہے۔ بلکہ اسماعیل امام ہوئے۔ اسی نسبت سے اس جماعت کا نام اسماعیلی رکھا گیا۔ یہ ضروری سمجھتے ہیں کہ امام کے پاس جب قوت نہ ہو تو وہ مستور رہے۔ اور صرف اس کے ... دعاہ تبلیغ کریں۔ چنانچہ ان کے ائمہ برابر مخفی رہے۔ یہاں تک کہ عبد اللہ المہدی قوت حاصل کرنے کے بعد ظاہر ہوا۔ اور ۲۹۵ھ میں اس نے افریقہ میں فاطمی خلافت قائم کی۔ غالباً اسی وجہ سے یہ جماعت باطنی کہی جاتی ہے۔

اثنا عشری بارہ امام کے قائل ہیں جو سلسلہ بہ سلسلہ حضرت علی رضی اللہ عنہ سے امام غائب تک ہیں۔ توضیح کے لئے ان کا مختصر شجرہ لکھ دیتا ہوں۔

۱۔ حضرت علی ابن ابی طالب



شیعہ کے مخصوص عقائد کا مرکزی نقطہ امام ہے

## منصبِ امامت

اس لئے یہاں امام کے متعلق اس جماعت کے عقائد کو نہایت اختصار کے ساتھ مذہب شیعہ کی سب سے معتبر کتاب کافی سے التماس کر کے لکھتا ہوں جو محمد بن یعقوب کلینی بغدادی متوفی ۳۲۹ھ کی تالیف ہے اور شیعوں میں اس کی صحت و مقبولیت کا وہی درجہ ہے جو کتبوں میں صحیح بخاری کا ہے۔

ابو حمزہ کہتے ہیں کہ امام جعفر نے فرمایا کہ اللہ کی بندگی وہی کہتا ہے جو اس کی معرفت رکھتا ہے اور جو معرفت نہیں رکھتا وہ یونہی گمراہی سے اس کا پرستار بنا ہوا ہے۔ میں نے پوچھا کہ معرفت الہی کیا ہے؟ فرمایا اللہ عزوجل کی تصدیق حضرت علی کی موالات اور ان کی پیروی ائمہ ہدیٰ علیہم السلام کی پیروی اور ان کے دشمنوں سے اللہ کے سامنے برائت۔ یہ ہے اللہ کی معرفت۔ امام رضا نے کہا کہ جملہ انسان اطاعت میں ہمارے غلام ہیں اور دین میں ہمارے محب۔

امام ابو جعفر نے فرمایا۔ ہم علم الہی کے خزانے دار ہیں اور وحی الہی کے ترجمان۔ جو لوگ زمین کے اوپر اور آسمان کے نیچے ہیں ان سب پر ہم اللہ کی حجت ہیں۔

امام رضا سے ایک طویل کلام ائمہ کی توصیف میں مروی ہے جس میں

یہ فقرے بھی ہیں۔

امام گناہوں سے پاک اور عیبوں سے بری ہوتا ہے۔ علم کے ساتھ مخصوص اور علم کے ساتھ موصوف۔۔۔۔ لوگوں نے سخت غنطی

کی اور جھوٹ کھرا کہ جان بوجھ کر اہل بیت کو چھوڑا اور اللہ  
 ورسول کے انتخاب کئے ہوئے سے منہ موڑا۔ نسک و زہد  
 علم و عبادت۔ قدس و طہارت کے معدن۔ رسول کی دعاؤں  
 میں مخصوص اور بتوں مطہرہ کی اولاد۔

امام ابو جعفر نے فرمایا: ہم شجر نبوت ہیں اور رحمت کا گھر۔ حکمت  
 کی کنجیاں ہیں اور علم کے معدن۔ رسالت کا موضع ہیں اور جہانگیر  
 کی آمد و رفت کا مقام۔ اللہ کے بندوں کے پاس ہم اس کی اما  
 ہیں ہم اس کے حرم اکبر ہیں۔ اور ہم اللہ کا ذمہ اور اس کا  
 عہد ہیں۔ جس نے ہمارا عہد پورا کیا اس نے اللہ کا عہد پورا کیا۔  
 اور جس نے ہمارا عہد توڑا اس نے اللہ کا عہد توڑا۔

” ائمہ کے پاس وہ ساری کتابیں ہیں جو اللہ کی طرف سے نازل  
 ہوئیں اور وہ ان سب کو باوجود زبانوں کے اختلاف کے  
 سمجھتے ہیں۔ پھر اللہ نے ائمہ کو اس کتاب کا وارث بنایا جس میں  
 ہر شے کی تشریح ہے۔ مکمل قرآن سوائے ائمہ کے کسی کے پاس  
 نہیں۔ اور وہ اس کا پورا علم رکھتے ہیں۔ جو شخص یہ دعویٰ کرے  
 کہ اس نے پورا قرآن جمع کر لیا وہ جھوٹا ہے۔ کسی نے اس کو  
 جس طرح پر وہ نازل ہوا نہ جمع کیا نہ حفظ کیا سوائے علیؑ  
 ابن ابی طالب اور ان ائمہ کے جو ان کے بعد ہیں۔ ائمہ کے پاس  
 اسم اعظم ہے اور وہ جفر بھی رکھتے ہیں جو پھر سے کا ایک عقیدہ  
 ہے جس میں انبیاء اور اوصیاء نیز گذشتہ علماء و بنی اسرائیل کے  
 علوم ہیں۔ ان کے پاس مصحف فاطمہ ہے جو تمہارے قرآن سے

تین گنا ہے اور اس میں تمہارے قرآن کا ایک حرف بھی نہیں ہے۔  
 "اللہ عزوجل کے دو علم ہیں۔ ایک وہ جس کو سوائے  
 اس کے کوئی نہیں جانتا اور ایک وہ جس کو اس نے ملائکہ اور  
 انبیاء کو سکھلایا۔ اس کو ہم جانتے ہیں۔"

"امہ جب کسی شے کا علم چاہتے ہیں تو اللہ ان کو بتلا دیتا  
 ہے وہ جانتے ہیں کہ کب مرے گی اور جب مرتے ہیں تو اپنے  
 اختیار سے مرتے ہیں۔"

"جو کچھ ہوا یا ہونے والا ہے اللہ سب کا علم رکھتے ہیں  
 اور ان کے سامنے کوئی چیز مخفی نہیں رہتی۔ اللہ نے رسولؐ  
 کو کوئی علم نہیں سکھلایا۔ مگر یہ کہ ان کو حکم دیا کہ امیر المؤمنین  
 علیؑ کو سکھلا دیں اس لئے وہ علم میں نبی کے شریک تھے۔  
 پھر یہ علم اللہ کو ملا۔"

"اللہ نے امہ کی اطاعت کا حکم دیا ہے اور ان کی نافرمانی  
 سے منع کیا ہے۔ وہ بمنزلہ رسول کے ہیں بجز اس کے کہ  
 نبی نہیں ہیں۔"

"ہر امام اپنے بعد آنے والے امام کو کتابیں۔ علوم اور  
 اسلحہ سپرد کرتا ہے۔ اور امہ کوئی کام بلا حکم اور بلا عہد الہی  
 نہیں کرتے اور اس کے حکم سے فلا بھی آگے قدم نہیں بڑھانے۔  
 "اللہ اور رسولؐ نے ہر ایک امام کی یکے بعد دیگرے تصریح  
 کر دی ہے۔ ہر امام اپنے بعد کے امام کو امامت سپرد کرتا ہے اور  
 اس کے لئے ایک ملفوف کتاب اور پاک وصیت نامہ چھوڑ جاتا

ہے جس میں آدم کی تخلیق سے لے کر فنائے عالم تک جو عزوہ نہیں  
پیش آنے والی ہیں سب کا حل ہے۔ امام کے لئے غیبت بھی  
ہے۔ جب اس کے غیبت کی خبر سنو تو انکار نہ کرو۔ اور  
باہر سے امام غائب ہیں۔ وہ ہی تہدیی ہیں جو روئے زمین  
کو جب کہ وہ ظلم و ستم سے بھر جائے گی۔ عدل و انصاف  
سے بھر دیں گے۔

”جو شخص امامت کا اہل نہ ہو اور اس کا دعوئے  
کر بیٹھے وہ کافر ہے۔“

”امام ابو جعفر سے مروی ہے کہ اللہ نے کہا ہے کہ جو  
رعیت امام ظالم کی تابع ہوگی جو اللہ کی طرف سے نہ ہو۔ اگر  
اپنے اعمال میں نیک اور پرہیزگار ہوگی میں اس کو عذاب  
دوں گا اور جو رعیت اسلام میں امام عادل کی تابع ہوگی  
جو اللہ کی طرف سے ہو اگرچہ بدکار اور گنہگار ہوگی میں  
اس سے درگزر کروں گا۔“ امام کو امام ہی غسل (میت) مینا ہے۔  
امام جعفر نے فرمایا۔ ”اللہ جب کسی امام کو پیدا کرنا  
چاہتا ہے تو ایک فرشتہ بھیجتا ہے جو عرش کے نیچے سے شربت  
لے کر اس کو پلاتا ہے۔ وہ چالیس دن تک مال کے شکم میں  
کوئی کلام نہیں سنتا۔ جب اس کی پیدائش ہوتی تو وہی فرشتہ  
جس نے شربت پلایا تھا اس کے دائیں بازو پر آکر کھتا ہے۔“

صلوات اللہ کا یہ قول قرآن میں تو کہیں نہیں ہے۔

”وتمت کلمت ربک صدقاً وعدلاً لا مبدل لکلماتہ (تیرے رب کا کلمہ سچائی اور عدل کی رو سے پورا ہے اس کو کوئی بدلنے والا نہیں) جس وقت وہ امام اپنے منصب پر پہنچتا ہے اللہ ہر ملک میں اس کے لئے ایک منارہ کھڑا کر دیتا ہے جس کی روشنی میں وہ تمام بندوں کے کام دیکھتا ہے۔“

”فرشتے اماموں کے گھروں میں آتے ہیں۔ ان کے فرش پر بیٹھتے ہیں اور ان کے پاس خبریں لاتے ہیں۔ لوگوں کے پاس وہی بات حق ہے جو امام کے ذریعے سے ملی ہو۔ اور جو بات امام کے ذریعے سے نہ ملی ہو وہ باطل ہے۔“

”ساری زمین امام ہی کی ہے۔ یہ اہل بیت ہیں جن کو اللہ نے زمین کا وارث بنایا ہے۔“

”مالِ غنیمت کا خمس چھ حصوں میں تقسیم کیا جائے گا۔ اللہ۔ رسول۔ قرابت دار۔ یتامی۔ مساکین اور مسافر۔ ان میں سے پہلے تین حصے امام کے ہیں۔ اس لئے امام کا حصہ خمس میں سے نصف یعنی کل مالِ غنیمت کا دو سو اسی حصہ ہوتا ہے۔ مالِ فیتہ (غنیمت بلا جنگ) نیز جنگل۔ معدن اور سمندر وغیرہ اکیلے امام کے ہیں۔“

میں نے ائمہ اہل بیت کی تعلیمات اور ان کے دعاوی میں سے یہ تھوڑی سی باتیں لی ہیں۔ ظاہر ہے کہ ان اقوال کو وہی تسلیم کر سکتا ہے جو ان ائمہ پر ایمان رکھتا ہو ورنہ یہ سب کے سب بظاہر مستقیم قرآن کے خلاف ہیں اور غالباً اسی احساس کی بنا پر اس قرآن کو جس پر امت



— ایمان رکھتی ہے ناقص قرار دینے کی کوشش کی گئی ہے اور کابل قرآن ائمہ کے پاس محفوظ کیا گیا ہے۔ پھر اس کے علاوہ مصحف فاطمہ بھی ان کے ہاتھوں میں ہے جو اس قرآن سے تگنا اور تعلیمات کے لحاظ سے بالکل جداگانہ ہے۔

یہ دعاوی اگرچہ مذہبی رنگ میں ہیں لیکن اہل نظر سمجھ سکتے ہیں کہ یہ سب کے سب استحقاقِ خلافت کے سیاسی منصوبے کے ارد گرد چکر کاٹ رہے ہیں۔ اور ان کا اصل مقصود صرف اپنی کھوئی حکومت حاصل کرنے کے لئے امت کو ہموار کرنا ہے اور حکومت بھی علی الاطلاق !!

اہل سنت کی نگاہ میں خلیفہ بھی دوسرے انسانوں جیسا انسان ہے۔ انہیں کی طرح پیدا ہوتا ہے۔ پرورش پاتا ہے اور سیکھتا ہے۔ اس کو دوسرے مسلمانوں پر کوئی فضیلت نہیں سوائے اپنی ذاتی لیاقت کے جس کی وجہ سے اس کا انتخاب ہوا۔ نہ اس پر وحی آتی ہے نہ اس کا تسلط روحانی ہے۔ وہ صرف قانونِ الہی کو نافذ کرنے کا مجاز ہے اور اس پر امت کو احتساب کا حق ہے۔ بلکہ غلط روی پر معزول کر دینے کا بھی۔

اور شیعوں کا امام تو اپنی سرشت و فطرت میں انسانوں سے بالاتر ہے۔ مال کے پیٹ ہی میں عرش کے نیچے سے شربت کا پیالہ پیئے لگتا ہے۔ تشریح کا حق رکھتا ہے۔ اس پر تنقید گراہی ہے۔ اس کا قول و فعل حق و باطل اور خیر و شر کا معیار ہے۔ وہ ایسا روحانی رہنما ہے کہ نماز۔ روزہ وغیرہ دینی اعمال بھی بلا اس پر ایمان لائے ہوئے بیکار ہیں۔ یہ باتیں قرآن کی حسین و جمیل۔ سادہ و بسیط۔ فطری و جہوری تعلیمات

کے بالکل منضاد ہیں، ہر تمام بنی نفع انسان کو ایک ہی ماں باپ کی اولاد کہتا ہے اور نسبی بنیاد پر کسی کو کوئی حق نہیں دیتا۔ نہ پیدائشی طور پر کسی انسان کی وینی فضیلت کو مانتا اور نہ صلاح و تقویٰ کی وراثت کا قائل ہے بلکہ ہر شخص کی قیمت کا مدار خود اسی کے ایمان اور عمل پر رکھتا ہے۔ چنانچہ صدرِ اہل کے لوگ ان باتوں سے جو ان ائمہ سے مروی ہے بالکل نا آشنا تھے۔ خود حضرت علیؑ اور حسینؑ بھی خلیفہ یا امام کے متعلق وہی سادہ نظریہ رکھتے تھے جو اہل سنت کا ہے۔ نہ اس کو معصوم سمجھتے تھے نہ تنقید سے بالاتر۔ چنانچہ اسی کافی ہیں روایتیں ہیں۔

حضرت علیؑ نے فرمایا۔

لا تکتفوا عن مقالة بحق او مشورة بعدل  
فانك لست امن ان اخطى۔

(سچی بات یا انصاف کے مشورہ سے نہ روکو کیونکہ مجھے ڈر ہے  
کہ کوئی غلطی نہ کر بیٹھوں۔)

نیز امام حسینؑ اپنے بھائی امام حسنؑ کی صلح کو جو انہوں نے امیر معاویہ کے ساتھ کی تھی ناپسند کرتے تھے اور کہا کرتے تھے۔

لو جزا لسنی کان احب الی مما فعلہ اخی  
اگر میری ناک کاٹ لی جائے تو میں اس کو اس سے بہتر سمجھوں گا  
جو میرے بھائی نے کیا۔

بعض مؤرخوں کا خیال ہے کہ جب سے ایرانی اس جماعت میں شامل ہوئے  
جو اپنے بادشاہوں کے تقدس اور خطا سے بالاتر ہونے کا خیال رکھتے تھے

اس وقت سے یہ باتیں شیعیت میں داخل ہوئیں۔ اور بعض یہ کہتے ہیں کہ جب سے عباسی تختِ نوازت پر آگئے۔ اس وقت سے علویہ میں اپنے حق کے احساس کی تلخی بڑھ گئی اور وہ قرابتِ قریبہ کی شہسوہیت کی بنا پر اپنی فضیلت اور عظمت کو زیادہ زور کے ساتھ پیش کرنے لگے۔ خلیفہ منصور کے نامِ نفسِ زکیہ کا خط پہلے آپ پڑھ چکے ہیں۔ اسی زمانے کی دوسری عظیم الشان شخصیت امام جعفر کی ہے۔ انہیں سے بیشتر یہ روایتیں مروی ہیں۔ مگر میرے نزدیک ان روایات کا انتساب ہی ائمہ اہل بیت کی طرف مشکوک ہے۔ کیونکہ شیعہ کی پہلی کتاب یہی کافی ہے جو جو کتنی صدیوں ہجری میں مرقوم ہوئی۔ اس مدتِ مدید میں شیعہ راویوں کے لئے ان روایات میں تغیر و تبدل بلکہ اصناف اور انحاق کا پورا موقع تھا لیکن چونکہ شیعہ ان روایات کو صحیح مانتے اور ان کے اوپر عقیدہ رکھتے ہیں ان لئے تاریخی حیثیت سے مجھ کو اپنے کلام کی بنیاد ان کے مسلمات پر رکھنی پڑنا ورنہ میں اس کو بالکل نظر انداز کر دیتا۔

مہدی منتظر کے عقیدے کی طرف مضمناً اشارہ  
 ہو چکا ہے۔ یہ عقیدہ شیعوں سے پیدا ہوا اور  
 اس کی اتنی اشاعت ہوئی کہ سنیوں میں بھی مقبول ہو گیا۔ اگرچہ بخاری  
 و مسلم جو اہل سنت میں حدیث کی سب سے زیادہ صحیح کتابیں تسلیم کی گئی ہیں  
 مہدی کی روایتوں سے خالی ہیں۔ مگر ترمذی۔ ابوداؤد اور ابن ماجہ  
 نے ان کو لیا ہے۔ ان سب کا خلاصہ یہ ہے کہ آخری زمانے میں اہل بیت  
 میں سے ایک شخص کا ظہور ہوگا۔ جس کی پیروی ساری امت کرے گی۔ اور  
 وہ اسلامی ممالک میں تسلط حاصل کر کے دین اور عدل پھیلانے لگا۔

ان روایات کے اسناد میں بعض بزرگوں خاص کر ابن خلدون نے بسط کے ساتھ کلام کیا ہے اور سب کو ضعیف یا موضوع قرار دیا ہے۔ مگر یہاں شیعہ کے یہاں یہ عقیدہ ارکان دین میں داخل ہے۔ بعضوں کے نزدیک اس کا اصلی سبب یہ ہوا کہ کربلا کے حادثہ کے بعد جب اہل بیت کی خلافت کی امید منقطع ہو گئی اس وقت دوسرا شیعہ نے اس مایوسی کو دور کرنے اور جماعت کو زندہ رکھنے کے لئے مہدی غائب کا عقیدہ پھیلایا۔ اسی زمانے میں ابوسفیان کی شاخ سے خلافت نکل کر مروان کے ہاتھ میں چلی گئی۔ علویہ کی تقلید میں خالد بن یزید نے جس کو اپنے گھر سے خلافت نکل جانے کا سخت قلق تھا سفیانی کا خیال پیدا کیا۔ یعنی ایک شخص اس خاندان کا ظاہر ہو کر ابوسفیان کی اولاد میں خلافت کو واپس لائے گا۔ یہ روایتیں کتب حدیث میں ہیں۔ عباسیہ نے جب دور میں دیکھا کہ اموی اور علوی دونوں گھرانوں میں ایک ایک آنے والے مہدی کا خیال ہے تو عباسی مہدی کی روایتیں تیار کروائیں جو طبرانی اور حاکم و بیہقی نے اپنی کتابوں میں درج کی ہیں۔ یہ بھی ممکن ہے کہ خلیفہ منصور عباسی نے اسی خیال سے اپنے بیٹے کا نام مہدی رکھا ہو۔ ابوالفرج اصفہانی لکھتا ہے کہ مطیع بن ایاس جو خطباء میں سے تھا اس کی مہدویت کی حدیثیں تراشا کرتا تھا۔ اس طرح پر مسلمانوں کی اکثر جماعتوں میں مہدی کا عقیدہ پیدا ہو گیا جو امت کے لئے ایک زندہ عذاب اور مستقل تعزیر بن گیا۔ سلسلہ واردعیان مہدویت کھڑے ہونے لگے اور دونوں طرف سے مسلمانوں کا خون بانی کی طرح بہنے لگا۔ جہاں تک معلوم ہو سکا ہے صرف

زیدیہ باوجود اس کے کہ وہ بھی شیعہ ہیں اس عقیدے سے ہمیشہ منکر رہے۔

قرآن نے اگرچہ صاف صاف تصریح کر دی ہے۔

**رجعت** | اَلَمْ يَرَوْكُمْ اَوْحَاكُنَا قَبْلَهُمْ مِنْ

الْقُرُونِ اَنْتُمْ اِلَيْهِمْ لَا يَرْجِعُونَ قَاتِ  
كُلَّ لَمَّا حَبِيبِ لَنَا يِنَّا نَحْفَرُونَ (۱۴۳)

کیا انہوں نے نہیں دیکھا کہ ان سے پہلے کتنی نسلیں ہم نے ہلاک کی ہیں جو ان کی طرف پلٹ کر نہیں آتی ہیں اور وہ سب کی سب ہمارے پاس حاضر رکھی گئی ہیں۔

مگر شیعہ میں مہدی کے عقیدے کے ساتھ رجعت کا بھی عقیدہ ہے یعنی ظہور مہدی کے بعد حضرت علی رضا حسن حسین و غیرہ جملہ ائمہ دنیا میں دوبارہ واپس آئیں گے اور ان کے مخالفین ابوبکر و عمر و عثمان و عیسیٰ و ہماویہ و یزید و غیرہ بھی لائے جائیں گے اور ان کو سزا دی جائے گی۔ شریف مرتضیٰ نے لکھا ہے کہ ابوبکر و عمر و عثمان کو مہدی کے زمانہ میں ایک درخت پر سولی دی جائے گی۔

یہ بھی امامیہ کے عقائد کا جزو ہے۔ اس کا مطلب ہے **تقیہ** | اپنے عقیدے کو چھپائے رکھنا اور عمل سے اس کے

خلاف ظاہر کرنا کہ کسی کو شیعیت کا شبہ نہ ہو سکے۔ کافی میں امام جعفر سے مروی ہے کہ "دین کا ۹ حصہ تقیہ میں ہے اور جو تقیہ نہ کرے وہ بے دین ہے" امام رضا سے کسی نے تقیہ کی بابت سوال کیا۔ فرمایا کہ "تقیہ میرا دین ہے اور میرے باپ دادا کا دین ہے جس

میں تقیہ نہیں، اس میں ایمان نہیں۔ کوئی شیعہ، سنیوں کے ساتھ نماز پڑھنے تو بڑے ثواب کا مستحق ہو جاتا ہے۔ بعض ائمہ اہل بیت سے مروی ہے کہ "جس نے تقیہ سے کسی سنی کے پیچھے نماز پڑھ لی اس نے گویا نبی کے پیچھے نماز پڑھی۔"

بہت سے تاریخی واقعات کو بھی اس جماعت نے تقیہ پر محمول کیا ہے۔ مثلاً حضرت علی رضی اللہ عنہ نے ابو بکر و عمر و عثمان رضی اللہ عنہم کی بیعتوں میں تقیہ سے کام لیا۔ امام حسن رضی اللہ عنہ نے معاویہ کے ساتھ تقیہ سے صلح کی وغیرہ۔ اسی تقیہ سے بعض مشیعہ بظاہر سنی بن گئے۔ اور انہوں نے اپنے کو سنی علماء مثلاً ابن جریر اور ابن قتیبہ وغیرہ کے ناموں سے مشہور کر کے اپنی روایتیں اہل سنت میں پھیلانیں۔

شیعہ اپنے عقیدے میں ائمہ اہل بیت کو خلافت رسول **تبراً** کا حقدار سمجھتے ہیں۔ اس لئے وہ خلفاء ثلاثہ خاص کر شیخین رضی اللہ عنہما کو ظالم اور غاصب قرار دیتے ہیں۔ اور ان سے نفرت اور عداوت رکھتے ہیں اور تبراً کرتے ہیں۔ کافی ہیں امام جعفر صادق سے روایت ہے کہ "میں قسم کے لوگ ہیں جن سے اللہ نہ کلام کرے گا نہ ان کے گناہ بخشے گا بلکہ ان کو دردناک عذاب دے گا۔ ایک وہ جس نے امامت کا دعویٰ کیا اور اس کا اہل نہ تھا۔ دوسرا وہ جس نے اللہ کے متعین کئے ہوئے امام کا انکار کیا۔ تیسرا وہ جو خیال رکھتا ہے کہ ابو بکر رضی اللہ عنہ اور عمر رضی اللہ عنہ میں اسلام کا کوئی شائبہ بھی تھا۔"

ان کے عقیدے میں سوائے شیعہ کے سارے مسلمان کافر ہیں۔

پھر رسول اللہ کے بعد بجز چند صحابہؓ کے (جو حضرت علیؓ کی خلافت کے  
خواہاں تھے) جملہ صحابہؓ مرتد ہو گئے۔ انہیں و جوبات سے وہ خلقاء  
تلاشہ۔ نیز ام المؤمنین حضرت عائشہؓ و حفصہؓ سے تبرا کرنے ہیں۔  
اور اس کو قربت و ثواب کا ذریعہ سمجھتے ہیں۔ کافی کی روایات میں  
ان حضرات پر لعنت بھیجنے کے لئے خاص خواص ماثورہ دعائیں ہیں۔

شروع شروع میں حضرت علیؓ کی خلافت کے  
خواہاں جیسا کہ ہم لکھ چکے ہیں چند خواص اور نیک

### جماعت شیعہ

صحابہ تھے۔ پھر رفتہ رفتہ ان کے حامیوں کی تعداد بڑھنے لگی۔ سبائی  
تحریک نے جس قدر حضرت عثمانؓ رضی اللہ عنہ کے مخالف پیدا کئے اسی قدر  
حضرت علیؓ رضی اللہ عنہ کے طرفدار۔ واقعہ کربلا سے بھی بنی امیہ کی طرف سے  
بہت سے دلوں میں نفرت پیدا ہو گئی جو اہل بیت کے حامی بن گئے۔  
نومسلم عجمی قومیں جو بنی امیہ کے استکبار و استبداد سے تنگ  
آگئی تھیں اپنی فروتری کو دیکھ کر اس جماعت میں شریک ہو گئیں  
کیونکہ یہ بنی امیہ کے مخالف تھے۔ ایرانی امراء و رؤساء اس خیال  
سے ان امم کے حامی ہو گئے کہ ان کے ہاں سلطنت کی وراثت  
شاہی نسل میں چلتی تھی۔ حکومت الہی ان کی سمجھ میں نہیں آ سکی۔  
اور انہوں نے رسول اللہ کو بھی کسری خیال کیا جن کے بعد ان کی  
نظر میں ان کی ہاشمینی کے حق دار صرف ان کے اہل بیت ہو  
سکتے تھے۔

الغرض مختلف اسباب سے مختلف جماعتیں اس فرقے میں مثال  
ہوئیں جن میں بعض لوگ ایسے بھی تھے جو ابن سبأ کی طرح اسلام

سے انتقام لینے کے لئے محب اہل بیت بن گئے تھے۔

شبیہ پر سختیاں | خوارج اور شیعہ دونوں اس بارے میں متفق تھے کہ بنی امیہ اور بنی عباس ظالم اور

فاسق ہیں۔ اگرچہ دونوں کی عداوت کے اسباب مختلف تھے۔ خوارج ان کی خلافت کو اس لئے ناجائز سمجھتے تھے کہ وہ حکومت الہی نہ تھی بلکہ شخصی اور استبدادی سلطنت تھی اور شیعہ اس لئے کہ انہوں نے ان کے ائمہ کا حق غصب کر کے ان کو خلافت سے محروم کر دیا تھا اور خود اس پر قابض ہو گئے تھے۔ اس وجہ سے دونوں فرقے ان کے دشمن تھے اور ان کے تسلط کو مٹانا چاہتے تھے۔

خوارج اپنے عقیدے کا اظہار کر کے کھلے میدان میں مقابلہ کرتے تھے جس کے باعث خلفاء کو آسانی ہوئی کہ قوت سے رفتہ رفتہ ان کو فنا کر دیا۔ لیکن شیعہ کے پاس تقیہ کا حربہ تھا۔ وہ جب موقع پاتے کھلے میدان میں لڑتے ورنہ تقیہ کے نقاب میں روپوش ہو جاتے۔ اس وجہ سے ان کا مٹانا آسان نہ تھا چنانچہ باوجود تمام سختیوں کے بھی آخر کار یہ نذرہ رہ گئے۔ غالباً یہی علت تھی جو ائمہ اہل بیت اپنے معتقدوں کو تقیہ کی سخت تلقین اور تاکید کیا کرتے تھے اور اس کو دین کا ۹ حصہ کہتے تھے۔

بنی امیہ نے ابتداء ہی سے ان پر سختی شروع کی۔ امیر معاویہ نے اپنے تمام کماؤں کو حکم بھیجا کہ "جو شخص حضرت علی رضی اللہ عنہ کے اہل بیت سے تولا رکھے یا ان کے مناقب روایت کرے اس کا نام وظائف کے دفتر سے کاٹ دو اور اس کی شہادت ساقط الا اعتبار کر دو۔ صرف



شعبہ عثمان کو اپنے پاس آنے دو اور ان کے فضائل میں جو روایتیں بیان کی جائیں ان کو معہ ان کے راویوں کے ناموں کے مجھ بھیجئے۔

رہو۔  
 کوفہ شیعوں کا مرکز تھا جس کا عامل زیاد تھا۔ وہ چونکہ حضرت علیؑ کے زمانہ میں شعبہ رہ چکا تھا اس وجہ سے اس جماعت کے لوگوں سے واقف تھا۔ اس نے یہاں جہاں ان کو پایا قتل کیا۔ ان کے بعد جو کچھ رہ گئے ان کو اس کے بیٹے عبداللہ بن زیاد نے ختم کیا۔ ان دونوں باپ بیٹوں نے ان کو کھجوروں کے درختوں پر لوگوں کی عبرت کے لئے سولیاں دیں۔ ہاتھ اور پاؤں کاٹے۔ آنکھوں میں سلاٹیاں پھیریں اور ڈھنڈھو ڈھنڈھو کرنا۔ حجاج بن یوسف جب عراق کا واپس ہوا تو اس نے بھی وہی بتا دیا اس کو کافر یا زندقہ سے اتنی نفرت نہ تھی جتنی شعبہ سے تھی۔ عربی کے مشہور ادیب اسمعیٰ کے دادا نے ایک دن اس سے کہا کہ میرے والدین نے میرے اور پڑاؤں کو ظلم کیا۔ اس نے پوچھا کیا ہے؟ کہا کہ میرا نام علی بن ابی طالب ہے اور اس کو ایک ناسیہ کا عامل مقرر کر دیا۔ جملہ ادویہ عمال کا یہی حال تھا۔ وہ شیعیت کی اہمیت پر بھی ہاتھ پاؤں کاٹ لیتے یا قید کر کے مال و متاع ضبط اور نکال کر دیتے۔

عباسی اور بھی زیادہ اہل بیت کی طرف سے پرہیزگاروں کی وہ خود ان کے شریک کار رہ چکے تھے۔ اس وجہ سے ان کے ظہور میں شیعوں پر اور بھی سختیاں بڑھ گئیں اور ابو مسلم خراسانی نے

سینکڑوں سپاہی اسی لئے مقرر رکھے تھے کہ جہاں کسی شیعہ کو پاجائیں قتل کر دیں۔ عباسی خلفاء میں سب سے زیادہ ان کا دشمن متوکل تھا۔ اس نے امام حسینؑ کی قبر ۲۲۳ھ میں معہ تمام ملحقہ عمارتوں کے منہدم کرادی جس پر پہل چلا کر کاشت ہونے لگی۔ لیکن ان تمام سختیوں کے شیعہ اپنے عقیدہ اور عمل سے نہیں ہٹے۔ اور ان کے آخری مستعصم تک کبھی پنہاں کبھی آشکارا مقابلہ کرتے رہے۔

کاشت یہ ساری جائزین سیاسی مقصد میں متحد ہوئیں اور سنی۔ خارجی اور شیعہ سب اسلام کو پیش نظر رکھتے اور ایک دوسرے کو مٹانے کی کوشش میں آہستہ آہستہ بر باد نہ کرنے تو آج اسلام کی تالیخ نہیں کچھ اور ہوتی۔ یہ قریشی خانہ اور کئی دیگر حکمران کا سودا تھا جس نے ہجرت پر پابندی لگائی۔ اور ان کی باہمی رقابتوں کی اُمت کا شیرازہ بکھیرا۔ ورنہ مسئلہ نہایت سادہ اور صاف تھا کہ خلافت کے دار انتخاب عام پر رکھ دیا جائے شیعہ جو امام منصوح کے قائل ہیں انھوں نے یہ کبھی نہیں سوچا کہ اللہ کسی کو ماں کے شکم سے خلافت کے لئے تیار کرتا تو اس کا تختِ خلافت پر آ جانا لازمی تھا۔ اور جب نہ آسکا تو سمجھنا چاہیے کہ انتخاب جمہور ہی کا حق ہے۔




طالان مظالم کی تفصیل دیکھنی ہو تو ابوالفرج اصفہانی کی کتاب مقاتل الطالبین ابوبکر خوارزمی کے بعض رسائل کا مطالعہ کیجئے۔


## مختصر تاریخ

اس جماعت کی ابتدا بصرہ میں ہوئی بانی و اصل بن عطاء  
 مخنف اور عمرو بن عبید۔ یہ دونوں موالی ہیں سے مخنف اور امام  
 حسن بصری کے شاگرد۔ بصرہ سے اس کی شاخ بغداد میں پہنچی  
 بصری سلسلہ یہ ہے۔

## حسن بصری



## بشر بن المعتمر متوفی ۱۳۱ھ



عراق مندرجہ ذیل مذاہب کا گہوارہ تھا۔ یہودی۔ نصرانی۔ مجوسی۔  
مانوی۔ زردشتی۔ صابی۔ ولیمانی اور دہری وغیرہ۔ اسلامی فتوحات

کے بعد جب ان میں سے لوگ مسلمان ہونے لگے اُس وقت ان قوموں نے مسلمانوں کے ساتھ بکثرت شرع رکھیں۔ اہل علم کی ایک جماعت اسلام کی تائید..... اور ان کی تردید کے لئے کٹھری ہوئی۔ اُس نے پہلے ان کے مذہبی حقائق کو سمجھا۔ پھر انہیں کے اصول پر ان کے جوابات دینے کی کوشش کی۔ ان میں سے بعض مذاہب مثلاً یہودیت و عیسائیت یونانی فلسفہ سے بھی مسلح تھی۔ اس لئے اس جماعت نے اس سے بھی واقفیت پیدا کی تاکہ ان کے اعتراضات کی مدافعت کر سکے۔ اس کے لئے یہ بھی لازم تھا کہ عقلیت کی راہ سے ان بحثوں میں گھسے کیونکہ منقولہ دلائل سے کام نہیں چلی سکتا تھا۔ اس لئے اس جماعت کا طریق فکر محدثوں سے الگ ہو گیا۔ اور یہ معتزلہ کے نام سے مشہور ہوئی۔

معتزلہ میں باہم بعض امور میں اختلاف قائم ہے لیکن اصل مبادی میں سب کے سب

## اصول خمسہ

متفق ہیں اور وہ پانچ ہیں۔

۱۔ توحید۔ ۲۔ عدل۔ ۳۔ وعدہ و وعید۔ ۴۔ بین بن۔

۵۔ امر بالمعروف و نہی عن المنکر۔

توحید ہر مسلمان کا ایمان ہے لیکن اس جماعت نے اس کی تفسیر کی تفسیر کی۔ یعنی ذات الہی کو صفات سے منزه قرار دیا۔ اس سے نزدیک قدرت۔ ارادہ۔ سمع۔ بصر۔ حیات و کلام و عجز و سفالت الہی جو قرآن میں بیان کئے گئے ہیں بذات خود قائم نہیں ہیں بلکہ قدامت کا تعدد لازم آئے گا بلکہ عین ذات الہی۔ قادر سمیع اور بصیر

و غیرہ ہے۔ اہل سنت صفات کو عین ذات نہیں مانتے بلکہ قائم بالذات کہتے ہیں۔

اسی طرح عدل کے بھی تمام مسلمان قائل ہیں کہ اللہ عادل مطلق ہے۔ کسی پر ظلم نہیں کرتا لیکن معتزلہ اس میں اور آگے جاتے ہیں وہ کہتے

ہیں (۱) اللہ نے مخلوق کو ایک نتیجہ کے لئے پیدا کیا ہے جو اس کے لئے سزا میں خیر ہے۔

(۲) اللہ مخلوق کے لئے شر کا ارادہ کرتا ہے نہ حکم دیتا ہے۔

اسی بنا پر وہ اشیاء کے حسن و قبح کو اہل سنت کی طرح شریعہ نہیں بلکہ ذاتی قرار دیتے ہیں۔

(۳) انسان سے اچھے یا بُرے جو افعال صادر ہوتے ہیں ان کا

خالق وہ خود ہے اور انسانی ارادہ افعال کی تخلیق میں آزاد ہے۔ اسی وجہ سے اس کو ان کے اوپر سزا و جزا ملتی ہے۔

وعدو و عقید سے ان کی مراد یہ ہے کہ جس عمل پر جو وعدہ یا وعید

ہے اس کا مترتب ہونا لازمی ہے اور ایمان صرف قلبی تصدیق کا نام

نہیں ہے بلکہ ادا کیے جانے والے بھی اس کا جزو ہے۔ اگر کوئی اللہ و

رسول کو مان لے اور اعمال شرعیہ ادا نہ کرے تو مومن نہیں ہے۔

ہر عمل خواہ فرض ہو یا نفل ایمان کا جزو ہے۔ جس قدر عمل بڑھتا

ہے اسی قدر ایمان بڑھتا ہے۔ گناہ کبیرہ کا مرتکب نہ مومن ہے نہ کافر

بلکہ فاسق ہے جو ان دونوں کا درمیانی درجہ ہے اسی کا نام بین بین

کہتے ہیں جو ان کے الفاظ میں "منزلۃ بین منزلتین" کہا جاتا ہے۔

امر بالمعروف کو بھی فرض سمجھتے ہیں۔ لیکن خواجہ کی طرح فرض عین نہیں بلکہ فرض کفایہ۔ اور خرّج بالستین اس وقت ان کے نزدیک جائز ہے۔ جب کامیابی کی پوری امید ہو۔

ان اصول پر یہ جماعت کھڑی ہوئی۔ پھر ان اصول سے بہت سے مسائل پیدا ہوئے جن میں دوسری اسلامی جماعتوں سے مخالفت ہو گئی مگر علمی، عقلی اور اولیٰ نماط سے ان لوگوں نے اس وقت کی جملہ اسلامی جماعتوں پر نمایاں فوقیت حاصل کر لی۔ یونانی علوم نیز دیگر مذاہب کے عقائد اور ان کی تاریخوں سے بھی باخبر تھے۔ قرآن مجید بھی ان کو توغل تھا۔ اگرچہ آیات کی تائیدیں اپنے اصول کے مطابق کرتے تھے۔ حدیثوں کو خواہ محدثین کے نزدیک وہ کتنی ہی قوی اور اپنے اصول کے خلاف پاتے تو موضوع کو رد دیتے۔ یعنی عقل کو ہرگز پر حاکم سمجھتے تھے۔ حدیث کو عقل پر نہیں بلکہ عربوں عبید اور ابراہیم نظام جن کی شخصیتیں ان میں نہایت ممتاز تھیں بجز قرآن اور عقل کے کسی شے پر دین کا مدار نہیں رکھتے تھے۔

صفت معتزلہ

معتزلہ عقائد میں کچھ یہ اعمال شریعہ میں منشاء۔ روزہ نماز کے سخت پابندی حج کے عاشق تھے۔ دین کی حفاظت مخالفوں سے مقابلہ اور اسلام کی تعلیمات کے عقلی ثبوت کو اپنا فریضہ سمجھتے تھے۔ یہ عقائد ان کے ضرورت دیکھتے گرمی یا سردی اور سفر کی مشقتوں کا خیال کے بغیر

زیانوں میں طلاقت تھی۔ فصاحت میں ممتاز تھے اور اس زمانے کے

عقلی علوم سے مسلح۔ اس لئے بحثوں میں غلبہ حاصل کرتے۔ ملحدوں۔  
 دہریوں اور دیگر اہل مذاہب کی تردید اور اپنے عقائد کے اثبات میں  
 کتابیں اور رسالے لکھتے۔ اور مجامع اور مجالس میں دین کی حمایت  
 میں تقریریں کرتے جو دل نشیں اور تبلیغ ہوتیں۔ نیز مذاہب کے مجادلوں  
 پر ان کی دھماک بے پٹی ہوتی تھی۔

زہد و تقویٰ اور اخلاق و عادات کے لحاظ سے اس قدر مقبول  
 تھے کہ جہاں جاتے ہزاروں آدمی ان کے ساتھ ہو جاتے۔ امت کی  
 ہدایت اور رہنمائی یعنی امر بالمعروف و نہی عن المنکر ان کے ہول  
 میں داخل تھی۔ جس کے لئے اپنے آپ کو وقف سمجھتے تھے۔ و اصل  
 بن عطاء نے اپنے خاص شاگردوں میں سے سعید اللہ بن حارث  
 کو مغرب میں حفص بن سالم کو خراسان میں۔ ایوب کو جزیرہ میں۔  
 حسن بن ذکوان کو کوفہ میں اور عثمان الطویل کو آرمینیا میں بھیجا  
 تھا۔ ان میں سے ہر ایک کے ساتھ مقامات مذکورہ میں بڑی بڑی  
 جماعتیں بن گئیں جو امر بالمعروف کرتی تھیں۔ اور امت کا  
 ایک طبقہ ان کے اثر میں تھا۔ خاص کر وہ لوگ جو اس وقت  
 کی کئی شہریوں میں حصہ لیتے تھے۔ یا قوت نے معجم البلدان میں  
 تاپرت کے تحت میں لکھا ہے کہ یہاں واصلیہ یعنی اصحاب اہل  
 بن عطاء کے کم و بیش تیس ہزار آدمی ہیں جو جموں میں رہتے  
 ہیں اور جابجا دین کی تلقین اور تبلیغ کرتے پھرتے ہیں۔  
 اسی قسم کی جماعتیں ان کی مغرب سے مشرق تک پھیلی ہوئی تھیں  
 اور ان کے باہمی تعلقات بمقابلہ دوسری اسلامی جماعتوں کے زیادہ



مخلصانہ تھے۔ عقلیت کی وجہ سے تو ہم پرستیوں سے آزاد تھے۔ جن کے قائل تھے کہ وہ اللہ کی مخلوق ہیں مگر آیت۔

إِنَّهُ بَرَأَكُمْ مِنْ حَبِثَاتِ  
الْأَرْضِ وَخَلَقَكُمْ

۲۵ اور اس کا قبیلہ دیکھتا ہے تم کو جہاں سے کہ تم ان کو  
نہیں دیکھتے۔

کے مطابق یہ نہیں مانتے تھے کہ وہ انسانوں کو نظر آتے ہیں۔ اس لئے ان کے بچوں نیز ان کی عورتوں میں عجوبوں اور چڑھیوں کا خوف بالکل نہ تھا۔

معتزلہ اور خلفاء  
بنی امیہ کے زمانے میں معتزلہ کا فلسفہ زیادہ نہیں  
پھیل سکا۔ مگر ان کی جماعت تمام عربوں کی تھی۔

خلیفہ ولید بن یزید نے جب ابو لیب اور شراب و خنار میں وقت گزار  
برباد کرنا شروع کیا اس وقت سب سے زیادہ اس کی مخالفت میں

اسی جنگ نے حصہ لیا اور یزید ثالث کی جوانی کا ہم نبیوں کا پورا ہوا  
کی۔ یہاں تک کہ ولید مارا گیا اور یزید اس کی جگہ تخت پر آ گیا۔

معتزلہ اس کو حضرت عمر بن عبدالعزیز سے بھی بہتر قرار دیتے تھے۔

عباسی عہد میں عمرو بن عبیدر اس المعتزلہ اور معتزلہ

دربار میں بہت عزت رکھتا تھا۔ یہاں تک کہ اس کی طرف سے

اور اس کے مظالم اس کے سامنے گناہ منکر سے ایک دن آ کر

شاہی بہرہ اور تمہارے سامنے اس کا نام کو سنوہا لو اس نے

کہا کہ یہیں آپ کے دروازے پر ہزار قسم کے مظالم ہیں۔ پہلے ان کو

دور کیجئے پھر ہم کو بلائیے تو ہم سمجھیں گے کہ آپ سچے دل سے بلا رہے ہیں۔

مخبر (نفس زکیہ) نے اپنے خروج سے پہلے عمرو کو خط لکھا تھا جس میں غالباً اس سے نصرت چاہی تھی۔ منصور کو اس کا پتہ لگ گیا۔ عمرو سے پوچھا کہ کیا تمہارے پاس محمد کا کوئی خط آیا ہے؟ کہا کہ ایک خط ہے جو انہیں کے خط سے ملتا جلتا ہے۔ پوچھا پھر کیا جواب دیا؟ بولا کہ تم کو میری رائے معلوم ہے کہ میں مسلمانوں میں تلوار کے استعمال کو جائز نہیں سمجھتا۔ کہا۔ ہاں۔ لیکن قسم کھاؤ۔ اس نے کہا کیا فائدہ۔ میں نے اگر تقیہ سے کہا ہے تو تقیہ سے قسم بھی کھا لوں گا۔ منصور نے کہا۔ نہیں، نہیں تم بالکل سچے ہو۔

اس سے ظاہر ہوتا ہے کہ وہ اگرچہ منصور کی مخالفت سے بیزار تھا لیکن اس کے خلاف تلوار اٹھانا جائز نہیں سمجھتا تھا۔ اور یہی بات تھی جس کی وجہ سے خلفاء عباسیہ نے معتزلہ کو سیاسی حیثیت سے کبھی نہیں چھیڑا۔ کیونکہ یہ لوگ ان کے حامی نہ تھے تو ان کے دشمنوں کے بھی حامی نہ تھے۔

منصور نے اس سے اپنی تائید کی خواہش ظاہر کی۔ اس نے انکار کر دیا۔ دروازے پر ابو ایوب موریاہی وزیر مال اور کہا کہ تم نے خلیفہ کو مایوس کر دیا۔ عمرو نے کہا کہ تم کس لئے ہو؟ اس کی رد کرو۔ ملت کی بد نظمی ہے کہ اس کی عہدات تم جیسے لوگوں کے ہاتھوں میں ہیں۔ ہارون الرشید کے عہد میں ان کا نور کم رہا۔ کیونکہ وہ ان کے جہلیا کو تاپسند کرتا تھا اور اس نے حکم دے رکھا تھا کہ عقائد میں سختی نہ کی جائے۔ لیکن اس کے بیٹے مامون الرشید نے جب اہل اہل کو اختیار کیا اس وقت معتزلہ کا ستارہ چمک اٹھا جو معتصم اور واثق کے نائوں میں عروج

پر ریز اور متوکل کے زمانہ میں قریب گیا۔

مامون جب مرو سے ۳۰۳ھ میں بغداد آیا تو اس  
**مامون شبلی** نے اپنے علمی ذوق کی وجہ سے قاضی القضاہ کی جگہ  
 بن اکتھم کو حکیم دیا کہ پائیہ تخت کے علاوہ دربار میں بلائیں۔ انہوں مختلف  
 جماعتوں کے چالیس علماء چن کر حاضر کیے۔ مامون نے مجلس مناظرہ قائم  
 کی جو ہر منگل کو منعقد ہوتی تھی۔ اس میں وہ خود بھی شرکت فرماتا۔ اور  
 ہر فرقہ کے اہل علم آزادی کے ساتھ بحث کرتے۔ یہاں تک کہ امامیہ  
 اور زیدیہ بھی مسئلہ امامت پر بیباکی کے ساتھ دلائل پیش کرتے اور معتزلہ  
 اپنے عقائد کا ثبوت پیش کرتے۔

اس سے پہلے اصحاب حدیث کے غلبہ کی وجہ سے کوئی شخص عقائد میں  
 کسی امر میں ان کی مخالفت کی جرات نہیں کر سکتا تھا۔ لیکن ان علماء  
 مناظرہ نے ان کا راستہ کھول دیا۔

مامون کا مقصد غالباً یہ تھا کہ باہمی مناظرات سے اختلافات مٹ  
 جائیں گے اور تمام فرقے ہم خیال ہو کر متحد ہو جائیں گے۔ لیکن نتیجہ بالکل  
 برعکس نکلا۔ کیونکہ اس سے خود اپنے آپ کو ان بحثوں سے بالاتر نہیں  
 رکھا بلکہ معتزلہ کی تاثیر کی۔ خاص کر مسئلہ خلق قرآن میں۔ اس سے  
 سے مجازتیں اور فقہاء اور ان کے ائمہ سے جمہور اہل سنت اور  
 مخالف ہو گئے اور یہی اور صرف یہی ایک مسئلہ تھا جو اشتراک کی تہذیب کا  
 ہوا اس لئے اس کو کسی قدر تفصیل کے ساتھ بیان کرنے کی ضرورت ہے۔

معتزلہ نے جب تہذیب ذات اور نفی صفات کا عقیدہ لگایا  
**قلنہ خلق قرآن** اس وقت اس بحث کے سلسلہ میں ذات، ذاتی

صفت کلام کی نشی کے بعد قرآن کے مخلوق یا بیخ مخلوق ہونے کی بحث درمیان میں آئی۔ سب سے پہلے دوسری صدی ہجری کے آغاز میں جعد بن وہب نے قرآن کے مخلوق ہونے کا دعویٰ کیا۔ پھر جہم بن صفوان نے اس کی پیروی کی۔ محضین نے اس قول کو اسلام کے خلاف قرار دیا۔ چنانچہ جعد کو خالد بن عبدالقادر قسری والی عراق نے خیداضی کے دن بطور قربانی کے ذبح کیا۔ اور جہم کو سلمہ بن احوز نے مرو میں قتل کر ڈالا۔ لیکن اس خیال کے پیرو باقی رہ گئے اور جہم کی نسبت سے ان کی جماعت فرقہ جہمیہ کے نام سے موسوم ہوئی۔

ماہول الرشید کے زمانہ میں اس مسئلہ نے بہت اہمیت اختیار کرلی۔ کیونکہ خود وہ اور اس کے درباری علماء اسی خیال کے ہو گئے۔ اب انہوں نے مجرتین کے خلاف قوت سے کام لینا شروع کیا۔ بہت سے محدثوں کو کافر قرار دے کر قتل کیا۔ اور سینکڑوں کو قید کی سزائیں دیں اور امتلا و امتحان میں ڈال کر اذیتیں پہنچائیں۔ اکثر علماء نے مجبوراً قرآن کو مخلوق کہہ کر اپنی جانیں بچائیں مگر امام احمد بن حنبل اس ابتلاء میں

ہا خالد نے جہد کو بر بنائے تعصب قتل کیا تھا۔ غالباً اسی انسانی قربانی دینے کی سزا اس کو یہ ملی کہ وہ عید بن یزید جب خلیفہ ہوا تو اس نے اس جرم پر کہ خالد نے اس کو ولی تلمذی سے نکالنے میں ہشام کی موافقت کی تھی اس کو اس کے بھائی دشمن یوسف بن عمر ثقفی والی عراق کے حواری کر دیا۔ یوسف نے خالد کو شکنجہ میں کس کر اس کے سینے کو دیتی سے لے لیا۔ یہاں تک کہ وہ ہلاک ہو گیا۔

ثابت قدم رہے۔ ۲۱۸ھ میں جبکہ مامون طرسوس میں تھا اس کے حکم سے اسحاق بن ابراہیم امیر بغداد نے امام احمد کو پٹریاں پہنا کر سپاہیوں کی حراست میں اس کے پاس روانہ کیا۔ مقام روفہ میں پہنچے تھے کہ مامون کے مرنے کی خبر آگئی۔ اس لئے پھر بغداد میں واپس لا کر قید کر دیئے گئے۔

مامون اپنے بھائی معتصم کو جو اس کا چچا نشین ہوا سختی سے تاکید کر گیا تھا کہ میرے بعد کوشش کر کے اس شہر کا نام "خلیفہ کے کوٹھا" دینا۔ بھائی کو وصیت نیز احمد بن دواد راس الامم کے اہل بیت سے جو یحییٰ بن اکثم کی جگہ قاضی القضاة بھی تھا اور دربار بھی معتصم سے مشائخہ میں مجلس مناظرہ منعقد کی۔ امام احمد بن حنبلؒ یا بھولان لائے گئے۔ خلیفہ اور وزیروں نے جاہ جلال کے ساتھ جلوہ کس شرفا مئے۔ دیگر علماء معتزلہ بھی جمع تھے۔ قضاة۔ فقہاء۔ امراء اور رؤسا سے دربار بھرا ہوا تھا۔ وہ معتصم کے سامنے بٹھائے گئے۔

معتصم: قرآن کی بابت کیا کہتے ہو؟

امام احمد: کوئی آیت یا روایت پیش کی جائے اس کے مطابق کہنے کو تیار ہوں۔

ایک معتزلی: قرآن میں ہے۔ "مَا تَأْتِيهِمْ مِنْهُ مِنْ تَنْزِيلٍ"

درست ہے؟ کیا جو یہ انشاؤں میں آتا ہے؟

امام: قرآن کے لئے انکار کا لفظ آیا ہے۔ الف لام کے ساتھ اس

آیت میں ذکر بغیر الف لام کے ہے۔ اس لئے اس سے قرآن

مقصود نہیں ہے۔ (ہاں شاید ۱۵۸ کے نیچے)

دوسرا معتزلی :- قرآن میں ہے۔ "اللَّهُ خَالِقُ كُلِّ شَيْءٍ" کیا  
قرآن شئی نہیں ہے؟

امام :- اللہ نے اپنے لئے قرآن میں کئی جگہ نفس کا لفظ استعمال کیا ہے۔  
مثلاً "كَتَبَ عَلَى نَفْسِهِ الرَّحْمَةَ"۔ پھر فرماتا ہے۔ "كُلُّ  
أَنْفُسٍ ذَاتُ لِقَاءٍ الْمَوْتِ"۔ کیا تمہارے خیال میں نفس الہی کے  
لئے یہی موت ہے؟

تیسرا معتزلی :- عمران بن حصین سے روایت ہے کہ "إِنَّ اللَّهَ خَلَقَ  
الْحَيَّ كَوْنًا"

امام :- اس روایت کا صحیح لفظ ہے۔ "إِنَّ اللَّهَ كَتَبَ الذِّكْرَ"  
چونکہ معتزلی :- حضرت ابن مسعود سے مروی ہے۔ "ما خلق الله من  
(حاشیہ مکہ ۱۵۸)

صلاام مرہ صوف کا یہ جواب صحیح نہیں ہے۔ آیات میں بلا الف لام کے بھی ذکر کا لفظ  
قرآن کے لئے استعمال ہوا ہے۔ مثلاً سورہ طلاق میں ہے۔ "قد انزل الله اليك  
ذکرًا" غالباً اسی وجہ سے اپنے رسالہ روحانیہ میں انہوں نے اس کا دوسرا  
جواب دینے کی کوشش کی ہے۔ لکھتے ہیں کہ ذکر میں وہ ذکر بھی ہے جو اللہ کی طرف سے  
نازل ہوتا ہے اور وہ ذکر بھی ہے جو رسول کے ذریعہ سے ہوتا ہے۔ محدث کا لفظ  
اسی دوسرے ذکر کے بارے میں ہے۔ جہاں قرآن مراد ہوگا وہاں محدث یا مخلوق  
کا لفظ بولنا صحیح نہ ہوگا۔ لیکن یہ جواب بھی محض تکلف اور حکم ہے۔ مایا تیمم  
من ذکو من ربهم سے قرآنی آیات کسی طرح خارج نہیں کی جاسکتیں۔ اس کا صحیح  
جواب صرف یہ تھا کہ قرآن بے شک حوث ہے مگر مخلوق نہیں۔ آئندہ اوراق  
میں ہم اس کی حقیقت واضح کریں گے۔

جَنَّةٍ وَلَا نَارٍ وَلَا سَمَاءٍ وَلَا أَرْضٍ اَعْظَمَ مِنْ آيَةِ  
الْكَرْسِيِّ۔

امام :- خلق کا فعل جنت۔ نار۔ سما اور ارض سے متعلق ہے نہ کہ  
آیتہ الکرسی سے۔

پانچواں معتزلی :- کلام اللہ کو غیر مخلوق کہنے سے اس کی مشابہت اللہ  
کے ساتھ لازم آتی ہے۔

امام :- اللہ احد ہے حمد ہے نہ کوئی اس کا شبیہ ہے نہ عدل۔  
لیس کلمہ شئی۔

معتصم :- ہاں تو کیا کہتے ہو؟

امام :- کوئی آیت یا روایت دیکھئے تو اس کے مطابق کہوں۔  
ایک معتزلی نے عقل و کلام پر پیش کرنے شروع کئے۔

امام :- میں اس کو نہیں جانتا۔ نہ یہ روایت ہے نہ آیت۔

معتزلی :- (خلیفہ سے مخاطب ہو کر) امیر المؤمنین! جب ان کو کوئی  
دلیل نظر آتی ہے تو ہمارے اوپر جھپٹ پڑتے ہیں۔ اور جب ہم  
کچھ کہتے ہیں تو بول اٹھتے ہیں کہ میں اس کو نہیں جانتا۔

احمد بن دواؤد :- امیر المؤمنین! یہ گمراہ ہے، گمراہ کس سے اور کس سے؟

اس بحث کے بعد قید خانے واپس بھیج دیئے گئے۔ دوسرے دن  
پھر لائے گئے اور مناظرہ ہوا۔ تیسرے دن جب اہل دربار متفک  
کرنا یوس ہو گئے اس وقت معتصم نے تازیانہ مارنے کا حکم دیا مسعودی  
کے قول کے مطابق ۳۸ کوٹے لگائے گئے تھے کہ ان کے جسم سے خون

جاری ہو گیا اور بے ہوش ہو گئے۔ معتصم نے قید خانے میں بھیج دیا اور

ایک طبیب مقرر کر دیا جس کے علاج سے اچھے ہوئے۔  
 معتصم ان لوگوں کو جو قرآن کو غیر مخلوق کہتے تھے قتل کر دیتا تھا۔ اس  
 دن بھی جس دن امام کو دربار میں بحث کے لئے طلب کیا تھا وہ شخصوں  
 کو اسی جرم میں قتل کر چکا تھا۔ لیکن امام موصوف کے قتل کی جرأت اس  
 لئے نہیں کی جس کے حسب ذیل اسباب تھے۔

(۱) امام احمد کے ساتھ جمہور کی عقیدت بہت زیادہ تھی اس لئے  
 وہ ڈرا کہ ان کے قتل سے فتنہ و عوام بیپا ہو جائے گا جس کا مٹانا نہایت  
 دشوار ہو گا۔

(۲) معتصم خود شجاع تھا اور شجاعت کا قدردان۔ امام موصوف کے  
 مناظرہ سے ان کے استقلال اور ثبات کا نقش اس کے دل پر بیٹھ گیا  
 جس کی وجہ سے ان کو قتل کرنا گوارا نہ کیا۔

(۳) اس نے ان کے بشرہ سے ان کی راست باڑی اور خلوص نیت  
 کو دیکھا اور سمجھ گیا کہ وہ صرف اس وجہ سے قرآن کو غیر مخلوق کہتے ہیں  
 کہ مخلوق کہنے کی کوئی دلیل نہیں پاتے۔

آخر کار ان کو چھوڑ دیا۔ اس کے بعد سات سال تک وہ زندہ  
 رہا مگر پھر ان سے کچھ نہیں بولا۔ ۲۲۶ھ میں اس کے مرنے پر واثق  
 خلیفہ ہوا۔ وہ بھی خلق قرآن کے عقیدہ کی حمایت کرتا رہا۔ یہاں تک  
 کہ احمد بن نصر کو اس کی مخالفت پر خود اپنے ہاتھ سے قتل کیا۔ لیکن  
 امام احمد سے کبھی کچھ تعرض نہیں کیا۔

جب متوکل خلیفہ ہوا۔ اور اس نے دیکھا کہ اس فضول فتنہ سے  
 نہ خلافت کو کوئی فائدہ ہے نہ امت کو بلکہ دن بدن نفرت کی تبلیغ وسیع



ہوتی جا رہی ہے تو مسئلہ ۲۳۴ میں تمام صوبوں میں حکم بھیج دیا کہ کوئی قرآن کو مخلوق نہ کہے۔ اس پر سارے ملک میں خوشی منائی گئی اور لوگ جو معتزلہ کی سختیوں سے تنگ تھے خوش ہو گئے بلکہ رائے عامہ ان کے خلاف اس قدر بھڑک اٹھی کہ جمہور نے ان سے انتقام لینا شروع کیا۔ متوکل نے محدثین کی مدارات کے لئے ان کو سامرا میں بلا کر انعامات دیئے اور صفات اور روایت کی احادیث روایت کرنے کی آزادی عطا کی۔ چنانچہ ان کی مجالس میں غیر معمولی جمع ہونے لگا۔ امام احمد بن حنبلؒ جو اس امتحان میں پورے اتر گئے تھے محارثوں کے سر و سامنے آئے۔ یہاں تک کہ یہ اصول مسلم ہو گیا کہ جس کو وہ لفقہ کہیں وہ لفقہ ہے اور جس کو ضعیف کہیں ضعیف۔

لوگ متوکل کے شکریہ کے ساتھ اس کے لئے دعا و خیر کرنے لگے اور اس قدر تعریف کی کہ بعض حنابلہ نے اس بد تدبیر اور عیاش خلیفہ کو جس کے محل میں بقول ابو یکر خواذی بارہ ہزار حرم تھیں۔ خلفاء راشدین کے ہم رتبہ قرار دیا۔

حنبلیوں کا زور اس قدر بڑھ گیا کہ انہوں نے بغداد میں احتساب اپنے ہاتھ میں لے لیا۔ معتزلہ خوف سے چھپ گئے اور جماعتی لڑائی سے ان کا وجود ختم ہو گیا۔

توضیح مسئلہ  
خلق قرآن کا فتنہ جس نے نہ صرف امت بلکہ عباسی سلطنت میں تزلزل ڈال دیا تھا محض فلسفیانہ غلو اور قرآن کی ناواقفیت سے پیدا ہوا تھا معتزلہ سمجھتے تھے کہ غیر مخلوق کہہ دینے سے قرآن قدیم ہو جاتا ہے جس سے قدامت کا تعدد

الزام آتا ہے اس لئے یہ عقیدہ مشرکانہ ہے۔ لہذا غلیظہ و اسلام کا یہ فرض ہے کہ ایسے عقیدے کو جو توحید کے خلاف ہے قوت سے مٹائے۔ دوسری طرف محدثوں کے پاس بھی غیر مخلوق کہنے کے دلائل اس قدر واضح نہ تھے کہ معتزلہ کی نشانی کر سکتے۔ نتیجہ یہ ہوا کہ تعصب و درمیان میں آیا اور معاملہ بہت بڑھ گیا۔ محدثین کے لئے اس کے سوا کیا چارہ تھا کہ آنحضرت کی حدیثیں سنا کر عوام کے ایمان کو جو ایمان کی قوت تھی تازہ رکھیں۔ چنانچہ متعدد حدیثیں اس مضمون کی کہ "القرآن کلام اللہ غیر مخلوق" مختلف پرائیوں میں نبی صلی اللہ علیہ وسلم سے روایت کی گئیں اور وعظ و تذکیر کے ذریعے سے لوگوں میں پھیلائی گئیں۔ لیکن اگر قرآن میں زیادہ غور کیا جاتا تو یہ مسئلہ بالکل واضح ہو جاتا اور روایات کی مطلق ضرورت نہ پڑتی۔

امام احمد بن حنبل نے اپنے رسالہ روحانیہ میں سورہ اعراف کی آیت "إِلَّا لَهُمُ الْخَلْقُ وَالْأَمْرُ" سے یہ استدلال کیا ہے کہ "خلق اور امر دو مختلف چیزیں ہیں کیونکہ قرآن میں یہ اصول عام ہے کہ جب وہ ایک ہی چیز کا مختلف الفاظ میں ذکر کرتا ہے تو ان کے درمیان فصل کے لئے واؤ نہیں لاتا۔ مثلاً سورہ حشر میں ہے۔  
 أَمَلِكُ الْقُدُّوسُ السَّمِيعُ الْبَصِيرُ الْمُبْدِي الْمُهَيَّبُ  
 الْعَزِيزُ الْجَبَّارُ الْمُتَكَبِّرُ" اور جب دو مختلف چیزیں ہوتی ہیں تو ان کے درمیان واؤ عاطفہ داخل کرتا ہے۔ جیسے سورہ فاطر میں ہے۔  
 وَمَا يَسْتَوِي الْأَعْمَى وَالْبَصِيرُ وَالْأَعْمَى  
 وَلَا النُّورُ وَلَا الظُّلُّ وَلَا الْحَرُّ وَلَا الْبُرْدُ وَمَا يَسْتَوِي الْأَحْيَاءُ

وَلَا الْأَمْوَآتُ“ سورۃ تحریم میں ایک ہی آیت میں دیکھو اور اوجاً  
 خَبْرًا مِّنْكَ مُمْسِكِينَ مَّوْمِنَاتٍ قَانِنَاتٍ تَابِعَاتٍ  
 عَابِدَاتٍ سَائِحَاتٍ شِيْبَاتٍ وَابْكَارًا۔ جہاں تک ایک  
 ہی چیز کے مختلف اسماء اور صفات تھے وہاں تک بلا فصل رکھا لیکن  
 شبیہ اور بکرہ و مختلف صفتیں ہیں جن کا باہم اجتماع نہیں ہو سکتا۔ ان  
 لئے ان میں واؤلا کر فصل کر دیا۔ لہذا خلق کا اطلاق امر پر اور امر کا  
 اطلاق خلق پر نہیں ہو سکتا۔ قرآن امر کا ہے۔ سورۃ طلاق میں ہے۔  
 ذَالِكْ أَمْرٌ بِاللّٰهِ أَنْزَلْنَاهُ لِيُكَلِّمَ اس لئے اس کو خلق نہیں  
 کہہ سکتے۔ یہ استدلال ان کا صحیح ہے۔ لیکن عالم امر کی مزید حقیقت ان  
 کے اوپر منکشف نہیں تھی کہ وہ عالم خلق کی طرح حادث ہے اور  
 محدث کا لفظ اس کے لئے بولا جا سکتا ہے۔ اس وجہ سے معجزہ کے  
 استدلال ”مَا يَأْتِيهِمْ مِنْ ذِكْرِ رَبِّهِمْ  
 تُحَدِّثُ“ کا ٹھیک جواب وہ نہ دے سکے۔

اصلیت یہ ہے کہ امر کا لفظ جس طرح قرآن میں جا بجا بہت  
 سے معنوں میں مستعمل ہوا ہے۔ اسی طرح اس کی متعدد نوعیتیں بھی  
 قرآن سے ثابت ہوتی ہیں۔

امر نکوئی یعنی اشیا کی تخلیق کا حکم سورۃ یسین میں ہے۔  
 اِنَّمَا أَمْرُهُ إِذَا أَرَادَ شَيْئًا أَنْ يَقُولَ  
 لَهَا كُنْ فَيَكُونُ۔

اس کا حکم جب وہ کسی شئی (کی تخلیق) کا ارادہ کرتا ہے یہی ہے  
 کہ اسے کہتا ہے کہ ہو جاوہ ہو جاتی ہے۔

امر تدبیری۔ یعنی عالم خلق کے انتظامی اور تدبیری احکام۔ سورہ یونس میں ہے۔

خَلَقَ السَّمَوَاتِ وَالْأَرْضِ فِي سِتَّةِ أَيَّامٍ  
شَجَرًا مَّشْتَوًى عَلَى الْعَرْشِ يَدَّ يَوْمَ الْآسْرِ۔  
آسمانوں اور زمین کو چھ دنوں میں پیدا کیا پھر عرش پر براجا  
تدبیر کرتے ہوئے امر کی۔

آیت زیر بحث "أَلَا لَهُ الْخَلْقُ وَالْآسْرُ" میں جو امر مذکور ہے، وہ تدبیری ہے۔ آسمانوں اور زمین کو پیدا کرنے کے بعد اللہ نے ان کے انتظام کی تدبیر کے لئے اپنے اوامر نافذ فرمائے۔ سورہ نجم سجدہ میں تفصیل کے ساتھ بتایا ہے کہ ہم نے دو دن میں زمین پیدا کی پھر دو دن میں پہاڑ اور زمین کے جملہ اندرونی ذخیرے بنائے۔ پھر دونوں دن میں ساتوں آسمان کھڑے کئے۔ اس کے بعد "أَوْصَىٰ فِي لَيْلٍ سَمَاءٍ أَمْرًا هَٰذَا" ساتوں بلند یوں میں ان کے تدبیری، اور انتظامی اوامر نافذ کئے۔ ایسا ہی ساتوں پستیوں کے متعلق سورہ طلاق میں فرمایا۔

خَلَقَ سَبْعَ سَمَوَاتٍ وَمِنَ الْأَرْضِ مِثْلَهُنَّ  
سَبْعَ أَرْضَاتٍ أَلَا تَرَوْنَ هُنَّ

سات بلندیاں پیدا کیں اور ویسی ہی سات پستیاں جن میں  
اوامر اترتے ہیں۔

اس طرح بلند یوں اور پستیوں سب میں اوامر تدبیری نافذ ہیں۔ سورہ سجدہ میں ہے۔

يَدِيرُ الْأَمْرَ مِنَ السَّمَاءِ إِلَى الْأَرْضِ  
 وہ امر کی تدبیر کرتا ہے بلندی سے پستی تک  
 اب واضح ہو گیا کہ عالم امر عالم خلق کے بعد ہے۔ جس کی ان آیات کے علاوہ  
 بھی متعدد آیتوں میں تفسیح ہے۔ سورۃ سجہ میں ہے۔  
 خَلَقَ السَّمَوَاتِ وَالْأَرْضَ وَمَا بَيْنَهُمَا فِي  
 سِتَّةِ أَيَّامٍ ثُمَّ اسْتَوَىٰ عَلَى الْعَرْشِ  
 پیدا کیا آسمانوں اور زمین کو اور جو کچھ ان کے درمیان ہے چھ  
 دنوں میں پھر عرش پر مستوی ہوا۔

عرشی اسی کا نام رکھا جہاں سے اوامر تدبیری نافذ ہوتے ہیں اور جن کا  
 نفاذ رحمت کی تجلی سے ہوتا ہے۔ "الرَّحْمٰنُ عَلَى الْعَرْشِ اسْتَوٰی"  
 اس لئے عرش استواء علی العرش اور تنفیذ اوامر تدبیری سب خلق کے  
 بعد کی چیزیں ہیں اور عالم خلق اور عالم امر دونوں حادثات ہیں اور  
 دونوں کی ہر شے پر محدث کا لفظ بولا جا سکتا ہے۔  
 اسی امر تدبیری کے ذیل میں امر تشریحی ہے۔ وہ بھی حادثات اور محدث  
 ہے۔ بنی اسرائیل کے بارے میں سورۃ جاثیہ میں ہے۔

وَإِيتَيْنَاهُمُ بَيِّنَاتٍ مِّنَ الْأَمْرِ

اور ہم نے کھلی دلیلیں امر (شریعت) کی ان کو دیں

خاتم النبیین صلی اللہ علیہ وسلم سے اسی سورۃ میں خطاب ہے۔

ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ

پھر ہم نے تمہارے لئے ایک شریعت پر لگا دیا۔

وحی اور کلام الہی اسی امر تشریحی میں داخل ہے۔ سورۃ طلاق میں ہے۔

## ذَالِكْ أَمْرٌ مِّنَ اللَّهِ أَنْزَلَهُ إِلَيْكُمْ

یہ امر الہی ہے جس کو اس نے تمہاری طرف اتارا۔

سورۃ شوریٰ میں ہے۔

وَكَذَٰلِكَ أَوْحَيْنَا إِلَيْكَ رُوحًا مِّنْ أَمْرِنَا

ایسا ہی ہم نے تیری طرف اپنے امر کی ایک روح (قرآن) کی وحی کی۔

اس لئے قرآن جو امر تشریحی ہے حادث اور محدث ہے مگر عالم امر سے ہے۔

عالم خالق سے نہیں ہے۔ لہذا اس کو مخلوق کہنا قرآن کے خلاف ہے۔

معتزلہ کے مٹنے کے اسباب خود ان کے اصول  
فنا کے اسباب اور اعمال میں غور کرنے سے واضح ہو جاتے ہیں

اور وہ حسب ذیل ہیں۔

(۱) یہ جماعت دین میں ایمان اور عقلیت (دلائل علمی) دونوں کی راہ

سے داخل ہوئی تھی اور اعتزال کے قوام ماہیت میں فلسفہ شامل تھا۔ اس

وجہ سے اس کا راستہ اُمت سے نمایاں طور انگ ہو گیا۔

ایمان کے اجزاء۔ اللہ۔ رسول۔ ملائکہ۔ کتاب۔ یوم آخر۔

اسلام کے ارکان۔ کلمہ طیبہ۔ نماز۔ روزہ۔ حج۔ زکوٰۃ۔

اعتزال کے عناصر۔ توحید۔ عدل۔ وعد و وعید۔ بین بین۔ امر بالمعروف

یہی وجہ ہے کہ جو کچنگی محدثین کے دل میں تھی وہ معتزلہ میں نہیں پیدا ہو سکی۔

(۲) معتزلہ اگرچہ عقلیت پرست تھے اور حدیثوں کے راویوں۔ تابعین

عظام بکہ صحابہ کرام پر بھی بے کاشا تنقید کرتے تھے مگر عوام کی طرح ان

مذہبی جھگڑوں میں کبھی حصہ لیتے تھے جو روایتوں سے پیدا ہوئے تھے۔

خاص کر ابو بکر رضا و علی رضا کی بحث میں۔ بصری جماعت کی بڑی تعداد حضرت

ابوبکر رضا کو افضل سمجھتی تھی اور بغدادی شاخ تمام تر حضرت علی رضی اللہ عنہما کو ان کی عقلیت شخصیت پرستی سے ان کو نکال نہیں سکی تھی۔ یہاں تک کہ استبدادی خلافتوں کو بھی صحیح سمجھتے اور ان کے ساتھ موالات رکھتے رہے۔

(۳) قرآن میں وہ تدبیر اور تفکر کرتے تھے لیکن اس سے زیادہ تو قرآن ہوتی تھی اپنے مخصوص عقائد کی دلیل یا آیات اور معجزات کی تامل۔ اس لئے قرآن کے پاس بھی نہ پھٹک سکے اور نہ پڑا ہی تمام عقائد میں انہوں نے دکھا غلط پڑا۔

اس کی توضیح یہ ہے کہ قرآن نے اپنی آیات کو محکمات اور متشابہات میں تقسیم کیا ہے اور متشابہات کے متعلق تھریج کر دی ہے کہ اللہ کی تاویل اللہ کے عوا کوئی نہیں جانتا۔ ان کو صرف ان جیسا چاہیے۔ جو لوگ علم میں پختہ ہیں ان پر ایمان لاتے ہیں۔ مگر جن کے دلوں میں کچھ ہے وہ ان کی تاویلوں کے نیچے پڑتے اور غٹتے رہتا کرتے ہیں۔ یہ متشابہات اللہ کی ذات، صفات، جنت نارا اور میزان عمل وغیرہ ہیں۔ ان کا بیان تمثیل و تشبیہ کے طور پر ہے اور جن کی حقیقت سمجھنے سے انسانوں کو دنیا میں قاصر ہے۔ معتزلہ نے سب سے پہلے متشابہات ہی کو لیا اور اللہ کی ذات کو صفات منترہ ثابت کرنے کی کوشش شروع کی اور اللہ کو اپنا اولین اصول "توحید" قرار دیا۔ نتیجہ یہ ہوا کہ اللہ سے اللہ قرآن

ط یہ صرف قرآن ہے جو انسان پر ظاہری ہو جاتا ہے تو ہر اصول سے اس کو بالاتر لے جاتا ہے۔

کام مسئلہ نکلا جس سے فتنہ برپا ہو گیا اور آخر اسی فتنے کی وجہیں نکال کر  
خس کی طرح ان کو بہائے گئیں۔

(۴) غلطی پر غلطی انہوں نے یہ کی کہ اس غاصبانہ عقیدہ میں  
عوام کو شریک کرنا چاہا۔ اور اپنی جماعت میں سے ٹولیاں بنا کر  
اطراف ممالک میں تبلیغ کے لئے بھیجے گئے اور کوشش شروع  
کی کہ انگلستان کو حکومت کا رسمی مذہب بنا دیں۔ خلیفہ مامون  
اور وزیر احمد بن ابی دؤاد دونوں ان کے ہم خیال تھے۔ اس وجہ  
سے کامیابی کی امید بھی قوی تھی۔

(۵) آخر میں سب سے بڑی غلطی یہ کی کہ اس عقیدے کو اپنے  
حریفوں سے منوانے کے لئے قوت سے کام لیا۔ اور اس عقیدت  
پرست جماعت نے جس کو وسیع القلب ہونا چاہیے تھا ایسی  
تنگ دلی اختیار کی کہ بڑے بڑے محترم بزرگان امت کو سزائیں  
دلوائیں۔ قید و بند میں ڈالا اور قتل کرایا۔ آخر مکانات کے صول  
نے ان کو جڑ بنیاد سے اکھاڑ پھینکا۔

احمد بن ابی دؤاد جی مامون کے زمانے سے واقع کے عہد  
یعنی ۲۱۷ھ سے ۲۲۲ھ تک نہ صرف قاضی القضاة بلکہ عملاً  
وزیر بھی تھا اس تمام فتنہ کا بانی تھا۔ ۲۳۳ھ میں اس پر مانع  
کراہ متوکل نے اس کی جگہ اس کے بیٹے ابو الولید کو مقرر کیا تھا۔ پھر  
معزول کر دیا۔ اور دونوں باپ بیٹوں کی ساری ملکیت ضبط  
کر لی۔ سخت مصیبتیں اٹھا کر نہایت نامرادی کے ساتھ یہ دونوں  
۲۳۹ھ میں مرے۔ اور امام احمد بن حنبل نے ۲۴۱ھ میں جس



دن وفات پائی اس دن بغداد میں سارا کا دوبارہ بند ہو گیا۔ ان کے جنازہ میں جس قدر خلقت تھی اس کا شمار تیرہ لاکھ سے زائد تھا۔ اور بالافانوں اور شہر پناہ کے اوپر مستورات کم سے کم ساٹھ ہزار تھیں۔  
خابلہ کہتے تھے۔

بیننا و بینکم یوم المجنازہ

(ہمارے اور تمہارے درمیان جنازہ کے دن فرق ظاہر ہوتا ہے)

معتزلہ اگرچہ اپنی تباہی کے ذمہ دار آپ ہیں  
مگر ان کے فنا ہو جانے سے امت کا عقلی

اور دینی نقصان ہوا۔ محدثوں نے منقولات سے جو جمود پیدا کیا تھا اس کے مقابلہ میں ان کی عقلیت نے توازن قائم کر رکھا تھا۔ ان کے مٹ جانے سے پھر وہی جمود عود کر آیا۔ اب جو لوگ علوم عقلیہ کیلئے کر اٹھے مثلاً غارابی۔ ابن سینا اور ابن رشد وغیرہ وہ محدثین کے سامنے سر نہیں اٹھا سکتے تھے اور اسی کو غنیمت سمجھتے تھے کہ وہ ان کو اپنے افکار میں آزاد رہنے دیں۔ ان کی زندگیوں کا حاصل فلسفہ تھا اور معتزلہ دین کو ہر شے پر مقدم رکھتے تھے۔ اس لئے جو لوگ ان کی جگہ پر نہ کر سکے اور متکلمین نے تو شروع ہی سے عقائد کی بنیاد اہل سنت کے عقائد پر رکھی اور دینی لحاظ سے عقائد کے محدثوں کے تابع رہے۔

## مذہبیت

عہد صحابہؓ ہیں جب فتنہ برپا ہوا۔ اور مصریوں اور عراقیوں نے آکر مدینے میں حضرت عثمانؓ کو قتل کر ڈالا اور حضرت علیؓ کے ہاتھ پر بیعت کر لی۔ اس وقت امت میں دو مختلف انجیال جماعتیں ہو گئیں جن کو سیاسی فرقے کہنا زیادہ صحیح ہے۔ مگر اس زمانہ میں جاؤ بیٹو دینی اس قدر قوی تھا کہ ہر اختلاف دینی اختلاف بن جاتا تھا چنانچہ شیعہ علیؓ اور شیعہ عثمانؓ کے دو متخارب گروہ ہو گئے۔

حضرت علیؓ کو پہلے بصرہ میں اصحاب جمل سے لڑنا پڑا۔ پھر معاویہ سے صفین کے میدان میں۔ اسی میں حکیم کے موقع پر خود ان کے مخلص حامیوں میں سے ایک جماعت ان سے منحرف ہو گئی۔ یعنی خوارج اور ان کو اور ان کے شیعہ کو کافر کہنے لگے۔ نہروان میں ان کے ساتھ مقابلہ پیش آیا۔ ان مخالفوں سے شیعہ خلفاء ثلاثہ بلکہ سوائے چند کے جملہ صحابہ کو۔ خوارج حضرت علیؓ اور ان کے شیعہ کو اور وہ لوگ گروہ بنی امیہ کو کافر کہنے لگے۔ ہر فریق صرف اپنے کو حق پرست اور دوسروں کو باطل پرست سمجھتا تھا۔

اس باہمی مخالفت اور تکفیر کو امت کے ارباب بصیرت اور حقیقت شناس لوگوں نے نفرت کی نظر سے دیکھا وہ خلفاء و ثلاثہ کی تکفیر کیسے سن سکتے تھے جن کے ایمان اور اسلامی کارنامے سورج سے بھی زیادہ روشن تھے۔ نہ صحابہ کرامؓ خاص کر اہم المؤمنین حضرت عائشہؓ اور طلحہؓ و زبیرؓ نیز امیر معاویہؓ کے ایمانوں میں شک کر سکتے تھے۔ نہ خوارج اور شیعہ کو جو اللہ و رسولؐ پر ایمان رکھتے تھے اسلام سے خارج کر سکتے تھے اور نہ ہی امیہ کو جو امت اسلامیہ کا علم اپنے کندھوں پر سنبھالنے ہوئے تھے۔ باطل پرست کہہ سکتے تھے۔ اس لئے انہوں نے سب کو مسلمان قرار دیا اور ان کے اعمال کے محاسبہ کو حشر کے دن پر ٹھہرا کر کے اللہ کے حوالے کیا۔ الجہاد کے معنی تاخیر کے ہیں۔ اسی وجہ سے بیرون جہاد الجہاد کے نام سے موسوم ہوا۔ اور اس کے پیروں کو جہاد کہلاتے۔

صحابہ کبار میں بھی بعض حضرات مثلاً عبداللہ بن عمرؓ و سعید بن ابی وقاصؓ اور عمران بن حصینؓ وغیرہ ہم کو نظر آتے ہیں جو نہ صرف ان فتلوں سے خود کنارہ کش رہے بلکہ لوگوں کو تعلقین کرتے رہے کہ ان سے الگ تھگ رہیں۔ یہی وہ نمونہ تھا جس پر حبیہ کی جماعت قائم ہوئی۔

## بنیادی بحث

خارجیوں نے "لا حکم الا للہ" کو کلمہ بنایا اور اپنے سوا جملہ مسلمانوں کو جو حکم اللہ کے لئے توار نہ اٹھائیں یا گناہ کبیرہ کے مرتکب ہوں، کافر کہا۔ معتزلہ نے یہی مرتکب گناہ کبیرہ کو اگر کافر نہیں تو فاسق ٹھہرایا۔ شیعہ نے امام کی معرفت اور اس کی اطاعت کو ایمان کا جزو بنا دیا۔ اس لئے ان کے نزدیک

انہوں نے بیت پر ایمان لائے بغیر کوئی مسلمان ہی نہیں ہو سکتا تھا۔ مرجیئہ نے ان تمام باتوں کو غلو قرار دیا۔ انہوں نے ایمان کی بنیاد صرف لا الہ الا اللہ محمد رسول اللہ پر رکھی اور اعمال کو اس سے خارج کر دیا۔ ان کے نزدیک ہر وہ شخص جو کلمہ گو ہے مسلمان ہے خواہ نیکو کار ہو۔ خواہ گنہگار اعمال کا محاسبہ قیامت کے دن اللہ کے ذمہ ہے۔ انہوں نے خارجی شیعہ۔ اور بنی امیہ سب ہی کو مسلمان تسلیم کیا اور کسی کی تکفیر کر کے اس کو امت سے نکال دینا روانہ نہ کیا۔ یہاں تک کہ بعض مرجیئہ نے اس سے بھی آگے قدم... بڑھایا اور کہہ دیا کہ دل سے ایمان لانے کے بعد کوئی زبان سے خواہ یہودی ہو جائے یا عیسائی بت پرستی کرے یا صلیب پوجے اور اسی پر مر جائے تب بھی اس کا حشر مسلمانوں ہی کے ساتھ ہوگا۔

الغرض دوسرے فرقوں نے ایمان اور اسلام کے دائرہ کو جس قدر تنگ کر دیا تھا مرجیئہ نے اسی قدر اس کو وسیع کر دیا۔ انہوں نے امت پر رحمت اور شفقت کی نظر ڈالی اور آپس آپس میں لڑ لڑ کر دینا چھوڑ جانے سے اس کو بچانے کی کوشش کی۔

مرجیئہ میں بھی دو فریق تھے ایک صرف دلی تصدیق کو ایمان قرار دیتا تھا۔ دوسرا تصدیق باطنی کے ساتھ اقرار باللسان کو بھی جزو سمجھتا تھا۔ مگر عمل بالارکان دونوں کے نزدیک ایمان سے خارج تھا۔ یہ مسئلہ بساط بحث پر آیا۔ اور معتزلہ اور خوارج نے جو اعمال کو اجزاء ایمانی شمار کرتے تھے سختی کے ساتھ مخالفت کی۔ فریقین نے اپنے اپنے دعوے پر آیات و روایات سے استدلال کیا۔ میں یہاں

ان کو چھٹیوں تو اپنے موضوع سے باہر نکل جاؤں گا۔ اگر کوئی اس بحث کو دیکھنا چاہے تو امام ابو الحسن اشعری کی مقالات الاسرار میں کاملاً لکھ کرے۔

تجدید ایمان کے بعد اس سے دوسرے مسائل بھی پیدا ہوئے۔ مثلاً وہ کھٹا بڑھتا ہے یا نہیں۔ اعمال کو خارج کر دینے کے بعد مرحبہ عام طور پر اسی کے قائل ہوئے کہ ایمان میں کمی اور زیادتی نہیں ہوتی۔

مرتکب کبیرہ کو خارجی اور معتزلی ابدی جہنمی سمجھتے تھے۔ مرحبہ نے اس سے انکار کیا۔ وہ بڑے سے بڑے گناہ گار کو بھی کافروں کی طرح مختلف فی النار نہیں قرار دیتے بلکہ اس کی بخشش کی امید رکھتے ہیں۔ متکلمین نے اس عقیدے کی اہمیت کا پورا اندازہ کیا۔ لیکن ان کے دل میں یہ بات کھٹکتی تھی کہ اس سے اعمال شریعہ کی حیثیت کم ہو جائے گی اور عوام جب سُن پائیں گے کہ بلا عمل کے بھی نجات کی امید ہے تو اسی پر مہر و سہ کر کے سستی کرنے لگیں گے۔ اگرچہ خواص کو اس سے ضرر نہیں کیونکہ وہ جانتے ہیں کہ یہ شرعی فرائض ہیں جن کے اوپر سخت محاسبہ ہوگا۔ مگر مشکل یہ تھی کہ اس کے سوا کوئی دوسرا راستہ تھا۔ ان وجہ سے سورہ زمر کی آیت۔

قُلْ يَا عِبَادِيَ الَّذِينَ آمَنُوا عَلِمُوا أَنفُسَهُمْ لَا تَفْتَنُوا مِن مَّحْمَدٍ اللَّهُ إِنَّ اللَّهَ يَغْفِرُ الذُّنُوبَ جَمِيعًا۔ إِنَّهُ

## هُوَ الْفَقِيرُ الرَّحِيمُ ط

کہدے کہ اے میرے بندو جنھوں نے اپنے اوپر (گناہ کر کے) زیادتی کی ہے اللہ کی رحمت سے ناامید نہ ہو۔ وہ سارے گناہوں کو بخش دے گا۔ بے شک وہ بخشنے والا مہربان ہے۔

کاسہارا لے کر اسی راہ پر چل پڑے۔

لیکن جو اندیشہ مفادہ صحیح نکلا۔ یعنی اُمت سے ذوقِ عمل جاتا رہا۔ اور جب عمل نہیں تو نجات کہاں۔ سورہ اعراف میں ہے۔

وَنُودُوا أَن تِلْكَمُ الْبَغْتَةُ أُوْرِثَتْ مَوْهَبًا  
بِمَا كُنْتُمْ تَعْمَلُونَ

اور ان سے پکار کر کہہ دیا جائے گا کہ یہ جنت ہے جس کے تم وارث بنائے گئے ہو اپنے اعمال کے بدے میں۔

در اصل دین کا مقصود عمل ہی ہے۔ خود ایمان بھلی عمل ہے۔ اعمالِ قلوب میں سے۔ زیادہ قریب الفہم الفاظ میں اس طرح کہا جاسکتا ہے کہ ایمان اساس ہے جس پر تعمیر عمل صالح سے ہوتی ہے۔ اگر عمارت نہ ہو تو خالی بنیاد کیا کام دے سکتی ہے۔

مگر اُمت کی بے عملی کی علت محض ار جاد نہیں ہے بلکہ لامرکزیت اور مذہبی انفرادیت کو بھی اس میں دخل ہے۔ مرکز نہ ہونے کی وجہ سے اجتماعی عمل مفقود ہوا اور جب کوئی قوت مطالبہ کرنے والی نہیں رہی تو انفرادی عمل بھی رضا کارانہ رہ گیا۔

اس مذہبی انفرادیت میں بہت سے لوگوں نے جب ظاہری مہمات لائے۔ کوسالطین و امراء کے ہاتھوں میں دیکھا اور اپنے اوپر ان کے

دروازے بند پائے تو باطن کی طرف رخ کیا اور درود و تہلیل اور ذکر و فکر سے اس کے تزکیہ میں مصروف ہو گئے۔ اسی راہ میں آگے بڑھ کر بھی تصوف سے دل چسپی ہوئی جس کا اثر و فائدہ ملت کے بڑے حصہ پر چھا گیا۔ گوشہ نشینی اور عزت گزینی سے عافیت بھی نصیبیت پیدا کی۔ جس سے عمل قوت اور بھی مسلوب ہو گئی۔ اور شاہانہ الہی اور حصول جنت کا مدار صرف چند انفرادی اعمال پر رکھ لیا گیا۔

مرتبہ صلیح پسند جماعت تھی۔ کسی مسلم کو نہ  
**مرتبہ اور سیاست** کافر قرار دیتی تھی نہ کسی پر تلوار اٹھاتا تھا۔

سمجھتی تھی۔ اس وجہ سے غیر ارادی طور پر وہ سیاست کی خدمت گزار تھی۔ عہد صحابہ و نیز اس کے بعد کے متحارب فریقوں کے متعلق ان کا قول یہ تھا کہ دونوں میں سے کسی ایک نے اجتہاد میں غلطی کرائی۔ جس کی تنقیح ہمارے ذمہ نہیں ہے۔ ہر فریق اپنے وجہ رکھتا تھا جس کو وہ اللہ کے سامنے پیش کرے گا وہاں فیصلہ ہوگا۔

خلفاء بنی امیہ کو مومن اور ان کے ساتھ قتالوں کو صحیح سمجھتے تھے۔ یہی وجہ تھی کہ ان کی طرف سے کبھی کوئی گرفت نہیں ہوئی۔ عباسیہ کے ساتھ بھی ان کا رویہ یہی رہا۔ مومن الرشید کے

صاحب تصوف کے عینا تمام تر بیرونی ہیں۔ مختلف اقوام میں یہ اسلام سے پہلے بھی تھا اور آج بھی ہے۔ اس کی ریافتوں سے جو صوفیہ باتیں پڑتی ہیں وہ تمام تر تختیلی ہیں۔ یہ دین نہیں ہے بلکہ فن ہے جس کو ہر مسلم اور غیر مسلم انہیں ریافتوں سے ماہل کر سکتا ہے۔

تھا کہ "الار جادو دین الملوک" یعنی ار جاد بادشاہوں کا مذہب ہے۔ غالباً اس کا مقصد یہ تھا کہ بادشاہوں کو ایسا صلح کل مذہب پسند ہے۔ اس لئے یہ جماعت پھیلی تھی ان مؤرخوں کے بیان پر تعجب ہے جو کہتے ہیں کہ مرجئیہ بالآخر ختم ہو گئے۔ حالانکہ وہ ختم نہیں ہوئے بلکہ جملہ اہل سنت نے ان کے اکثر عقائد قبول کر لئے۔ اس لئے یہ کہنا زیادہ صحیح ہے کہ امت نے ان کو اپنے اندر جذب کر لیا اور اس نام سے کوئی مخصوص فرقہ باقی نہ رہا۔

امام ابو حنیفہؒ | امام ابو الحسن اشعریؒ نیز شیخ عبدالقادر جیلانیؒ وغیرہ متعدد بزرگوں نے لکھا ہے کہ امام ابو حنیفہؒ اور ان کے اصحاب مرجئیہ تھے۔ لیکن اس الزام سے امام موصوف اور ان کے اصحاب کو ضرر کیا ہے۔ وہ یہی تو کہتے تھے "لانکفر اہل القبۃ" یعنی ہم کسی قبلہ رخ ہونے والے مسلمان کو کافر نہیں کہتے۔ علماء اہل سنت میں سے کون صاحب بصیرت ایسا ہے جو اس سے انکار کر سکے۔ ہاں ایمان کے نہ گھٹنے اور بڑھنے کا مسئلہ جو مذہب ار جاد نے پیدا کیا تھا اس کی نسبت جو ائمہ حنفیہ کی طرف کی جاتی ہے وہ مزید ثبوت کی محتاج ہے۔ کم از کم امام اعظم کے متعلق میں اس قول کو صحیح نہیں سمجھتا۔ کیونکہ آیات میں جا بجا ایمان کی کمی اور زیادتی کا ذکر ہے اور امام ابو حنیفہؒ سے بڑھ کر کون قرآن کا راز داں ہو گا۔



## علوم اسلامیہ

میں یہ پہلے لکھ چکا ہوں کہ خلفاء راشدین میں امت کی سیاسی مرکزیت بھی کھتی اور دینی مرکزیت بھی۔ ہر قسم کے اختلافی مقامات کی تشکیل وہی کرتے تھے۔ اور جملہ دینی مہمات انہیں کے یہاں طے کئے جاتے تھے۔ اس وجہ سے امت میں نہ سیاسی تفریق کھتی نہ مذہبی۔ لیکن ان کے بعد خلفاء بنی امیہ نے ملک فوج خزانہ پر قبضہ کر کے سیاسی باگ ڈور اپنے ہاتھوں میں رکھی اور دینی قیادت چھوڑ دی جو علماء کے ہاتھوں میں آگئی۔ ہر مقام کے اہل علم وہاں کے لوگوں کی رہنمائی کرنے لگے۔ ان میں اختلافات واقع ہونے شروع ہوئے جن کے فیصلے کے لئے کوئی مرکز نہ تھا۔ اس لئے رسول اللہ صلی اللہ علیہ وسلم کی ذات مرکز بنائی گئی اور ہر مسئلہ اور ہر اختلاف کو اس کے لئے روایت کا سلسلہ نکالا گیا۔

بنی امیہ کے زمانے میں قرب عہد صحابہ اور سادہ زندگی ہونے کے باعث اختلافات بھی کم تھے اور روایتیں بھی کم تھیں۔ لیکن عہد عباسی میں جب علوم و خبیہ عربی میں منتقل ہوئے۔ عجیبی اقوام سے

اختلاف ہوا اور مختلف اہل مذاہب سے واسطہ پڑا اس وقت بہت سے جدید مسائل اور معاملات سامنے آئے اور روایات نے بڑھتے بڑھتے ایک باقاعدہ فن کی صورت اختیار کر لی اور سینکڑوں بلکہ ہزاروں آدمیوں نے یہی پیشہ اختیار کر لیا۔ چونکہ روایت کے لئے کسی قابلیت یا معیارِ علم کی شرط نہیں تھی اس وجہ سے ہر شخص جس میں ذرا بھی دینداری ہوتی اس میں حصہ لے کر دینی بزرگی اور دنیاوی عزت حاصل کرتا۔

قرآن کو خلفاء بنی امیہ (بجز حضرت عمر بن عبدالعزیزؓ) اور خلفاء بنی عباس نے جو دراصل مستبد سلاطین تھے اپنی مخصوص سیاست سے متروک کر رکھا تھا۔ اب ان راویوں نے دینی حیثیت سے بھی اس کو روایتوں کے اندر دفن کر دیا۔ اس کی تشریح و تفسیر بھی اسی سے کرنے لگے اور حدیث کا تسلط یہاں تک بڑھ گیا کہ امام اور داعی متوفی ۱۵۷ھ نے کہا کہ قرآن اس سے زیادہ حدیثوں کا محتاج ہے جس قدر حدیثیں قرآن کی اور امام یحییٰ بن کثیر نے کہا کہ حدیث قرآن پر قاضی ہے۔ قرآن حدیث پر قاضی نہیں ہے۔ روایتوں سے قرآن کے عام کو خاص۔ خاص کو عام۔ مقید کو مطلق اور مطلق کو مقید بلکہ اس پر امانے بھی کرنے لگے۔ نیز بعض ائمہ فقہ نے روایات سے آیات کو اصولاً منسوخ کرنے کا فتویٰ دے دیا۔ اس طرح پر قرآن کے استقلال کو مٹا کر اس کو حدیثوں کا ماتحت بنا دیا۔ جس کی بدولت دین خالص قرآنی نہیں رہا بلکہ روایتی ہو گیا اور اس میں سینکڑوں باتیں ایسی داخل ہو گئیں جن کا نام و نشان

بھی قرآن میں نہیں ہے۔

روایات کے اختلافات کے باعث امت میں دینی لحاظ سے انتشار پیدا ہوا جو بڑا بڑھتا گیا۔ علوم اسلامیہ جس سے میری مراد تفسیر۔ حدیث اور فقہ ہیں اس کا مظہر بن گئے مختلف قسم کی جماعتیں پیدا ہو گئیں جو اپنے خیالات و عقائد کے ماتحت نئے نئے اسلوب سے آیات کی تاویلیں کرنے لگے اور روایات میں بھی وضع اور کذب سے کام لینے لگیں۔ ان کے علاوہ سیاسی فرقے آیتوں کی تشریح اور حدیثوں کی روایت اپنے مقاصد اور اسرائیل کے مطابق کرنے لگے اور ان کے اوپر کوئی احتساب نہ تھا۔ اس وجہ سے حدیث کا بڑا حصہ نہ صرف غلط بلکہ امت کے لئے مفہم ہو گیا۔

انہیں روایات سے قرآن کی تفسیریں کی تفسیریں کی گئیں جو جانچنے کے بعد عام طور پر ضعیف، بلکہ موضوع نکلیں۔ پھر انہیں دونوں سے فقہ مرتب ہوئی جو اختلافات و آیات و تاویلات کے باعث ایک نہیں بلکہ کئی ایک ہو گئی۔

ان علوم میں سے تفسیر و حدیث کے متعلق میں الگ الگ مقالے لکھ چکا ہوں جو ادارہ طلوع اسلام دہلی سے شائع ہو چکے ہیں۔ اس لئے ان کو یہاں دہرایا پسند نہیں کرتا۔ ان فقہاء کے بارے میں اب تک کچھ نہیں لکھا ہے۔ لہذا اس پر ایک سرسری ترقیبی نگاہ ڈالنا ضروری سمجھتا ہوں۔

# فقر

رسول اللہ صلی اللہ علیہ وسلم نے نبوت کے بعد تیرہ سال مکہ مکرمہ میں گزارے۔ پھر ہجرت کر کے مدینہ منورہ میں تشریف لے گئے اور دس سال وہاں رہے۔ مکہ میں جیسا کہ میں پہلے لکھ چکا ہوں توحید کی دعوت، مکارم اخلاق کی تعلیم، شرک و کفر کی تردید و بیخیزہ کی آیتیں نازل ہوتی رہیں۔ شرعی مسائل نہیں تلقین کئے گئے بعض امور مثلاً نماز اور زکوٰۃ و بیخیزہ کے احکام بھی اترے تو ان کی اس قدر تفصیل نہیں کی گئی جس قدر مدینے میں آکر ہوئی۔ وجہ ظاہر ہے کہ قوانین کی احتیاج اس وقت ہوتی ہے جب جماعت بن جائے۔ مدینے میں آکر مسلمانوں کی اجتماعی زندگی شروع ہوئی اس لئے ضوابط کی ضرورت پڑی جن کی اصولی تعلیم قرآن میں دی گئی۔

یہ قانونی یا فقہی زبان میں احکامی آیتیں زیادہ نہیں ہیں۔ قرآن کی کم و بیش چھ ہزار آیتوں میں سے صرف دو سو آیتیں تشریحی ہیں۔ بعض لوگوں نے یہ تعداد بڑھا کر پانسو تک پہنچا دی ہے مگر یہ حقیقت ہے کہ انہوں نے بہت سی آیات کو احکامی قرار دینے میں غلو سے کام لیا ہے۔

اکثر یہ آیتیں ضرورت پیش آنے پر اترتی تھیں۔ رسول اللہ ﷺ

ان کی رو سے احکام دیتے یا فیصلے کرتے تھے۔ بعض آیات میں جزوی احکام بھی ہیں مگر زیادہ تر ایسی ہیں جو اصول کا حکم رکھتی ہیں جن کی تفصیل یا تشکیل آنحضرتؐ اپنے قول یا عمل سے کرتے تھے۔ مثلاً نماز کا حکم قرآن میں ہے۔ لیکن اس کی عملی شکل رکعتوں کی تعداد۔ اوقات کی تعیین رسول اللہؐ نے فرمائی اسی طرح نفلہ کا حکم مطلق ہے۔ یہ اس کا نصاب اس کی مقدار اور ادائیگی کی مدت حضورؐ نے معین کی۔ یہی صورت روزہ۔ حج۔ نکاح۔ طلاق وغیرہ کے احکام کی ہے۔ اس طرح امت کے پاس شریعت کے لئے دو چیزیں ہو گئیں۔ احکامی آیات اور رسول اللہؐ کی استنباطات جن کو فقہ کی اصطلاح میں کتاب و سنت کہتے ہیں۔

ظاہر ہے کہ آنحضرتؐ صلی اللہ علیہ وسلم کی زندگی میں ہر قسم کی ضروریات نہ پیش آسکتی تھیں نہ ان کے لئے احکام دینے جا سکتے تھے۔ اس لئے کتاب و سنت کو اصل قرار دے کر ائمہ کے لئے اجتہاد کا دروازہ کھول دیا گیا کہ اگر ان دونوں میں کسی پیش

ہا یہاں سنت سے آنحضرتؐ کا ہر قول و فعل مراد نہیں ہے بلکہ وہ اقوال و اعمال مراد ہیں جن کی اصولی تعلیم قرآن میں ہے اور ان کی تفصیل یا تشکیل حضورؐ نے فرمائی ہے۔ یہ سنت امت میں متواتر عمل یا شکل میں موجود ہے جو یقینی اور دینی ہے اور ان کے مستعملین جو روایات ہیں وہ تاملاتی ہیں ان کی قبولیت قرآن یا عمل متواتر کے موافق ہونے کی وجہ سے ہوگی۔

آنکے والی ضرورت کے بارے میں حکم نہ ملے تو خلیفہ یا امیر کو اہل علم کے مشورے سے مخدوم فکر کے بعد نظائر پر قیاس کر کے اپنی عقل سے حکم نکالنا چاہیے۔ اس لئے تشریح میں تیسری چیز قیاس یا رائے ہوئی۔ اجماع اکثریت کے اتفاق آراء کا نام ہے۔ وہ رائے سے الگ کوئی چیز نہیں ہے۔

رائے کا استعمال نہ صرف ضرورتاً بلکہ عقلاً  
فقہ صحابہؓ

ناگزیر ہے۔ کیونکہ قرآن کا خطاب انسانی عقل سے ہے۔ چنانچہ آنحضرتؐ کے بعد ہی صحابہ کرام رضی اللہ عنہم کے سامنے خلافت کا اہم مسئلہ پیش آیا جس کے بارے میں نہ کوئی تصریح کتاب میں تھی نہ سنت میں۔ اس وقت انہوں نے رائے سے کام لیا اور معاملے کو اپنی عقل سے سلجھایا۔ سقیفہ بنی ساعدہ ان کے استعمال رائے کا سب پہلا مظہر تھا۔ اس کے بعد مرتدین عرب سے جہاد کا فیصلہ بھی رائے ہی سے کیا۔ پھر ہاجرین و انصار کے وظائف کا معاملہ پیش ہوا۔ اس میں بھی اختلاف رائے ہوا۔ مدینہ اکبر مساویہ چاہتے تھے۔ حضرت عمرؓ کہتے تھے کہ جن لوگوں نے نبیؐ اور اسلام کی خاطر گھر بار چھوڑا ان کو زیادہ ملنا چاہیے۔ انھوں نے فرمایا کہ ان کا عمل اللہ کے لئے تھا جس کا اجر آخرت میں ملے گا۔ دنیاوی گزارے میں امتیاز قائم کرنے کی کیا ضرورت ہے۔ چنانچہ انھوں نے سب کا وظیفہ مساوی رکھا۔ حضرت عمرؓ نے اپنے عہد میں طبقات کے لحاظ سے تقسیم کی۔ پھر حضرت علی رضی اللہ عنہ نے خلیفہ ہونے کے بعد اس تفریق کو مٹا دیا۔

خلفاء و دانشدین میں سے حضرت عمر رضی اللہ عنہ کے تعلق میں رائے کا استعمال بہت نمایاں ہے وہ نیز صریح احکام کے استنباط میں علماء و صحابہ سے مشورے بھی لیتے اور بحثیں بھی کرتے تھے۔ صوبوں سے جو سوالات آتے ان میں بھی لوگوں سے استفسار کرتے اور بعض کا جواب مہینوں کی بحث و تمحیص کے بعد دیتے۔

یمن کے والی نے ایک مقتول کے مقدمے میں جس کو دو شخصوں نے مل کر قتل کیا تھا ان کو لکھا کہ دونوں سے قصاص لیا جائے یا صرف ایک سے، وہ جواب میں متردد تھے۔ حضرت علی رضی اللہ عنہ نے کہا کہ فرض کیجئے کہ چند آدمیوں نے مل کر ایک اونٹ چرایا اور اس کے ٹکڑے ٹکڑے کاٹ کر بانٹ لئے۔ کیا آپ ان سب کے ہاتھ نہیں کاٹیں گے؟ حضرت عمر رضی اللہ عنہ نے فرمایا کہ کیوں نہیں بولے کہ بس یہی صورت یہاں ہے۔ دونوں قتل میں شریک ہیں دونوں قصاص کے سزاوار۔ اب انہوں نے والی کو لکھا کہ دونوں کو قتل کر دو، بلکہ اگر منعاً کے کل باشندے اس قتل میں شریک ہوتے تو میں سب سے قصاص لینے کا حکم دیتا۔

اسی طرح شراب خوردی کی سزا جو کتاب میں ہے نہ سنت میں جب متعین کرنی چاہی تو حدیث علی رضی اللہ عنہ سے لیا گیا ہے۔ پرمختاری کی حد جو قرآن میں ۸۰ کوڑے ہے قائم کرنی چاہیے۔ کیونکہ مدہوش ہڈیاں بکتا ہے اور ہڈیاں ہیں اخترا بی ہوتا ہے۔ حضرت عمر رضی اللہ عنہ نے اس توجیہ کو پسند کیا اور یہی حد مقرر کر دی۔ وہ تعلق میں علت حکم کی مصلحت کو بنیادی شے قرار دیتے تھے۔

اور تفریح میں اسی کا لحاظ رکھتے تھے۔ قرآن نے حدیقات میں سے ایک حصہ موثقتہ القلوب کا بھی رکھا ہے۔ اب یہ دیکھنا کہ تالیف قلب کا سینہ کہاں اور کب تک مناسب ہے مرکز کے اختیار تیزی پر ہے۔ رسول اللہ ﷺ نے اقرع بن حابس اور عبیدہ بن جحش کو جو امرات قبائل تھیں ایک بار تالیف قلب کے لئے سو اوونٹ دیتے تھے۔ پھر خلیفہ اول کے عہد میں بھی ان دونوں نے آکر کچھ زمینیں طلب کیں۔ انھوں نے ان کے نام لکھ دیں۔ حضرت عمرؓ نے اپنے زمانہ میں اس امرات کو واپس لے لیا اور فرمایا کہ اللہ نے اسلام کو قوت دے کر اب تمہاری مدد سے اس کو بے نیاز کر دیا ہے۔ وہ زمین ان کے حقداروں کو دی جائے گی اور تم نہ مانو گے تو تلوار سے فیصلہ ہوگا۔

اسی طرح قرآن نے حکم دیا ہے کہ چور کے ہاتھ کاٹ ڈالے جائیں۔ نیک چور کا اطلاق کس کے اوپر ہوتا ہے اس کی تعین قانون ساز جماعت پر چھوڑ دی ہے۔ چنانچہ حضرت عمرؓ نے قحط سالی میں ان لوگوں کو جو بھوک سے مجبور ہو کر کھانے کے لئے کوئی چیز پرا لیتے تھے قطع یہ کی سزا نہیں دی کیونکہ ان کی رائے میں وہ چور نہیں تھے۔ ایک بار حضرت حاطب بن ابی بلنتہ کے غلاموں نے مزینہ کے ایک شخص کا اوونٹ چرا کر کھا لیا۔ جب حضرت عمرؓ کے سامنے پیش کئے گئے تو اہلتراف کیا مگر عدالت وہی بھوک تھی۔ اس لئے ان کے ہاتھ نہیں کاٹے بلکہ حاطب کے بیٹے عبدالرحمن کو بلا کر کہا کہ مجھے معلوم ہوا ہے کہ تم لوگ ان غلاموں سے کام لیتے



ہوا اور کھانے کو نہیں دیتے ہو۔ اگر یہ شکایت آئندہ میرے پاس آئی تو میں تم کو ایسی سزا دوں گا کہ یاد رکھو گے۔

یہ مثالیں میں نے اس لئے بیان کیں کہ **رائے کی اہمیت** معلوم ہو جائے کہ خلفائے راشدین کے

کا استعمال کہاں اور کس طرح کرتے تھے اور ان کے نزدیک اس کی کس قدر اہمیت تھی۔ وہ خود سوچتے۔ دوسروں سے مشورے لیتے اور بحثیں بھی کرتے تھے۔ چونکہ ہمارے عقیدے میں یہ حضرات معصوم نہ تھے۔ اس وجہ سے بعض مسائل میں ہم کو ان کی غلطیاں بھی نظر آتی ہیں۔ مثلاً حضرت عمرؓ نے وراثت میں عول کا قاعدہ جاری کیا۔ جب ان کے سامنے وراثت کے ایسے مسائل پیش ہوئے جن میں خرچ و رشتہ کے سهام معینہ سے کم تھا تو انہوں نے حضرت زید بن ثابتؓ سے جو صحابہ میں فن وراثت کے سب سے بڑے ماہر تھے مشورہ کیا۔ بالآخر اس کے سوا چارہ نظر نہ آیا کہ خرچ کو بڑھا کر کمی جملہ و رشتہ پر ڈال دی جائے۔ اسی کو عول کہتے ہیں۔ ان کی مثال یہ ہے :-

زینب۔ مسملہ ۶۔ عول ۱۔

شوہر	مال	دو حقیقی بہنیں	دو اخیافی بہنیں
۳	۱	۲	۲

فقہاء کے نزدیک اس صورت میں قرآن کی رو سے شوہر کا حصہ نصف ہے۔ مال کا سدس دو حقیقی بہنوں کا دوثلث اور دو اخیافی بہنوں کا ایکثلث اس لئے مسملہ ۶ سے ہوا۔ لیکن جب اس کو حصہ داروں

میں تقسیم کیا تو مجموعہ ۱۰ ہو گیا۔ اب ہر ایک وارث کو ۶ میں سے جس قدر ملنا چاہیے مقدار میں سے ملا۔ اس طرح کمی تو پر نہ رسدی سے سب کے حصہ میں آگئی مگر ہوگئی قرآن کی مخالفت۔

حضرت عبداللہ بن عباسؓ نے یہ سوچ کر کہ کیا قرآن کا اتارنے والا پروردگار (نعوذ باللہ) حساب سے ناواقف ہے آیات وراثت میں زیادہ تھوڑا کیا تو اصل حقیقت ان کے اوپر ظاہر ہوگئی کہ دو مختلف تقسیمیں ہیں جن کو ایک کر دینے سے یہ خرابی پیدا ہوتی ہے۔ ورنہ قرآن کے بالکل خلاف ہے۔ یہاں تک کہ وہ اس پر مباحثہ کرنے کے لئے تیار ہو گئے۔ زفر بن حارث نے ان سے کہا کہ جب مسئلہ آپ کی سمجھ میں آگیا تو آپ نے حضرت عمرؓ کو سمجھانے کی کوشش کیوں نہیں کی۔ بولے کہ ان کے رعب سے میں کچھ نہ کہہ سکا۔

کاش انھوں نے سمجھایا ہوتا۔ ممکن تھا کہ حضرت عمرؓ مان جاتے۔ پھر نہ فقہ کے ائمہ اربعہ اس کو اختیار کرتے نہ آج تک یہ امت میں چلا آتا۔ اسی طرح حد کی تودیت میں بھی وہ کسی نتیجہ پر نہیں پہنچ سکے۔ بلکہ حافظ ابن حجر کے بیان کے مطابق زندگی بھر اس میں مختلف فیصلے کرتے رہے۔ بعض روایات سے جو میرے نزدیک مشتبہ ہیں یہ بھی معلوم ہوتا ہے کہ حضرت عمرؓ نے تین طلاقوں کو جو بیک وقت دی جائیں طلاق بائنہ قرار دیا۔ یہ بھی قرآن کے خلاف ہے۔

اس مسئلہ کو دلیل اور تفصیل کے ساتھ ہم نے اپنی عربی کتاب الوارثہ فی الاسلام میں لکھ دیا ہے جو مکتبہ جامعہ دہلی سے شائع ہو چکی ہے۔

لیکن یہ غلصیاں اجتہادی ہیں جن سے کوئی مجتہد شاک نہیں سکتا۔ بے شک بعد والوں کا فریضہ تھا کہ تصحیح کرتے۔ مگر انہوں نے تنقیدی نظر ڈالنے کی ہمت نہیں کی۔ حالانکہ قرآن کا ایک حرف بھی اپنی جگہ قائم کرنا سب سے بڑی دہائی نعمت اور حق کی عبادت ہے۔ اجتہاد اور تفسیر مسائل میں صحابہ کرام ہیں حضرت علی رضی اللہ عنہ۔ زید بن ثابت رضی اللہ عنہ۔ ابو موسیٰ اشعری رضی اللہ عنہ۔ ابی بن کعب رضی اللہ عنہ اور منافذ بن جبل رضی اللہ عنہ وغیرہ خصوصیت کے ساتھ ممتاز تھے۔ شہر فاروقی ہیں فتوحات کا دائرہ وسیع ہو جانے کی وجہ سے سینکڑوں قسم کے جدید مہمات مسائل پیش آئے۔ جن میں یہ حضرات خلیفہ کے اجتہاد میں مدد دیتے تھے۔ یہ طرز عمل صحابہ کرام سے آئندہ فقہاء جس سے آئندہ قانون ساز جماعت بن جاتی اگر استہدائے مستطاب ہو جاتا۔

حضرت عمر رضی اللہ عنہ صرف شرعی بلکہ اقتصادی اور عمرانی امور میں بھی رائے سے کام لیتے تھے۔ انہیں کے شیعہ بنی اور شاگرد خاص حضرت عبداللہ بن مسعود تھے جو عراق کے دینی معلم تھے۔ یہی وہ ہیں کہ وہاں کے فقہاء جن کی امامت ابوحنیفہ پر منتہی ہے۔ اصحاب اہل سنت کے گئے۔ ابوحنیفہ حاد کے شاگرد تھے اور حاد ابراہیم نخعی کے شاگرد تھے۔ اہل سنت سے انہیں جو ابن مسعود کے تلمیذ خاص تھے۔

فقہ میں اہل سنت کے گویا چار مذاہب ہیں۔  
**مذاہب اربعہ** | ہیں۔ حنفی۔ شافعی۔ مالکی اور حنبلی۔ لیکن

علمی لحاظ سے نظر ڈالی جائے تو واضح ہو جاتا ہے کہ صرف وہی مذاہب ہیں۔ اصحاب رائے و اصحاب حدیث۔ جہاں تک میری سمجھ میں آسکا

ہے اس کی تفصیل یہ ہے کہ خلافتِ راشدہ کے بعد جب دینی الامر کزیت پیدا ہو گئی اس وقت مدینہ میں محتاط جماعت کی ایک جماعت صرف حدیثوں پر عمل کرنے لگی۔ اکثر تابعین بھی اسی خیال کے ہوئے۔ ان کو جس مسئلہ میں کوئی آیت یا روایت نہ ملتی خاموش رہتے اور رائے کو مکروہ سمجھتے۔ سالم بن عبداللہ بن عمر سے کسی نے ایک مسئلہ پوچھا۔ فرمایا کہ اس بارے میں مجھے کوئی حدیث نہیں پہنچی ہے۔ اس نے کہا اپنی رائے سے جواب دے دیجئے۔ بولے کہ ممکن ہے کل وہ رائے بدل جائے پھر میں تم کو کہاں ڈھونڈتا پھر لوں گا۔

اسی طرح امام احمد بن حنبل سے ان کے بیٹے عبداللہ نے دریافت کیا کہ اگر کوئی شخص کسی جگہ ہو جہاں اصحابِ رائے ہوں لیکن ایسا حدیث نہ ہو جو رطب و یابس میں تمیز کر سکتا ہو تو کیا کرے۔ بولے کہ محدث ہی سے پوچھے اور اصحابِ رائے کے پاس نہ جائے ضعیف حدیث بھی رائے سے بہتر ہے۔

اس طرح یہ لوگ رائے سے تو بچے رہے لیکن ضرورتوں کو کیسے روکتے اس کا بالا ارادہ نتیجہ یہ ہوا کہ حدیثیں بنائی گئیں اور اس کثرت سے کہ پھر رائے کی حاجت کم رہ گئی۔

مدینہ کے امام۔ مالک بن انس تھے۔ ان کے شاگرد تھے شافعی اور شافعی سے احمد بن حنبل نے اخذ کیا۔ اس طرح یہ تینوں مذاہب تھوڑے تھوڑے فرق کے ساتھ ایک ہی سلسلہ کی کڑیاں ہیں۔ امام مالک اور شافعی بھی رائے اور قیاس کو استعمال کرتے تھے۔ لیکن واقعات ہیں۔ مہر و صفات میں نہیں۔ اور نہایت احتیاط کے ساتھ

بشرطیکہ مبتنی کوئی مستند روایت ہو اور حدیثی مذہب کی بنیاد تو  
تمام تر حدیث ہی پر ہے۔ غالباً یہی وجہ ہوئی کہ امام اوزاعی اور  
داؤد ظاہری کے مذاہب جو اس سے قریب تر تھے اسی میں جذب  
ہو کر رہ گئے۔

عراقی مذہب کے بھی ایک بڑے رکن امام محمد نے امام مالک  
کی شاگردی کی تھی۔ لیکن یہاں تفریع مسائل کے جو اصول اہل ہیم  
کھتی کے زمانے سے بن چکے تھے ان کے مطابق رائے کا استعمال برابر  
جاری رہا۔ اس وجہ سے فقہاء کے دو مذاہب گر وہ ہو گئے۔ اصحاب  
حدیث و اصحاب رائے۔ جن میں باہم اختلافات بھی تھے۔ اور  
مخالفت بھی۔

**عراقی فقہ** | عراقی فقہیوں کی جماعت اپنے قاعدوں کے مطابق  
قیاس کو آزادی کے ساتھ استعمال کرتی تھی۔ یہی  
وجہ ہوئی کہ ان میں اختلافات کی بہت کثرت ہو گئی۔ حجازی فقہیوں  
میں بھی اختلافات ہیں مگر کم۔ بلکہ امام ابوحنیفہ اور امام شافعیوں  
بھی اس قدر اختلافات نہ ہوں گے جس قدر کہ خود فقہاء عراقیوں  
ہیں۔ جس کے وجہ یہ ہیں۔

(۱) قیاسات کا مدار فکر پر ہے اور سب کا طریق فکر نہ ایک تھا  
نہ ایک ہو سکتا تھا۔ چنانچہ خود صحابہ یعنی امام ابوحنیفہ اور امام  
محمد میں جو ایک ہی استاد کے شاگرد۔ اور ایک ہی طریق فکر و  
اعمال کے پیرو ہیں بے شمار اختلافات ہیں۔

(۲) یہ لوگ مفروضات میں گھس جاتے تھے۔ یعنی ہر ایک مسئلہ کی

جتنی خیالی شکلیں ہو سکتی تھیں سب کو معرض بحث میں لاتے تھے، جن کے جوابات مختلف ہوتے تھے۔ ایک مسئلہ کا حکم نکالتے۔ پھر استاد سے "ارایت لوکان کذا" (دیکھئے تو اگر صورت یہ ہو) کہہ کر اس صورت کو حل کرتے۔ اصحابِ حدیث اس کو سخت ناپسند کرتے تھے۔ امام شعبیؒ نے کہا کہ ان لوگوں سے مجھے اتنی نفرت ہے کہ مسجد میں آتے ہوئے کوفت ہوتی ہے۔ کسی نے پوچھا۔ کن لوگوں سے بولے؟ بولے ان آرائیٹیوں سے۔

امام مالکؒ کی محفل بہت باوقار تھی۔ ان سے کسی کو سوال کرنے کی جرأت بڑی مشکل سے ہوتی تھی۔ اسد بن الفرات نے ایک بار کوئی سوال کیا۔ امام موصوف نے اس کا ... جواب دیا۔ پھر انہوں نے پوچھا کہ اگر شکل یہ ہو۔ بولے کہ یہ سلیمان بنت سلیمان ہے۔ اگر اس کے خواہش مند ہو تو عراق چلے جاؤ۔

اس زمانے میں حدیث کا غلبہ اس قدر تھا کہ بلا روایتی سند کے کسی کے قول استنباط یا اجتہاد کی کوئی قیمت نہیں سمجھی جاتی تھی۔ غالباً یہی وجہ ہوئی کہ عراقی فقہا بھی مسائل میں اپنی رائوں کی تائید کے لئے حدیثیں پیش کرنے پر مجبور ہوئے مگر ان کی بہت سی روایتیں ایسی ہیں جن کی زبان تک بھی حارثانہ نہیں بلکہ فقہانہ ہے۔

امام ابو حنیفہؒ کے شاگرد رشید امام ابو یوسفؒ بغداد کے قاضی القضاة ہو گئے تھے۔ انھوں نے اپنی قابلیت سے فقہ حنفی کو دولت عبادیہ کا رسمی قانون بنا دیا جس کے باعث اس میں بہت وسعت پیدا ہو گئی اور مدت دراز تک مشرقی ممالک میں اسلامی مدنیت

کا ساتھ دیتی رہی۔ علامہ ابن خلدون نے افریقہ اور اندلس میں مالکی مذہب کے پھیلنے کی وجہ بیان کرتے ہوئے لکھا ہے کہ چونکہ ان حماکک میں بداعت تھی اور ان کے باشندے اس تہذیب سے جو عراق میں تھی نا آشنا تھے، اس وجہ سے مالکی مذہب جو سادہ اور ان کی طبائع کے مناسب حال تھا ان میں مقبول ہوا۔

اس قول سے ظاہر ہوتا ہے کہ یہ سمجھتے ہیں کہ امام جس شہر کا ہوتا ہے اس کی بداعت یا حضارت کا اثر نہ صرف اس کی فقہ بلکہ اس کی رائے کی تکوین پر بھی پڑتا ہے حالانکہ فقہ کی بنیاد کتاب و سنت پر ہے جو مقامی اثر سے باللاتر ہے۔

بے شک حنفی فقہ میں بعض بعض مسائل میں وسعت اور رخصت نظر آتی ہے۔ مثلاً وہ نماز کو فارسی میں بھی پڑھنے کی اجازت دیتی ہے اور قرآن کی تلاوت کو دوسری زبانوں میں بھی مباح کرتی ہے۔ اسی طرح عاقل بالغ عورت کو بلاولی کے نکاح کا اختیار دیتی ہے اور امام مالک اور شافعی ان امور کو روا نہیں سمجھتے۔ مگر اس میں نکاح کے معاملے میں کفایت کا اعتبار کیا گیا ہے کہ قریش خلال ظہر کفو ہیں اور عجمی نو مسلم عرب کے کفو نہیں ہیں اس کفایت کے لئے اس کے برادری کی وسعت کو مٹا دیا اور اس کی اشاعت میں رکاوٹ کا موجب ہوئی۔ بہت سے گھرانے آسانی سے اسلام لانے کے لئے آمادہ ہو سکتے ہیں اگر ان کو یقین ہو جائے کہ ان کی بیٹیاں اچھے گھروں میں جا سکیں گی۔ بخلاف اس کے ہنسی فقہ میں سادہ سے کلمہ گو ہم کفو

تسلیم کئے گئے ہیں۔ اسی طرح حنفی فقہ نے یورتوں کے حق خلع کو مضبوط کر لیا جس کے نتائج ہند میں ہمارے سامنے ہیں کہ مسلمان بیویاں اپنے شوہروں کے مظالم سے تنگ آ کر جب رطانی کی کوئی صورت نہیں دیکھتی ہیں تو مذہب تبدیل کرنے پر مجبور ہو جاتی ہیں۔

اس لئے علامہ موصوف کی یہ رائے فقہوں کے تقابلی مطالعہ پر نہیں بلکہ محض قیاس پر مبنی ہے۔ بے شک امام ابوحنیفہ کے اقوال عام طور پر قرآن کے مطابق ہیں حنفی فقہ سے ان کو نکال لینے کے بعد اس کا بقیہ حصہ سب فقہوں سے زیادہ ترمیم کے قابل ہے۔

متاخرین فقہاء حنفیہ نے تو خیالی تعریفوں اور قانونی موٹو گائیڈوں میں اس قدر غلو کیا ہے کہ ابواب نکاح و طلاق میں ان کی لفظی بحثیں علم و عقل کی حد سے آگے بڑھ گئی ہیں اور کتاب الحیل جس میں نہ صرف ضمیر کو دھوکا دینے بلکہ شرعی قوانین کو بیکار کرنے کی کوشش کی گئی ہے تقویٰ کے خلاف ہے۔

پھر صاحب نظر اس بات کو سمجھ سکتا ہے کہ قانون سازی **تقلید** کا حق صرف مرکزی جماعت کو ہے۔ اسی کا بنایا ہوا قانون پوری اُمت کا قانون ہوتا ہے۔ لیکن خلافت راشدہ کے بعد جب اُمت کی دینی مرکزیت جاتی رہی تو اس مذہبی انفرادیت میں علماء نے شخصی فقیہیں مرتب کیں۔ انہوں نے جو کچھ کیا خلوص اور

اس کی تفصیل دیکھنی ہو تو علامہ ابن القیم کی کتاب اعلام المقبیین کا مطالعہ کیجئے جو دو ضخیم جلدوں میں اسی عنوان پر ہے۔



تقویٰ کے ساتھ کیا۔ ان کی شخصیتیں اس قدر محترم تھیں کہ خلفاء کو جب تک کہ ان کی سیاست پر زور نہ پڑتی ہو۔ کبھی ان کے مسائل میں دخل دینے کی جرأت نہ ہوئی۔ امام مالکؒ کو جو مجبور کی طلاق کو ناجائز کہتے تھے عباسی خلیفہ نے کڑوں سے پٹوایا تو اس کی وجہ یہ تھی کہ یہ مسئلہ غلط تھا بلکہ اس سے مجبور کی بیعت، خلافت ناجائز قرار پاتی تھی۔

ان فقہاء کرام کا مقصد ہرگز یہ نہ تھا کہ ان کی بنائی ہوئی فقہوں کو لوگ الگ الگ مذہب بنالیں۔ اس لئے ان کے بعد کے علماء کافرینہ تھا کہ ان میں سے ہر ایک کو اپنا پیشوا مان کر ان کے اجتہادوں میں امتزاج پیدا کرتے اور سب کی فقہوں کو ملا کر ایک فقہ بنا لیتے لیکن ایسا نہ ہوا بلکہ ہر فرقہ کے پیروؤں نے رفتہ رفتہ اسی کو اپنا مذہب بنا لیا اور دوسرے ائمہ کی فقہوں کو چھوڑ دیا۔ اس تقلید کا نتیجہ یہ ہوا کہ امت میں تفریق اور نزاع بڑھتی گئی۔ بالآخر یہ طے کیا گیا کہ چاروں مذاہب حق ہیں، مگر اس کا مفہوم یہ رکھا گیا کہ حنفی مذہب حنفیوں کے لئے اور شافعی مذہب شافعیوں کے لئے حق ہے۔ ایک کو دوسرے کی فقہ کے مطابق فتویٰ دینا روا نہیں۔ اس سے نزاع تو کم ہو گئی مگر تفریق بڑھتی باقی رہی جو آج تک قائم ہے۔ ہر فرقہ کے امام الگ ہیں۔ علماء و الگ ہیں۔ کتابیں الگ ہیں۔ گویا ہر فرقہ ایک مستقل مذہب ہے اور ہر فرقہ کے پیرو ایک مستقل امت۔ یہاں تک کہ خانہ کعبہ میں چار حصے ہیں الگ الگ تعمیر کئے گئے جو امت کے مذہبی تفریق کے مظاہر ہیں اور جن کو دیکھ کر ہر صاحب بصیرت اور درمند مسلمان کو قلق ہوتا ہے۔

شیعی فقہ | شیعی حدیث و فقہ کا بڑا مرجع امام جعفر صادق کی ذات ہے۔ بلکہ انہیں کی نسبت سے یہ مذہب جعفری کہا جاتا ہے۔ وہ

نہ اجماع کو صحیح سمجھتے تھے نہ قیاس کو۔ اس لئے اس فقہ کا تواتر دار و مدار کتاب سنت پر ہے۔ چونکہ شیعوں کی حدیث اپنے ائمہ کے متعلق مخصوص مقام رکھنے کی وجہ سے بیوں سے مختلف ہے اس کی وجہ سے ان کی فقہ بھی الگ ہو گئی۔ یوں تو فریقین کے اختلافی مسائل بہت ہیں جن کا شمار مشکل ہے لیکن ہمیں مسئلوں میں اہل سنت سے الگ ہو کر شیعوں نے اپنے فرقہ کا امتیاز قائم کیا ہے۔

(۱) وضو میں پاؤں کو دھونے کی بجائے ان پر مسح کرتے ہیں۔  
 (۲) افوان میں حی علی الفلاح کے بعد حی علی خیر العمل پکارتے ہیں۔  
 (۳) متعہ کو جائز سمجھتے ہیں جو سنیوں کے ہاں شروع سے بالاتفاق حرام ہے۔  
 متعہ یہ ہے کہ ایک معین مہر پر معین مدت کے لئے نکاح کیا جائے۔  
 اس میں نہ تعداد کی حد ہے نہ گواہ کی ضرورت۔ نہ وراثت ہے نہ طلاق۔  
 مدت گزر جانے پر نکاح خود بخود ختم ہو جاتا ہے۔

شیعہ نے بھی کوشش کی کہ خانہ کعبہ میں ایک مصلیٰ مذہب جعفری کا قائم ہو جائے۔ نادر شاہ ایرانی ساہا سال تک سلاطین عثمانیہ کو لکھتا رہا۔ مگر سلطان محمود خاں اور ترکی کے شیخ الاسلام نے نہ مذہب جعفری کی صحت تسلیم کی اور نہ کہے میں اس کا مصلیٰ منظور کیا۔

## خلاصہ

ہم نے قرآنی تعلیمات سے تفصیل کے ساتھ یہ بات واضح کر دی ہے کہ جب اسلام کا اصل مقصود یہ ہے کہ جملہ بنی نوع انسان اکیلے اللہ کے بندے اور باہم بھائی بھائی ہو جائیں۔ سب کے حقوق مساوی ہوں۔ کوئی کسی پر حکمران نہ ہو اور سارا نظام قوانین الہی کے ماتحت ہو۔

**حکومت الہی** | آنحضرتؐ نے اپنے زمانے میں جس طریق پر امت کو چلایا اس کے متعلق کچھ لکھنا ہی غیر ضروری

ہے۔ وہ تو خالص پیغمبرانہ تعلیم اور مربیانہ تربیت تھی جو عالم کی تاریخ میں بے نظیر ہے۔ آپ کا ۳۳ سالہ عہد نبوت گویا ۳۳ برسوں کی مالا ہے جو زمانے کی گردن میں پڑی ہوئی ہے۔ آپ کی حکومت کے فیصلے سے صحابہ کرامؓ نے خلافت کو انہیں اصول پر قائم کیا۔ خلیفہ میں شاہانہ تمکنت اور حکومت کی کوئی شان نہ تھی۔ عام لوگوں کی طرح وہ بھی سڑکوں پر پیدل پھرتا تھا نہ اس کے ساتھ محافظت تھی نہ نقیب۔ سب لوگ اس سے ملتے اور سب سے وہ ملتا۔ اس میں اور دوسرے مسلمانوں میں بجز شہدۂ خلافت کے

کوئی امتیاز نہ تھا نہ اس کو اس قسم کی دینی ریاست حاصل تھی کہ جو چاہے حکم دیدے۔ وہی مذہبی مسئلہ ہو جائے۔ بلکہ عرف احکام دینی کو نافذ کرنے کا مجاز تھا۔

اس خلافت کا کل زمانہ ستائیس سال رہا۔ اس تیس سال کے عرصہ میں مسلمانوں کو وہ سربلندی نصیب ہوئی کہ ترکستان سے بحر خزر تک اور افریقہ میں تیونس تک اسلام پھیل گیا اور قوت اس قدر زبردست ہو گئی کہ روٹے زمین پر کسی کو ان سے ٹکرانے کا یارا نہ رہا۔ یہ تمام آسمانی برکتیں اور فتوحات اور امت اسلامیہ کی یہ عظمت و شان اس وجہ سے تھی کہ سب اسلامی نظام میں منسلک اور اکیلے اللہ کے بندے تھے، خلیفہ کی ذات میں ان کی مرکزیت تھی جس کی وجہ سے ان کے ملی مقاصد متعین تھے، اور ساری امت ایک محور پر گھومتی تھی۔ وہ نہ صرف خود بھائی بھائی تھے بلکہ ساری دنیا کی قوموں کے لئے انہوں نے حکومتِ الہی کا رامن اور بلجا تیار کر دیا تھا کہ جو چاہے اس میں آکر ان کا بھائی بن جائے اور مساوی حقوق لے۔

عہدِ نبویؐ امیر

خلافتِ راشدہ کے بعد نبی امیر کا دور آیا جو ۲۵ ربیع الاول ۱۱ھ سے جس دن امیر معاویہؓ کے ہاتھ پر خلافت کی عام بیعت ہوئی شروع ہوا۔ اس دور میں بھی جو ۹۲ سال رہا امت ایک ہی جھنڈے کے نیچے تھی۔ ان خلفاء کی ذات میں بھی امت کی سیاسی مرکزیت قائم رہی اور خواہ وہ کیسے ہی رہے ہوں اسلامی قوت اور شوکت کو انہوں

نے سنبھالے رکھا بلکہ ولید بن عبد الملک کے زہد میں تو فتوحات کے حدود مشرق میں سندھ اور چینی ترکستان تک اور مغرب میں اندلس تک پہنچ گئے تھے اور بڑی فوجوں کے علاوہ ایک طاقتور بحری بیڑہ بھی تھا۔ جس نے سطح آب پر کئی بار دیوبند کو شکستیں دی تھیں۔ دولت کی فراوانی کا یہ حال تھا کہ ہر ایک اندھے اور جذامی کو ایک ایک خادم دیا گیا تھا جس کے اخراجات بیت المال سے ملتے تھے۔ اور اہل نصاب راتوں کو انٹرفیاں نے کر گھومتے تھے مگر کوئی لینے والا نہیں ملتا تھا۔

**استبداد** مگر باوجود ان خوبیوں کے مرض پیدا ہو چکا تھا۔ یعنی استبداد وہ استبداد جو اقوام و اہم کیلئے ہمیشہ مہلک ثابت ہوا ہے۔ اس کا پہلا مظہر خود ان کی خلافت تھی۔ خلفاء راشدین میں سے اگرچہ ہر ایک کی نوعیت انتخاب جدا گانہ تھی مگر مشورہ اور بیعت عامہ یعنی جمہوریت کی روح ہر ایک میں موجود تھی۔ لیکن امیر معاویہ رضی اللہ عنہ خلافت نبی امیہ کے بانی ہیں ان کا انتخاب عام نہیں ہوا تھا۔ صرف اہل شام نے ان کو خلیفہ بنایا تھا اور اہل عراق نے حضرت علی رضی اللہ عنہ کے بعد امام حسن کو خلیفہ کیا تھا۔ مگر امیر معاویہ رضی اللہ عنہ نے ان پر لشکر کشی کی تو انہوں نے صلح معاخت کر لی۔ لہذا اہل عراق نے بھی امیر معاویہ رضی اللہ عنہ پر بیعت کر لی مگر مغلوب ہو کر۔ اس وجہ سے ان کی خلافت میں تغلب شامل تھا۔ چنانچہ حضرت سعد بن ابی وقاص رضی اللہ عنہ قادسیہ جو عشرہ مبشرہ میں سے ہیں جب امیر معاویہ رضی اللہ عنہ کے پاس آئے تو ان کو

اس طرح سلام کیا جس طرح بادشاہوں کو کیا جاتا ہے۔ امیر معاویہ نے اسے  
 اور کہا کہ اگر تم مجھے امیر المؤمنین کہتے تو کیا بگڑ جاتا۔ انہوں نے جواب  
 دیا کہ جس طریق سے تم نے خلافت حاصل کی ہے اگر مجھے ملتی تو میں کبھی  
 اس کو قبول نہ کرتا۔

غرض اہل نظر اور ارباب تقویٰ خلافت کو اسی رنگ میں دیکھنا چاہتے  
 تھے جو خلفاء راشدین کے عہد میں تھا۔ امیر معاویہ رضی اللہ عنہ کا غلبہ اور تسلط  
 سے اس کو عمل کرنا ان کو پسند نہ تھا۔ اگرچہ بعد میں یہ تغلب نامندی  
 سے بدل گیا۔ کیونکہ امیر معاویہ رضی اللہ عنہ کی خلافت کی قابلیت میں کسی کو  
 اختلاف نہ تھا۔ لیکن انھوں نے خلیفہ کے انتخاب عام کے دستور  
 ہی کو توڑ ڈالا اور اپنے بعد اپنے بیٹے یزید کو ولی عہد مقرر کیا جس  
 کے بعد سے خلفاء بنی امیہ سلسلے وار اپنے ہی خاندان کے افراد میں  
 سے جس کو چاہتے ولی عہد بناتے۔ یہی وجہ تھی کہ ان کی خلافت پر  
 استبداد غالب ہوئی اور ان کی حکومت خاندانی سلطنت ہو گئی۔

بنی امیہ کے عہد میں قہر و غلبہ کی حکمرانی تھی۔ یہاں تک  
 قہر و غلبہ کہ عبد الملک نے جو ان کا سب سے مدبر خلیفہ تھا

صاف ہاتھ کہہ دیا کہ "تم لوگ کیونکر یہ خواہش رکھتے ہو کہ ہم شیخین  
 کے طریقے سے تمہارے اوپر حکومت کریں پہلے خود تو ویسے بنو جیسے اس  
 زمانے کے لوگ تھے۔ اس وجہ سے ان کے زمانے میں وہ مظالم ہونے  
 لگے جو استبداد میں لازمی ہیں۔ لوگ سختی کے ساتھ دبتے جانے  
 لگے جس کی طرف سے مخالفت ہوتی اس کا سر کٹوا کر مشتہر کیا جاتا کہ،  
 دوسرے لوگ ڈر جائیں اور مخالفت کا خیال بھی دل میں نہ لائیں۔"

خلفاء کے علاوہ ان کے بعض بعض عمال نے بھی آزاد طبع اور حریت پسند مسلمانوں کو جنہوں نے خلافتِ راشدہ کا عہد دیکھا تھا نہایت سختی کے ساتھ محکوم اور رعایا بنانا شروع کیا۔ نہ یاد اور اس کے بیٹے کے مظالم مشہور ہیں یہ صرف شبہ پر لوگوں کو گرتا کر کے سخت سزائیں دیتے تھے۔ حجاج بن یوسف والی عراق جو بنی امیہ کا سب سے معتمد و وزیر تھا اپنے ظلم و ستم میں خصوصیت کے ساتھ بدنام ہوا۔

چونکہ استبداد کی خاصیت یہ بھی ہے کہ اس کی حکومت رعایا کے فائدے کے لئے نہیں بلکہ حکمران جماعت کے مقاصد کے لئے ہوتی ہے اس وجہ سے یہ خلفاء اپنے مخصوص اغراض کے لئے ملت میں وحدت بھی قائم رکھنا نہیں چاہتے تھے بلکہ اسلام میں تعلیم کے خلاف ان میں جاہلانہ قبائلی عصبیتوں کو ابھار کر ایک دوسرے کا دشمن رکھتے تھے تاکہ ضرورت پر ایک فریق سے دوسرے فریق کے مقابلے میں کام لے سکیں۔

سب سے بڑی بات یہ تھی کہ خلفاء و راشدین کا **بیت المال** عام افراد ملت کی طرح زندگی بسر کرتے تھے۔ بیت المال کو مسلمانوں کی ملکیت سمجھتے تھے اور اس کے سوا خلیے اس کے جو ان کے گزارہ کے لئے متروک کر دیا جائے۔ اپنی ذات کے واسطے ایک حبیہ بھی نہیں لیتے تھے۔ اس پر بھی کہا کرتے تھے کہ خلافت کی ذمہ داریوں سے قیامت کے دن اگر ہم بلا عذاب اور ثواب کے نکل گئے تو بہت بڑی کامیابی ہے۔

لیکن خلفاء بنی امیہ شاہانہ شان و شوکت سے رہتے۔ بیت المال کو اپنی ذاتی ملکیت سمجھتے اور جس طرح چاہتے اپنی منشا کے مطابق صرف کرتے۔

ظاہر ہے کہ جس کا اقتدار خزانے پر ہوگا وہی ملک کے لوگوں پر اپنا اثر قائم کر سکتا ہے۔ یہ خلفاء مسلمانوں کے بیت المال کو اپنے استبدادی مقاصد میں صرف کر کے لوگوں اپنا تابع بنا دیتے۔ کیونکہ جو لوگ ان کے یہاں سے وظائف پاتے ان میں جرات باقی نہ رہتی کہ مخالفت کر سکیں۔ جو نافرمانی پر آمادہ ہوتا اس کا وظیفہ بند کر دیا جاتا چنانچہ یزید کے عہد میں اہل حرمین کے اور ولید کے زمانے میں آل حزم کے وظائف بند کئے گئے۔ انصار کے وظائف بادع اس بنا پر روک دیئے گئے کہ اہل بیت کی طرفداری کرتے ہیں۔

مدینے کا عامل زکوٰۃ کی رقم قریش کے سرداروں کو قرض دیا کرتا تھا۔ جس کی وجہ سے ان پر قابو رکھتا تھا جہاں ان سے کوئی مخالفانہ حرکت نہایاں ہوتی فوراً قرض کا مطالبہ شروع ہو جاتا۔ ان سب باتوں کا یہ نتیجہ ہوا کہ لوگ بنو امیہ کی اطاعت پر مجبور ہو گئے۔

خلافت راشدہ میں ممالک مفتوحہ سے محاصل اس لئے وصول کئے جاتے تھے کہ مجاہدین کی ضروریات رفع کی جائیں اور فقراء و مساکین کی احتیاج کا سدباب کیا جائے لیکن بنی امیہ کا نصب العین چونکہ اپنے گھرانے میں مستقل سلطنت



قائم کرنا تھا اس لئے ان کو ضرورت ہوئی کہ طاقتور قبائل و اشخاص  
 پر اپنا اثر رکھیں اس کی صورت سوائے اس کے اور کیا تھی کہ  
 ان کو دولت سے اپنا طرفدار بنائیں۔ چنانچہ انہوں نے بیت المال  
 کو اپنے مقاصد کے حصول کا ذریعہ بنایا اور جاوبے جانے و مبلغ  
 اس کی رقمیں صرف کرنے لگے۔ امراء و رؤسا قبائل کے علاوہ خطباء  
 و شعراء کو بھی بڑی بڑی رقمیں زبان بندی اور اپنی مدحت و ثنا  
 کے لئے دی جاتی تھیں یہی وجہ ہوئی کہ محاصل کی وصولی میں ناجائز  
 سختیاں عمل میں آنے لگیں۔ یہاں تک کہ بعض صوبوں کے ذریعوں  
 سے مسلمان ہو جانے کے بعد بھی جزیہ وصول کیا جانے لگا۔ افریقہ  
 اور خاص کر خراسان میں اس جھگڑے نے بہت طول کھینچا۔ جب  
 حضرت عمر بن عبدالعزیز خلیفہ ہوئے تو انہوں نے یہ کہہ کر ہم  
 مبلغ ہیں محصل نہیں ہیں اس خلافت اسلام طریقہ کو بند کیا۔  
 جس کے بعد لاکھوں ترک حدود سمرقند میں اسلام سے برگشتہ  
 ہو گئے تھے پھر مسلمان ہو گئے۔

الغرض شخصی اور استبدادی حکومت کی جولانی خرابی  
 ہیں وہ خلافت بنی امیہ میں پیدا ہو چکی تھیں وہ اگرچہ مسلمانوں  
 کا مرکز تھے لیکن ان کی مرکزیت خلفاء راشدین کی طرف سے  
 مساوات اور جمہوریت کی مرکزیت نہ تھی بلکہ انہوں نے مملکت  
 کو جو خلافت راشدہ میں صرف اللہ کی غلام تھی اپنا غلام بنا لیا تھا۔  
 عباسیہ جنہوں نے مخفی تبلیغوں سے بنی امیہ کی  
 بغاوت کا بیج بویا پھر ان کے مقابلے کے لئے لوگوں

**بنی عباس**

کو کھڑا کیا جب کامیاب ہو کر ۱۳۲ھ میں تخت خلافت پر آگئے تو انہوں نے بھی وہی استبداد قائم رکھا جو بنی امیہ کے عہد میں تھا۔ ان میں سے آٹھ خلفاء کا زمانہ جو تقریباً سو سال کی قوت اور شوکت کا زمانہ تھا۔ انہوں نے شعائر اسلامی کا احترام رکھا۔ نمازیں بھی پڑھتے تھے، حج بھی کرتے تھے اور جہاد میں بھی حصہ لیتے تھے مگر باوجود اس کے ملک و ملت کو ہمیشہ کے لئے اپنا اور اپنی اولاد کا غلام رکھنا چاہتے تھے۔ ایک کے بجائے دو دو تین تین ولی عہد مقرر کرتے تھے اور ان عہد ناموں پر اللہ اور رسول ﷺ ملائکہ بلکہ جنات تک کو گواہ بناتے تھے تاکہ یہ جہاد کسی دوسرے کے ہاتھ میں نہ جاسکے۔ اور ابد تک ساری ملت اسلامیہ انہیں کے استبداد کے شکنجہ میں رہے۔

خلفاء بنی امیہ کو تو جملہ امت کی مرکزیت سیاسی بھی حاصل تھی، مگر بنی عباس کے قبضے سے اندلس و جزائر سے خارج رہا۔ جہاں بنی امیہ کے بقایا میں سے ایک شخص عبدالرحمن بن معاویہ نے پہچ کر سلطنت قائم کر لی تھی جو مغربیوں کے ہی دنوں کے بعد عظمت و شان کے لحاظ سے خلافت عباسیہ کی حریف ہو گئی۔ علاوہ بریں عہد بنی امیہ میں قوت کی حکمرانی تھی۔ کیونکہ ان کی سلطنت اپنی قوم عربوں کی عصبیت اور طاقت پر قائم تھی مگر بنی عباس نے عجیبوں خاص کر خراسانیوں کی مدد سے سلطنت حاصل کی تھی۔ ان وجہ سے کوئی قومی طاقت ان کے پاس نہ تھی۔ ان کی خلافت بجز اس کے کہ خلیفہ عرب تھا اور زبان عربی تھی۔ سرتا سر عجمی تھی اور ساری

وزارتیں اور امانتیں سچی موالیوں کے ہاتھوں میں تھیں۔ یہی وجہ  
 ہوئی کہ ان کو یہ خطرہ ہوا کہ کہیں یہ خلافت کو ہمارے ہاتھوں سے  
 نکال کر دوسروں کو نہ دیدیں۔ چنانچہ انہوں نے ایران میں کی خلافت  
 کے بالمقابل ترکوں کی بھی ایک فوج رکھی تاکہ تو ان کا ٹکڑا نہ کھیں  
 مگر اس ترک فوج نے خود خلفاء پر تغلب حاصل کر لیا۔ جس کو  
 چاہتے تھے خلیفہ بناتے تھے اور جس کو چاہتے تھے معزول کر کے قتل  
 کر دیتے تھے۔ خلفاء کی اس بے بسی کے زمانے میں ساری خلافت  
 دو ہم برہم ہو گئے اور نئی نئی سلطنتیں ظہور پذیر ہو گئیں۔ ان  
 کے غلبہ سے وہ بے دست و پا ہو گئے۔ وہ بالملہ اور سلا جہم کے  
 تسلط کے عہد میں جو صدیوں پہلے ان خلفاء کا صرف مذہبی اثر  
 رہ گیا تھا اور حکومت سلاطین کے ہاتھوں میں تھی۔  
 خلافت کا مقصد یہ تھا کہ جملہ بنی نوع انسان صرف حکومت  
 الہی کے فرمانبردار ہوں نہ کہ انسانوں کے۔ لیکن اموی اور عباسی  
 خلفاء نے اس کو محض خاندانی سلطنت بنانے کی کوشش کی جس کی  
 انجام دہی ہوا جو ہر ایسے دنیاوی کاموں کا ہوا کرتا ہے۔ اور انہوں نے  
 انے جب خلفاء کی یہ خود غرضی دیکھی تو ان میں بھی اس قسم کی  
 پیدا ہوئی اور وہ یکے بعد دیگرے خود مختار ہوتے گئے۔ انہوں نے  
 صرف اس قدر اثر رکھا کہ یہ متغلبین تھے اور بے اختیار تھے۔  
 ان سے اپنی اپنی حکومتوں کی سند لکھوا لیتے۔ ان کے خلاف  
 بے جا خلافت ہالہ کو کے ہاتھوں غارت ہو گئی۔

## خلفاء عثمانیہ

بغداد کی تباہی کے بعد سلاطین مصر نے انہیں  
بقایائے بنی عباس میں سے ایک شخص کو

مصر میں خلیفہ بنا لیا تاکہ اس ذریعہ سے اپنی حکومت کو مستحکم رکھیں  
ان خلفاء کا عزت و نصب خود سلاطین مصر کے اختیار میں تھا جن  
کے وٹلیفہ پر یہ گزر کرتے تھے۔ ۹۲۳ء میں سلطان سلیم عثمانی  
نے مصر کو فتح کر کے خلافت بھی حاصل کر لی اور اس طرح اپنے دنیاوی  
وقار کے دستار میں دینی عزت کا بھی طرہ لگایا۔ لیکن خلفاء عثمانیہ  
بالطبع اپنے رتبہ سلطنت ہی کو جس کے ذریعہ سے انہوں نے  
خلافت حاصل کی تھی بالاتر سمجھتے رہے اور سوائے سلطان کے  
کبھی اپنے آپ کو خلیفہ کہلانا پسند نہ کیا۔ انہوں نے شروع سے  
آخر تک بحرِ حرمین شریفین کے خاتم اور جزیرۃ العرب کے محافظ  
ہونے کے جو فتح مصر کے بعد سے ان کی سلطنت کا جزو ہو گیا تھا۔  
فرائض خلافت کا خیال نہ رکھا۔ یہاں تک کہ حج جس میں اقصائے  
عالم کے مسلمان آکر شریک ہوتے ہیں اور جو اجماع ملت کا دینی مرکز  
ہے اس میں بھی وہ کبھی نہیں آئے۔ بالآخر ۱۳۲۲ء میں جمہوریہ  
ترکیہ نے اس خلافت کا بھی جو اتحاد ملت کا ایک بوسیدہ رشتہ  
اور بے معنی ادارہ رہ گیا تھا انکا کر دیا۔ جس کے بعد سے مسلمانوں  
کی مرکزی زندگی کا نام بھی جاتا رہا۔

آج ملت اسلامیہ کی تعداد تمام عالم میں تخمیناً  
ساتھ کروڑ بتائی جاتی ہے جو دنیا کی بڑی

## موجودہ حالت

سے بڑی قوموں کی تعداد سے اگر زیادہ نہیں ہے تو کم بھی نہیں ہے مگر

ان میں سے سوائے ترک - ایرانی - افغان اور عرب کے جن کی مجموعی تعداد چھ کروڑ سے زیادہ نہیں ہے یقیناً ساری امت بجز مسلم حکومتوں کے قبضے میں ہے یعنی مسلمانوں کی مجموعی تعداد کا زیادہ سے زیادہ صرف دو سوال حصہ ہے جو آزاد کہا جاسکتا ہے - ان آزاد اقوام مسلمہ کا بھی کوئی ایک مرکز نہیں ہے - بلکہ متعدد خود مختار سلطنتوں میں بٹی ہوئی ہے - عرب جس سے اسلام کا سرچشمہ آیا تھا - آج کل میں چھوٹی بڑی نو ریاستیں ہیں - یہ تشدد نتیجہ ہے اسرائیل و سلاطین امت کی ان مطلق العنانیوں کا جن کی وجہ سے انہوں نے مرکزیت کا لحاظ نہیں رکھا اور اپنے ذاتی اغراض کے پیچھے ملت کے انجام پر نظر نہیں ڈالی -

جو قومیں بیڑوں کی محکم ہیں ان کا انتشار تو اس درجہ پر پہنچ گیا ہے کہ ان کے اعمال سے صلاحیت مفقود ہو گئی ہے - اور کم سے کم دو سو سال کے کارناموں پر اگر نظر ڈالی جائے تو معلوم ہوتا ہے کہ باوجود کوششوں اور قربانیوں کے بھی کامیابیوں کا مستند دیکھنا نصیب نہیں ہو سکا - مراقبت سے لے کر دیوار چین تک کتنے ہنگامے اٹھے اور مجاہدانہ معرکے ہوئے مگر ہر ایک میں نقطہ راہ ہی اٹھانا پڑا - وجہ صرف یہ ہے کہ امت کا شیرازہ بکھرا ہوا ہے اور کوئی مرکز نہیں ہے جو اس کی قیادت کرے -

قرآن کا وعدہ حق ہے کہ عزت مومنوں کے لئے ہے -  
 إِنَّ الْعِزَّةَ لِلَّهِ وَالرَّسُولِ | عزت اللہ اور اس کے رسول  
 وَلِلْمُؤْمِنِينَ - (۳۳)

قرآن یہ بھی کہتا ہے کہ مومنوں کی مدد اللہ کے ذمہ ہے اور وہی سر بلند رہیں گے۔

وَكَانَ حَقًّا عَلَيْنَا نَصْرُ الْمُؤْمِنِينَ (۱۲۷)

اور ہمارے اوپر حق ہے مومنوں کی مدد کا  
وَلَا تَهِنُوا وَلَا تَحْزَنُوا أَنْتُمْ إِلَّا عُلُوقٌ  
إِنْ كُنْتُمْ مُؤْمِنِينَ (۱۲۹)

اور نہ سست بنو اور نہ غم کرو۔ اگر تم مومن ہو  
تو تمہیں سر بلند رہو گے۔

قرآن یہ بھی اطمینان دلاتا ہے کہ کفار کو مومنوں پر  
کبھی غلبہ نہ ہوگا۔

وَلَكِنَّ يَجْعَلُ اللَّهُ لِلْكَافِرِينَ عَلَى الْمُؤْمِنِينَ  
سَبِيلًا (۱۳۰)

اور اللہ کافروں کو سمجھی مسلمانوں کے اوپر راستہ  
نہ دے گا۔

قرآن یہ بھی کہتا ہے کہ مومن کفار پر ہمیشہ غالب رہیں گے۔  
وَلَوْ قَاتَلَكُمُ الَّذِينَ كَفَرُوا فَوَلَّوْا الْأَدْبَارَ  
ثُمَّ لَا يَجِدُونَ وِلِيًّا وَلَا نَصِيرًا (۱۳۱)  
اور جو کفار تم سے لڑیں گے تو پیٹھ پھیر لیں گے اور  
وہ کوئی پشت پناہ اور مددگار نہیں پائیں گے۔  
اور قرآن مومنوں کے لئے روٹے زمین کی بادشاہت کا بھی  
وعدہ کرتا ہے۔

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسَّخِرَنَّ لَهُمْ فِي الْأَرْضِ مِمَّا يَشَاءُونَ  
 تم میں سے جو لوگ ایمان لائے اور عمل صالح کرتے رہے ان سے اللہ کا وعدہ ہے کہ ان کو ضرور زمین میں بادشاہ بنا دے گا۔

لیکن ان کے خلاف صدیوں سے مسلمان مسلسل زوال اور انحطاط کے گرداب میں پھنسے ہوئے ہیں جو سرخسیت کے ساتھ ان کو ہلاکت اور تباہی کی طرف لئے جا رہا ہے وہ نہ صرف زندگی کی دوڑ میں اقوامِ عالم سے پیچھے رہ گئے ہیں بلکہ ان کا پیرا احمدیہ کفر و شرک سے مغلوب ہو کر قحطِ مہیت کے دردناک عذاب میں گرفتار ہے جس سے رہائی کی کوئی صورت نظر نہیں آتی۔

ہمارا ایمان ہے کہ قرآنِ کریم کے وعدے غلط نہیں ہو سکتے اور ممکن نہ تھا کہ ہمارے مومنین ہوتے ہوئے اللہ اپنے وعدے پورے نہ کرتا۔ اس لئے ہم کو یقین کرنا پڑتا ہے کہ ہمارا مومنین اور صالح العمل ہونا اللہ کے نزدیک مسلم نہیں ہے۔ جس کی وجہ سے ہم ان وعدوں کے مستحق نہ رہ سکے۔

رسول اللہ صلی اللہ علیہ وسلم اللہ  
**ذہنی تشننت**  
 کی طرف سے صرف ایک کتاب لے کر آئے تھے۔ یعنی قرآنِ کریم جس پر عمل کر کے صحابہ کرام رضی اللہ عنہم نے اپنا عمل اسی کتاب پر رکھا اور امت کو اس سے


ہٹنے نہ دیا جس کی وجہ سے ان کے زمانوں میں کوئی مذہبی تفریق پیدا نہ ہو سکی اور ساری امت متحد رہی۔

عہد بنو امیہ میں جب استبداد کا تسلط ہوا اس وقت خلفائے دنیا کو لے کر دینی قیادت چھوڑ دی جو علماء کے حصہ میں آگئی۔ اسی وقت سے اختلافات پڑنے لگے۔ اور شخصیت پرستی کی وجہ سے نئے نئے فرقے بننے شروع ہو گئے۔ عباسی عہد میں فقہاء میں اختلافات واقع ہوئے جن کی وجہ سے رفتہ رفتہ ان کے پرووں کی ٹولیاں الگ الگ ہونے لگیں۔ اسی زمانے میں علوم عقلیہ کے عربی میں ترجمے ہوئے اس وقت سے اختلافات و آیات و تاویلات کے باعث یہ ذہنی نشئت اور بڑھ گیا۔ چنانچہ ایک ہی ملت میں ۳۷ فرقے بن گئے، جن میں سے ہر ایک اپنے ہی کوناچی سمجھنے لگا اور دوسرے کوناری۔ اس طرح پر ملت کی وحدت پارہ پارہ ہو گئی اور ہر مسلمان صرف انفرادی حیثیت سے مسلمان رہ گیا نہ کہ اجتماعی۔

خاتم النبیین صلی اللہ علیہ وسلم کے ذریعہ امت کو دو عظیم الشان نعمتیں ملی تھیں۔ ایک قرآن کریم۔ دوسری امامت کبریٰ۔ یعنی مرکزیت امت جس کو آپ نے نصب فرمایا تھا۔ استبداد نے مرکزیت کو فنا کر دیا اور سیاسی لحاظ سے امت کے ٹکڑے کر دیئے اور اشخاص پرستی نے قرآن کو متروک کر دیا۔ اور مذہبی لحاظ سے امت کے فرقے فرقے بنا دیئے جس سے دنیاوی اور دینی



دونوں حیثیت سے اس میں لامرکزیت آگئی۔ اس لئے اُمت کی آئندہ صلاح و فلاح کی اس کے سوا کوئی صورت نہیں کہ لامرکزیت کو چھوڑ کر وحدت کی طرف آئے۔ یعنی رفتہ رفتہ مسلمانوں کا مرکز ایک ہو جائے جہاں سے ملت کے اجتماعی مقاصد کی تعبیر اور ان کو عمل میں لانے کی تشکیل ہو اور دینی مرکز صرف قرآن ہو تاکہ ہر قسم کی فرقہ بندی مٹ جائے اور سب کے سب متحد ہو کر ایک راستے پر گامزن ہوں۔



## خاتمہ

قرآن کریم میں ہر صاحبِ بعیرت غور کرنے سے اس بات کو سمجھ سکتا ہے کہ اسلام مجموعی لحاظ سے اجتماعی دین ہے۔ یعنی وہ جملہ نوع بشر کی اجتماعی زندگی کا ایک مکمل نظام ہے۔ بیشک وہ انفرادی تعلیمات بھی پوری پوری اپنے اندر رکھتا ہے لیکن ان تعلیمات سے وہ افراد کا تزکیہ باطن اور ان میں تقویٰ پیدا کر کے ان کو ملت کا جزو صالح بنانا چاہتا ہے تاکہ پوری امت کی اجتماعی زندگی صالح العمل ہو جائے۔ یہ نظام اللہ کا مقرر کیا ہوا ہے اس کے خلاف جو نظام بھی قائم ہوگا غیر اسلامی اور اللہ کی مرضی کے خلاف ہوگا۔ یہ پانچ ارکان کی ادائیگی پر قائم ہے جن سے انفرادی اور اجتماعی دونوں زندگیوں کی تکمیل ہو سکتی ہے یعنی نماز۔ روزہ۔ زکوٰۃ اور حج۔

یہ آخری رکن جو اسلام کے مرکزی مقام مکہ میں ادا کیا جاتا ہے امت کی اجتماعی خرابیوں کی اصلاح کے لئے ہے اور اسی کے ذریعہ سے ہم آج بھی اپنی بگڑھی کو سنوار سکتے ہیں۔ اگر خلوص دل سے کوشش کریں۔ اس لئے اس کی کیفیت کسی قدر تفصیل کے ساتھ لکھا ہوا ہے۔

(دعا حاشیہ ص ۲۱ پر)

بیت اللہ توحید پرستوں کی پہلی مسجد ہے جس کے معمار حضرت  
ابراہیم علیہ السلام تھے جو مومندوں کے پیشوا تھے اعظم ہیں انھوں  
نے بحکم الہی اس گھر کو اکیلے اللہ کی عبادت کے لئے بنایا۔ اس وقت  
جبکہ دنیا میں کوئی دوسری مسجد نہ تھی۔

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ  
مُبَارَكًا وَهُدًى لِّلْعَالَمِينَ (۹۱)

پہلا (توحید کا) گھر جو انسانوں کے لئے بنایا گیا وہ ہے جو  
مکہ میں ہے۔ برکت والا اور دنیا جہاں کے لئے ہدایت۔  
جب یہ گھر بن گیا تو اللہ نے حضرت ابراہیمؑ کو حکم دیا کہ لوگوں میں  
اعلان کر دو کہ یہاں حج کے لئے آیا کریں۔

وَأَذِّنْ فِي النَّاسِ بِالْحَجِّ (۲۴)  
اور لوگوں میں حج کا اعلان کر دے۔

یہ اعلان کل انسانوں کے لئے کیا گیا جیسا کہ فی الناس کے لفظ سے  
ظاہر ہے لیکن مراد یہاں بنی نوع انسان کے مومندین ہیں۔ کیونکہ  
اس گھر کی بنیاد ہی توحید پر ہے اور قرآن نے اس میں غیر مومندوں  
کا داخلہ بند کر دیا ہے۔

إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْمُحَرَّمَ (۱۱)  
مشرک توحید پرستوں کے پاس نہیں آئیں۔

ط (حاشیہ نمبر ۲) حج کی حقیقت پر ہمارا مبسوط مقالہ طلوع اسلام دہلی  
دسمبر ۱۹۳۹ء میں شائع ہو چکا ہے۔

یہاں ضمناً یہ بیان کر دینا ضروری ہے کہ اسلام نے کہ روزِ اَدل سے وہی  
 دینی الہی ہے جملہ انسانوں کو ایک ساں قرار دیا ہے اور نسل - رنگ -  
 ملک یا زبان کے اختلاف نے ان میں کوئی تفریق نہیں کی ہے۔ صرف ایک  
 تفریق کو وہ ضروری قرار دیتا ہے۔ یعنی اسلام و کفر کی۔ جو لوگ کفر الہست  
 پر قائم ہیں اور انبیاء کے ذریعہ سے ملی ہوئی صحیح تعلیم کے تابع۔ وہ  
 حزب اللہ ہیں اور جو کفر یا شرک میں مبتلا ہیں حزب الشیطان ہیں یہ تفریق  
 بلا امتیاز قوم و نسل قائم رہی ہے اور قیامت بلکہ جنت اور دوزخ تک رہی گی۔  
 الغرض کعبہ کو اللہ نے موحدوں کا بین الاقوامی مرکز قرار دیا۔ اور قائم  
 النبیین کے عہد میں اس مرکزیت کو مستحکم کرنے کے لئے ملتِ اسلامیہ  
 کا قبلہ نماز بھی اسی کو بنایا۔

آج حضرت ابراہیمؑ کے اعلان کو کم و بیش چار ہزار سال ہو گئے۔ حج  
 کا سلسلہ برابر جاری ہے اور ہر سال اس مرکز میں دنیا کے چاروں  
 گوشوں سے موحداً جمع ہوتے ہیں۔ اللہ نے نہ صرف اس مکان  
 کو بلکہ اس زمان کو بھی مرکزی حیثیت کے لحاظ سے احترام بخشا۔  
 جس میں یہ اجتماع ہوتا ہے۔

جَعَلَ اللَّهُ الْكَعْبَةَ الْبَيْتَ الْحَرَامَ قِيَامًا  
 لِلنَّاسِ وَالشَّهْرَ الْحَرَامَ (۹۷)

اللہ نے کعبہ بیتِ الحرام کو انسانوں کیلئے دارِ مدار قرار دیا نیز ماہِ حرام کو  
 اس آیت میں تفریح کی گئی ہے کہ کعبہ موحدوں کی بین الاقوامی انجمن کا مرکز  
 ہے جہاں سے اجتماعی امور کی اصلاح عمل میں آئے گی اور جس زمانے میں یہ  
 اجتماع ہوتا ہے اس زمانہ ذی قعدہ۔ ذی الحجہ اور محرم تینوں مہینوں کو محترم

قراردیا جس میں ہر قسم کے جھگڑے روک دیئے جائیں گے تاکہ لوگ امن کے ساتھ  
اس میں شریک ہو سکیں۔

اس اجتماع کی غرض بھی صرف ایک مختصر جملہ میں بیان کر دی۔

لَيْسَ شَهْدٌ دُونَ مَنَافِعَ لَكَ فَجُزْ (۲۸)

تاکہ اپنے فائدے کے لئے حاضر نہ ہو۔

یہ فائدے کچھ آخری ثواب ہی تک محدود نہیں ہیں بلکہ دینی و دنیاوی،  
ملکی اور ملی وغیرہ ہر قسم کے فائدے اس میں داخل ہیں اور یہی روک کر ہے  
جس سے ملت کی ہر قسم کی خواہشوں کی اصلاح ہو سکتی ہے۔  
یہی مرکزیت باعث ہوتی کہ قرآن کے مسیّد الحرام کے لئے ہر قسم کی  
ہونے کا اعلان کیا۔

سَوَاعِدٍ اَلْعَاكِفِ وَبِرِّ اَلْبَادِ (۲۹)

اس میں باشندے اور باہر والے یکساں ہیں۔

جس کی وجہ سے صحابہ کرام کی قرآنی بعیرت رکھنے والی جماعت کے  
جس میں حضرت عمرؓ اور عبداللہ بن عباسؓ وغیرہ شامل ہیں اور  
شہر مکہ کو بین الاقوامی قرار دیا اور وہاں کے کسی باشندے کا چین  
نہیں تسلیم کیا کہ وہ کسی آفاقی اور باہر سے آئے والے حاجی کو اپنے گھر میں  
قیام سے روک سکے بلکہ وہ مکہ کے گھروں میں کوارٹر لگالے بھی منع کرے  
تھے اور اگر کتوں وغیرہ سے تکلیف کا خیال نہ ہوتا تو اس کی اجازت بھی  
نہ دیتے۔

حج کی صحیح صورت یہ ہے کہ جس جس ملک یا قوم کے مسلمان مکہ میں آئیں  
پہلے سے اپنا اپنا ایک ایک امیر حج منتخب کر لیں۔ یہ امر اوج نہ صرف

یہ کہ اپنے ملک یا اپنی قوم کے حاجیوں کے قیام و طعام کا مکہ میں بندوبست  
 کریں بلکہ ان کے نمائندے اور ترجمان بھی ہوں۔ پھر یہ سب کے سب  
 امراء مکہ میں باہم مل کر بیٹھیں تبادلہ خیالات کریں تاکہ ہر اسلامی ملک  
 اور قوم کی دینی اور دنیاوی حالت اجتماعی لحاظ سے ان کے سامنے  
 آجائے۔ انہیں امراء میں سے ایک منتخب دماغ عرفات کے مجمع  
 عام میں ایک خطبہ دے۔ جس میں ملت کی پوری اجتماعی حالت پر  
 تبصرہ اور ان کی رہبری ہو اور ایک سال کا اجتماعی لائحہ عمل۔

عرفات سے پلٹ کر حجاج مقام منا میں آجاتے ہیں۔ یہاں تین  
 دن ٹھہرتے ہیں قربانیاں کرتے ہیں اور کھاتے اور کھلاتے ہیں۔ یہاں بھی  
 تنظیم کی ضرورت ہے ہر قوم کے افراد اپنی قربانی کی رقمیں اپنے امراء کو  
 دے دیں۔ وہ ضرورت اور اندازے کے مطابق قربانیاں کرے ایک  
 جگہ پکوائے اور سب ایک ساتھ مل کر کھائیں۔ اقوام مسلمہ جن کا دماغی  
 تعارف امراء کے ذریعہ سے مکہ میں ہو چکا ہے یہاں ایک دوسرے  
 کی میزبانی اور ہمانی کر کے آپس میں تعارف پیدا کریں تاکہ باہمی  
 الفت اور اخوت سے وحدتِ عمل کا احساس بڑھے۔

تشریح کے ان تین دنوں میں ہر جماعت کے امیر کو عرفات کا خطبہ اپنے  
 ہر ایسوں کو اپنی زبان میں سمجھا دینا چاہیے۔ اب جو حاجی وہاں سے پلٹ  
 کر اپنی بستی میں آئے گا وہ عرفات کے منبر کا پیغام ساتھ لائے گا اس سے  
 تمام عالمِ اسلامی میں اجتماعی روح بیدار ہو جائے گی۔

ہادی اعظم علیہ السلام نے منبروں کو ہدایت کے لئے نصب فرمایا  
 ہے ان کا رشتہ قلوب کے ساتھ ہے کیونکہ ان سے جو آوازیں نکلتی ہیں وہ

دلوں تک نفوذ کرتی ہیں یہ بہتر ذلہ برقی بیٹری کے ہیں جن سے دلوں کے مقبول  
 میں روشنی اور حرارت پہنچتی ہے۔ ان سب منبروں کا مشن میدانِ عرفان  
 کا منبر ہے جو افسوس ہے کہ مدت ہائے دراز سے خاموش ہے۔ یہی وجہ  
 ہے کہ امت کے قلوب بے نور، افسردہ اور منتشر ہیں تنظیم کی صورت صرف  
 نصب مرکزیت ہے اور کچھ نہیں کیونکہ مرکز کی طرف ہر فرد خود بخود توجہ  
 ہو جاتا ہے جس سے ساری قوم منظم ہو جاتی ہے جیسے شمع کہ اس کے  
 روشن ہوتے ہی گھر کی کل چیزیں اپنی اپنی جگہ پر نظر آنے لگتی ہیں، اطراف  
 یا جامعتوں۔ یاد مہات یا مسجدوں سے جو رنگ امت کی تنظیم کرنا  
 چاہتے ہیں ان کو ہمیشہ ناکامی ہوگی اس لئے کہ یہ الٹا راستہ ہے۔

اس طرح پر ہم اپنے حج کے بین الاقوامی اجتماع سے کام لے کر سرحدوں  
 خطہ کی آزادی کی کوشش کر سکتے ہیں ممکن ہے کہ اقلیت بات جو مجاہد  
 کے ساتھ اقدام و مال پر آ رہے ہیں ان میں ایسا وقت آجائے کہ مسلمان  
 جن خطوں میں آباد ہیں ان میں آزاد جمہوریتیں قائم ہو جائیں پھر پوری  
 مکہ کی بین الاقوامی انجمن ملت کامرکز بن جائے گی۔

اب میں اپنی ایک نظم پر جو عرصہ جو اظہار اسلام میں شائع  
 ہوئی تھی اس کتاب کو ختم کرتا ہوں۔

عروج پا نہیں سکتی جہاں میں وہ ملت  
 ہو گھر یہ لیگ بیاباں کی طرح لا تعداد  
 اگر ہو نظم تو مات سے آہستی دیوار  
 نظم کیا ہے فقط ایک نقطہ مرکز  
 ہیں اجتماعی مقاصد اسی سے وابستہ  
 کہ جس کا کوئی نہ مرکز ہے اور نہ کوئی نظام  
 ہوا کے جوڑ کو ہر ذریعہ پھرنی گنج و شفا  
 کہ جس کے سامنے لوگوں کو کبھی نہیں ہو قیام  
 زبان شرح میں جس کو کہا گیا ہے امام  
 امام زندہ ہے امت کی زندگی کا قوام

مگر ہے ملتِ اسلام جامع الاقوام  
اسی اساس پر قائم ہوئی اخوتِ عام  
چھا تیار سیاہ سفید و سرخ حرام  
ہے اسکے نظم میں دنیا کی امتوں کا نظام  
سپر د کی گئی اس کو امامتِ اقوام  
تمام اہل جہاں جس کے حکم کے ہیں غلام  
اگر ہے دینِ محمد کا پاپا اس ملت کو

تو آج نصبِ امامت ہے اس کا پہلا کام  
اسی قبیل کی اپنی ایک دوسری نظم بھی شائع کرائی تھی۔ یہاں اس کو

بھی درج کرتا ہوں۔  
انفرادیت کے اقوام و ائم کے تختی میں موت  
آہ اہ ملت کہ جو رکھتی نہیں نہ امام  
وہ سمجھتی ہے جسے جنت کی راہ مستقیم  
دین و دنیا کچھ نہیں ملتا ہے مرکز کے بغیر  
اجتماعیت کے اوپر ہے بنا اسلام کی

اس رواقِ نیگیوں میں مجھ کو آتا ہے نظر!  
اپنی ملت کا ستارہ نور برساتا ہوا

